



W.B. Heriv.

74  
பெரிய வீடு  
தொகுதி 2000 மீட்டர்  
யார் தொகுதி  
தொகுதி

Rampet  
April 11+5

திருச்சிற்றம்பலம்.

திருத்தொண்டர்

பெரியபுராணம்.

இது

கற்றோரும் மற்றோருமாகிய யாவருக்கும்

எளிதிலே பயன்படும்பொருட்டு,

நல்லூர்

ஆறுமுகநாவலரவர்களால்

கத்திய ரூபமாகச் செய்து,

சிதம்பரசைவப்பிரகாசவித்தியாசாலேத்

தருமபரிபாலகர்களால்

சென்னபட்டணம்

வித்தியாநுபாலனயந்திரசாலையில்

அச்சிற்பதிப்பிக்கப்பட்டது.

கடும் பதிப்பு.

ஆங்கீரசுவா பங்குனிஸ்.

இதன்விலை ரூபா - கவு.

(Copy Right Registered.)

உ

கணபதி துணை.

விநாயகவணக்கம்.

சீர்பூத்த மறைமுதற்கட் பிரணவத்தி  
னரும்பொருளைச் சிவனார் தந்த  
பேர்பூத்த நிருமலசின் மயவடிவை  
யானந்தப் பெருக்கை யென்றுங்  
கார்பூத்த திருநெடுமா லயன்முதற்புங்  
கவர்வணங்கும் கருணை வாழ்வைப்  
பார்பூத்த வடியர்வினை கெடுத்தருளுங்  
கற்பகத்தைப் பணிந்து வாழ்வாம்.

முகவுரை.

சுத்தசாட்குண்ணிய பரிபூரணாகிய பரமபதி சிவபெரு  
மானே என்று துணிந்தவர்களாய், கொலை, களவு, கள்ளுணல்,  
புலாலுணல், பிறன்மனைவிழைதல், வரைவின்மகளிர்விழை  
தல், பொய்ச்சான்றுரைத்தல் முதலிய பாவங்கள் இல்லாதவர்  
களாய், இரக்கம், வாய்மை, கொடை முதலிய புண்ணியங்களை  
உடையர்களாய், குருலக்கணங் குறைவற அமைந்த சைவா  
சாரியரை அடைந்து சிவதீகைப் பெற்றுக்கொண்டவர்களாய்,  
விபூதி ருத்திராக்ஷதாரணம், சந்தியாவந்தனம், ஸ்ரீபஞ்சாக்ஷர  
ஜபம், சிவத்தியானம், சிவாலயசேவை, சிவலிங்கபூசை, குரு  
வாக்கியபரிபாலனம், மாகேசுரபூசை முதலியனவற்றைச் சிவா  
கமலிதிப்படி மெய்யன்போடு செய்பவர்களாய் உள்ளவர்களே  
சைவர்களென்று சொல்லப்படுவார்கள்.

அந்தச் சைவர்கள் ஓதி உணர்தற்கு அத்தியாவசியக  
மாய் இருக்கும் நூல்கள் தேவாரம், திருவாசகம், திரு



விசைப்பா, திருப்பல்லாண்டு, திருத்தொண்டர் பெரியபுராணம் என்பவைகளாம். இவைகள், சிவபிரானது திருவருளினாலே பாடப்பட்டமையால், அருட்பாவென்று சொல்லப்படும். இவைகளுள், முன்னைய நான்கும் பதிபசு பாசமென்னுந் திரிபதார்த்தங்களின் இலக்கணத்தை உணர்த்துஞ் சைவசித்தாந்த சாத்திரத்தின் அனுபவப்பயனாகிய தோத்திரரூபமாய் இருக்கும். பின்னையதாகிய திருத்தொண்டர் பெரியபுராணம் சிவாகமங்களில் உணர்த்தப்படும் சரியை கிரியையோகம் ஞானம் என்னும் நான்கு பாதங்களையும் அறுட்டித்து முத்திபெற்ற மெய்யடியார்களுடைய அடிமைத்திறத்தை விளக்குவதாகிய சரித்திரரூபமாய் இருக்கும். ஆதலாற்றினே, இவைகளைந்தும் சைவத்துக்கும், சிவாலய நித்திய நைமித்திகங்களுக்கும், சிவபூசைக்கும், சிவதரிசனத்துக்கும், மாகேசபூசைக்கும் நியமமந்திரங்களாய், அந்தச் சைவர்களுக்கு இன்றியமையாப் பெருஞ் சிறப்பினவாயின.

இவற்றுள், திருத்தொண்டர் பெரியபுராணமானது, தன்னை உணர்ந்தவர்களுக்கன்றி மற்றவர்களுக்குத் தேவாரத்தின் வரலாறும் மகிமையும் ஒரோவிடங்களில் அதன் பொருளும் விளங்குதல் கூடாமையானும், தன்னை அத்தியந்த ஆசையுடன் ஓதுபவர்களுக்கும் கேட்பவர்களுக்கும் பத்திவைவாக்கிய ஞானங்களைப் பலிப்பிக்குங் கருவியாய் இருத்தலாலும், சிவஞானசித்தியார் திருக்களிற்றுப்படியார் முதலாகிய சைவசித்தாந்த நூல்களினும் உரைகளினும் சிவாநுபவத்துக்குத் தான் கூறும் நாயன்மார் பலருடைய சரித்திரங்களில் உதாரணங்காட்டுதலாலும், சர்வாதிகாரிகளாகிய ஆதிசைவருக்கும் பிறருக்கும் தான் அதிகரித்த தனியடியார் அறுபத்துமூவரும் தொகையடியார் ஒன்பதின்மரும் ஆகிய திருத்தொண்டர் எழுபத்திருவருடைய சரித்திரங்களையும் உணர்ந்து அவர்கள் மகிமையைத் தெளிந்தாலன்றிச் சிவாலயங்களொங்கும் முறையே அவர்களுக்குப் பிரதிட்டை பூசை திருவிழாக்கள் செய்தற்கண்ணும் அவைகளைச் சேவித்தற்கண்ணும் ஊக்கமும் அன்பும் நிகழாமையானும், யாவரும் முன்னர் முக்கியமாகக் கற்று உணரவேண்டும் நூலாம்.

இவ்வகைப்பட்ட பெருஞ்சிறப்பினதாகிய அந்நூலானது, பத்தியரூபமாய் இருத்தலால், நிகண்டு கற்று இலக்கியவாராய்ச்சி செய்து இலக்கணநூல்களிலே பயின்ற வித்துவான்களுக்கேயன்றி மற்றவர்களுக்குச் சிறிதும் பயன்படாமையாலும், அவ்வித்துவான்களுக்கும் நோய் கவலை முதலிய ஏதுக்களால் விவேகங்கொளரக்காலத்துப் பயன்படாமையாலும், நிறைந்த கல்வியுடைய வித்துவான்களும் குறைந்த கல்வியுடைய பிறரும் ஆகிய யாவரும் எக்காலத்தும் எளிதில் வாசித்து உணரும்பொருட்டும், கல்வியில்லாத ஆடவர்களும் பெண்களும் பிறரைக்கொண்டு வாசிப்பித்து உணரும்பொருட்டும், நாயினுங் கடையனாகிய என்னை ஒருபொருளுனைக் கருதி ஆட்கொண்டருளிய கிருபாசமுத்திரமாகிய ஸ்ரீமத் குருமூர்த்தியுடைய திருவடிகளைச் சிந்தித்துத் துதித்து வணங்கி அவரது திருவருளினாலே, அதனைப் பெரும்பான்மையும் இயற்சொற்களும் சிறுபான்மை ஆவசியமாகிய திரிசொற்கள் வடசொற்களும் பிரயோகிக்கப்படுங் கத்தியரூபமாகச் செய்து, வாசிப்பவர்களுக்கு எளிதிலே பொருள் விளங்கும்படி பெரும்பான்மையும் சந்திவிசாரங்களின்றி, அச்சிற் பதிப்பித்தேன்.

இப்புராணம் சிவபுராணமாதலால், இதனை ஓதிப் பயன்பெறக் கருதுவோர்கள், சைவாசாரியரை அடைந்து தீக்கூடு பெற்றுக்கொண்டவர்களாய் இருத்தல் வேண்டும். சமயப் பிரவேசஞ்செய்யாதவர்களும் தாங்கள் சைவசமயிகள் என்றே திரிகின்றார்கள். ஒருபொருளை நன்றெனக் கருதுகின்றவர்களுக்கு அதனைத் தேடிப் பெற்று அனுபவித்தாலன்றி அதனையுடையவர்களெனப் படுதலும் அதனால் பெறப்படும் பயனும் இல்லையாம்; அதுபோலவே, சைவசமயத்தை மெய்யெனக் கருதுகின்றவர்களுக்கு, சைவாசாரியரை அடைந்து சமயப்பிரவேசஞ்செய்து அதன்வழி நின்றாலன்றி, அதனையுடையவர்களெனப்படுதலும் அதனால் பெறப்படும் பயனும் இல்லையாம். இனி, நாஞ் சமயப்பிரவேசஞ் செய்துகொண்டேம் என்று விபூதிதாரணம் அறுட்டானம் பஞ்சாக்ஷாஜபம் சிவாலயசேவை முதலியவை செய்பவர்களுள் அநேகர் மது

மாமிசபக்ஷணஞ்செய்கின்றார்கள். ஆயினும், அவர்கள் விரதம் அதுட்டிக்கும்போதும் யாத்திரைசெய்யும்போதும் சிவபுராணங்களை நியமமாக ஒதல் கேட்டல் செய்யும்போதும் அதனை ஒழித்தலால், அது பெரும்பாதகமென்பது அவர்களுக்கும் ஒத்த துணிவேயாம். அங்ஙனமாக, அதனை எக்காலத்துமன்றோ விலக்கல்வேண்டும் எனத் துணிந்து விலக்காதொழிதல் என்ன ஆச்சரியம்! அன்றியும், சகல வேதாகமபுராணங்களும் உயர்வொப்பில்லாத சிவமந்திரமாகிய ஸ்ரீபஞ்சாக்ஷரத்தைப் பேசுதற்கே புகுந்தனவாகும். ஆகவே, அவற்றுள் ஒன்றாகிய சிவபுராணத்தை நியமமாக ஒதல் கேட்டல் செய்யும்போது மதுமாமிசபக்ஷணஞ் செய்தலாகாது என்று துணிந்து விலக்குவோர்கள் அவைகளெல்லாவற்றாலும் பேசப்படும் பெருஞ்சிறப்பினதாகிய அப்பஞ்சாக்ஷரத்தை ஜபிக்குங்காலங்களிலே அம்மதுமாமிச பக்ஷணத்தை விலக்குதல் அத்தியாவசியகம் எனத் துணியவேண்டும் ஆதலாலும், அப்பஞ்சாக்ஷரத்தை ஜபிக்குங்காலம் சமயப்பிரவேசந் தொடங்கித் தேகவியோக பரியந்தம் உள்ள காலமே ஆகையாலும், அவர்கள் அப்பாதகத்தை எக்காலத்துஞ் செய்யலாகாது எனத் தெளிந்து விலக்கல்வேண்டும் என்பதே சித்தம். அன்றியும், அவர்கள் விபூதிதாரணம் அதுட்டானம் பஞ்சாக்ஷரஜபம் முதலியனசெய்வது சிவாகமங்கள் விதித்தமையாலன்றோ, மதுமாமிச பக்ஷணத்தை விலக்குவனவும் அவைகளன்றோ, அவைகளேயென உணர்ந்தும் அது செய்பவர்கள், அக்கூற்றைமாத் திரம் பொருந்தாது எனக் கருதுகின்றார்கள் போலும். அப்படியாரின், அவர்கள் அந்தப் பாதகமட்டோ, அந்தச் சிவாகமங்களை அருளிய முற்றறிவுடைய சிவபெருமானிடத்தே அறியாமை ஏற்றி, எவ்வகைப்பட்ட பிராயச்சித்தங்களாலுந் தீராத சிவநிந்தை சிவாகமநிந்தையாகிய அதிபாதகமும் எய்துவார்கள். அது நிற்க.

சிவபெருமானது மகிமையைப் பேசும் தூல்களுள் யாதொன்றை ஒத விரும்புகின்றவர்கள் சரீரசுத்தி செய்து அதுட்டானம் பண்ணிய பின்னரே சுத்தஸ்தானத்திலே

பீடம் இட்டு, அது எழுதப்பட்ட திருமுறையை அதன் மேல்வைத்து, அதனையும், அதனைப்போதிக்கும் ஆசாரியரையும் அருச்சித்து வணங்கி இருந்து, மனங்கசிந்து உருக மெய்யன்போடு ஒதல்வேண்டும். ஒதும்போது கேட்கவிரும்புகின்றவர்களும் அவ்வாறே கேட்டல்வேண்டும். அப்படியே ஓதாதவர்களும் கேளாதவர்களும் அதனாலே பெறப்படும் பயனைப் பெறுர்கள் என்று சிவாகமங்களும் சிவபுராணங்களும் செப்பும். இப்பெரியபுராணமும் அந்நூல்களுள் ஒன்று ஆதலால், இதனையும் அவ்விதிப்படியே ஒதல் கேட்டல் செய்ய வேண்டும்.

கிருபாசமுத்திரமாகிய பரமசிவனைத் தியானித்துத் தோத்திரம்பண்ணி மனங்கசிந்து உருக உரோமஞ்சிவிர்ப்ப ஆனந்தவருவி சொரிய இந்தப் பெரியபுராணத்தை அத்தியந்த ஆசையுடன் ஒதுகின்றவர்களும் கேட்கின்றவர்களும் குரு லிங்க சங்கமபத்தி பிரபஞ்சவைராக்கியம் சிவஞானம் என்பவைகளைப் பெறுமாறு அறிந்து பெற்று, முத்தியை அடைவார்கள்.

திருச்சிற்றம்பலம்.

## சிறப்புப்பாயிரம்.

நேரிசையாசிரியப்பா.

உலக மனைத்தினு முலப்பிலா தோங்கி  
யிலகுபே ரொளியா யேகனாய்ச் சிவனா  
யனாதி முத்தனா யதிபர மாத்தனாய்த்  
தனாதி சத்தியார் தனிவடி வினனாய்த்  
திருவளர் தில்லைச் சிற்றம் பலத்தினுட்  
பொருவிலா நிருத்தம் புரிந்துகின் றெனினு  
முயர்சபா நாயக னுலகெலா மென்றெடுத்  
தியலுலா மடியுரைத் தினிதருள் பூப்பச்  
சிறந்தகுன் றத்தூர்ச் சேக்கிழான் மரபிற்  
பிறந்தரு ளருண்மொழித் தேவனும் பெயரின  
னருந்தனி யடியா ரறுபதின் மூவரும்  
வருந்தொகை யடியார் மறுவிலென் பதின்மரு.  
மெனப்படும் பரிசுடை யெழுபத் திருவர்த  
மனப்படு மடிமை வளத்திற மதனைத்  
தத்திடுந் திரைக்கடற் றண்டமிழ் நாட்டோர்  
பத்திவை ராக்கியம் பழுதிலா ஞானம்  
பெற்றிட விரித்துப் டிடுறப் பாடிய  
பொற்புடைப் பெரிய புராணமாம் பெயர்பெறுந்  
துகளறு நற்றிருத் தொண்டர் புராண  
மிகலறு மிலக்கண விலக்கியப் பயிற்சியின்  
வல்லோர்க் கல்லது மற்றையோ ருணர்ந்திட  
வொல்லா தன்றியு முரைத்தவல் லோர்க்கு  
மிடர்நோய் முதலிய வேதுவான் விவேகம்  
படர்தலில் லாவழிப் பயன்படா தாதலி  
னெல்லார் தமக்கு மெக்கா லத்தினு  
நல்லுப யோகமா நலந்தரற் பொருட்டுத்  
கிப்பிய மாகுமத் திருப்புரா ணத்தைத்  
தப்பிலா யுத்திகள் சால்புற வேற்றியும்  
வைத்திடும் புனைந்துரை வகைபல மாற்றியுங்

கத்திய ருபமாக் கருணையி னியற்றிப்  
பாவலர் வியப்புற யாவரு நயப்புறப்  
பூவுல கனைத்தினும் பொலிந்திட வருளினன்  
பேசுதே வாரம் பெறுசிவத் தலங்களு  
ளாசுதீர் திருக்கோ ணைசலங் கதிதரு  
மிசைமலி திருக்கே தீச்சா மிரண்டையும்  
வசையறத் தன்வயின் வைத்துமெய்ப் புகழ்பெறு  
மீழ்மண் டலத்தினு ளினிதுந் தி விளங்கித்  
தாழ்விலா தோங்கித் தமிழ்நாட் டகத்தோர்  
தன்பா லெங்கனா மன்பால் வசித்திட  
வின்பா லுயர்ந்த யாழ்ப்பா ணத்தினிற்  
பரம்பர னடியவர் பரம்பரை முறையாற்  
பரம்பிவை குதலாற் பல்வளம் பல்கிய  
நலம்பொலி பெருந்திரு நல்லைமா நகரினன்  
குலம்பொலி கந்தவேள் குமாரசு யுதித்தோன்  
வடமொழி யதனின் மாப்பெரும் பவுட்கார்  
திடமுற விளங்குஞ் சிவஞான போத  
மாதியா கமங்களுக் ககல்வியாக் கியானமுந்  
தீதிலா வுறுதிச் சித்தாந்த சிகாமணி  
பிரமாண தீபிகை பிராசாத தீபிகை  
யுரனுறு நற்சிவ யோகசா ரம்முதற்  
பல்பெருங் கிரந்தமும் பரந்த செந்தமிழி  
னல்வார் தருஞ்சிவ ஞானசித் திக்குச்  
சீரணி யுரையுந் தெளிவுற வருளிய  
பூரண சிவாநு பூகிமா னுகிய  
திருநெல் வேலிச் சீரூ ருடையனும்  
பெருமைசேர் ஞானப் பிரகாச முனிவரன்  
வந்தவ தரித்த சுந்தர மரபினன்  
பந்தம தகற்றும் பல்பெருந் தவத்தின  
னீதியிற் பெருகிய மேதகு நிதியினன்  
கோதிலாக் குசைநுதிக் கூர்மைகொண் மதியினன்  
சுருக்கமி லிலக்கணத் தொகைபல விலக்கியந்  
தருக்கவே தாந்தப் பெருக்கமுற் றுணர்ந்தோன்  
வாதிக ளேங்கி வாய்புதைத் தோட

மேதினி யெங்கனும் வியன்புகழ் படைத்தோன்  
வயம்பெறு வண்மையன் வரகுண மேரு  
சயம்பெறு சைவ சபைக்குய ரதிபதி  
சிவனே யாமெனச் சிவனடி யவரைப்  
புவனியிற் பரிவொடும் போற்றிவாழ் புனித  
னக்குமா மணிநீ ரணிதிரு மேனியன்  
மிக்குபர் செந்தமிழ் வேதபா ராயணன்  
மேலா கியதனி விசேடச் சுருதியா  
மூலா கமங்களின் முப்பொரு ளருளினால்  
யுத்தியி னமைத்துணர்ந் துயரனுபூதி  
சித்திபெற் றோங்கிய வித்தக சிரோமணி  
யவமுறு பரமத வந்தகா ரங்கெடச்  
சிவமத கமலந் திகழ்த்திந் திவாகரன்  
றொழுதுடல் கம்பித் தழுது தொழும்புசெய்  
பழுதின்மா ணுக்கர் பாங்குறச் சூழச்  
சொல்வளச் சுவையாற் சுருதிகட் கினிதா  
யல்கலில் லாத வரும்பொருள் வளத்தாற்  
சிந்தையாஞ் செய்யுறீஇச் சிவப்பயிர் வளர்க்கு  
மந்தமி லின்பத் தழுதமா மழைநிகர்  
மெய்ப்புப தேசம் விளங்கிட விரித்துரை  
செய்திடும் படுதர தேசிக சிகாமணி  
மறைதிகழ் பிரணவ மன்ன  
முறைதிக ழாறு முகநா வலனே.

இச்சிறப்புப்பாயிரம்

சுன்னாகம் சங்கரபண்டிதரற் செய்யப்பட்டது.

## திருத்தொண்டர் திருவந்தாதி செய்தருளிய நம்பியாண்டார் நம்பி சரித்திரம்.

புண்ணியபூமியாகிய பாதகண்டத்திலுள்ள பலநாடுகளுள், வடக்கின்கண் அகத்தியமகாமுனிவருக்குத் தமிழறிவுறுத்திய பா மாசாரியராகிய முருகக்கடவுளுடைய வரைப்பாகிய திருவேங்கட மும், மற்றை மூன்று திசைக்கண்ணுங் கடலும் எல்லையாகவுடைய தமிழ்நாட்டின் கண்ணே சிறந்து விளங்காநின்ற சோழமண்டலத் திலே, பிறக்க முத்திதருந் தலமாகிய திருவாருளிலே, கல்வியறி வொழுக்கங்களாலும் குரு லிங்க சங்கமபத்தியாலும் சிறப்புந் றோங்கிய அபயகுலசேகர சோழமகாமாஜாவானவர் பரமகருணா நிதியாகிய தியாகேசருடைய திருவருளினிலே வைதிகமார்க்கமுஞ் சைவமார்க்கமுந் தழைத்தோங்கச் செங்கோல் நடாத்தி அரசி யற்றுவாராயினர்.

அவ்வரசர் தமதவைக்களத்துக்கு எழுந்தருளிவருஞ் சிவன டியார்கள் திருஞானசம்பந்தமூர்த்திநாயனார் திருநாவுக்கரசநாய னார் சுந்தரமூர்த்திநாயனார் என்னுஞ் சமயகுரவர்கள் அருளிச்செய்த தேவாரத்திருப்பதிகங்களுள் ஒன்றொன்று ஒதக்கேட்டு, கைக ளிரண்டுஞ் சிரசின்மேலேறித் குலிய, ஆனந்தவருவி, சொரிய, மெய்மமயிர் சிலிர்ப்ப, நெஞ்சநெக்குருக ஆனந்தபரவசராயினர். அவ்வியல்படைந்த அரசர் தேவாரத்திருமுறையை எங்குந்தேடி, அகப்படாமையால் மனத்துயரங்கொண்டிருந்தனர். அது நிற்க.

திருநாறையூரென்னுந் திருப்பதியில் எழுந்தருளியிருக்கும் பொல்லாப்பிள்ளையாருக்குப் பூசைசெய்யும் ஆதிசைவரொருவருக் குச் சைவசமயம் வாழும்பொருட்டு ஒரு சற்புத்திரர் திருவவதாரஞ் செய்தருளினார். அவர் உரிய பருவத்திலே உபநயனஞ்செய்யப் பெற்று வேதமுதலிய கலைகளை ஒதுநாளிலே, தந்தையார் ஒருருக் குப் போய்விட, அவருடைய ஆஞ்ஞைப்படியே பொல்லாப்பிள்ளை யாருக்குத் திருமஞ்சனமுதலியனவெல்லாஞ்செய்து, நைவேத்தி யத்தை அவர் திருமுன் வைத்து, “எம்பெருமானே, திருவமுது செய்தருளும்” என்று பிரார்த்தித்தார். பொல்லாப்பிள்ளையார் திரு வமுது செய்யாதிருப்பக் கண்டு, அப்புத்திரர் மனம் வெம்பி, “எம் பெருமானே, அடியேன் யாதாயினுந் தவறு செய்ததுண்டோ! அடியேன் நிவேதித்ததைத் திருவமுதுசெய்யாததென்னை” என்று சொல்லிக்கொண்டு, தமது தலையைக் கல்லிலே மோதப் புகுந்தார்.

உடனே பொல்லாப்பிள்ளையார் “நம்பி போறு” என்று தடுத்து, அந்நேவேத்தியமுமுதையுந் திருவமுதுசெய்தருளினார்.

அது கண்ட நம்பியாண்டார்நம்பி மனமகிழ்ந்து, “எம்பெருமானே, இனி அடியேன் பள்ளிக்கூடத்துக்குப் போனால் ஆசிரியர் அடிப்பார். ஆதலால் வேதமுதலிய கலைகளெல்லாவற்றையும் தேவாரே ஒதுவித்தல்வேண்டும்” என்று பிரார்த்தித்தார். பொல்லாப்பிள்ளையார் திருவுளபிசைந்து ஒதுவிக்க, நம்பியாண்டார்நம்பி மனமகிழ்ந்து நாடோறும் ஒதுவாராகி, அப்பிள்ளையார் மேலே திருவிரட்டைமணிமாலையாடியருளினார்.

இந்தச் சமாதான முழுதையும் அபயகுலசேகர சோழமகாராஜாவானவர் கேள்வியுற்று மனமகிழ்ந்து, பொல்லாப்பிள்ளையாருக்கு நிவேதிப்பிக்கும்பொருட்டுப் பழுவர்க்கங்கள் தேன் அவல் எள்ளுண்டை முதலியவைகளெல்லாம் எடுப்பித்துக்கொண்டு, நால்வகைச் சேனைகளுஞ்சூழச் சென்று, திருநாரையூரையடைந்து, நம்பியாண்டார்நம்பியுடைய திருவடிகளை வணங்கி, “சுவாமீ, இவைகளெல்லாவற்றையும் பொல்லாப் பிள்ளையாருக்கு இப்பொழுதே நிவேதித்தல்வேண்டும்” என்று பிரார்த்தித்தார். நம்பியாண்டார்நம்பி பொல்லாப்பிள்ளையாரை வணங்கி, அவைகளெல்லாவற்றையும் நாற்சத்திசெய்து படைக்க, பொல்லாப்பிள்ளையார் தமது துதிக்கையை நீட்டி, அவைகளெல்லாவற்றையுந் திருவமுதுசெய்தருளினார்.

அது கண்ட சோழமகாராஜா மனமகிழ்ந்து நம்பியாண்டார்நம்பியை வணங்கி, “சுவாமீ, சமயகுரவர் மூவர்கள் அருளிச்செய்த தமிழ்வேதமாகிய தேவாரத்திருமுறையும் திருத்தொண்டர்களுடைய சரித்திரமும் பூவுலகத்தில் விளங்கல்வேண்டும்” என்று விண்ணப்பஞ்செய்தார். அது கேட்டலும், நம்பியாண்டார்நம்பி திருவுளமகிழ்ந்து, திருக்கோயிலினுள்ளே புருந்து, பொல்லாப்பிள்ளையாரை வணங்கி, “எம்பெருமானே, தேவாரத்திருமுறைகள் இருக்குமிடத்தையும் திருத்தொண்டர்களுடைய சரித்திரத்தையும் அடியேனுக்கு அருளிச்செய்தல்வேண்டும்” என்று பிரார்த்தித்தார். பொல்லாப்பிள்ளையார் “நம்பி, சிதம்பரத்திலே கனகசபைக்குப் புறக்கடையின் பக்கத்திலே சமயகுரவர்கள் மூவருடைய கைகளின் அடையாளத்தையுடைய அறையினுள்ளே தேவாரத்திருமுறைகள் இருக்கின்றன” என்று அருளிச்செய்து, பின்பு திருத்தொண்டர்களுடைய சரித்திரத்தையும் திருவாய்மலர்த்தருளினார். நம்பியாண்டார்நம்பி சோழமகாராஜாவிடத்துக்கு வந்து அவைகளைத் தெரிவித்தார்.

சோழமகாராஜா அந்நம்பியாண்டார்நம்பியோடு சிதம்பரத்தை அடைத்து, சிவகங்கையிலே ஸ்நானஞ்செய்து சந்தியாவந்தனமும் சிவபூசையும் முடித்துக்கொண்டு, கனகசபையை அடைந்து, சபாநாயகரைத் தரிசித்து வணங்கினார். நம்பியாண்டார்நம்பி சபாநாயகரீது கோயிற்றிருப்பண்ணியர் விருத்தம் பாடியருளினார்.

பின்பு சோழமகாராஜா தில்லைவாழ்த்தணர்களை நோக்கி, “பொல்லாப்பிள்ளையார் கனகசபைக்கு மேற்றிசையினுள்ள அறையிலே தேவாரத்திருமுறைகள் இருக்கின்றன என்று அருளிச்செய்தனர். அவைகளை எடுத்தல்வேண்டும்” என்றார். தில்லைவாழ்த்தணர்கள் “மகாராஜாவே, திருமுறைகளை வைத்தருளிய சைவத்திருநெறித்தலைவர்கள் மூவர்கள் எழுந்தருளியவந்தால் அறை திறக்கும்” என்றார்கள். சோழமகாராஜா நடேசருக்கு விசேஷபூசை செய்வித்து சமயகுரவர் மூவரைத் திருவீதியிலே திருவுலா வருவித்துக் கனகசபையை வலஞ்செய்வித்துத் திருமுறைகள் இருக்கும் அறையினெதிரே கொணர்வித்து நிறுத்திக்கொண்டு, தில்லைவாழ்த்தணர்களை நோக்கி, “சமயகுரவர்கள் மூவரும் எழுந்தருளியவந்துவிட்டார்கள். இனி அறை திறக்கலாமே” என்றார். தில்லைவாழ்த்தணர்கள் சோழமகாராஜாவுடைய புத்தியை வியந்து, அறை திறக்க அருமுகி செய்தார்கள்.

சோழமகாராஜா சமயகுரவர் மூவருடைய கையடையாளமுடைய திருக்கடவைத் திறந்து திருமுறைகளை வன்மீக மூடியிருக்கக்கண்டு, மனநொந்து, அவைகளைப் புறத்திலே கொணர்வித்து, மேலே படித்திருந்த மண்ணைத் தள்ளிவிட்டு, செல்லுந்நையும்படி எண்ணெயைச்சொரித்து, திருவேடுகளெல்லாவற்றையும் எடுத்துப் பார்க்க அளவில்லாத திருவேடுகள் பழுதாகக் கண்டு, கண்ணீர்வாழ்ச்சிசோகித்து நின்றார். அப்பொழுது எல்லாருங் கேட்கச் சிவபெருமானது திருவருளினாலே “தேவாரப்பதிக்கங்களிலே இக்காலத்துக்கு வேண்டுவனவற்றைமாத்திரம் வைத்துவிட்டு மற்றவைகளைச் செல்லுமண் மூடச்செய்தோம்” என்று ஓசாரீரிவாக்கு ஆகாயத்திலே தோன்றிற்று. அது கேட்டலும், சோழமகாராஜா மனக்கவலை தீர்ந்து, திருவருளை வியந்து ஆடிப் பாடி, நம்பியாண்டார்நம்பியை வணங்கி, “சுவாமீ, தேவாரமுதலிய அருட்பாக்களெல்லாவற்றையும் திருமுறைகளாக வகுத்தருளும்” என்று பிரார்த்தித்தார்.

நம்பியாண்டார்நம்பி அதற்குடன்பட்டு, திருஞானசம்பந்தமூர்த்திராயனார் அருளிச்செய்த தேவாரத்திருப்பதிகங்களை மூன்று திருமுறைகளாகவும், திருநாவுக்கரசுநாயனார் அருளிச்செய்த தேவாரத்திருப்பதிகங்களை மூன்று திருமுறைகளாகவும், சுந்தரமூர்த்தி



நாயனார் அருளிச்செய்த தேவாரத்திருப்பதிகங்களை ஒருதிருமுறையாகவும் வகுத்தருளினார். இப்படித்தேவாரத்தை ஏழுதிருமுறைகளாக வகுத்தபின்பு, மாணிக்கவாசகசுவாமிகள் அருளிச்செய்த திருவாசகம் திருக்கோவையார் என்னுமிரண்டையும் எட்டாந்திருமுறையாகவும், திருமாளிகைத்தேவர், சேந்தனார், கருவூர்த்தேவர், நம்பிகாடவரம்பி, கண்டராதித்தர், வேண்டிடமுகன், திருவாலியமுதர், புருடோத்தமநம்பி, சேதிராயர் என்னும் நாயன்மார் ஒன்பதின்மர் அருளிச்செய்த திருவிசைப்பாப்பதிகங்கள் இருபத்தெட்டும், அவர்களுள்ளே சேந்தனார் அருளிச்செய்த திருப்பல்லாண்டுப்பதிகம் ஒன்றுமாகிய இருபத்தொன்பது திருப்பதிகங்களையும் ஒன்பதாந்திருமுறையாகவும், திருமூலநாயனார் அருளிச்செய்த திருமந்திரத்தைப் பத்தாந்திருமுறையாகவும், திருவாலவாயுடையார் திருமுகப்பாசமுதலிய திவ்வியப் பிரபந்தங்களைப் பதினொன்றிருமுறையாகவும் வகுத்தருளினார்.

இங்ஙனம் திருமுறைவகுப்பு முற்றியபின்பு, நம்பியாண்டார்நம்பி தமக்குப் பொல்லாப்பின்னையார் உபதேசித்தருளியபடியே திருத்தொண்டத்தொகையை முதனூலாகக் கொண்டு, அறுபத்துமூன்று தனியடியாரும், ஒன்பது திருக்கூட்டத்தாருமாகிய திருத்தொண்டர்களுடைய திருத்தொண்டையும் அதனால் அவர்கள் பெற்ற பேற்றையும் கவித்துறைத் திருவந்தாதியாக அருளிச்செய்தார். பின்பு திருஞானசம்பந்தமூர்த்திநாயனார்மீது திருவந்தாதி, திருச்சண்பைவிருத்தம், திருமும்மணிக்கோவை, திருவுலாமாலை, திருக்கலம்பகம், திருத்தொகை என்னும் ஆறுபிரபந்தங்களும், திருநாவுக்கரசுநாயனார்மீது திருவேகாதசமாஸையும் பாடியருளினார். தாம் அருளிச்செய்த பத்துத் திவ்வியப் பிரபந்தங்களையும் சோழமகாராஜாவுடைய வேண்டுகோளின்படி பதினொன்றிருமுறையிலே சேர்த்தருளினார்.

அதன்பின் நம்பியாண்டார்நம்பியும், சோழமகாராஜாவும் தேவாரத்திருப்பதிகங்களுக்குப் பண்ணடைவு பெருமையினாலே தில்லைவாழ்ந்தணர்கள் மாகேசுரர்கண் முதலாயினோரும் திருவெருக்கத்தம்புலியூரை அடைந்து, திருக்கோயிலை வலஞ்செய்து சிவபெருமானை வணங்கி, “எம்பெருமானே, தேவாரத்திருப்பதிகங்களுக்குப் பண்ணடைவை அருளிச்செய்தல்வேண்டும்” என்று பிரார்த்தித்தார்கள். அப்பொழுது எல்லாருங்கேட்க ஆகாயத்தில் “அன்பர்களே, திருநீலகண்டப்பெரும்பாணன் மரபிலே பிறந்த பெண்ணொருத்திக்குப் பண்களை அருளிச்செய்தேம்” என்று ஓரசரீரிவாக்குத் தோன்றிற்று. உடனே நம்பியாண்டார்நம்பியும், சோழமகா

ராஜாவும், அவளை அழைத்து, அவளிடத்தே பண்களைக்கேட்டு மனமகிழ்ந்தார்கள். அதன்பின் “அன்பர்களே, இவளைக் கனகசபைக்குழன் கொண்டுபோய், தேவாரப்பதிகங்களுக்குப் பண்ணடைவு வகுக்கக்கடவீர்கள்” என்று ஓரசரீரிவாக்கு எழுந்தது. அது கேட்டலும், நம்பியாண்டார்நம்பியும், சோழமகாராஜாவும் அவ்வாறே அவளை அழைத்துக்கொண்டு சிதம்பரத்தை அடைந்து கனகசபைக்குமுன்சென்று, தேவாரத்திருப்பதிகங்களுக்குப் பண்ணடைவு வகுத்தார்கள்.

பண்ணடைவு வகுத்தபின், சபாநாயகரை வணங்கி விடைபெற்றுக்கொண்டு, நம்பியாண்டார்நம்பி-திருநாரையூரையும், சோழமகாராஜா திருவாரூரையும் அடைந்தார்கள். நம்பியாண்டார்நம்பி சிவாதுபூதிப் பெருஞ்செல்வராய்ச் சிலகாலம் எழுந்தருளியிருந்து சிவபதம் அடைந்தார்.

அபயகுலசேகர சோழமகாராஜாவானவர் பதினொரு திருமுறைகளையும் செப்பேடு செய்து தியாகேசர் சந்நிதியில் ஏற்றுவித்து, சைவத்திருநெறி தழைக்கும்படி நெடுங்காலம் அரசியற்றிக் கொண்டிருந்து, சிவபதமடைந்தார்.

நம்பியாண்டார்நம்பியினாலும், திருமுறைகண்ட இராஜராஜ அபயகுலசேகரசோழமகாராஜாவினாலும் சைவத்திருநெறித் தமிழ்த்திருமுறை பதினொன்றும் தமிழ்நாடெங்கும் பரந்தன. அதனால் உயர்வொப்பில்லாத சர்ச்சமயமாகிய சைவசமயம் எங்குந் தழைத்தோங்கிற்று.

திருச்சிற்றம்பலம்.

ஆதியில் உள்ள தேவாரத்திருப்பதிகத் தொகை.

திருஞானசம்பந்தமூர்த்திநாயனார்  
திருநாவுக்கரசுநாயனார்  
சந்தாமூர்த்திநாயனார்

கௌ

சௌ

ந.அ.சு

ஆட க லக்ஷத்து ந.சு

இப்போது உள்ள தேவாரத்திருப்பதிகத் தொகை.

தலப்பதிகம், பொதுப்பதிகம், இரண்டின்மொகை.

திருஞானசம்	}	ந.எ	எ	ந.அ.ச
பந்தர்.				
திருநாவுக்கரசுநாயனார்.	}	உ.எ	ந.எ	ந.சு.உ
சந்தாமூர்த்திநாயனார்.				
		க.சு.	சு	க.00

எ.ச.அ

ச.அ

எ.க.சு

இத்தேவராத் திருப்பதிகங்கள் எழுநூற்றுத் தொண்ணூற்றேழும் அடங்கிய திருமுறை அடங்கன் முறையெனப்பபும்.

கல்வியறிவொழுக்கங்களாற் சிறப்புற்று விளங்கிய சிவாலய முனிவர் அவ்வடங்கன் முறையினது மகிமையையும் அந்நேரத்தோறும் விதிப்படி சிரத்தையோடு பாராயணஞ்செய்யின் முத்திசித்திக்குமென்பதனையும் அறிந்து தாம் அப்படிப் பாராயணஞ்செய்ய ஆசைகொண்டார். அது நிறைவேறுதல் கூடாமையால் வருத்தமுற்று, சிதம்பரத்தை அடைந்து, கனகசபையின்கண்ணே ஆனந்த தாண்டவஞ் செய்தருளும் சபாநாதரை வணங்கி, தமது கருத்தினை முற்றும்பொருட்டு நெடுங்காலம் அருந்தவஞ்செய்தார். அப்பொழுது சபாநாதருடைய திருவருளினாலே, “சிவாலயமுனிவரே, நீ பொதியமலையிலிருக்கின்ற அகத்தியமுனிவரிடத்தே பாராயணம் உள்கருத்து நிறைவேறும்” என்று ஓர்சாரிவாக்குத் தோன்றிற்று. அதுகேட்ட சிவாலயமுனிவர் மனமகிழ்ந்து, சபாநாதரை வணங்கி, விடைபெற்றுக்கொண்டு சென்று, பொதியமலையை அடைந்து, அகத்தியமகாமுனிவரைச் சிந்தித்து, மூன்றுவருஷகாலம் அருந்தவஞ்செய்தார். அகத்தியமகாமுனிவர் அவருக்கு வெளிப்பட்டு, அடங்கன்முறை முழுதையும் அவருக்கு உபதேசித்து, அதினின்றும் இருபத்தைந்து திருப்பதிகங்களை எடுத்துத்திரட்டி, “இவைகளை நானோறும் பாராயணஞ்செய்யவாய்க்குள் அடங்கன் முறை முழுதையும் பாராயணஞ் செய்வார்களாவர்கள்” என்று திருவாய்மலர்ந்து, மறைந்தருளினார். சிவாலயமுனிவர் அப்படியே அவ்விருபத்தைந்து திருப்பதிகங்களையும் நெடுங்காலம் பாராயணஞ் செய்து சிவபெருமானுடைய திருவருளைப் பெற்றார்.

திருச்சிற்றம்பலம்.

**பதினொராந்திருமுறைப் பிரபத்தங்கள்.**

**௧. திருவாலவாயுடையார்.**

௧. சேரமான்பெருமானுடையானுக்கு அருளிச்செய்த திருமுகம் பாசரம்.

**௨. காரைக்காலம்மையார்.**

௧. திருவாலவ்காட்டு மூத்த திருப்பதிகம் இன்னி.
௨. திருவிர்ட்டைமணிமாலை.
௩. அற்புதத்திருவந்தாதி.

**௩. ஐயடிகள் காடவர்கோனானார்.**

௧. திருவெண்பா.

**௪. சேரமான்பெருமானானார்.**

௧. பொன்வண்ணத்தந்தாதி.
௨. திருவாரூர்மும்மணிக்கோவை.
௩. திருக்கைலாசஞானவுலா.

**௫. நக்கீரதேவர்.**

௧. கைலாபாதி காளத்திபாதியந்தாதி.
௨. திருவிங்கோய்மலையெழுபது.
௩. திருவலஞ்சுழிமும்மணிக்கோவை.
௪. திருவெழுசுற்றிருக்கை.
௫. பெருந்தேவபாணி.
௬. கோப்பிரசாதம்.
௭. காரெட்டு.
௮. போற்றித்திருவகவல்.
௯. திருமுருகாற்றுப்படை.
௧௦. திருக்கண்ணப்பதேவர் திருமறம்.

**௬. கல்லாடனார்.**

௧. திருக்கண்ணப்பதேவர் திருமறம்.

**௭. கபிலதேவர்.**

௧. மூத்தராயனார் திருவிட்டைமணிமாலை.
௨. சிவபெருமான் திருவிட்டைமணிமாலை.
௩. சிவபெருமான் திருவந்தாதி.

**௮. பரணதேவர்.**

௧. சிவபெருமான் திருவந்தாதி.

**௯. இளம்பெருமானடிகள்.**

௧. சிவபெருமான் திருமும்மணிக்கோவை.

**௧௦. அகிராவடிகள்.**

௧. மூத்தபிள்ளையார் திருமும்மணிக்கோவை.

**௧௧. பட்டினத்துப்பிள்ளையார்.**

௧. கோயினன்மணிமாலை.
௨. திருக்கழுமலமும்மணிக்கோவை.
௩. திருவிட்டைமருதூர் மும்மணிக்கோவை.
௪. திருவேகம்பமுடையார் திருவந்தாதி.
௫. திருவொற்றியூர்த்தொகை.

**௧௨. நம்பியாண்டார்நம்பி.**

௧. திருநாலை. பூர்ப்பொல்லாப்பிள்ளை டார் திருவிட்டைமணிமாலை.
௨. கோயிற்பண்ணியர்விருத்தம்.

- க. திருத்தொண்டர் திருவந்தாதி.  
 ஈ. ஆளுடையபிள்ளையார் திருவந்தாதி.  
 இ. " திருச்செண்பைவிருத்தம்.  
 ஈ. " திருமும்மணிக்கோவை.  
 எ. " திருவுலாமாலை.  
 அ. " திருக்கலம்பகம்.  
 கூ. " திருத்தொகை.  
 க0. திருநாவுக்கரசுதேவர் திருவேகாதசமாலை.

ஆட. பிரபந்தங்கள் - ௪0.

பெரியபுராணஞ்செய்தருளிய

## சேக்கிழார்நாயனார் சரித்திரம்.

தொண்டைமண்டலத்திலே, குன்றத்தூரிலே, வேளாளவருணத்திலே, சேக்கிழார்மாபிலே, பாமசிவனது திருவருளினாலே, தமிழ்நாட்டில் உள்ளவர்கள் உய்யும்படி, அருண்மொழித்தேவர் பாலராவாயர் என்னுஞ் சம்புத்திரர் இருவர் சகோதரராய்த் திருவவதாரஞ்செய்தார்கள். அவர்களுள்ளே மூத்தவராகிய அருண்மொழித்தேவர் தாம் உதிக்கப்பெற்ற சேக்கிழார் மரபை விளக்கினமையால், அவருக்குச் சேக்கிழாரென்னும் பெயர் உண்டாயிற்று. அவருடைய கல்வியறிவொழுக்கங்களை அநபாயசோழமகாராஜாவானவர் அறிந்து, அவரைத் தமக்கு முன்னம்திரியாக்கி, அவருக்கு உத்தமசோழப்பல்லவரென்னும் பெயரைக் கொடுத்தார். அவர் சோழநாட்டிலுள்ள திருநாகேச்சரமென்னுஞ் சிவஸ்தலத்தினிடத்தே தமக்கு அன்புமிருதலால், தம்முடைய குன்றத்தூரிலே ஒரு திருக்கோயில் கட்டுவித்துப் பிரதிட்டைசெய்து, அதற்குத் திருநாகேச்சரமெனப் பெயரிட்டு, அதிலே நித்திய கைபித்திகங்களை வழுவாது நடத்துவித்துக்கொண்டு, அநபாயசோழமகாராஜாவுடைய அரசரிமைச் செங்கோலை ஒழுங்குபெறச் செலுத்திவந்தார்.

இப்படியொழுதுள்ளிலே சைவசமயிகளறி சிலர், பாற்கடலுட்பிறந்த மீன்கள் அப்பாலை உண்ணாது வேறுபலவற்றை உண்டல்போல, மெய்ந்துல்களாகிய தங்கள் சைவநூல்களைக் கல்லாது பாசமயங்களுள் ஒன்றாகிய ஆருகதத்தை அங்ஙனக்குஞ் சமணர்களுடைய காப்பியமாகிய சிவகசிந்தாமணியை மெய்யெனக் கருதிக்கற்று, தங்கள் வாணனை வீணாகக் கழிப்பாராயினார்கள். அநபாயசோழமகாராஜாவும் அந்தச் சிவகசிந்தாமணிக்கதையை

மெய்யென்று கருதி, மனமகிழ்ந்து, பாராட்டிக் கேட்பாராயினார். அதுகண்ட அருண்மொழித்தேவர் இராஜாவை நோக்கி, “மகாராஜாவே, நீர் சைவசமயியாயிருந்தும், இம்மை மறுமை வீடென்னும் மூன்றும் பயக்குஞ் சத்தியமாகிய சிவசரித்திரத்தைக் கேளாமல், -- நமது மெய்க்கடவுளாகிய சிவபெருமானை நிந்திக்கும் புறச்சமயிகளாகிய சமணர்களுடைய பொய்க்கதையாகிய இந்தச் சிவகசிந்தாமணியை மெய்யெனக்கருதிப் பாராட்டிக் கேட்டு, உமது வாணனை வீணாகக் கழிப்பது தருதியன்று. இது அதிபாதகமென்றே நிச்சயித்து அறிந்துகொள்ளும்” என்று கண்டிக்க; இராஜாவானவர் மனமகிழ்ந்து, “இது அவகதையாய்ப் பயனற்ற கதையாயின், இம்மை மறுமை வீடு மூன்றும் பயக்கத்தக்க சிவசரித்திரம் யாது? அதன் வரலாறு யாது? ஐயத்திரிபறச் சொல்லும்” என்று கேட்டார். அதற்கு அருண்மொழித்தேவர் “திருவாரூரிலே சுத்தசாட்குண்ணிய பரிபூரணாகிய வன்மீகநாதர், தம்முடைய திருத்தொண்டர்களது அடிமைத்திறத்தை ஆன்மாக்கள் உய்யும்படி பாடும் பொருட்டு அங்ஙனஞ்செய்து, தீயிலைவா முத்தனாத மடியார்க்கு, மடியேன்” என்று அடியெடுத்துக் கொடுக்க; பஞ்சபாசத்த னீங்கிய சமயகுடவருள் ஒருவராகிய சுந்தரமூர்த்திநாயனார் பதினொருதிருப்பாட்டினாலே திருத்தொண்டத்தொகை என்று பெயர்த்தது, ஒரு திருப்பதிகம் பாடியருளினார். அந்தத் திருத்தொண்டத்தொகைக்குத் திருநாணாயூரில் எழுந்தருளியிருக்கும் பொல்லாப்பிள்ளையார் பொருள் சொல்ல, பாலியதசையிலே வேதசிவாகமாதிரி சமஸ்தசாத்திரங்களையும் அவரிடத்திலே ஒதிபுணர்ந்த ஆதிசைவராகிய நம்பியாண்டார்நம்பியானவர் அந்நே வகுத்துக் கட்டளைக்கவித்துறையினால் ஒரு திருவந்தாதி செய்தருளினார். அதற்கு நம்பியாண்டார்நம்பியந்தாதி என்பது பெயர். அத்திருவந்தாதியைத் திருமுறைகண்டராஜராஜ அபயகுலசேகர சோழமகாராஜா சிவாலயமுனிவர்முதலிய பெரியோர்களெல்லாரும் எடுத்து இனிது பாராட்டினார்கள்” என்றார். அது கேட்டு இராஜா “அத்திருவந்தாதியை ஒதிப் பொருள் சொல்லும்” என்று சொல்ல; அருண்மொழித்தேவர் அந்நே ஒதி, பொருளை விரித்து உரைத்தார். இராஜா அதைக்கேட்டு, திருத்தொண்டர்களுடைய அடிமைத்திறத்தையும் அவர்களுக்கு அருளிய பாமசிவனது திருவருட்டிறத்தையும் நினைந்து உருகி, அருண்மொழித்தேவரைநோக்கி, “இந்தச்சரித்திரத்தை யாவருக்கும் தெளிவாய் விளக்கும்பொருட்டு, இலக்கணவிதிப்படி அமைந்த பெருங்காப்பியமாக விரித்துச் செய்தாராம்” என்றார்.

அருண்மொழித்தேவர் அவ்வரசரிடத்தில் எண்ணிறந்த திரவியங்களையும் விடையையும் பெற்று, சிதம்பரதலத்தை அடைந்து,

சிவானந்தவடிவாகிய சிவகங்கையிலே ஸ்தானம்பண்ணி, சந்தியாவந்தனமுஞ் சிவபூசையும் முடித்துக்கொண்டு, கனகசபைக்கு முன்சென்று, பஞ்சகிருத்தியசிருத்தஞ் செய்தருளுஞ் சபாநாயகரைத் தரிசித்து, அழலிடைப்பட்ட வெண்ணெய்ப்போல மனங்கசிந்துருகி, இரண்டுகைகளும் சிரசின்மேல் ஏறிக்குவிய, ஆனந்தவருவி சொரிய, உரோமஞ்சிலிர்ப்ப, கரையற்ற இன்பக்கடலிலே அமிழ்ந்தி நின்று, “எம்பெருமானே, அடியேன் தேவரீருடைய திருத்தொண்டர்களது அடிமைத்திறத்தைப் பெருங்காப்பியமாக விரித்துப் பாடும்பொருட்டுத் தேவரீர் அடியெடுத்துத் தந்தருளல் வேண்டும்” என்று பிரார்த்தித்து வணங்கினார். உடனே சபாநாயகரது திருவருளினாலே, “உலகே லாமுலாரீத் தோதந் கரியவன்” என்று ஓசரீரிவாக்கு எழுந்தது. அதனைத் தில்லைவாழ்ந்தணர்களும் மாகேசுரர்களும் கேட்டு, மனமுருகி நமஸ்கரித்து, சபாநாயகருக்குச் சாத்தப்பட்ட திருமாலையையும் திருநீற்றையும் திருப்பரிவட்டத்தையும் அருண்மொழித்தேவருக்குச் சாத்திக் களிகொண்டார்கள். அருண்மொழித்தேவர் சைவத்திருநெறித் தலைவர்களாகிய திருஞானசம்பந்தமூர்த்திநாயனார் திருநாவுக்கரசுநாயனார் சுந்தரமூர்த்திநாயனார் என்னும் மூவரையும் நமஸ்கரித்து, விபூதி ருத்திராட்சரங்களை விசிப்படி தரித்து, ஆயிரக்கான்மண்டபத்திற்குச் சென்ற, சபாநாயகரது திருவருளை நினைத்து இருந்துகொண்டு, அவர் எடுத்துத்தந்த திருநாக்கை முதலாகக் கவிராண்டி, புணம்பாட ஆம்பிட்டுத், சிலநாளத்திலே பாணம்பைப் பாடிமுடித்து, அந்தருத் திருத்தொண்டர் புணைமென்ப பெயர் தந்து, மைக்காப் புச்சாத்தி, கடைசியில் டைத்தருட்டுர்.

அருண்மொழித்தேவர் புணைப் பாடிற்றஞ் சிதம்பரத்தை அடைந்தபின், எத்துணைக்கதைகள் நிறைவேறின இன்னும் எத்துணைக்கதைகள் இருக்கின்றன என்று அறியும்பொருட்டுக் காலத்தோறும் அத்தியந்த ஆசையுடன் அந்நகரே அனுப்பிக்கொண்டிருந்த அநபாயசோழமகாராஜாவானவர் புணைப் முற்றுப்பெற்ற மையைச் சிலநாட்கள் சொல்ல அறிந்து, அடர்களுக்கு அருளிச்செய்த திருத்தொண்டர்புணைத்தையும் வணங்க நினைந்து, சுபதினத்திலே சுபமுசூர்த்தத்திலே கசரத துரக பதாதிகள் குழ யானைமேற்கொண்டு சென்று, சிதம்பரத்துக்குச் சமீபித்தார். தில்லைவாழ்ந்தணர்களும் மடபதிகளும் அருண்மொழித்தேவரும் மற்றைப் பெரியோர்களும் அசருடைய வவை அறிந்து, அவரை எதிர்கொண்டு, ஆசீர்வாதம் பண்ணினார்கள். அசர் அருண்மொழித்தேவருடைய சிவவேடப்பொலிவைக் கண்டு மனமகிழ்ந்து

தம்மை அறியாது கைகள் சி-சின்மேல் ஏற, சபாநாயகர் அடிமை கொள்ளப்பெற்ற அவரது பெருமையை நினைந்து, அவருடைய திருவடிகளிலே விழுந்து நமஸ்கரித்தார். பின்பு அவ்வருண்மொழித்தேவரோடு தில்லைவாழ்ந்தணர்களோடும் மடபதிகளோடும் சென்று, கனகசபையிலே திருநிருத்தஞ்செய்தருளுஞ் சபாநாயகரைத் தரிசித்து, ஆனந்தவருவி சொரிய, இரண்டுகைகளுஞ் சிரசின்மேல் ஏறித் குவிய, மனங்கசிந்துருக, உரோமஞ்சிலிர்ப்ப, உரை தடுமாற, அன்பினோடு விம்மி விம்மித் தண்டாகாரமாக விழுந்து எழுந்து நின்று, ஸ்தோத்திரம் பண்ணினார். அப்பொழுது “சோழனே, நாம் ‘உலகே லாமுலாரீத் தோதந் கரியவன்’ என்று அடியெடுத்துக் கொடுக்க, சேக்கிழான் நம்முடைய தொண்டர்களது அடிமைத்திறத்தை விரித்துப் புராணம்பாடி முடித்தான். அதைக் கேள்” என்று ஓசரீரிவாக்கும் திருச்சிலம்பொலியும் கனகசபையிலே சமஸ்தருக்கேட்க எழுந்தன.

அநபாயசோழமகாராஜாவானவர் அடைக்கேட்டு மனமகிழ்ந்து, திருத்தொண்டர்புராணத்தைக் கேட்க வரும்பொருட்டு, எங்குமுள்ள சிவனடியார்கள் சமஸ்தருக்கும் நிரூபங்கள் அனுப்பினார். அசரது எவலினால் எவலாளர்கள் ஆலயத்தையும் திருவீதிகளையும் மிக அலங்கரித்தார்கள். திருநெறித்தமிழாகிய தேவார திருவாசகங்களிலே வல்ல பெரியோர்களும், சிவாகமவிற்பன்னர்களும், வேதவேதாங்கபண்டிதர்களும், சிவாசாரியர்களும், இலக்கணவிலக்கிய வித்துவான்களும், காவியவிற்பத்திமான்களும், பிறருமாகிய எல்லாரும் நிரூபங்கண்டு மனமகிழ்ந்து, வினாத்து புறப்பட்டு, சிதம்பரஸ்தலத்தை அடைந்தார்கள்.

தில்லைவாழ்ந்தணருள் ஒருவர், சித்திமாசத்திலே திருநாநிராநவத்திரத்திலே சபாநாயகர் சச்சிதானத்திலே மெழுகி, அறுகாற்பீடமிட்டு அதன்மேல் பசும்பட்டு விரித்து, அதன்மேல் வெள்ளைப்பட்டை மடித்து இட்டு, புகழ்பங்களைத் தூவி, தூபங்கொடுத்து, ஆசனங்கற்பித்து, திருத்தொண்டர்புராணத்திருமுறையை அதன்மேல்வைத்து, அருசசித்து, வணங்கித் துதித்தார். அசன்பின், சோழராஜா முதலாகிய அடியார்களெல்லாரும் சேக்கிழார்நாயனாரை வணங்கி, “சுவாமி, இந்தத் திருத்தொண்டர்புராணத்தைத் தேவரீரே வாசித்துப் பொருள் அருளிச்செய்வீர்” என்று விண்ணப்பஞ்செய்ய; அவர் அப்புராணத்தின் பொருளை விளங்க விரித்து அருளிச்செய்ய; எல்லாரும் இருந்து கேட்பாராயினார்கள். சோழமகாராஜாவானவர் அன்றமுதலாக நாடோறும் சபாநாயகருக்கு மகாபூசை நடத்திவந்தார். தில்லைவாழ்ந்தணர்களுக்கும் மட

பதிகளுக்கும் திருத்தொண்டர் புராணங்கேட்க வந்த எண்ணிறந்த அடியார்களுக்கும் போசனமுதலியவைகளெல்லாம் அவ்வரசாது செல்லிற்றாறே நடந்தன. எல்லாரும் அத்தியந்த ஆசையோடு கேட்க அருண்மொழித்தேவர் தினந்தோறும் புராணம் வாசித்துப் பொருள் சொல்லி, மற்றவருஷத்திலே சித்திரமாசத்திலே திருவாதிரை நஷத்திரத்திலே முடித்தருளினார்.

புராண முற்றுப்பெற்றவுடனே தில்லைவாழ்ந்தணர் திருத்தொண்டர் புராணத்திருமுறையை விதிப்படி அருச்சுனை செய்து வணங்கினார். அநபாயசோழமகாராஜா அந்தத் திருமுறையைப் பசும்பட்டினாலே சுற்றி, பொற்கலத்திலேவைத்து, அதனை எடுத்து யானையின் சிரசில் இருத்தி, சேக்கிழார்நாயனாரை அவ்யானைமேல் ஏற்றி, தாமுங்கூட ஏறி, இரண்டுகைகளினாலும் வெண்சாமரம் வீசுவாராகி, சபாநாயகருடைய திருவருளை நினைத்து, “இதுவன்றோ நான் செய்த தவப்பயன்” என்றார். சேக்கிழார்நாயனார், மங்கல வாத்தியங்கள் ஒலிக்க, பிராமணர்கள் வேதகோஷஞ்செய்ய, சிவனடியார்கள் ஹர ஹர என்று சொல்லும் பேரொலி தழைக்க, தில்லை வாழ்ந்தணர்கள் வீதிகடோறுந் தூய்மைசெய்து வாழைகள் நாட்டித் தோரணங்கள் நிறைத்துப் பூமால்கள் தூக்கிப் பூரண கும்பங்கள் வைத்துப் பொரிதூவித் திருவிளக்கேற்றி, வேதங்களை ஓதி எதிர்கொண்டு அறுகு எடுக்க, அடியார்கள் தம்முடைய சிவ வேட்பொலிவையும் புத்தகக்கவளிகளையையும் திருவுளம் அழியுந் தோறும் ஹர ஹர என்று சொல்லுதலையும் தமிழ்நாடு முழுதும் உய்யும்படி அருளிய பெருங்கருணையையும் கண்டு கண்ணீர் சொரிய மனம் நெக்கு நெக்குருக வணங்கித் துதித்து ஆனந்தக் கூத்தாட, திருவிதிவலஞ் செய்து, திருமுன்றிலே அடைந்து, அரசரோடு யானையினின்றும் இறங்கி, கனகசபையிலே சென்று, திருமுறையைத் திருமுன்னே வைத்தார். சோழராஜா அவ்வருண்மொழித்தேவருக்குத் “தோண்டர்கீர்பரவுவார்” என்னுந் திருநாமங்கொடுத்து, ஞானமுடிசூட்டி அவரை மண்டபத்திலே இருத்தி அவருடைய திருவடிகளிலே வீழ்ந்து நமஸ்கரித்தார்.

பின்பு, முற்காலத்திலே இராஜராஜ அபயகுலசேகர சோழமகாராஜா கேட்டுக்கொண்டபடி நம்பியாண்டார்தம்பியால் வகுக்கப்பட்டனவாகிய பதினொரு திருமுறைகளுடனே, அந்தத்திருத்தொண்டர் பெரியபுராணம் ஒன்று கூட்டி, அதனைப் பன்னிண்டாந்திருமுறையென வகுத்து, அதனைச் செப்பேடுசெய்து, சந்தியில் ஏற்றுவித்தார்.

அதன்பின் “இந்நாயனாருடைய தம்பியாராகிய பாலராவாயர் இப்பொழுது எங்கே உளர்” என்று வினாவு; சமீபத்தில் நின்றவர்கள் சிலர் வணங்கிக்கொண்டு நின்று, “அவர் குன்றத்தூரிலே ஒரு திருக்குளம் அமைத்தபின், திருநாகேசுரருக்குத் திருப்பணிசெய்து கொண்டு, அவ்விடத்தில் இருக்கின்றனர்” என்றார்கள். அதுகேட்ட அரசர் அவரை அழைப்பித்து, அவருக்குத் தொண்டைமான் என்னும் பெயர்கொடுத்து, அவரைத் தமக்கு முதன்மந்திரியராகக் கிறார். அருண்மொழித்தேவர் சிதம்பரத்திற்குநே சிலகாலம் எழுந்தருளியிருந்து, பின் அகண்டபரிபூரண சச்சிதானந்த சொரூபியாகிய சபாநாயகருடைய குஞ்சிதபாதநிழலே அடைந்தார்.

சைவசித்தாந்த சாத்திரோபதேசஞ் செய்தருளிய சந்தானசாரியர்களுள்ளே தலைவராவார் சிவபெருமானது அருள்பெற்ற திருநந்திதேவர்; அவர்மாணக்கர் சனற்குமாரமகாமுனிவர்; அவர்மாணக்கர் சத்தியஞானதரிசனிகள்; அவர்மாணக்கர் பரஞ்சோதிமகாமுனிவர்; அவர் கிருபாவசத்தினாலே திருக்கைலாசகிரியினின்று நீக்கித் தமிழ்நாட்டிற்கு எழுந்தருளியபோது அவரிடத்திலே ஞானோபதேசம் பெற்ற மாணக்கர் திருவெண்ணையநல்லூரில் எழுந்தருளியிருந்த வேளாளாகிய மெய்கண்டதேவர் என்னுந் காரணப்பெயரையுடைய சுவேதவனப்பெருமான்; அவர்மாணக்கர் நாற்பத்தொன்பதின்மருள்ளே தலைவர் திருத்துறையூரில் எழுந்தருளியிருந்த ஆதிசைவராகிய சகலாகமபண்டிதர் என்னுந் காரணப்பெயரையுடைய அருணந்திசிவாசாரியர்; அவர் மாணக்கர் திருப்பெண்ணாகடத்திலே திருவவதாரஞ்செய்து சிதம்பரத்தைச் சார்ந்த திருக்களாஞ்சேரியில் எழுந்தருளியிருந்த மறைஞானசம்பந்தசிவாசாரியர்; அவர்மாணக்கர் தில்லைவாழ்ந்தணரில் ஒருவராய் அந்தத் திருப்பதியைச் சார்ந்த கொற்றவன்குடியில் எழுந்தருளியிருந்த உமாபதிசிவாசாரியர்; அவர் திருத்தொண்டர்புராணத்தைச் சுருக்கித் திருத்தொண்டர்புராணசாரம் எனப் பெயர்த்து, எழுபத்தைந்து திருவிருத்தத்தால் அருளிச்செய்து, சேக்கிழார்நாயனாரும் பாடியருளினார்.

திருச்சித்தம்பலம்.



சுந்தரமூர்த்திநாயனார்

அருளிச்செய்த

## திருத்தொண்டத்தொகை.

பண் கொல்லிக்கவ்வாணம்.

திருச்சிற்றம்பலம்.

தில்லைவாழ்ந்தணர்ந் மடியார்க்கு மடியேன்  
நிருசீல கண்டத்துக் குயவனார்க் கடியே  
னில்லையே யென்றோத் வியற்பகைக்கு மடியே  
னினையான்றன் குடிமாற னடியார்க்கு மடியேன்  
வெல்லுமா மிகவல்ல மெய்ப்பொருளுக் கடியேன்  
விரிபொழிக்கும் குன்றையார் வீறன்டின்டற் கடியே  
னல்லிமென் முல்லையந்தா ரமரீதிக்க் கடியே  
னாநா னாநரி லம்மானுக் காளே.

(க)

இலமலிந்த வேனம்பி யெறிபத்தற் கடியே  
னேனாதி நாதன்ந னடியார்க்கு மடியேன்  
கலமலிந்த சீர்நம்பி கண்ணப்பற் கடியேன்  
கடவூறிற் கலயன்ற னடியார்க்கு மடியேன்  
மலமலிந்த தோள்வள்ளன் மானக்கஞ் சாற  
னெஞ்சாத வாட்டாய னடியார்க்கு மடியே  
னிலமலிந்த புனன்மங்கை யானாயற் கடியே  
னாநா னாநரி லம்மானுக் காளே.

(உ)

மும்மையா லுலகாண்ட மூர்த்திக்கு மடியேன்  
முருகனுக்கு முருக்திற் பசுபதிக்கு மடியேன்  
செம்மையே திருநாளைப் போகாற்கு மடியேன்  
நிருக்குறிப்புத் தொண்டர்தம் மடியார்க்கு மடியேன்  
மெய்ம்மையே திருமேனி வழிபடா நீற்க  
வெருண்டெழுந்த தாதையை மழுவினா வெறிந்த  
வம்மையா னடிச்சண்டிப் பெருமானுக் கடியே  
னாநா னாநரி லம்மானுக் காளே.

(ங)

திருநின்ற செம்மையே செம்மையாக் கொண்ட  
திருநாவுக் கரையன்ற னடியார்க்கு மடியேன்  
பெருநம்பி குலச்சிறைத் தனடியார்க்கு மடியேன்  
பெறுபிழலைக் குறும்பற்கும் பேயார்க்கு மடியே

திருத்தொண்டத்தொகை.

உரு

னொருநம்பி யப்பூதி யடியார்க்கு மடியே  
னொலிபுனல்குழ் சாத்தமங்கை நீலக்கற் கடியே  
னொருநம்பி நமிநந்தி யடியார்க்கு மடியே  
னொரு னொருரி லம்மானுக் காளே.

(ச)

வம்பரா வரிவண்டு மணநாற மலரு  
மதுமலர்நற் கொன்றையா னடியலாற் பேண  
வெம்பிரான் சம்பந்த னடியார்க்கு மடியே  
னையர்கோன் கலிக்காம னடியார்க்கு மடியே  
னம்பிரான் நிருமூல னடியார்க்கு மடியே  
னாட்டமிரு தண்டிக்கு மூர்க்கற்கு மடியே  
னம்பிரான் சோமாசி மாறனுக்கு மடியே  
னொரு னொருரி லம்மானுக் காளே.

(ஊ)

வார்கொண்ட வனமுலையா னுமைபக்கன் கழலே  
மறவாது கல்லெறிந்த சாக்கியற்கு மடியேன்  
சீர்கொண்ட புகழ்வள்ளல் சிறப்புலிக்கு மடியேன்  
செங்காட்டங் குடிமேய சிறுத்தொண்டற் கடியேன்  
கார்கொண்ட கொடைக்கழறிற் தறிவாற்கு மடியேன்  
கடற்காழிக் கணநாத னடியார்க்கு மடியே  
னார்கொண்ட வேற்குற்றன் களந்தைக்கோ னடியே  
னொரு னொருரி லம்மானுக் காளே.

(஋)

பொய்யடிமை யில்லாத புலவர்க்கு மடியேன்  
பொழிற்கருவூர்த் துஞ்சிய புகழ்ச்சோழற் கடியேன்  
மெய்யடியா னாசிற்க முனையரையற் கடியேன்  
விரிதினை குழ் கடனாகை யதிபத்தற் கடியேன்  
கைதடிந்த வரிசிலையான் கலிக்கம்பன் கலியன்  
கழற்சத்தி வரிஞ்சையர்கோ னடியார்க்கு மடியே  
னையடிகள் காடவர்கோ னடியார்க்கு மடியே  
னொரு னொருரி லம்மானுக் காளே.

(ௌ)

கறைக்கண்டன் கழலடியே காப்புக்கொண் டிருந்த  
கணம்புல்ல நம்பிக்குப் காரிக்கு மடியே  
னிறைக்கொண்ட சிந்தையா னெல்வேலி வென்ற  
நின்றசீர் நெடுமாற னடியார்க்கு மடியேன்  
முறைக்கொண்ட செம்பவள மிருளகற்றுஞ் சோதித்  
தொன்மயிலை வாயிலா னடியார்க்கு மடியே  
னறைக்கொண்ட வேனம்பி முனையவொற் கடியே  
னொரு னொருரி லம்மானுக் காளே.

(அ)

கடல்குழந்த வலகெலார் நாக்கின்ற பெருமான்  
காடவர்கோன் கழற்சிக் கனடியார்க்கு மடியேன்  
மடல்குழந்த தாரநம்பி யிடங்கழிக்குந் தஞ்சை  
மன்னவனாஞ் செருத்துணைந னடியார்க்கு மடியேன்  
புடைகுழந்த புலியதண்மே லவாட வாடி  
பொன்னடிக்கே மனம்வைத்த புகழ்த்துணைக்கு மடியே  
னடல்குழந்த வேனம்பி கோட்புலிக்கு மடியே  
னாரு ராருரி லம்மானுக் காளே.

(க)

பத்தராய்ப் பணிவார்க் னெல்லார்க்கு மடியேன்  
பாமனையே பாடுவா டடியார்க்கு மடியேன்  
சித்தத்தைச் சிவன்பாலே வைத்தார்க்கு மடியேன்  
நிருவாநர்ப் பிறந்தார்க் னெல்லார்க்கு மடியேன்  
மூப்போதுந் திருமேனி தீண்டவார்க் கடியேன்  
முழுநீறு பூசிய முனிவார்க்கு மடியே  
னப்பாலு மடிச்சார்ந்த வடியார்க்கு மடியே  
னாரு ராருரி லம்மானுக் காளே.

(க0)

மன்னியசீர் மறைநாவ னின்றழூர்ப் பூசல்  
வரிவளையாண் மானிக்கு நேசனுக்கு மடியேன்  
றென்னவனா யுலகாண்ட செங்கனாற் கடியேன்  
நிருநீல கண்டத்துப் பாணனார்க் கடியே  
னென்னவனா மானடியே யடைந்திட்ட சடைய  
னிசைஞானி காதுலன் நிருநாவ லூர்க்கோ  
னென்னவனா மாருந னடிமைகேட் டிவப்பா  
ராருரி லம்மானுக் கண்பரா வாரே.

(கக)

திருச்சிற்றம்பலம்.

திருவாவடுதறைச் சிவஞானசுவாமிகள்

அருளிச் செய்த

திருத்தொண்டர் திருநாமக்கோவை.

காப்பு.

மெய்யன்பர் நாமமெல்லாம் வெவ்வேறு போற்றிடவைங்  
கையன் நிருவடியே காப்பு.

தில்லைவாழ்ந்தணர்கள் சீர்நீல கண்டனா  
நிலை யளித்த வியற்பகையார்—தொல்லை  
யினையான் குடிமாறர் மெய்ப்பொருளா னென்று  
யினையா விறன்மிண்ட ரின்ப—மளவுமமர்  
நீதி யெறிபத்தர் நீண்டபுகழேனாதி  
காதர்திருக் கண்ணப்பர் நற்கலயர்—மேதகுசீர்  
நானக்கஞ் சாறாரி வாட்டாய னானாயர்  
ஞானத் திருமூர்த்தி நாயனார்—மேன்மை  
முருகர் பசுபதியார் முன்னாளைப் போவார்  
துரிசி நிருக்குறிப்புத் தொண்டர்—மருடமறைச்  
சண்டைச் வாசீசர் தக்க குலச்சிறையார்  
கொண்ட பிழலைக் குறும்பனார்—தொண்டிசெயு  
நீன்காளைக் காலம்மை யப்பூதி நீலநக்கர்  
மூரூ நமிநந்தி முத்தமிழை—யானார்  
திருஞான சம்பந்தர் செய்யகலிக் காம  
நருண்மூலர் தண்டி யடிகள்—வருமூர்க்கர்  
சோமாசி மாறனார் சாக்கியனார் சூழாக்கூர்  
நாமார் சிறப்புலியார் நற்றொண்டி—னேமச்  
சிறுத்தொண்டர் சேரமான் செய்ய கணநாதர்  
விறற்களத்தைக் கூற்றுவனார் விஞ்சைத்—திறத்துமிக்கும்  
பொய்யடிமை யில்லாப் புலவர் புகழ்ச்சோழர்  
மொய்கொணர சிங்க முனையரைய—ரையாதி  
பத்தர்கலிக் கம்பர் கலியர் பகர்சத்தி  
கைத்தபுல னையடிகள் காடவர்கோன்—மொய்த்தகணம்  
புல்லனார் காரிகேடு மாறர்புகழ் வாயிலார்  
நல்ல முனையடுவார் நாயனார்—மல்குகழற்  
சிங்க ரிடங்கழியார் தஞ்சைச் செருத்துணையார்  
கொங்கார் புகழ்த்துணையார் கோட்புலியா—ரங்கணர்க்குப்

பத்தராய்த் தாழ்வார் பரமனையே பாடுவார்  
சித்தஞ் சிவன்பாலே சேர்த்துள்ளார்—சித்தமு  
முத்திரெறி காட்டு முதல்வர் முழுதுணர்ந்தோர்  
சித்தனுறை யாரூர்ப் பிறந்தார்க—எத்தனையே  
முப்போதுந் தீண்டுவார் முழுநீறு பூசுவா  
ரப்பாலு மீச நடிச்சார்ந்தார்—மெய்ப்பூசன்  
மானியார் நேசனார் வாழ்செங்கட் சோழனார்  
பான்மையார் நீலகண்டப் பாணனார்—மேன்மைச்  
சடையரிசை ஞானியிவர் தம்மையெல்லாந் சேர்த்துத்  
தொடையாகப் பாடியவன் றெண்ட—ரடியிணைகள்  
சித்தனைசெய் திர்த்தத் திருநாமக் கோவைதனை  
மந்திரமாக் கொண்டு மயிர்சிலிர்த்து—ரைந்துருகி  
மெய்யன்பா லென்றும் விளம்பப் பெறுவார்கள்  
கைதவமும் புல்லறிவுங் கற்பனையு—மையலுந்தீர்  
தத்துவிதா னந்த வகண்டபரி பூணத்தி  
னித்தியமா வாழ்வார் சிசம்.

திருச்சிற்றம்பலம்.

சமயகுரவர் நால்வர் வயசு.

அப்பருக்கெண் பத்தொன் றருள்வாத லூருக்குச்  
செப்பியநா லெட்டினிற் றெய்வீக—பிப்புவியிற்  
சுந்தார்க்கு மூவாறு தொன்ஞான சம்பந்தர்க்  
கந்தம் பதினா றறி.

சைவசமயிகள் நாடோறும் சூரியோதயத்துக்கு முன்னே  
சித்திரைவிட்டெழுந்து, இயன்ற சுத்தி செய்து விபூதி தரித்து,  
சிவபெருமானைத் தியானித்துத் தோத்திரஞ் செய்துகொண்டு,  
திருத்தொண்டத்தொகையையேனும் திருத்தொண்டர் திருநாமக்  
கோவையையேனும் பாராயணஞ் செய்துவருதல் உத்தமபுண்ணியமாகும்.

பெரியபுராணத்திலே சொல்லப்பட்ட அறுபத்து மூன்று  
நாயன்மார்கள் திருவவதாரஞ்செய்தற்கு முன்னரே அவர்களு  
டைய சரித்திரம் பரமேதிகாசமாகிய சிவரகசியத்திலே ஒன்பதாம்  
அமிசத்திலே சொல்லப்பட்டிருக்கின்றது. அங்ஙனஞ் சொல்லி  
யருளினவர் எல்லாவறியும் எல்லாமுதன்மையும் எல்லாவதுக்கிரக  
முமுடைய பரமபதியாகிய சிவபெருமானே. அதனைக்கேட்ட  
வர் அவருடைய அருட்சத்தியும் உலகமாதாவுமாகிய பார்வதி  
தேவியாரே.

அறுபத்துமூன்று நாயன்மார்களுள் ஒருவராய்த் திருவவதா  
ரஞ்செய்து மற்றை நாயன்மாரைத் துதித்துத் திருத்தொண்டத்  
தொகை பாடியருளினவர், சிவபெருமானுடைய பிரதிவிம்பமாய்த்  
தோன்றினவரும், பிரமவிட்டுணுக்களாலும் அணுகலாற்றாத ஆலா  
கலவிஷத்தைத் தமது உள்ளங்கையிற் கொண்டவருமாகிய ஆலால  
சுந்தரரே. அவருக்குத் திருத்தொண்டத்தொகை பாடும்பொரு  
ட்டு அடியெடுத்துக் கொடுத்தருளினவர் வன்மீகநாதராகிய சிவ  
பெருமானே.

அச்சுந்தாமரத்திராயனார் சிவபெருமானால் அனுப்பியருளப்  
பட்ட வெள்ளையானேமேற்கொண்டு பிரமவிட்டுணுக்கண் முதலா  
யினோர் சேவிப்பத் திருக்கைலாசமலையை அடையும்பொழுது  
அவரைத் தூரத்தே வணங்கி அவருடைய சரித்திரத்தையும் அவரு  
டைய திருத்தொண்டத்தொகையிலே துதிக்கப்பட்ட மற்றை  
நாயன்மார்களுடைய சரித்திரத்தையும் இருமுகளுக்குச் சொல்லிய  
ருளினவர், சிவபெருமான் செம்பாத்திலே கனகசபையிலே எல்  
லாருக்கும் ஆனந்தநஞ்சுத்தந் தரிசிப்பித்தற்கு மூலகாரணராயுள்ள  
வியாக்கிரபாதமகாமுனிவருடைய திருக்குமாரரும், சிவபெருமா  
னால் வருவித்தருளப்பட்ட திருப்பாற்கடலை உண்டவரும், திருவ்  
ணருக்குச் சிவநீகைஷ செய்து சிவபூசையெழுந்தருளப்பண்ணிக்  
கொடுத்த சைவாசாரியருமாகிய உபமன்னியமகாமுனிவரே.

அறுபத்துமூன்று நாயன்மார்களுடைய சரித்திரத்தைத் திரு  
வந்தாதியாகப் பாடும்பொருட்டு நம்பியாண்டார்தம்பிக்குத் திருத்  
தொண்டத்தொகையின் பொருளை அருளிச்செய்தவர் திருநாரை  
யூரில் எழுந்தருளியிருக்கும் விக்ராயக்கடவுளே.

அறுபத்துமூன்று நாயன்மார்களுடைய சரித்திரத்தைப் பெரிய  
புராணமாகச் செய்யும்பொருட்டு, தில்லைவாழ்த்தனர் மூவாயிர  
வரும், எழுநூறு திருமடத்து முதலிகளும், மாகேசுரர் நாற்பத்

தெண்ணியிரவரும், திருக்கோயிற்றிருத்தொண்டு செய்யுச் திருவடி யார் ஏழாயிரத்துத் தொளாயிரவருங் கேட்கும்படி, கனகசபை யிலே சேக்கிழார் நாயனருக்கு அடியெடுத்துக் கொடுத்தருளினவர் சபாநாயகரே. அப்பெரியபுராணத்தைக் கேட்கும்பொருட்டு அந் பாயசோழமகாராசாவுக்கு எல்லாருங்கேட்க ஆஞ்ஞாபித்தருளின வரும் அச்சபாநாயகரே.

பெரியபுராணஞ் செய்தருளிய சேக்கிழார்நாயனார்மீது புரா ணஞ்செய்தருளினவரும், பெரியபுராணத்தைச் சுருக்கித் திருத் தொண்டர் புராணசாரஞ் செய்தருளினவரும், தில்லைவாழ்ந்தனர் களுள் ஒருவராயும், சபாநாயகர் விடுத்தருளிய “அடியார்க் கேள் யன்சீற் றம்பலவன் கோற்றங்—குடியாந் கேழுதீயகைச் சீட் டீப் - படியின்மீசைப்—பெற்றன் சாம்பானுக்குப் பேதமுத் தீக்கைசெய்து—முத்தி கொடுக்க முறை” என்னுந் திருமுத்தைப் பெற்றுக்கொண்டு பெற்றான் சாம்பானுக்கு உடனே முத்திகொடுத்தருளினவராயும், அப்பெற்றான் சாம்பானுடைய மனைவியும் அந் சன் முதலாயினோருங்காண அதனுண்மையை வெளிப்படுத்தி அவர்களையத்தை ஒழித்தற்பொருட்டு முள்ளிச்செடிக்கு முத்திகொடுத்தருளினவராயும் உள்ள உமாபதி சிவாசாரியரே.

இவைகளெல்லாம் இப்படியிருக்க, இக்காலத்து ஸ்மார்த்தப் பிராமணருள்ளே பலர் அவ்வறுபத்துமூன்று நாயன்மாரை வழிபடக் கூசுகின்றார்கள், அவர்களுடைய உற்சவங்களிலே வேதபாராயணஞ்செய்யாது மறுக்கின்றார்கள்; அவர்களுடைய அருமை பெருமைகளைச் சிறிதும் சிந்தியாது அவர்களை வேண்டியவாதே நிந்திக்கின்றார்கள். ஐயையோ இது எவ்வளவு அதிபாதகம்! அந்நாய சோழமகாராஜா பெரியபுராணஞ் செய்தருளிய சேக்கிழார்நாயனாரை யானைமீதேற்றித் தாமே வெண்சாமரம் வீசி நகர்வலஞ்செய் வித்தபொழுது தில்லைவாழ்ந்தார்கள் வேதபாராயணஞ் செய்து கொண்டுவந்தார்கள் என்று உமாபதிசிவாசாரியர் சேக்கிழார்புராணத்திற் கூறியிருக்கின்றாரே. அங்ஙனமாகவும், அப்பெரியபுராணத்திற் கூறப்பட்ட அறுபத்துமூன்று நாயன்மார்களுடைய உற்சவங்களிலே வேதபாராயணஞ் செய்யலாகாதென்று சிறிதும் பழிபாவங்கட்கு அஞ்சாது பிதற்றுதல் எவ்வளவோரறியாமை!

மங்களியத்தைத் தரித்துக்கொண்டு தங்கள் தங்கள் நாயகருக்குத் துரோகஞ்செய்து, இல்லொழுக்கிறந்த பெண்டிற்குள்போல, விபூகிருத்திராஷங்களைத் தரித்துக்கொண்டு அச்சின்னங்களுக்குரிய சிவபெருமானோடு பசுக்களைச்சமமெனக்கூறியும் சிவவாக்காகிய சிவாகமங்களை நிந்தித்தும் அச்சிவபெருமானுக்குத் துரோகி

களாய் ஒழுகும் இவர்கள் மந்தை எப்பாதகந்தான் செய்யக்கூசுவர்கள்! ஐயையோ! இச்சிவத்துரோகிகளை நம்முடைய சைவசமயிகள் வணங்குதலும், இவர்களிடத்தே புசித்தலும், இவர்களை விவாகம் கிராத்தமுதலிய கருமங்களிலே தானபாத்திரமாகக் கொண்டு தாம் வருந்தித்தேடிய பொருள்களைப் பாழாக்கிவைத்து எரிவாய் நரகத்துக்கு இரையாதலும் எவ்வளவு அறியாமை!

ஓ சைவசமயிகளே சைவசமயிகளே, உங்களுநிரே அறுபத்துமூன்று நாயன்மார்களை நிந்திக்கும் ஸ்மார்த்தர்களைக் காணுந் தோறும் இந்த ஐந்து வினாக்களைக் கேட்டு, அவர்களைத் தலைகுனிவித்து அவர்கள் வாயை அடக்குங்கள். அவ்வினாக்கள் இவை.

க. ஓ ஸ்மார்த்தர்களே, உங்கள் மத தாபகராகிய ஆசாரியர் சங்கராசாரியரோ அன்றோ?

உ. செளந்தரியலகரியும் சிவானந்தலகரியும் சிவபுசங்கமும் உங்கள் சங்கராசாரியர் செய்த கிரந்தங்களோ அன்றோ?

உ. அறுபத்துமூன்று நாயன்மார்களுள்ளே திருஞான சம்பந்தமூர்த்திநாயனரைச் செளந்தரியலகரியினும், கண்ணப்பநாயனரைச் சிவானந்தலகரியினும், இயற்பகைநாயனாரையும் சிறுத்தொண்டநாயனாரையும் சண்டேசநாயனாரையும் சிவபுசங்கத்தினும் உங்கள் சங்கராசாரியர் துதித்திருக்கின்றாரோ அன்றோ?

ச. உங்கள் குருவாகிய சங்கராசாரியராலே துதிக்கப்பட்ட நாயன்மார்களை நீங்கள் நிந்தித்தலினாலே, அச்சங்கராசாரியரிடத்திலே அறியாமையையேற்றிக் குருநிந்தகர்களானீர்களோ அன்றோ?

ஓ. அறுபத்துமூன்றுநாயன்மார்களை வணங்கும் பிராமணர்கள் பதிதர்களாவரெனச் சொல்லும் நீங்கள் அவர்களைத் துதிக்கும் சங்கராசாரியரைப் பதிதரெனச் சொல்லாது சொல்லி, அவரை நீங்கள் வணங்குதலாற் பதிதரிற் பதிதர்களாயினீர்களோ அன்றோ?

சைவசமயிகளே, நீங்கள் பெறுஞ் சமயதீக்ஷை முதலிய தீக்ஷைகளையும் நீங்கள் அதுட்டிக்குஞ் சந்தியாவந்தனம் சிவபூசை முதலிய கிரியைகளையும் உங்களுள் இறந்தவர்கள் பொருட்டிச் செயப்படும் அந்தியேட்டி முதலிய கிரியைகளையும் நீங்கள் சேவிக்குந் தேவாலயங்களிற் கிரியைகளாகிய கர்ஷணாதிப் பிரதிஷ்டாந்தம் பிரதிஷ்டாதிபுற்சவாந்தம் உற்சவாதிப் பிராயச்சித்தாந்தம் என்னும் பாராந்தக்கிரியைகளையும் விதித்த நூல்கள் சிவாகமங்களே. அச்சிவாகமங்களினுயர்ச்சியும் அவைகளில் விதிக்கப்பட்ட

சிவதீமை. சைவானுட்டான முதலியவைகளின் உயர்ச்சியும் ஸ்மார்த்தர்களாலே உண்மைநூல்களெனக் கொள்ளப்படும் புராணமுதலிய நூல்களிலே பலவிடங்களினும் எடுத்துச் சொல்லப்பட்டிருக்கின்றன.

இவ்வுண்மையை அறியாமையினாலும், அறிந்தவழியும் தங்களுக்கு முனிவர்களாலே கிடைத்த சாபத்தினாலும், அச்சிவாகமங்களையும் சைவசமய தாபகர்களாய்ச் சிவமார்த்தன்மைப் பெரும்பேறு பெற்ற உண்மைநாயன்மார்களுையும் அவர்கள் உலகமும்புயம் பொருட்டு அருளிச்செய்த தமிழ்வேத முதலியவற்றையும் நிந்திக்கும் ஸ்மார்த்தர்களை, அச்சிவாகமங்கள் உண்மைநூல்களெனக் கொண்டு அவற்றின் வழி ஒழுக்கப் புகுந்த நீங்கள், யாவர்களாகக் கொண்டு ஒழுக்கல்வேண்டும். இதனை நன்றாக ஆராய்ந்து அறிந்து கொள்ளுங்கள்.

சாதியினுஞ் சமயமே அதிகம். சமயத்தினுஞ் சாதி அதிகமெனக் கொள்வது சுருதி யுத்தி அருபவமூன்றுக்கும் முழுமையும் விரோதம். உலகத்துச் சாதிபேதம்போலச் சற்சமயமாகிய சைவ சமயத்தினும் முதற்சாதி இரண்டாஞ்சாதி மூன்றாஞ்சாதி நாலாஞ்சாதி சீசசாதியெனச் சமயநடை பற்றி ஐந்துசாதி கொள்ளப்படும். சிவாகமத்தில் விதிக்கப்பட்ட நான்கு பாதமுறைப்படி வழுவற நடந்து சிவானந்தப் பெரும்பேறு பெற்ற சீவன்முத்தர் சிவமே யாவர். இனிச் சிவஞானிகள் முதற்சாதி; சிவயோகிகள் இரண்டாஞ்சாதி; சிவக்கிரியாவான்கள் மூன்றாஞ்சாதி; சிவசரியாவான்கள் நாலாஞ்சாதி; இந்நெறிகளில் வாராதவர்களும், இவர்களையும் இவர்கள் சாத்திரமுதலியவற்றையும் நிந்திப்பவர்களும், இந்நெறிகளிலே முறை பிறழ்ந்து நடக்கின்றவர்களும், இந்த நடைகளை விட்ட பதிதர்களும், சதாசூதிகளாகிய பஞ்சமசாதி. சிவசரியை கிரியை முதலியவைகளினாலே பொருள் தேடி உடம்பை வளர்ப்பவர்களும், அப்பொருளைப் பாசத்தாருக்குக் கொடுத்து இன்புறுவோர்களும், கோயிலதிகாரிகளாய்த் தேவத்திடலியத்தைப் புசிப்பவர்களும், விருத்திப்பொருட்டு ஆசாரியாபிஷேக முதலியன செய்துடையோர்களும், விருத்திப்பொருட்டுச் சிவவேடந்தரித்தவர்களும், விருத்திப்பொருட்டுத் துறவறம் பூண்டோர்களும், சிவஞானநூல்களைச் சொல்லிப் பொருள் வாங்கி வயிறு வளர்ப்பவர்களும், பிறரும் பதிதர்களுள் அடங்குவார்கள்.

இங்கே சொல்லிய முறையன்றி, சிவபெருமான் ஆன்மாக்களுக்கு அருள்செய்யும்பொருட்டுத் தமக்குத் திருமேனியாகக் கொண்டருளிய குருலிங்கசங்கமமென்னும் மூன்றினிடத்தும் ஆசை

யும் பணியும் வழிபாடும் கொடையும் அடிமைத்திறமும் உரிமையுமுடையவர்கள் எந்தக் கருமஞ்செய்தாலும் முதற்சாதியெனக் கொள்ளப்படுவார்கள். அத்துவசத்தி செய்யப்பட்டுச் சிவஞானநூல்களாகிய சைவசித்தாந்த சாத்திரங்களை ஒதி அவைகளின் பொருளைக் கேட்டுச் சிந்தித்துத் தெளிந்த உயிரிலே சிவாசனமூர்த்தி முதலியன நியசித்து அபிடேகம் பண்ணப்பட்டவரே சற்குரு. தேகாதிப்பிரபஞ்சத்தை விடுத்துச் சிவசம்பந்தமுற்றவரே சங்கமம். சிவஞானிகள் பாவனையுற்றதே சிவலிங்கம்.

யாவரும் தமக்கு மேன்மேற் சமயிகளைத் தரிசித்து வணங்கிப் பணிசெய்தலும், கீழ்க்கீழ்ச்சமயிகளை நோக்கி இவர்களிலவளவில் வந்தார்களே என்று இரங்கி விதித்தன சொல்லி விலக்கியன ஒழிவித்தலுமே நீதி. இப்படியன்றி ஒருவருக்கொருவர் கலாம் விளைத்தல் நீதிக்கே. தத்துவாதிதொருப சிவப்பேறுடையவரை ஈச சதாசிவ சார், பதப்பேறுடையவர் வணக்கி வழிபடல்வேண்டும். இவ்விருதிறத்தாரையும் கந்த சண்ட கணாசீச பதப்பேறுடையவர் வணங்கி வழிபடல்வேண்டும். இம்மூன்று திறத்தாரையும் வசருத்திராதித்த பதப்பேறுடையவர் வணங்கி வழிபடல்வேண்டும். இந்நான்கு திறத்தாரையும் இவரிற்றழ்ந்த பிராகிருதர் வணங்கி வழிபடல்வேண்டும். மேலோர்களாயுள்ள ஈச சதாசிவ சாந்த பதப்பேறுடையவர்களுக்கும் கந்த சண்ட கணாசீச பதப்பேறுடையவர்களாகிய சைவர்கள் கீழோர்களாகிய வசருத்திராதித்த பதப்பேறுடையவர்களாகிய ஸ்மார்த்தர்களை வணங்குதலும் அவர்களைச் சிராத்த முதலியவற்றில் வரித்துப்பூசித்தலும் நீதியா! இதைச் சிந்தியுங்கள்.

சைவசமயிகளே, நீங்கள் இவ்வுண்மைகளெல்லாவற்றையும் நன்றாக ஆராய்ந்தறிந்து, சிவபெருமானிடத்தும் உண்மைநாயன்மாரிடத்தும் சிவாகமவிதிப்படி பத்திசெய்தொழுக்கக்கடவீர்கள். இவ்வுண்மைகளைக்கு மறுதலைப்பட்டவர்களைக் கண்டால் அவர்கள் பொருட்டிரங்கி அவர்களுக்கு கல்லறிவுச்சுடர் கொளுத்தக்கடவீர்கள். அது கூடாதாயின், அவர்கள் செய்யும் சிவாகமநிந்தை குருநிந்தை சங்கமநிந்தை முதலியவற்றைக் கேட்டு எரிவாய் நகரத்துக்கு இராயாகாவண்ணம் அவர்கள் கட்டத்தை ஒழித்துவிடக்கடவீர்கள். இப்படிச்செய்யாது மதியமங்கி அவ்வதிபாதகர்களைப் பெரியோர்களைனக் கொண்டு வழிபட்டொழுதுவது பாவம் பாவம்!

திருசசிற்றம்பலம்.



தானத்திற் சேர்த்தல்வேண்டும். அதுவுங் கூடாதாயிற் கறிதிருத்துத் தல் முதலிய கைத்தொண்டுகளேனுஞ் செய்தல்வேண்டும்.

இனித் குருபுசைக் கிரமமாமாறு:—

## குருபுசை.

சிவபெருமானே முழுமுதற்கடவுள் என்றும், வேதமுஞ் சிவா தமமுமே அவர் அருளிச்செய்த முதனூல்கள் என்றும், அவற்றுள் வேதம் பொதுதூல் சிவாகமம் சிறப்புதூல் என்றும், வீபூதி ருத்திராஷ்டங்களை சிவசின்னர்கள் என்றும், ஸ்ரீ பஞ்சாஷ்டாமே சிவ மூலமந்திரம் என்றும், சிவலிங்கோபாசனையே சிவபிரானுக்குச் செயப்படும் மிகமேலாகிய வழிபாடு என்றும், வீபூதி ருத்திராஷ்ட தாரணமும் ஸ்ரீபஞ்சாஷ்டாஜபமும் சிவலிங்கோபாசனையும் வேதத்தில் விதிக்கப்பட்டனும் சிவாகமத்தில் விதித்தபடி சிவதீக்ஷை பெற்றுக்கொண்டு அதுட்டிக்கப்பட்டாலன்றி முத்தி சித்தியாதா என்றும் விசுவசித்து, அங்ஙனம் விசுவசித்தபடியே ஒழுகும் மார்க்கம் சைவசமயமெனப்படும்.

அறுபத்துமூன்று நாயன்மார்களாலும், மாணிக்கவாசகசுவா மிகளாலும், பெரியபுராணஞ் செய்தருளிய சேக்கிழார்நாயனாராலும் சைவசித்தாந்த சாத்திரோபதேசஞ்செய்தருளிய திருக்கை லாசபரம்பரைச் சந்தானகுரவர்களாகிய மெய்கண்டதேவர், அரு ணந்திசிவாசாரியர், மறைஞானசம்பந்தசிவாசாரியர், உமாபதிசிவா சாரியர் என்னு நாள்வர்களாலுமே தமிழ்நாடெங்கும் சைவசமயத் தழைத்தோங்கியது.

ஆதலினாலே, சைவசமயிகள் யாவரும் அவ்வுண்மைநாயன் மார்களுக்கு விதிப்படி சிரத்தையோடு குருபுசை நடத்தல் வேண்டும்.

அந்நாயன்மார்களெல்லாருக்கும் குருபுசை செய்யச் சத்தி யில்லாதவர்கள், அவர்களுள்ளே திருஞானசம்பந்தமூர்த்திநாய னார், திருநாவுக்கரசுநாயனார், சுந்தரமூர்த்திநாயனார், மாணிக்கவாசக சுவாமிகள் என்னுஞ் சமயகுரவர்கள் நால்வரும், சேக்கிழார்நாய னாரும், மெய்கண்டதேவர் முதலிய சந்தானகுரவர்கள் நால்வரு மாகிய ஒன்பதின்மருக்குமாத்திரமாயினும் குருபுசை செய்வது அத்தியாவசியகம்.

குருபுசை செய்தற்குப் பொருளில்லாதவர்கள் தங்களாலியன்ற பதார்த்தம் யாதாயினுங் கொண்டுபோய்க் குருபுசை நடக்குந்

குருபுசை செய்பவர்களும், செய்விப்பவர்களும், குருபுசை யிலே அருச்சுனையேற்று அமுது செய்யப்புகும் மகேசுரர்களும், அத்தினத்திலே குருபுசைக்கு முன்னே யாதொன்றும் புசிக்கலா காது. அன்றிலிலே பசித்ததாயின், அன்னம் புசியாது, பால்பழ முதலியவற்றில் இயன்றது உட்கொண்டு சுத்தர்களாகிச் சிவபெரு மானையே சிந்தித்துக்கொண்டு நித்திரை செய்தல்வேண்டும்.

வைதிகப்பிராமணர் ஆயிரம்பேருக்கு அன்னதானஞ் செய்த பலமும் சமயதீக்ஷிதர் ஒருவருக்கு அன்னதானஞ்செய்த பலமும் ஒக்கும். வைதிகப்பிராமணர் பதினாயிரம் பேருக்கு அன்னதானஞ் செய்த பலமும் விசேஷதீக்ஷிதர் ஒருவருக்கு அன்னதானஞ்செய்த பலமும் ஒக்கும். வைதிகப்பிராமணர் லக்ஷம்பேருக்கு அன்ன தானஞ்செய்த பலமும் நிருவாணதீக்ஷிதர் ஒருவருக்கு அன்னதா னஞ் செய்த பலமும் ஒக்கும். வைதிகப்பிராமணர் கோடிபேரு க்கு அன்னதானஞ் செய்த பலமும் சைவாசாரியர் ஒருவருக்கு அன்னதானஞ் செய்த பலமும் ஒக்கும். வேதாந்தமகாவாக்கிய த்தை அறிந்த கோடி வைதிகப்பிராமணசுப்பிரமிகள் கூடினும், நிருவாணதீக்ஷை பெற்றுக்கொண்டு சைவசித்தாந்த தூல்களாகிய சிவஞான தூல்களை ஒதிப் பதிபசுபாசமென்னுந் திருபதார்த்தங்

களின் இலக்கணத்தை அறிந்த ஒரு சைவருக்குச் சமமாகார்கள்.

\* இது சிவவாக்காகிய சிவாகமதூற்றுணிவு.

வாயுசங்கிதை:—“சைவநூலிற் கூறப்பட்டதும் பாசமூன்றையுந் தவிர்ப்பதும் மேலானதுமாகிய திசைநூலையத் தவிர வேறு யாதொரு ஆச்சிரமமும் இவ்வுலகத்திலே மனிதருக்கு மேன்மையன்று; ஆதலால் திசைநூலுற்றான் மோக்ஷம்: ஆச்சிரமங்களினாலும் மற்றைக் கருமங்களினாலும் மோக்ஷமில்லை. அத்துவசத்தியின்றி முத்தியை விரும்பும் மனிதர் கோலின்றி நடக்கத் தொடங்கிய குருடர்போல்வர்; தோணியின்றிக் கடலைக்கடக்க விரும்பினவர்போல்வர்.”

கார்த்தம், பிரகுசாப்பிரகரணம்:—“இங்கே மூப்பாசத்தை அகற்றுவதும் மேலானதுஞ் சிவசம்பந்தமுடையதுமாகிய திசைநூலால் அன்மாக்களுக்கு ஆச்சிரமத்தாற்செய்யப்பட்ட உயர்ச்சியொன்றுமில்லை. ஆதலிற் திசையாலே முத்தி. ஆச்சிரமங்களாலும் பிறகருமங்களாலும் முத்தியில்லை.”

இவ்வுண்மையைச் சிறிதும் நோக்காது சைவசமயிகளுள் அடோகர் ஆதிசைவர் முதலிய சைவர்களை அவமதித்துத் தள்ளிவிட்டு, அதிசைவர்களாய்ச் சிவாகமசிந்தகர்களாய்ச் சைவசமயதாபக சிந்தகர்களாய்த் தமிழ்வேதசிந்தகர்களாய் அன்னியமத்தீர்க்களாயுள்ள ஸ்மார்த்தப் பிராமணர்களையே சற்பாத்திரமென நன்குமதித்து அவர்களுக்கு அன்னதான முதலியன செய்தலே புண்ணியமென்று மயங்குகின்றார்களே, ஐயையோ இவ்வெதவ்வளவு பெருங்கொடும் பாவம்!!!

\* சிவாகமத்தின் ஞானகாண்டத்தை அறிந்தவரே வேதாந்த மகாவாக்யத்தின் உண்மைப்பொருளை அறிய வல்லவர். மற்றவர் அறிபவர்போல மயங்கி வேறுபொருள் கொள்வர்.

சித்திரை மீ.

பரணி சிறுத்தொண்டநாயனார்.  
உரோகிணி மங்கையர்க்கரசியார்.  
திருவாதிரை விறன்விண்டநாயனார்.  
அத்தம் உமாபதிசிவாசாரியார்.  
சித்திரை இசைஞானியார்.  
சுவாதி திருக்குறிப்புத்தொண்டநாயனார்.  
சுதயம் திருநாவுக்கரசுநாயனார்.

ஆ. குருபுரை - எ.

வைகாசி மீ.

பரணி கழற்சிங்கநாயனார்.  
பூசம் சிவந்தியழகனாயனார்.  
” செக்கிழார்நாயனார்.  
ஆயிலியம் சோமாசிமாநாயனார்.  
மூலம் திருஞானசம்பந்தமூர்த்திநாயனார்.  
” முருகநாயனார்.  
” திருநீலநக்கநாயனார்.  
” திருநீலகண்டயாழ்ப்பாணநாயனார்.

ஆ. குருபுரை - அ.

ஆனி மீ.

மகம் மாணிக்கவாசகசுவாமிகள்.  
பூரம் அமரநீதிநாயனார்.  
இரேவதி கலிக்காமநாயனார்.

ஆ. குருபுரை - ந.

ஆடி மீ.

கார்த்திகை மூர்த்திநாயனார்.  
” புகழ்ச்சோழநாயனார்.  
திருவாதிரை கூற்றுநாயனார்.  
சித்திரை பெருமழலைக்குறும்பநாயனார்.  
சுவாதி சுந்தரமூர்த்திநாயனார்.  
” சேமான்பெருமானாயனார்.  
கேட்டை கலியநாயனார்.  
” கோட்புலிநாயனார்.

ஆ. குருபுரை - அ.

ஆவணி மீ.

பூசம் செருத்துணைநாயனார்.  
ஆயிலியம் புகழ்த்துணைநாயனார்.  
” அதிபத்தநாயனார்.  
மகம் இளையான்குடிமாநாயனார்.  
உத்திரம் மறைஞானசம்பந்தசிவாசாரியார்.

அனுடம்  
மூலம்

குலச்சிறைநாயனார்.  
குங்குலியக்கலையநாயனார்.  
ஆட குருபுசை - ஏ.

**புரட்டாதீ.**

அச்சவீனி  
உரோகிணி  
பூரம்  
சதயம்  
உத்தராமம்

உருத்திரபசுபதிநாயனார்.  
திருநாளைப்போவார்நாயனார்..  
அருணந்திசிவாசாரியர்.  
நரசிங்கமுனையரையநாயனார்.  
எனாதிராதநாயனார்.

ஆட குருபுசை - இ.

**ஐப்பசிமீ.**

அச்சவீனி  
பரணி  
கார்த்திகை  
பூசம்  
சுவாதி  
அனுடம்  
மூலம்

திருமூலநாயனார்.  
நெடுமாறநாயனார்.  
இடங்கழிநாயனார்.  
சத்திரநாயனார்.  
மெய்கண்டதேவர்.  
பூசலார்நாயனார்.  
ஐயடிகள் காடவர்கோனாயனார்.

ஆட குருபுசை - ஏ.

**கார்த்திகைமீ.**

கார்த்திகை  
உத்திரம்  
அத்தம்  
மூலம்  
பூராமம்

கணம்புல்லநாயனார்.  
மெய்ப்பொருளையனார்.  
ஆனையநாயனார்.  
மூர்க்கநாயனார்.  
சிறப்புலிநாயனார்.

ஆட குருபுசை - இ.

**மார்கழிமீ.**

திருவாதிரை  
உத்திரம்  
சுவாதி

சடையநாயனார்.  
இயற்பகைநாயனார்.  
மானக்கஞ்சாறநாயனார்..

பூராமம்  
இரேவதி

சாக்கியநாயனார்.  
வாயிலார்நாயனார்.  
ஆட குருபுசை - இ.

**தைமீ.**

விருகச்சரிடம்  
திருவாதிரை  
உத்திரம்  
விசாகம்  
சதயம்  
இரேவதி

கண்ணப்பநாயனார்.  
அரிவாட்டாயநாயனார்.  
சண்டேசுரநாயனார்.  
திருநீலகண்டநாயனார்.  
அப்பதியடிகனாயனார்.  
கலித்தம்பநாயனார்.

ஆட குருபுசை - கூ.

**மாசிமீ.**

அத்தம்  
பூராமம்  
சதயம்

எறிபத்தநாயனார்.  
காரிநாயனார்.  
கோச்செங்கட்சோழநாயனார்.

ஆட குருபுசை - டு.

**பங்குனிமீ.**

உரோகிணி  
திருவாதிரை  
பூசம்  
சுவாதி  
சதயம்

நேசநாயனார்.  
கணநாதநாயனார்.  
முனையடுவார்நாயனார்.  
காளைக்காலம்மையார்.  
தண்டியடிகனாயனார்.

ஆட குருபுசை - இ.

பாடிய சம்பந்தர் வைகாசி மூலம் பயிலும்பர்  
நீடிய சித்திரை மாதச் சதய நிறைவன்றெண்ட  
ராடியிற் சோதி திருவாத மூர்தல் லானிமகந்  
தேடிய சேக்கிழார் வைகாசிப் பூசஞ் சிறந்தனரே.  
சித்திரை யத்த முமாபதி யாவணித் திங்கடனி  
ஐத்திரஞ் சீர்கொண் மறைஞான சம்பந்த ரோதுகன்னிச்  
சுத்தமெய்ப் பூ மருணந்தி யைப்பசிச் சோதிதனிற்  
வித்தக மெய்கண்ட தேவர் சிவகதி மேவீனரே.  
திருச்சிறற்பலம்.

தனியடியார் அறுபத்தமூவர்.

ஆதிசைவர் நால்வர்:—சுந்தரமூர்த்திராயனர், புகழ்ச்சுதுணைநாயனர், சடையநாயனர், இசைஞானியார்.

பிராமணர் பன்னிருவர்:—குங்குலியக்கலயநாயனர், முருகநாயனர், உருத்தி பசுபதிராயனர், சண்டேசநாயனர், அப்பூதியடிகனாயனர், திருநீலக்கநாயனர், நயிநந்தியடிகனாயனர், திருஞானசம்பந்தமூர்த்திராயனர், சோமாசிமாறநாயனர், சிறப்புலிகநாயனர், கணநாதநாயனர், பூசலார்நாயனர்.

மாமாதீதரப்பிராமணர்:—சிறுத்தொண்டநாயனர்.

கடத்திரியர் அறுவர்:—சேரமான்பெருமானாயனர், புகழ்ச்சோழநாயனர், நெடுமாறநாயனர், இடங்கழிநாயனர், மங்கையர்க்கரசியார், கோச்செங்கட்சோழநாயனர்.

தறுநிலமன்னர் ஐவர்:—மெய்ப்பொருளையனர், கூற்றுமநாயனர், நயிநந்தியடிகனாயனர், ஐயடிகள் காடவர்கோளையனர், கழற்சிங்கநாயனர்.

வைசியர் ஐவர்:—இயற்பகைநாயனர், அமரீதிராயனர், மூர்த்திராயனர், காணக்காலம்மையார், கலிக்கம்பநாயனர்.

வோளாளர் பதினாறுவர்:—இளையான்குடிமாறநாயனர், விநயபிண்டநாயனர், மாணக்கஞ்சாறநாயனர், அரிவாட்டநாயனர், திருநாவுக்கரசுநாயனர், ஏயர்கோன்கலிக்காமநாயனர், மூர்க்கநாயனர், சாக்கியநாயனர், சத்திரநாயனர், வாயிலார்நாயனர், முனையகிவார்நாயனர், செருத்துணைநாயனர், கோட்புலிகநாயனர்.

இடைவர் இருவர்:—திருமூலநாயனர், ஆனையநாயனர்.

தயவர்:—திருநீலகண்டநாயனர்.

பாணர்:—திருநீலகண்டநாயற்பாணநாயனர்.

பாநவர்:—அதிபத்தநாயனர்.

வேடா:—கண்ணப்பநாயனர்.

சான்றர்:—ஏனாதிரநாயனர்.

சாலியர்:—சேநாயனர்.

செக்கார்:—கலியநாயனர்.

ஏகாலியர்:—திருக்குறிப்புத்தொண்டநாயனர்.

புலையர்:—திருநாளைப்போவார்நாயனர்.

மாறியாதவர் அறுவர்:—எறிபத்தநாயனர், குலச்சிதைநாயனர், பெருநீலக்குறும்பநாயனர், தண்டியடிகனாயனர், கணம்புல்லநாயனர், காரிநாயனர்.

திருக்கூட்டத்தார் ஒன்பதின்மர்.

ஆதிசைவர்:—முப்பொழுதுதிருமேனிதிண்டவர்.

பிராமணர்:—தில்லைவாழ்ச்சுணர்.

மாபறியாதவர் எழுவர்:—பொய்யடிமையில்லாதபுலவர், பத்தராயம்பணிவார், பரமனையேபாடுவார், சித்தத்ததைச்சிவன்பாலேவைத்தார், திருவாரூர்ப்பிறத்தார், முழுதுழுகிமுனிவர், அப்பாறுமடிச்சாரந்தார்.

குருலிங்கசங்கமங்களான் முத்திபெற்றவர்.

தருவநாளார் முத்திபெற்றவர் பன்னிருவர்:—சுந்தரமூர்த்திராயனர், திருநாவுக்கரசுநாயனர், குலச்சிதைநாயனர், பெருநீலகண்டநாயனர், அப்பூதியடிகனாயனர், திருஞானசம்பந்தமூர்த்திராயனர், திருமூலநாயனர், சோமாசிமாறநாயனர், கணநாதநாயனர், நெடுமாறநாயனர், மங்கையர்க்கரசியார், திருநீலகண்டநாயற்பாணநாயனர்.

சிவலிங்கத்தார் முத்திபெற்றவர் முப்பதின்மர்:—எறிபத்தநாயனர், கண்ணப்பநாயனர், குங்குலியக்கலயநாயனர், அரிவாட்டநாயனர், ஆனையநாயனர், மூர்த்திராயனர், முருகநாயனர், உருத்திபசுபதிராயனர், திருநாளைப்போவார்நாயனர், சண்டேசநாயனர், திருநீலக்கநாயனர், நயிநந்தியடிகனாயனர், ஏயர்கோன்கலிக்காமநாயனர், தண்டியடிகனாயனர், சாக்கியநாயனர், சிறப்புலிகநாயனர், சேரமான்பெருமானாயனர், கூற்றுமநாயனர், அதிபத்தநாயனர், கலியநாயனர், ஐயடிகள் காடவர்கோளையனர், கணம்புல்லநாயனர், காரிநாயனர், வாயிலார்நாயனர், கழற்சிங்கநாயனர், செருத்துணைநாயனர், புகழ்ச்சுதுணைநாயனர், கோட்புலிகநாயனர், பூசலார்நாயனர், கோச்செங்கட்சோழநாயனர்.

சிவாடியாரை வழிபட்டு முத்தி பெற்றவர் பத்தொன்பதின்மர்:—திருநீலகண்டநாயனர், இயற்பகைநாயனர், இளையான்குடிமாறநாயனர், மெய்ப்பொருளையனர், விநயபிண்டநாயனர், அமரீதிராயனர், ஏனாதிரநாயனர், மாணக்கஞ்சாறநாயனர், திருக்குறிப்புத்தொண்டநாயனர், காணக்காலம்மையார், மூர்க்கநாயனர், சிறுத்தொண்டநாயனர், புகழ்ச்சோழநாயனர், நயிநந்தியடிகனாயனர், கலிக்கம்பநாயனர், சத்திரநாயனர், முனையகிவார்நாயனர், இடங்கழிநாயனர், சேநாயனர்.

திருச்சிறந்தம்பலம்.

இப்போதுள்ள தேவாரத்திருப்பதிகங்களை உடையனவா யிருக்கின்ற சிவஸ்தலங்கள் இருதூற்றெழுபத்துநான்கு. அவை வருமாறு:—

சோழநாட்டிலே காவேரிக்கு வடகரையில்

உள்ள தலங்கள்.

க.	கோயில். என்பது சிதம்	௩௦.	மண்ணிப்படிக்கரை.
	பரம்.	௩௧.	ஓமாம்புலியூர்.
உ.	திருவேட்களம்.	௩௨.	காளுட்டெழுள்ளூர்.
ங.	திருநெல்வாயில். எ - து	௩௩.	திருநாரையூர்.
	சிவபுரி.	௩௪.	கடம்பூர்.
ச.	திருக்கழிப்பாலை.	௩௫.	பந்திணைல்லூர்.
சி.	திருநல்லூர்ப் பெருமண	௩௬.	கஞ்சனூர்.
	ம் எ - து. ஆச்சாபுரம்.	௩௭.	திருக்கோடிகா.
க.	திருமயேந்திரப்பள்ளி.	௩௮.	திருமங்கலக்குடி.
எ.	திருமல்லையையில்.	௩௯.	திருப்பனந்தாள்.
அ.	திருக்கலிக்காமூர்.	௪௦.	திருவாப்பாடி.
க.	திருச்சாயக்காடு.	௪௧.	திருச்சேய்னலூர்.
க௦.	காவிரிப்பூம் பட்டினத்து	௪௨.	திருந்துதேவன்குடி.
	ப் பல்லவனீச்சரம்.	௪௩.	திருவியலூர்.
கக.	திருவெண்காடு.	௪௪.	கொட்டையூர்.
கஉ.	திருக்காட்டுப்பள்ளி.	௪௫.	திருவிண்மப்பர்.
கங.	திருக்குருகாவூர்.	௪௬.	திருப்புறம்பயம்.
கச.	சீர்காழி.	௪௭.	திருவிசயமங்கை.
கரு.	திருக்கோலக்கா.	௪௮.	திருவைகாவூர்.
கசு.	புள்ளிருக்குவேளூர் எ-து	௪௯.	வடகுரங்காடுதுறை.
	வைத்தீசரன்கோயில்.	௫௦.	திருப்பழனம்.
கஎ.	திருக்கண்ணன்கோயில்.	௫௧.	திருவையாறு.
கஅ.	திருக்கடைமுடி.	௫௨.	திருநெய்தலானம்.
கக.	திருநின்றியூர்.	௫௩.	பெரும்புலியூர்.
உ௦.	திருப்புன்கூர்.	௫௪.	திருமழபாடி.
உக.	திருநீரூர்.	௫௫.	திருப்பழுவூர்.
உஉ.	அன்னியூர்.	௫௬.	திருக்காணூர்.
உங.	வேள்விக்குடி.	௫௭.	அன்பிலாலந்துறை.
உச.	எதிர்கொன்பாடி.	௫௮.	திருமாந்துறை.
உரு.	திருமணஞ்சேரி.	௫௯.	திருப்பாந்துறை.
உக.	திருக்குறுக்கை.	௬௦.	திருவானைக்கா.
உஎ.	கருப்பறியலூர்.	௬௧.	திருப்பைஞ்ஞீலி.
உஅ.	குரக்குக்கா.	௬௨.	திருப்பாச்சிலாச்சிராமம்.
உக.	வாடொளிபுற்றூர்.	௬௩.	நங்கோய்மலை.

காவேரிக்குத் தென்கரையிலுள்ள தலங்கள்.

க.	வாட்போக்கி. எ-து. இர	௩௮.	திருந்துருத்தி எ-து. குத்
	த்தினகிரி.	௩௯.	ருலம்.
உ.	கடம்பந்துறை.	௪௦.	திருவழுந்தூர்.
ங.	திருப்பராயத்துறை.	௪௧.	திருமயிலாடுதுறை. எ-து.
ச.	கற்குடி.	௪௨.	மாயூரம்.
சி.	மூக்கச்சரம் எ-து. உறை	௪௩.	திருவிளங்கூர்.
	யூர்.	௪௪.	திருப்பறியலூர்.
க.	திருச்சிராப்பள்ளி.	௪௫.	திருச்செம்பொன்பள்ளி.
எ.	எழும்பியூர்.	௪௬.	திருநளிப்பள்ளி.
அ.	நெடுக்களம்.	௪௭.	திருவலம்புரம்.
க.	மேலைக்காட்டுப்பள்ளி.	௪௮.	தலைச்சங்காடு.
க௦.	ஆலம்பொழில்.	௪௯.	திருவாக்கூர்த் தானேரு
கக.	திருப்பூந்துருத்தி.	௫௦.	ன்றிமாடம்.
கஉ.	திருக்கண்டியூர்.	௫௧.	திருக்கடவூர்.
கங.	சோற்றுத்துறை.	௫௨.	திருக்கடவூர்மயானம்.
கச.	திருவேதிக்குடி.	௫௩.	திருவேட்டக்குடி.
கரு.	தென்குடித் திட்டை.	௫௪.	திருத்தெளிச்சேரி.
கசு.	திருப்புள்ளம்மங்கை.	௫௫.	தருமபுரம்.
கஎ.	சக்கரப்பள்ளி.	௫௬.	திருநள்ளாறு.
கஅ.	திருக்கருகாவூர்.	௫௭.	கோட்டாறு.
கக.	திருவப்பாலைத்துறை.	௫௮.	திருவம்பரப்பெருந் திரு
உ௦.	திருநல்லூர்.	௫௯.	க்கோயில்.
உக.	திருவாவூர்ப்பசுபதிச்சரம்.	௬௦.	திருவம்பரமாகாளம்.
உஉ.	திருச்சத்திமுற்றம்.	௬௧.	ரியசஞ்ஞிளக்கோயில்.
உங.	திருப்பட்டச்சரம்.	௬௨.	திலதைப்பதி.
உச.	திருப்பழையாறை.	௬௩.	திருப்பாம்புட்டம்.
உரு.	வட்டசரி.	௬௪.	சிறுகுடி.
உசு.	திருநல்லூர்.	௬௫.	திருவீழிமிழலை.
உஎ.	குடமூக்கு எ-து. கும்ப	௬௬.	வன்னியூர்.
	கோணம்.	௬௭.	கருவிலி.
உஅ.	திருக்குடந்தைக் கீழ்க்	௬௮.	பேண்பெருந்துறை.
	கோட்டம்.	௬௯.	நறையூர்ச்சித்தீச்சரம்.
உக.	திருக்குடந்தைக் காவோ	௭௦.	அரிசிந்தைப்புத்தூர்.
	ணம்.	௭௧.	சிவபுரம்.
உ௦.	திருநாகேச்சரம்.	௭௨.	கலயநல்லூர்.
உக.	திருவிடைமருதூர்.	௭௩.	கருக்குடி.
உஉ.	தென்குடிக்காடுதுறை.	௭௪.	திருவாஞ்சியம்.
உங.	திருநீலக்குடி.	௭௫.	திருநன்னிலத்துப் பெரு
உச.	வைகண்மாடக்கோயில்.	௭௬.	ங்கோயில்.
உரு.	திருநல்லம்.	௭௭.	திருக்கொண்டீச்சரம்.
உசு.	திக்கோழம்பம்.	௭௮.	திருப்பனையூர்.
உஎ.	திருவாவடுதுறை.	௭௯.	திருவிற்குடி.



எடு.	திருப்புகழார்.	க(0க.	பரிதிமயம்.
எசு.	திருப்புகழார் வர்த்தமா	க(0உ.	வெண்ணியூர்.
	வீச்சரம்.	க(0உ.	பூவனூர்.
எஎ.	இராமனதிச்சம்.	க(0ச.	பாதாளீச்சம்.
எஅ.	திருப்பயற்றூர்.	க(0இ.	திருக்களர்.
எக.	திருச்செங்காட்டங்குடி.	க(0சு.	சிற்றேறம்.
அ(0.	திருமருகல்.	க(0எ.	திருவுசாத்தானம்.
அக.	திருச்சாத்தமங்கை.	க(0அ.	இடிம்பாவனம்.
அஉ.	நாளைக்காரோணம்.	க(0க.	கடிக்ஞளம்.
அஉ.	சிக்கல்.	க(0.	தண்டலேனெறி.
அச.	கீழ்வேளூர்.	க(0க.	கோட்டூர்.
அந.	தேயூர்.	க(0உ.	வெண்ணிறை.
அசு.	பள்ளியின்முக்குடல்.	க(0உ.	கொள்ளம்புனூர்.
அஎ.	திருவாறூர்.	க(0ச.	பேபெயில்.
அஅ.	திருவாறூர் அருவி.	க(0இ.	கொள்ளிக்காடு.
அக.	திருவாறூர் பாவையுண்	க(0சு.	தெங்கூர்.
	மண்டளி.	க(0எ.	மெல்லிக்கா.
க(0.	திருவிளமர்.	க(0அ.	நாட்டியத்தான்குடி.
கக.	காவீரம்.	க(0க.	காருயல்.
கஉ.	பெருவேளூர்.	க(0உ.	கன்றப்பூர்.
கஉ.	தலையாலங்காடு.	க(0க.	வலிவலம்.
கச.	குடவாயில்.	க(0உ.	கைச்சினம்.
கஇ.	திருச்சேறை.	க(0உ.	கோளிலி.
கஎ.	நாலூர்மயானம்.	க(0ச.	திருவாய்மூர்.
கஎ.	கடுவாய்க் கரைப்புத்தூர்.	க(0இ.	திருமறைக்காடு. எ - து.
கஅ.	இரும்புனை.		வேதாணியம்.
கக.	அடைப்பெரும்பாழி.	க(0சு.	அகத்தியான்பள்ளி.
க(0).	அவாரிவணல்வூர்.	க(0எ.	கோடிக்குடிகர்.

## ஈழநாட்டிலுள்ள தலங்கள்.

க.	திருக்கோணமலை.	உ.	திருக்கேதீச்சம்.
----	---------------	----	------------------

## பாண்டிநாட்டிலுள்ள தலங்கள்.

க.	திருவாலவாய். எ - து.	அ.	இராமேச்சரம்.
	மதுரை.	க.	திருவாடான.
உ.	திருவாப்பனூர்.	க(0.	திருக்கானப்பேர். எ - து.
ந.	திருப்பரங்குன்றம்.		காளையார்கோயில்.
ச.	திருவேடகம்.	கக.	திருப்புவனம்.
இ.	கொடுங்குன்றம்.	கஉ.	திருச்சுழியல்.
சு.	திருப்புத்தூர்.	கஉ.	திருக்குற்றாலம்.
எ.	திருப்புவனவாயில்.	கசு.	திருநெல்வேலி.

## மலைநாட்டிலுள்ள தலம்.

க.	திருவருணைக்களம்.
----	------------------

## கொங்கநாட்டிலுள்ள தலங்கள்.

க.	அவிநாசி.	ச.	கொடிமாடச்செங்குன்றூர்
உ.	திருமுருகன்பூண்டி.	எ - து.	திருச்செந்
ந.	திருநா. எ - து. பவா	கோடு.	
	னிகுடல்.	இ.	வெஞ்சமாக்கூடல்.
		சு.	திருப்பாண்டிக்குகாடுமுடி.
		எ.	கருவூராளிலை.

## நடுநாட்டிலுள்ள தலங்கள்.

க.	திருநெல்வாயிலாத் துறை	கக.	திருக்கோவலூர்.
உ.	திருப்பெண்ணைக்கடம் - து	கஉ.	அறையணிகல்லூர்.
	ங்காணைமாடம்.	கஉ.	இடையாறு.
ந.	கூடலையாற்றூர்.	கசு.	திருவெண்ணையல்லூர்
ச.	திருவெருக்கத்தம்புலியூர்	கஇ.	துறைபூர்.
இ.	திருத்தினைக்கர்.	கசு.	வடுகூர்.
எ.	திருச்சோபுரம்.	கஎ.	திருமாணிகுழி.
எ.	திருவதினை.	கஅ.	திருப்பாதிருப்புலியூர்.
அ.	திருநாவலூர்.	கக.	முண்டிச்சரம்.
க.	திருமுதுகுன்றம். எ - து.	உ(0.	புறவார்பனங்காட்டூர்.
	விருத்தாசலம்.	உக.	ஆமாத் தூர்.
க(0.	திருநெல்வேண்ணெய்.	உஉ.	திருவண்ணாமலை.

## தொண்டைநாட்டிலுள்ள தலங்கள்.

க.	திருக்கச்சியேகம்பம்.	கசு.	திருப்பாருர்.
உ.	திருக்கச்சிமேற்றளி.	கஎ.	திருவெண்பாக்கம்.
ந.	திருவோணகார்த்தன்றளி.	கஅ.	திருக்கள்ளி.
ச.	கச்சிபனேசுரக்காவரம்.	கக.	திருக்காளத்தி.
இ.	கச்சிபெறிக்காரைக்காடு.	உ(0.	திருவொற்றியூர்.
சு.	குங்கணின்முட்டம்.	உக.	வலிதாயம். எ - து. பாடி.
எ.	திருமாகதல்.	உஉ.	திருமுல்லைவாயில்.
அ.	திருவேத்தூர்.	உந.	திருவேற்காடு.
க.	பனங்காட்டூர்.	உச.	திருமயிலாப்பூர்.
க(0.	வல்லம்.	உஇ.	திருவான் டிபூர்.
கக.	திருமாற்பேறு.	உசு.	திருக்கச்சுராலக் கோயில்.
கஉ.	திருஆதல். எ - து. தக்	உஎ.	திருவிடைச்சரம்.
	கோலம்.	உஅ.	திருக்கழுக்குன்றம்.
கந.	இலம்பையர்கோட்டூர்.	உக.	அச்சிறுபாக்கம்.
கசு.	திருவிழ்கோலம். எ - து.	உ(0.	திருவக்கை.
	குவம்.	உக.	அட்சிவி.
கஇ.	திருவாலங்காடு.	உஉ.	திருமணைமாளம்.

துருவநாட்டிலுள்ள தலம்.

க. திருக்கோகர்ணம்.

வடநாட்டிலுள்ள தலங்கள்.

- க. திருப்பருப்பதம். எ-து. க. அனேகதங்காபுதம்.  
 பூசைலம் அல்லது ச. திருக்கேதாரம்.  
 மல்லிகார்ச்சுனம். இ. கொடித்தான்மலை. எ-து.  
 ௨. இந்நிரீலபருப்பதம். பூசைலாசமலை.

அட்டவீரட்டம்.

பூமன் சிரங்கண்டி யந்தகன் கோவல் புரமதிகை  
 மாமன் பறியல் சலந்தரன் வீற்குடி மாவழுபூர்  
 காமன் குறுக்கை யமன்கட வூரிந்தக் கானினியிற்  
 நேமன்னு கொன்றையுந் திங்களுஞ் குடிதன் சேவகமே.

- க. திருக்கண்டியூர் - பிரமனது சிரங்கொய்த தலம்.  
 ௨. திருக்கோவலூர் - அந்தகாசுரனைக் கொன்ற தலம்.  
 ௩. திருவதிகை - திரிபுரத்தையெரித்த தலம்.  
 ச. திருப்பறியலூர் - தக்கன்சிரசைத் தடிந்த தலம்.  
 இ. திருவிற்குடி - சலந்தரனைத் தலையறித்த தலம்.  
 சு. திருவழுபூர் - யானையைபுரித்த தலம்.  
 எ. திருக்குறுக்கை - மன்மதனையெரித்த தலம்.  
 அ. திருக்கடவூர் - இயமனையுதைத்த தலம்.

புராணப்பெயர்.

பக்கம்.

அதிபத்தநாயனார் புராணம்.	௨௬௬
அப்பாலுமடிச்சார்த்தார் புராணம்.	௨௮௨
அப்பூதியடிகனையனார் புராணம்.	௧௮௬
அமர்ந்திரநாயனார் புராணம்.	௭௮
அரிவாட்டாயநாயனார் புராணம்.	௧௦௩
ஆனையநாயனார் புராணம்.	௧௦௪
இசைஞானியார் புராணம்.	௨௮௮
இடர் கழிநாயனார் புராணம்.	௨௭௮
இயற்பகைநாயனார் புராணம்.	௬௪
இளையான்குடிமாறநாயனார் புராணம்.	௬௮
உருத்திரபசுபதிநாயனார் புராணம்.	௧௧௦
எறிபத்தநாயனார் புராணம்.	௮௦
ஏயர்கோன்கலிக்காமநாயனார் புராணம்.	௨௩௩
ஏனாதிநாதநாயனார் புராணம்.	௮௪
ஐயடிகள் காடவர்கோனையனார் புராணம்.	௨௭௦
கணநாதநாயனார் புராணம்.	௨௬௧
கணம்புல்லநாயனார் புராணம்.	௨௭௧
கண்ணப்பநாயனார் புராணம்.	௮௬
கலிக்கம்பநாயனார் புராணம்.	௨௬௭
கலியநாயனார் புராணம்.	௨௬௮
கழற்சிங்கநாயனார் புராணம்.	௨௭௪
காரிநாயனார் புராணம்.	௨௭௧
காரைக்காலம்மையார் புராணம்.	௧௮௧
குங்குலியக்கலயநாயனார் புராணம்.	௬௮
குலச்சிறைநாயனார் புராணம்.	௧௪௬
கூற்றுநாயனார் புராணம்.	௨௬௧
கோச்செங்கட்கோழநாயனார் புராணம்.	௨௮௮
கோட்புலிநாயனார் புராணம்.	௨௭௭
சுடையநாயனார் புராணம்.	௨௮௮
சுண்டேசுநாயனார் புராணம்.	௧௧௮
சுத்திரநாயனார் புராணம்.	௨௬௬
சுக்கியநாயனார் புராணம்.	௨௪௩
சித்தத்தைச்சிவன்பாலேவைத்தார் புராணம்.	௨௮௦
சிதம்புலிநாயனார் புராணம்.	௨௪௮
சிறுத்தொண்டநாயனார் புராணம்.	௨௪௮
சுந்தரமூர்த்தநாயனார் புராணம்.	௬
செருத்துணைநாயனார் புராணம்.	௨௭௬

புராணப்பெயர்.	பக்கம்.
சேமான்பெருமானாயுனர் புராணம்.	௨௫௨
சோமாசிமாறநாயுனர் புராணம்.	௨௪௧
தண்டியடிகுணாயுனர் புராணம்.	௨௩௭
திருக்குறிப்புத்தொண்டநாயுனர் புராணம்.	௧௧௩
திருஞானசம்பந்தமூர்த்திநாயுனர் புராணம்.	௧௧௬
திருநாவுக்கரசுநாயுனர் புராணம்.	௧௨௧
திருநாளைப்போவாரநாயுனர் புராணம்.	௧௧௧
திருநீலகண்டநாயுனர் புராணம்.	௫௧
திருநீலகண்டயாழ்ப்பாணநாயுனர் புராணம்.	௨௮௭
திருநீலக்கநாயுனர் புராணம்.	௧௯௦
திருமூலநாயுனர் புராணம்.	௨௩௫
திருவாநூர்ச்சிறப்பு.	௪
திருவாநூர்ப்பிறந்தார் புராணம்.	௨௮௧
தில்லைவாழ்த்தணர் புராணம்.	௫௭
நமிநந்தியடிகுணாயுனர் புராணம்.	௧௯௩
நரசிங்கமூரணையநாயுனர் புராணம்.	௨௯௫
நெடுமாறநாயுனர் புராணம்.	௨௭௨
நேசநாயுனர் புராணம்.	௨௮௫
பத்தராய்ப்பணிவார் புராணம்.	௨௭௧
படமனையேபாடுவார் புராணம்.	௨௭௧
புகழ்ச்சோழநாயுனர் புராணம்.	௨௯௩
புகழ்த்துணைநாயுனர் புராணம்.	௨௭௬
புராணவரலாறு.	௧
புசலார்நாயுனர் புராணம்.	௨௮௩
பெருநீழைக்குறும்பநாயுனர் புராணம்.	௧௫௦
பொய்யடிமையில்லாதபுலவர் புராணம்.	௨௯௩
மங்கையர்க்கரசியார் புராணம்.	௨௮௪
மானக்கஞ்சாறநாயுனர் புராணம்.	௧௦௧
முப்பொழுதுந்திருமேனிநீண்டுவார் புராணம்.	௨௮௧
முருகநாயுனர் புராணம்.	௧௧௦
முழுதுபூசியமுனிவர் புராணம்.	௨௮௨
முனையடுவார்நாயுனர் புராணம்.	௨௭௩
மூர்க்கநாயுனர் புராணம்.	௨௪௦
மூர்த்திநாயுனர் புராணம்.	௧௦௭
மெய்ப்பொருளையுனர் புராணம்.	௭௧
வாயிலார்நாயுனர் புராணம்.	௨௭௨
விறன்மிண்டநாயுனர் புராணம்.	௭௪௪

௨

கணபதி துணை.

திருச்சிற்றம்பலம்.

பெரியபுராணம்

என்று வழங்குகிற

திருத்தொண்டர்புராணம்.

கடவுள் வணக்கம்.

உலகெ லாமுணர்ந் தோதற் கரியவ  
னிலவு லாவிய நீர்மலி வேணிய  
னலதில் சோதிய னம்பலத் தாடுவான்  
மலர்சி லம்படி வாழ்த்தி வணங்குவாம்.

திருச்சிற்றம்பலம்.

புராண வரலாறு.

அநாதிமலமுத்தராய், நித்தியராய், வியாபகராய், எல்லா  
வறிவும் எல்லாமுதன்மைபும் எல்லாவறுக்கிரகமு முடைய  
ராய், ஆன்மாக்களிடத்தே பதிந்தகைம்மாற்றப்பெருங்கருணை  
யினாலே படைத்தல் காத்தல் அழித்தல் மறைத்தல் அருளால்  
என்னும் ஐந்தொழில்களையும் இயற்றுகிறபற்றும் முழுமுதற்  
கடவுளாகிய சிவபெருமான், ஒரு திருமுகமும், சந்திரன் சூரி  
யன் அக்கினி என்னும் முச்சுடர்களாகிய மூன்று திருக்கண்  
களும், கங்கையையும் பிறையையும் கொன்றைமாலையையுஞ்  
சூடிய சடாமுடியும், சங்கக்குண்டலத்தையும் தோட்டையும்  
அணிந்த திருச்செவிகளும், காளகண்டமும், மான் மழு அப  
யம் வரதம் என்பவைகளோடு கூடிய நான்கு திருக்காங்களும்,

விபூதியினாலே உத்தூரிக்கப்பட்ட செம்பவளத்திருமேனியும், வெள்ளைப்பூனாலையும் எண்ணிறந்த பிரம விட்டுணுக்களுடைய என்புமலைகளையும் பிரமகபாலங்களையும் அணிந்த திருமார்பும், புவித்தோலையுடுத்து உடைவாளுடனே கச்சையுடைத்தாய் விளங்குந் திருவரையும், வீரக்கழலும் சிலம்பும் ஒலிக்கும் செந்தாமரைமலர்போலுந் திருவடிகளும் உடைய பூக்கண்டசரீரியாய், பலவிரத்தினங்களால் அலங்கரிக்கப்பட்ட வெள்ளிமயமாகிய நானாவித சிகரங்களோடு கூடிய திருக்கை லாசமலையிலே, செம்பொற்றிருக்கோயிலிலே, பூதர்களுட்பலர் நானாவித வாத்தியங்களை முழக்க, பலர் இருபுறத்தும் வெண்சாமரம்வீச, வேறுபலர் ஆலவட்டம் அசைப்ப, தும்புரு நாரதர்களும் விஞ்சையர்களும் இசைபாட, கணநாதர்கள் என்புகளெல்லாம் அழவிடைப்பட்ட வெண்ணெய்ப்போலக் கரைந்து நெக்குநெக்குருகவும், சரீரநடுங்கவும், உரோமஞ் சிலிர்ப்பவும், மதகினிற் புறப்படுஞ் சலம்போல ஆனந்தவருவி சொரியவும், பேரானந்தப்பெருங்கடலுட்டினைத்து ஆடிப்பாட, முனிவர்கள் தங்கள் கைகளைச் சரசின்மீது குவித்து வேதசிரசுகளாகிய உபநிடதங்களை எடுத்தோத, பிரமா விட்டுணு இந்திரன் முதலிய தேவர்கள் திருநந்திதேவருடைய வேத்திரப்படையினாலே பலமுறை விலக்கப்பட்டும் அடிக்கப்பட்டும் ஒதுக்கப்பட்டும் ஆடையை ஒதுக்கி வாய்புதைத்து நின்று தத்தங்குறைகளைக்கூற, அநந்தகோடி சூரியர்களுது ஒளியைப்போலும் பேரொளியையுடைய திவ்விய சிங்காசனத்தின்மேலே, தமது அருட்சத்தியும் உலகமாதாவுமாகிய பார்ப்பதிதேவியார் தமது இடப்பாகத்தின் மேல, வீற்றிருந்தருளுவர்.

அத் திருக்கைலாசமலையின் அடிவாரத்தின் கண்ணே, வியாக்கிரபாதமகாமுனிவருடைய திருக்குமாரரும், சிதம்பரத்திலே சிவபெருமானால் வருவித்தருளப்பட்ட திருப்பாற்கடலை உண்ட மெய்யடியாரும், கிருஷ்ணரைச் சிவஜீகைஞ்செய்து தடுத்தாட்கொண்டருளிய சைவாசாரியருமாகிய உபமன்னிய மகாமுனிவர் எண்ணில்லாத முனிவர்கள் கூட்டஞ்சூழ எழுந்தருளியிருந்தார். அப்பொழுது அவ்விடத்தில் அவரெதிரே ஒரு பேரொளி ஆயிரஞ் சூரியருடைய ஒளிபோலத் தோன்

நிற்று. அதுகண்ட முனிவர்களெல்லாரும் “இஃது என்னை யாச்சரியம்” என்றார்கள். உடனே உபமன்னியமகாமுனிவர் உயிர்க்குயிராப் நின்று உணர்ந்துஞ் சிவபெருமானுடைய திருவடிகளைச் சிந்தித்து, அவரது திருவருளினாலே, திருக்கைலாசத்தினின்று நீங்கித் தக்கணபூமியிலே திருவவதாரஞ்செய்தருளிய சுந்தரமூர்த்திராயனார் எழுந்தருளிவருகின்றார் என்பதனை உணர்ந்து, விரைந்தெழுந்து, இரண்டிகைகளுஞ் சரசின்மீதேறிக்குவிப ஆனந்தவருவி திருமேனியெங்கும் பெருக, அந்தத் திக்கை நோக்கி நடந்தார். அப்பொழுது முனிவர்கள் “முனிவர்பெருமானே, சிவபெருமானையன்றிப் பிறரொருவரையும் வணங்கா இயல்பினாகிய நீர் இங்கே வணங்கிய காரணம் யாது” என்று வினாவ, உபமன்னியமகாமுனிவர் “முனிவர்களே, கேளுங்கள். ஆதிகாலத்திலே திருக்கைலாசபதியாகிய சிவபெருமான் தமது திருவருவத்தைக் கண்ணாடியிலே பார்த்து அழைத்தருளவும், கோடி சூரியர்கள் ஒருங்கு திரண்டாற்போலுந் திருமேனிப்பிரகாசத்தோடுத் தோன்றினார். அவர் பெயர் சுந்தரர். அவர் திருப்பாற்கடலினின்றித் தோன்றி விட்டுணு முதலிய தேவர்களெல்லாரையும் அஞ்சி ஒட்டெடுப்பித்த ஆலாகலவிஷத்தைச் சிவபெருமான் திருவமுது செய்தருளும்பொருட்டுத் தமது உள்ளங்கையினுள்ளே அடக்கிக்கொண்டுபோய்க் கொடுத்தார். அதனால் அவர்பெயர் ஆலாலசுந்தரர் என்றுயிற்று. அவர் சிவபெருமானுக்குப் புஷ்பமலை தொடுத்துச் சாத்துதலும் விபூதிபாத்திரம் தாங்குதலுமாகிய திருத்தொண்டு பூண்டவர். அவர் சிவபெருமானது ஆஞ்ஞையினாலே திருக்கைலாசமலையினின்று நீங்கித் தக்கணபூமியிலே திருவவதாரஞ்செய்து, ஆன்மாக்களெல்லாம் உய்யும்பொருட்டுத் தமிழ்வேதமாகிய தேவாரத்தை அருளிச் செய்து, இப்போது தேவர்கள் சூழ வெள்ளையானேமற் கொண்டு திருக்கைலாசத்துக்கு எழுந்தருளி வருகின்றார். அவர் எம்மாலும் எவராலும் வணங்கப்படும் பெருந்தகைமையையுடையவர்” என்று சொல்லியருளினார்.

அதுகேட்ட முனிவர்கள் உபமன்னியமகாமுனிவரை வணங்க, “சுவாமீ, இத்துணைப்பெருஞ்சிறப்பினைபுடைய நாய

ஞாது சரித்திரத்தைக்கேட்கப் பேராசைகொண்டோம், அடியேங்களுக்கு அருளிச்செய்யும்” என்று விண்ணப்பஞ்செய்ய, உபமன்னியுமகாமுனிவர் “முனிவர்களே, சுந்தரமூர்த்திநாய ஞாருடைய சரித்திரத்தையும், அவர் திருவாரூரிலே வன்மீக நாதர் அடியெடுத்துக்கொடுக்க அருளிச்செய்த திருத்தொண்டத்தொகை என்னுந் திருப்பதிகத்திற் சொல்லப்பட்ட திருத்தொண்டர்களுடைய சரித்திரத்தையும், சர்வான்மாக்களும் உய்யும்பொருட்டு, உங்களுக்குச் சொல்வோம், கேளுங்கள்” என்று திருவாய்மலர்ந்தருள்வாராயினர்.

திருச்சிற்றம்பலம்.

## திருவாரூர்ச்சிறப்பு.

தகழிண தேசமாகிய தமிழ்நாடு, சிதம்பரம் காஞ்சிபுர முதலிய எண்ணிலாத சிவதலங்களைமுடையால், மற்றை எத்தேசங்களினுஞ்சிறப்புற்றது அதுள்ளும்சோழமண்டலம் மிகச் சிறப்புற்றது. அது அகத்திய மகாமுனிவருடைய கமண்டலத்தை விநாயகக்கடவுள் காக வடிவாய்ச் சென்று கவிழ்ப்ப, அதனாலே பொழியப்பட்டுச் சையகிரியினின்றுந் தோன்றிப் பெருகுந் திவ்விய தீர்த்தமாகிய காவேரிநதியையுடையது.

அச்சோழமண்டலத்திலே, சூரியகுலத்தர்களாகியசோழ ராஜாக்களுக்கு உரிய இராசதானிகள் ஐந்தனுள் \* ஒன்றாகியும், காவற்கடவுளாகிய விட்டுணுவினுடைய மணியாகிய இலக்குமியினாலே பூசிக்கப்பட்டதாகியும், பிரமாவின் சரீரமாகிய பிரமாண்டத்துக்கு மூலாதாஸ்தலமாகியும் உள்ளது திருவாரூர். அத்திருவாரூரின்கண் இருந்து அரசியற்றிய சோழராஜாக்களுள்ளே மனுரீதிகண்ட்சோழமொன்பவர் ஒருவர் இருந்தார். அவர் உயிர்களுக்கெல்லாங் கண்ணும் உயிரும் போன்றவர். வன்மீகநாதராகிய சிவபெருமானுக்கு நிபந்தம்

\* சோழராஜாக்களுக்குரிய ராஜதானிகள் ஐந்தான காலி நிப்பூம்பட்டினம், \*ருபூர், திருவாரூர், உறையூர், திருச்சேய்ஞலூர் என்பவைகளாம்.

அமைத்து, பூசை முதலியவைகளைச் சிவாகமவிதிப்படி வழு வாது சிரத்தையோடு நடத்துவிப்பவர்.

அவர் செங்கோனடாத்தி அரசியற்று நாளிலே, அவர் செய்த சிவபுண்ணியமிகுதியினாலே, அவருக்கு ஒருபுத்திரன் அவதரித்தான். அவன் பல கலைகளையுங் கசடறக்கற்று வல்லனாகி, அறிவொழுக்கங்களிற் சிறந்து, இளவரசாதற்குத் தக்க பருவத்தையுடையனாய் வாழநாளிலே, ஒருநாள், இராசமாளிகையினின்றும் புறப்பட்டு, இராசகுமாரர்களுஞ் சேனைகளுஞ் சூழத் தேரிலேறி வீதியிற் சென்றான். செல்லும்பொழுது வீதியிலே ஒருபசுக்கன்று துள்ளிக்கொண்டு போய், அத்தேர்க்காலினடியில் அகப்பட்டிருந்தது. அதுகண்டதாய்ப்பசுச் சூழன்று ஓடிவந்து, அலறிச் சோர்ந்து, நடுங்கி விழுந்தது. சோழ புத்திரன் அதுகண்டு, “அபாயம் வந்ததே” என்று தடுமாறி, மனத்துயரங்கொண்டு, அறிவழிந்து, தேரின்னின்றும் வீழ்ந்தான்; அலறுகின்ற தாய்ப்பசுவைப் பார்த்து உயிர் பதைத்துச் சோர்வான்; இறந்து கிடக்கின்ற கன்றைப் பார்த்துப் பெருமூச்செறிந்து இரங்குவான்; “நானொருவன் பிறந்தது என்னுடைய தந்தையாருக்கு இப்பழி வந்தெய்துதற்கோ” என்பான். “எனக்கு அபுத்திபூர்வமாக வந்த இப்பாவத்திற்குப் பிராயச்சித்தம் உளதாயின், என்னுடைய தந்தையார் அறியுமுன்னமே பிராமணர் விதிக்கும் பிரகாரஞ் செய்துகொள்ளல் வேண்டும்” என்று சிந்தித்துப் பிராமணரிடத்தே சென்றான்.

தன்கன்றை இழந்த பசு அத்துயரத்தைச் சகிக்கமாட்டாது பெருமூச்செறிந்து, கண்ணீர் வாரச் சென்று, இராசமாளிகைவாயிலிற் கட்டிய ஆராய்ச்சிமணியைத் தன் கொப்பினால் அடித்தது. அதுகேட்ட மனுரீதிகண்ட்சோழர் சிங்காசனத்தினின்றும் இறங்கி, விரைந்துபோந்து, வாயிலே அடைய; வாயிற் காவலாளர்கள் எதிர்வந்து வணங்கி, “மகாராஜாவே, இங்கே ஒருபசு வந்து ஆராய்ச்சிமணியைத் தன்கொம்பினால் அடித்தது” என்று விண்ணப்பஞ்செய்தார்கள். மனுரீதிகண்ட்சோழர் அதுகேட்டு, வருத்தமுறுகின்ற பசுவைப் பார்த்து, “இப்பசவுக்கு யாது இடையூறு நிகழ்ந்தது” என்று மந்திரி

களைக் கோபித்துப்பார்க்க, அம்மந்திரிகளுள் ஒருவன் வணங்கி நின்று, “மகாராஜாவே, உம்முடைய புத்திரன் தேர்மேலேறி வீதியிற் போம்பொழுது, ஒரு பசுக்கன்று அத்தேர்க்காலில் அகப்பட்டிருந்தது. அதன்ருயாகிய இப்பசு இங்கு வந்து ஆராய்ச்சிமணியை அடித்தது” என்று விண்ணப்பஞ்செய்தான். அதுகேட்ட மனுரீதிகண்டசோழர் பெருந்துயரங் கொண்டு இரங்கி ஏங்கி, “என் செங்கோன்முறைமைநன்று நன்று” என்பார்; இது யாது செய்தாற்றும்” என்பார்; கன்றையிழந்த தாய்ப்பசுவின் முகத்தைப் பார்த்துச் சோர்வார். மந்திரிகள் அது கண்டு அச்சோழருடைய பாதங்களை வணங்கி நின்று “மகாராஜாவே, மனந்தளர்ந்தருளுவது இதற்குப் பரிசுரமாகாது உம்முடைய புத்திரனைக்கொண்டு கோவதைக்குத் தருமதூல்களில் விதிக்கப்பட்ட பிராயச்சித்தத்தைச் செய்விப்பதே தருமம்” என்றார்கள். அதற்கு மனுரீதிகண்டசோழர் “நீங்கள் கூறும் பிராயச்சித்தம் கன்றையிழந்தலும் இப்பசுவினது நோய்க்கு மருந்தாகுமா? நான் ஏகபுத்திரனை இழக்கின்றேன் என்று கருதி நீங்கள் எல்லீருள் சொல்லிய இவ்வார்த்தைக்கு நான் இசைந்தேனாயின், நடுவுநிலைமை தவறாது! உயிர்களுக்கும் தன்னாலும், தன் பரிவாரத்தாலும், பகைவராலும், கள்வராலும், உயிர்களாலும் எய்தற்பாலனவாகிய ஐந்து பயத்தையும் நீக்க அவைகளைக் காப்பவனன்றோ அரசனெனப்படுவான். நான் என்புத்திரன் செய்த பாவத்தின்பொருட்டுப்பிராயச்சித்தஞ்செய்தற்கு உடன்பட்டுப் பிறனொருவன் செய்த பாவத்தின்பொருட்டு அவனைக் கொல்வேனாயின், ஆதிகாலத்திருந்த மனுவினாலே செய்யப்பட்ட தருமதூலிதி இப்பொழுது மனுவென்னும் ஒரு சோழனால் நீக்கப்பட்டது என்னும் பழமொழி உலகத்திலே நிலைபெறுதா” என்றார். அப்பொழுது மந்திரிகள் “மகாராஜாவே, இப்பூமியின்கண்ணே இதுபோல முன்னும் நடந்திருக்கின்றதே. இக்குற்றத்தின் பொருட்டு உம்முடைய புத்திரனைக் கொல்லல் முறையன்று. தருமதூலில் விதிக்கப்பட்ட பிராயச்சித்தஞ் செய்வதே பண்டு தொட்டு ஆன்றோர் வழங்கிய வழக்கு” என்றார்கள். அதற்கு மனுரீதிகண்டசோழர் “நீங்கள் தருமநெறியின் உண்மையைச் சிறிதும் சிந்தியாது பேசுகின்றீர்கள். எந்தலோகத்

திலே எந்தப்பசு கன்றையிழந்த துன்பத்தினால் ஆராய்ச்சிமணியை அடித்தது! சொல்லுங்கள். அன்றியும் சிவபெருமான் எழுந்தருளியிருக்குந் திருவாரூரிலே பிறந்த உயிரைக் கொன்றானே. ஆதலால் அவனைக் கொல்வதே துணிபொருள் என்று சிந்தியுங்கள். நான் இப்பசுவினது துயரத்தை நீக்கவல்லனல்லேன். ஆதலால் இப்பசுத் தன்கன்றையிழந்து துயருறுதல்போல நானும் என்புத்திரனை யிழந்து துயருறுதலே நீதி” என்று சொல்லி, எவ்விடத்தும் எக்காலத்தும் எவராலுஞ் செயற்கரிய செய்கையைச் செய்யத்துணிந்தார். உடனே மந்திரிகள் அஞ்சி, அய்விடத்தினின்று நீங்கினார்கள்.

மனுரீதிகண்டசோழர் தம்முடைய புத்திரனை அங்கு வரவழைத்து, ஒருமந்திரியைப் பார்த்து, “நீ இந்தப்பிள்ளையை வீதியிலே தேர்க்காலின்கீழே கிடத்தித் தேரை நடத்தக்கடவாய்” என்றார். அம்மந்திரி போய், அவ்வாறு செய்யாது தன்னுயிரை விடுத்தான். அதனையுணர்ந்த மனுரீதிகண்டசோழர் தம்முடைய புத்திரனைத் தாமேகொண்டு வீதியிற் சென்று, தம்முடைய குலத்துக்கு ஒருபுத்திரனை உளன் என்பதைச் சிந்தியாது, தருமவழி நடத்தலொன்றையே சிந்தித்து, அவனைக்கீழே கிடத்தி, அவன் மார்பிலே உருளை அழுந்துமாடி தேரை நடத்தினார்.

மனுரீதிகண்டசோழர் செய்த இச்செயற்கருஞ் செய்கையைக் கண்டு, மனிதர்கள் தரியாது கண்மழை பொழிந்தார்கள். தேவர்கள் பூமழை பொழிந்தார்கள். சர்வலோகைக நாயகராகிய தியாகேசர் இடபவாகனமேற்கொண்டு, தேவர்களும் பூதர்களும் புடைசூழ எழுந்தருளிவந்து முன்னின்றார். மனுரீதிகண்டசோழர் அவரைத் தரிசித்து வணங்கிப் பேரானந்தப் பெருங்கடலின் மூழ்கினார். அப்பொழுதே பசுக்கன்றும் இராஜகுமாரனும் மந்திரியும் உயிர்பெற்றெழுதலும், அதுகண்டசோழர் தாம் இத்தன்மையினரென்றறியாதவராயினார். அவர்தமது பாதத்தில் வந்து வணங்கிய புத்திரனைத் தழுவி மனமகிழ்ந்தார். பசுத் தன்னைப்போன்ற தன்கன்று உண்ணும்வண்ணம் பாலிப் பொழிந்து தனக்குண்டாகிய துன்பரீங்கிற்று.

தியாகேசர் மனுநீதிகண்டசோழருக்குத் திருவருள் செய்து மறைந்தருளினார்.

இப்படியே தருமநெறியில் வழுவாதொழுகும் எண்ணில் லாத மெய்யன்பர்களுக்குப் பரம்பரிசாதஞ் செய்துகொண்டு சருவசேவையாபராகிய தியாகேசர் எழுந்தருளியிருக்குந் திருவாரூரினது மகிமை நம்மாலே சொல்லற்பாலதன்று. அத்திருவாரூருக்கு வன்மீகநாதக்கடவுளுடைய திருக்கோயில் இருதய கமலம்போலும். அத்திருக்கோயிலிலே தேவாசிரயனெனப் பெயர் பெற்ற ஆயிரக்கான் மண்டபமொன்றுண்டு. தியாகேசனைச் சேவிக்கும்பொருட்டு இத்தூணைத்தென்று அளவிடப்படாத பேராசையோடு வந்து கடும் வீட்டுணு பிரமா இரத்தின் முதலிய தேவர்களெல்லாரும் அம்மண்டபத்திலே நிறைந்திருப்பார்கள். விபூதி உருத்திராக்ஷம் என்னும் சிவசின்னங்களைத் தரித்தவர்களும், திருவைந்தெழுத்தை உச்சரிப்பவர்களும், ஒபம் பொன்னும் ஒப்ப நோக்குபவர்களும், நல்வினையால் வரும் இன்பத்தினும் தீவினையால் வரும் துன்பத்தினும் சமபுத்திபண்ணுபவர்களும், பசுபதியாகிய சிவபெருமானுடைய திருவடிக்கண்ணதாகிய மெய்யன்பொன்றையே உயர்வொப்பில்லாத பெருஞ்செல்வமெனச் கொண்டு இடையறுதொழுகுந் தைலதாரை போலும் இயற்கைத்தாகிய அவ்வன்பால் விழுங்கப்பட்டவர்களும், சரியை கிரியை யோகம் ஞானம் என்னும் வீட்டுநெறி நான்கின்வழியே நிற்பவர்களுமாகிய திருத்தொண்டர்களுடைய திருக்கூட்டம் அத்தேவாசிரய மண்டபமெங்கும் நிறைந்திருக்கும். அம்மெய்யடியார்களுடைய பெருமையை ஒன்றுக்கும் பற்றாத காம் எங்ஙனமறிந்து எங்ஙனந்துதிப்போம்.

இனி எம்பெருமானாகிய ஆலாலசுந்தரர் தென்னாட்டிலே திருவவதாரஞ்செய்து, இந்தத் திருத்தொண்டர் திருக்கூட்டத்தைத் தரிசித்து, திருத்தொண்டத்தொகை செய்தருளிய சரித்திரத்தைச் சொல்வாம்.

திருச்சிறிறம்பலம்.

திருக்கைலாசமலையிலே பிரமவிட்டுணுமுதலிய ஆன்மாக்களுக்கு நிக்கிரகாதுக்கிரகங்கள் செய்யும்பொருட்டுத் தமது சுத்தியாகிய உமாதேவியாரோடும் எழுந்தருளியிருக்கின்ற அகண்டாகார நித்த வியாபக சச்சிதானந்தப் பிழம்பாகிய சிவபெருமானுடைய அடியார் கூட்டத்துள் ஒருவராகிய ஆலாலசுந்தரர், ஒருநாள், பத்தர்கள் செய்யும் அருச்சுனையை அவர்கள் முத்திபெற்று உய்யும்பொருட்டுக்கொண்டருளுகின்ற அக்கடவுளுக்குத் தரிக்கும்பொருட்டு, புஷ்பங்களைக்கொய்வதற்குத் திருநந்தனவனத்துக்குப் போனார். போனபோது, பார்வதி தேவியாருக்குத் தரிக்கும்பொருட்டு அந்தத் திருநந்தனவனத்திலே புஷ்பங்கொய்துகொண்டு நின்ற அவருடைய சேடியர்களாகிய அனந்தினைத் கமலினி என்னும் பெயர்களையுடைய பெண்களிருவரையுங்கண்டு, அவர்கண்மேல் ஆசை வைத்தார். அவர்களும் ஆலாலசுந்தரரைக்கண்டு அவர்மேல் ஆசைகொண்டார்கள். பின்பு ஒருபிரகாரம் மனசைத் திருப்பி, புஷ்பங்களைக்கொய்துகொண்டு, ஆலாலசுந்தரர் சிவசந்திதானத்துக்கும், சேடியர்கள் தேவி சந்திதானத்துக்கும், திரும்பிவிட்டார்கள். அப்பொழுது, சர்வான்மாக்களிடத்திலும் வியாபித்திருந்து அந்த அந்த ஆன்மாக்கள் மனம் வாக்குக்காயங்களினாலேசெய்கின்ற கர்மங்களை அறிந்து அந்த அந்தக் கர்மங்களுக்கு ஏற்ற பலங்களை ஊட்டி அக்கர்மங்களைத் தொலைப்பிக்கின்ற காருண்ணியஸ்வரூபியாகிய கடவுளானவர் ஆலாலசுந்தரரை நோக்கி, “நீ பெண்கண்மேல் இச்சைகொண்டபடியால், தஸ்திணபூமியிலே மானுடதேகம் எடுத்துப் பிறந்து அந்தப்பெண்களோடு புணர்ந்து இன்பம் அனுபவிப்பாய்” என்று திருவாய்மலர்ந்தருளினார். அதைக்கேட்ட ஆலாலசுந்தரர் மனங்கலங்கி, சந்திதானத்திலே சாஷ்டாங்கமாக நமஸ்காரம் பண்ணி, எழுந்து நின்று, அஞ்சலியஸ்தராகி, “எம்பெருமானே, தேவாரூடைய அருமைத் திருவடிகளைப் பிரிதற்கு ஏதுவாகிய கொடும்பாவத்தைச் செய்தவனாகிய சிற்பேன் மயக்கம் பொருந்திய மனிதப் பிரிப்பை எடுத்து, செய்யவேண்டியது இன்னது என்றும் நீக்கவேண்டியது இன்னது என்றும் அறிபாது, பிரபஞ்ச வாழ்க்கையிலே மயங்கும்போது, தேவாரீர் வெளிப்பட்டு வந்து அடி



யேனைத் தடுத்து ஆட்கொண்டருளவேண்டும்” என்று பிரார்த்திக்க; வேண்டுவார் வேண்டியவைகளை ஈந்தருளுங் கடவுளும் அவ்வேண்டுகோளுக்கு இசைந்தருளினார்.

பின்பு ஆலாலசுந்தரர், பூமியிலே புண்ணியபூமியாகிய பாதகண்டத்திலே, தமிழ்மழங்கும் நிலமாகிய தென்னாட்டைச்சேர்ந்த திருமுனைப்பாடிநாட்டிலே, திருநாவலூரென்னுந் திருப்பதியிலே, ஆதிசைவரென்னுஞ் சிவப்பிராமணகுலத்திலே, சடையனாரென்னுஞ் சிவாசாரியருக்கு அவருடைய மனைவியாராகிய கற்பிலே சிறந்த இசைஞானியார் என்பவரிடத்திலே, ஆன்மாக்கள் சைவசமயமே சம்சமயமென்று உணர்ந்து அதன்வழி ஒழுகி உய்யும்பொருட்டு, திருவவதாரஞ்செய்தருளினார். திருவவதாரஞ்செய்த அப்பிள்ளையாருக்கு நம்பியாருரார் என்று நாமகரணஞ்செய்தார்கள். அப்பிள்ளையார் ஒருநாள் வீதியிலே சிறுதேர் உருட்டி விளையாடும் போது, அந்தத் திருமுனைப்பாடிநாட்டுக்கு அரசராகிய நரசிங்கமுனையரென்பவர் அப்பிள்ளையாரைக்கண்டு, அவர்மேல் ஆசைமிகுந்து, அவருடைய தந்தையாராகிய சடையனாரிடத்துப் போய், “இந்தப் பிள்ளையை எனக்குத் தாரும்” என்று கேட்கப் பெற்றுக்கொண்டு போய், அவரை அபிமானபுத்திரராகப் பாவித்து வளர்த்தார். அந்தப்பிள்ளையார் அரசரால் வளர்க்கப்பட்டனும், தமது பிராமண வருணத்திற்கு உரிய ஒழுக்கத்தையே உடையவராகி வளர்ந்து, உரிய காலத்திலே உபநயனஞ் செய்யப்பெற்று, வேதங்களை அத்தியயனஞ் செய்து சகல கலைகளிலும் மகா பாண்டித்தியமுடையவராய், விவாகஞ் செய்தற்கு உரிய பருவத்தை அடைந்தார்.

அதுகண்டு, தந்தையாராகிய சடையனார், ஆதிசைவகுலத்திலே தம்முடைய கொள்வகைக்கு ஏற்பப் பந்துவாய்ப்புத்தூரில் இருக்கின்ற சடங்கவி சிவாசாரியரிடத்திலே, அவருடைய புத்திரிக்கும் தம்முடைய புத்திரருக்கும் விவாகம் பேசிவரும்பொருட்டு, சில முதியோர்களை அனுப்பினார். அவர்கள் சடங்கவி சிவாசாரியரிடத்திற் போய்ப் பேசி, அவர் உடன்பட்டது கண்டு, சடையனாரிடத்துக்குத் திரும்பிப் போய்த்

தெரிவித்தார்கள். அப்பொழுது சடையனார் மகிழ்ச்சிகொண்டு, விவாகத்துக்குச் சுபதினமுஞ் சுபமுகூர்த்தமும் நிச்சயித்து, தம்முடைய ஞாதிகள் சிநேகர்கள் யாவரையும் விவாகபத்திரம் அனுப்பி அழைப்பித்தார். பின்பு நம்பியாருரராகிய சுந்தரமூர்த்திநாயனார் விவாக தினத்துக்கு முதற் றினத்திலே சமாவர்த்தனம் பண்ணி, ரக்ஷாபந்தனஞ்செய்து, மற்றநாள் நித்தியகருமங்களை முடித்துக்கொண்டு, திருமணக் கோலங்கொண்டு, குதிரைமேல் ஏறி, மகாலங்காரத்தோடு புத்தூரிலே சடங்கவி சிவாசாரியர் வீட்டிலே திருக்கல்யாணப்பந்தருக்கு முன் சென்று, குதிரையினின்றும் இறங்கி, உள்ளேபோய், ஆசனத்தில் இருந்தார்.

அப்பொழுது, ஊரும் பேரும் உருவும் இல்லாதவராயினும் ஆன்மாக்களுக்கு வினையத்தால் வந்த ஊரையும் பேரையும் உருவையும் இருவினையொப்பாகிய பக்குவகாலத்திலே ஒழிக்கும்பொருட்டு அருள்வயத்தால் ஊரும் பேரும் உருவங் கொண்டருளுகின்ற சிவபெருமான், தாந்திருக்கைலாசத்திலே சுந்தரமூர்த்திக்கு வாக்குத்தத்தம் பண்ணிய பிரகாரம் அவரைப் பிரபஞ்ச வாழ்க்கையிலே மயங்கவிடாமல் தடுத்து ஆட்கொண்டருளும்பொருட்டு, ஒரு வயோதிகப்பிராமண வடிவங் கொண்டு, அவ்விடத்திலே எழுந்தருளிவந்து நின்று, “இவ்விடத்தில் இருக்கின்ற எல்லீர்களும் நான்சொல்லும் இவ்வார்த்தையைக் கேளுங்கள்” என்று சொல்லியருளினார். அப்படிச் சொல்லிய அந்த ஐயரை விவாகஞ்செய்யத் தொடங்கும் நம்பியாருராரும் அங்கிருக்கின்ற மற்றப்பிராமணர்களும் பார்த்து, “இவ்விடத்திலே நீர்சொல்லவிரும்பியதைச் சொல்லும்” என்றார்கள். அதைக்கேட்ட ஐயர் நம்பியாருரை நோக்கி, “எனக்கும் உனக்கும் ஒருவழக்கு இருக்கின்றது. அதை முடித்துக் கொண்டு உன்னுடைய விவாகத்தை நடத்து” என்று அருளிச் செய்தார். நம்பியாருரார் “உமக்கும் எனக்கும் ஒருவழக்கு உளதாயின், அதை முடித்தன்றி நான் விவாகஞ்செய்யேன். நீர் அவ்வழக்கு இன்னதெனத் தெரியும்படி சொல்லும்” என்று கேட்க: அந்த ஐயர் பிராமணர்களைப் பார்த்து, “இந்தத் திருநாவலூரனாகிய நம்பியாருரன் எனக்கு அடியவன்”

என்று சொல்லியிருக்கிறார். அதைக்கேட்ட நம்பியாரூரர் “இந்த ஐயர் சொன்ன வார்த்தை நன்றிருக்கின்றது” என்று இகழ்ச்சியாகச் சொல்லிச் சிரிக்க; பிராமணவேடங்கொண்ட கடவுள் அவருக்குச் சமீபத்திலே போய், “அக்காலத்திலே உன்னுடைய பாட்டன் எனக்கு எழுதித்தந்த அடிமையோலை இதுவே. அப்படியிருக்க, இந்தக்காரியத்தைக் குறித்து நீ பரிசாசம்பண்ணியது என்ன” என்றார். உடனே நம்பியாரூரர் ஐயரைப் பார்த்து, “பிராமணருக்குப் பிராமணர் அடிமையாதல் இன்றைக்கு நீயே சொல்லக்கேட்டோம். நீ பித்தனே” என்று சொல்ல; ஐயர் “நான் பித்தனானாலும் ஆகுக. பேயனானாலும் ஆகுக. நீ இப்போது எத்தனை வசைமொழிகளைச் சொன்னாய். அவைகளினால் நான் சிறிதாரிதும் வெட்கம் அடையேன். நீ என்னைச் சிறிதும் அறிந்தில்லை. இப்படி நின்று விளையாட்டுமொழிகள் பேசவேண்டாம். அடிமைத்தொழில் செய்ய வா” என்றார். அப்பொழுது நம்பியாரூரர் “இவர் அடிமையோலை ஒன்று உண்டென்றாரே. அதின் உண்மையை அறியவேண்டும்” என்று நினைந்து, “ஐயரே, உம்முடைய ஓலையைக் காட்டும்” என்று சொல்ல; ஐயர் “நீ இந்த ஓலையைப் பார்த்து நிச்சயிக்கத்தக்கவனே? நான் இந்தச் சபையாருக்கு ஓலையைக் காட்டி மெய்யென்று அங்கீகாரஞ்செய்த பின், எனக்கு ஊழியஞ்செய்தற்கு மாதிரி தக்கவன்” என்றார். அதுகேட்ட நம்பியாரூரர் கோபங்கொண்டு, அவர்களில் இருக்கும் ஓலையைப் பறிக்கும்படி அவருக்கு எதிரே விரைந்து சென்றபோது, அவர் ஓடத் தாழும் ஓடி, அவரைப் பின்புறேடர்ந்து பிடித்து, ஓலையைப் பறித்து, “பிராமணர்கள் அடிமையாய் ஊழியஞ்செய்தல் என்னமுறை” என்று சொல்லிக் கிழிக்க; ஐயர் சுந்தரமூர்த்தியைப் பிடித்துக்கொண்டு, ஒரு தரம் “இது முறையோ” என்று சத்தமிட, சமீபத்தில் நின்றவர்கள் அவ்விருவரையும் விலக்கி, “உலகத்திலே ஒருகாலமும் நடந்திராத ஏற்பாட்டைக்கொண்டு வழக்காடுகின்ற பிராமணரே, நீர் எங்கே இருக்கின்றவர்? சொல்லும்” என்றார்கள். அதற்கு ஐயர் “நான் இந்தத் திருவெண்ணையல்லூரில் இருக்கிறவன். அது நிற்க. இந்த நம்பியாரூரன் தருமவழிக்கு விரோதமாக வலாற்காரம்பண்ணி என்கையில் ஓலை

யைப் பறித்துக் கிழித்தலினாலே, தான் எனக்கு அடியவன் என்றதை ஸ்திரப்படுத்தினான்” என்றார். அப்பொழுது சுந்தரமூர்த்திநாயனார் “நீர் திருவெண்ணையல்லூரில் இருக்கிறவராகில், இந்தவழக்கை அங்கேதானே பேசித் தீர்ப்புச்செய்ய வாரும்” என்று சொல்ல; ஐயர் அதைக் கேட்டு, “திருவெண்ணைய் நல்லூரில் இருக்கின்ற பிராமணர்களுக்கு முன்னே ஆதியில் எழுதப்பட்ட மூலவோலைபைக் காட்டி நீ எனக்கு அடிமை என்பதைச் சாதிப்பேன்” என்று சொல்லி, தண்டை ஊன்றிக்கொண்டு முன்னே நடந்தார். சுந்தரமூர்த்தியும் மற்றப் பிராமணர்களும் பின்னாகப் போனார்கள்.

ஐயர் தமக்குப் பின்வந்த சுந்தரமூர்த்தியோடும் மற்றப் பிராமணர்களோடும் திருவெண்ணைய் நல்லூரை அடைந்து, அங்கு இருக்கின்ற பிராமணர்களுடைய சபையிலேபோய், அவர்களை நோக்கி, “அறிவால் அமைந்தபெரியோர்களே, திருநாவல்லூரில் இருக்கின்ற ஆரூரனாவன் நான் நீ எனக்கு அடிமையென்று காண்பித்த ஓலையைக் கிழித்துவிட்டு உங்களிடத்துக்கு வந்திருக்கிறேன்” என்று சொல்லி முறைப்பாடு செய்தார். அந்த அபியோகத்தைக்கேட்ட பிராமணர்கள் அவரைப் பார்த்து, “பிராமணர்கள் அடிமையாதல் இவ்வுலகத்திலே இதுவரையிலும் இல்லை. ஐயரே, நீர் என்ன தப்புவார்த்தை சொன்னீர்” என்று சொல்ல; ஐயர் “நான் பொய்வழக்குக் கொண்டுவரவில்லை. மெய்வழக்கே கொண்டிவந்தேன். இவன் பறித்துக் கிழித்த ஓலை இவன் பாட்டன் தானும் தன் மாபினரும் எனக்கு அடிமையென்று எழுதித் தந்த அடிமையோலை” என்றார். உடனே பிராமணர்கள் சுந்தரமூர்த்தியை நோக்கி, “இவர் உம்முடைய பாட்டன் அடிமைசெய்தற்கு இசைந்து எழுதிக்கொடுத்த ஓலையைக் காட்டினாராகில், நீர் அதைப் பறித்துக் கிழித்ததனால் உம்முடைய பசும் ஜயம்பெறுமோ! இவர் தம்முடைய வழக்கையாவரும் அங்கீகரிக்கும்படி சொன்னார். இனி உம்முடைய எண்ணம் யாது” என்றார்கள். அதற்குச் சுந்தரமூர்த்தி “வேதாகமம் முதலாகிய சமஸ்தசாஸ்திரங்களையும் உணர்ந்த மகான்களே, நான் ஆகிசைவன் என்பது உங்கள் எல்லாருக்குத் தெரியும். அப்படியிருக்க, இந்தப் பிரா

மணர் தமக்கு என்னை அடிமையென்று சாதித்தாராகில், இது மனசினால் அறிதல் கூடாத ஒருமையென்று நினைக்கவேண்டும். இதைக்குறித்து நான் யாது சொல்வேன்! இது என்னால் அறியப்படுதல் கூடாது” என்று சொல்ல; பிராமணர்கள் கேட்டு, அந்த ஐயரைப்பார்த்து, “நீர் இவரை உம்முடைய அடிமை என்று சொல்லுகின்ற விவகாரத்தை எங்களுக்கு முன் உறுதிப்படுத்தல் வேண்டும். ஒரு விவகாரத்தை உண்மையென்று சிச்சயிப்பதற்கு, அனுபவம் விகிதம் சாஸ்திரெயன்கின்ற மூன்றும் வேண்டும். ஆரினும், இந்த ஆரூர் உமக்கு அடிமையென்பதற்கு அம்மூன்றில் ஒன்றரினும் காட்டும்” என்றார்கள். அப்பொழுது ஐயர் “இவன் கிழித்த ஓலை மூலவோலையைப் பார்த்து எழுதிய படியோலை. மூலவோலையோ என்னிடத்தில் இருக்கின்றது” என்று சொன்னார். உடனே பிராமணர்கள் “அதை எங்களுக்குக்காட்டும்” என்று சொல்ல; ஐயர் “ஆரூன் அதையும் பறித்துக் கிழியாதபடி செய்வீர்களாயின், அதைக் காட்டுவேன்” என்றார். அதற்குப் பிராமணர்கள் “நாங்கள் கிழிக்க விடோம்” என்று சொல்ல; ஐயர் மூலவோலையைக் கையில் எடுத்தார். அப்பொழுது சபையாருடைய கட்டளையினால் ஒரு கரணன் அவரைக்கும்பிட்டு அந்த ஓலையை வாங்கி, சுருளாயிருக்கின்ற மடிப்பை நீக்கி விரித்து, சபையார்கேட்கும்படி, “திருநாவலூரில் இருக்கின்ற ஆதிசைவனாகிய ஆரூன் என்கின்ற நான் திருவெண்ணையநல்லூரில் இருக்கின்ற பித்தனுக்கு நானும் என் சந்ததியாரும் வழித் தொண்டு செய்வதற்கு உள்ளும் புறமும் ஒப்ப உடன்பட்டு எழுதிக்கொடுத்தேன். இப்படிக்கு ஆரூன்” என்று வாசித்தான். பின்பு அந்த ஓலையிலே சாட்சிகளாகக் கையெழுத்து இட்டவர்கள் தங்கள் கையெழுத்தென்றே ஒத்துக்கொண்டார்கள். அதைக்கண்ட பிராமணர்கள் சுந்தரமூர்த்தியை நோக்கி, “இது உம்முடைய பாட்டனுடைய எழுத்தோ! பாடும்” என்று சொல்ல; ஐயர் அவர்களைப்பார்த்து, “இந்தச் சிறுவன் அடிமை யோலையில் எழுதப் பட்டிருக்கின்ற தன் பாட்டன் கையெழுத்தைக் கண்டறியச் சத்தியுள்ளவனோ? இவன் பாட்டன் எழுதிய வேறு கைச்சாத்து உண்டாகில், வருவித்து இதுனுடன் ஒத்துப்பார்த்து, உங்கள் மனசிலே தோன்றிய தீர்ப்பைச் சொல்லுங்கள்” என்றார். அதைக்கேட்ட பிராமணர்கள், சந்தேகத்தெளியும்படி, சுந்தரமூர்த்திசமுகத்திலே அவர் பாட்டனார் எழுதிய கைச்சாத்து ஒன்று அழைப்பித்து, அதின் எழுத்தையும் அடிமை யோலையின் எழுத்தையும் ஒத்துப்பார்த்து, “இவ்விண்டும் ஒத்திருக்கின்றன. இனி நீர் தப்ப வழி இல்லை. நீர் இந்தப் பிராமணருக்குத் தோற்றுப்போனீர். ஆதலால், அவர் கருத்தின்படி அவருக்கு ஏவல் செய்வதே கடன்” என்று சொல்ல; சுந்தரமூர்த்தி “விதிமுறை இதுவே யானால், நான் இதற்கு உடன்படாதிருத்தல் கூடுமோ” என்று சொல்லி நின்றார். அப்பொழுது பிராமணர்கள் அந்த ஐயரைப் பார்த்து, “நீர் காட்டிய அடிமையோலையிலே எங்கள் ஊரே உம்முடைய ஊராக எழுதப்பட்டிருக்கின்றது. ஆதலால் உமக்கு இவ்வுரிலே தலைமுறையாக இருக்கின்ற வீடும் ஸ்திதியும் காட்டும்” என்று சொல்ல; பிராமண வடிவங்கொண்ட கடவுள் “இத்தனை விருத்தர்களில் ஒருவரும் என்னுடைய விடுமுதலியவற்றை அறியாதிருப்பிரானால், காட்டுகிறேன். வாருங்கள்” என்று சொல்லி, சுந்தரமூர்த்தியும் பிராமணர்களும் பின்னே வர, தாம் அல்லுரிவிருக்கின்ற திருவருட்டுறை என்னும் சிவாலயத்தினுள்ளே போனார். பின்பு சபையார் அவரைக் காணாது திகைத்து நின்றார்கள்.

அப்பொழுது சுந்தரமூர்த்தநாயனார் “என்னை அடிமை கொண்ட பிராமணர் நமது கடவுளாகிய சிவபெருமான் வீற்றிருக்குந் திருக்கோயிலினுள்ளே புகுந்தது என்ன ஆச்சரியம்” என்று நினைத்து, அத்தியந்த ஆசையோடும் தனியே அவரைத் தொடர்ந்துபோய்க் கூப்பிட; சிவபெருமான் தரும வடிவாகிய இடபவாகனத்தின்மேலே பார்வதி சமேதராய் வெளிப்பட்டு, சுந்தரமூர்த்திக்கு, “நீ முன்னே நமக்குத் தொண்டனாய் இருந்தாய். நீ பெண்கண்மேல் இச்சை வைத்ததினால் நம்முடைய ஆளுநராயினிலே பூமியிலே பிறந்தாய். இப்பொழுது துன்பத்தைத் தருகின்ற சமுசாரபந்தமானது உன்னைத் தொடராதபடி, நாமே வலிய வந்து உன்னைத் தடுத்து ஆட்டுகொண்டோம்” என்று திருவாய்மலர்ந்தருளினார். இந்தப்பிரகாரமாக எழுந்த அருமைத்திருவாக்கைக்கேட்டு, சுந்தரமூர்த்தியானவர் தன்னை

என்ற பசுவினது குரலுக்கேட்ட கன்றுபோல அலறி, சரீர முழுதும் உரோம்புளகங்கொள்ள, இரண்டு கண்ணினின்றும் ஆனந்தவருவி பொழிய, அடியற்ற மரம்போல நிலத்திலே விழுந்து நமஸ்கரித்து, எழுந்து நின்று, இரண்டு கைகளையும் சிரசின்மேல் ஏறக் குவித்து, “கனகசபையிலே படைத்தல் காத்தல் அழித்தல் மறைத்தல் அருளல் என்கிற ஐந்தொழி லாகிய திருநடனத்தைச் செய்தருளுகின்ற சுவாமீ, தேவரீர் ஒன்றுக்கும் பற்றாத சிறியேனை மார்ச்சாரசம்பந்தம்போல வலியவந்து தடுத்தாட்கொண்ட காருண்ணிய மகிமை இருந்தபடி என்னென்று சொல்லுவேன்” என்றார். அப்பொழுது, தம் மாற்செய்யப்பட்டுக்கருத்தியங்கள் ஒவ்வொன்றையும் தம்பயன் கருதாது பிறர் பயன் கருதியே செய்கின்ற பரமசிவனுனவர், தமிழ்நாட்டில் உள்ளவர்கள் தாமேமெய்ப்பொருளென்று உணர்ந்து தம்மைவழிபட்டு மும்மலத் தடைகளையும் நீங்கிப்பேரின் பம் பெற்று அனுபவிக்கவேண்டும் என்று தமது திருவுளத்திலே முகிழ்த்த பெருங்கருணையினாலே, சுந்தரமூர்த்தி நாயனரை நோக்கி, “நீ நம்மோடு வன்சொற்களைச் சொல்லி வன்றொண்டன் என்கிற பெயரைப்பெற்றாய். நமக்கு அன்பினோடு செய்யத்தக்க அருச்சுனையாவது பாடலேயாம். ஆதலால், நம்மேலே தமிழ்ப்பாட்டுக்களைப் பாடு” என்று அருளிச்செய்ய; சுந்தரமூர்த்திநாயனார் அஞ்சலியஸ்தராகி, “தேவரீர் பிராமண வடிவங்கொண்டு தமிழேனை வழக்கினால் வெல்லுதற்கு எழுந்தருளிய வந்தமையை அறியாத சிறியேனுக்குப் பழைய அறிவைத் தந்து உலகவாழ்க்கையிலே மயங்காமல் உய்யும்படி செய்தருளிய கடவுளே, அடியேன் தேவரீருடைய அருந்த குணங்களில் எதையறிவேன்? என்ன சொல்லிப் பாடுவேன்” என்றார். அதற்குக் கடவுள் “நீ முன்னே என்னைப்பித்தனென்று சொன்னாய். ஆகையால் என்பெயர் பித்தனென்றே பாடு” என்று சொல்லியருள; சுந்தரமூர்த்தியானவர் தம்மை ஆண்டருளிய பரமசிவன்மேல் “பித்தா பிறை சூடி” என்னுஞ் சொற்றொடரை முதலாகக் கொண்ட திருப்பதிகத்தைப் பாடியருளினார். அதன்பின் கடவுளானவர் சுந்தரமூர்த்திநாயனரை நோக்கி, “தொண்டனே, நீ இன்னும் நம்முடைய புகழைக்குறித்துப் பலவகையாகப் பாடு” என்று அருளிச்செய்து, அந்தர்த்தான

மாயினார். அது நிற்க. புத்தூரிலிருக்கின்ற சடங்கவி சிவாசாரியருடைய புத்திரியாரோவெனில், கவியானந் தவிர்த்தினாலே சுந்தரமூர்த்திநாயனரையே திபானஞ் செய்துகொண்டிருந்து, சிலகாலத்தின்பின் சிவலோகப் பிராப்தியானார்.

சுந்தரமூர்த்தி நாயனார், திருவெண்ணைய் நல்லூரில் உள்ள திருவருட்டுறையென்னும் ஆலயத்தில் வீற்றிருக்கின்ற கடவுளானவர் தம்மை ஆட்கொண்டபின்பு, திருநாவலூருக்கும் திருத்தூறையூருக்கும் போய்த் திருப்பதிகம்பாடி, சிதம்பரத்திலே திருநடனஞ் செய்கின்ற சபாநாயகரைத் தரிசிக்க விரும்பி, பெண்ணை நதியைக் கடந்து, ஆஸ்தமயனகாலத்திலே திருவதிகையென்னுந் தலத்தி் நெல்லையிலேபோய், “திருநாவுக்கரசுநாயனார் உழவாரத்தினாலே நமது சிவபெருமானுக்குக் கைத்தொண்டு செய்த இந்த ஸ்தலத்திலே கான்யிதக்க அஞ்சுகின்றேன்” என்று சொல்லி, அதற்கு உள்ளேபோகாமல் சமீபத்திலிருந்த சித்தவடமடத்திற்குப்போய், திருவதிகை வீரட்டானத்தில் வீற்றிருக்கும் கடவுளுடைய திருவடிகளைத் தியானித்துக்கொண்டு நித்திரைசெய்தார். நித்திரை செய்யும்பொழுது, வீரட்டானேசுவர் ஒரு விருத்தப்பிராமணராகி அம்மடத்தினுள்ளே புகுந்து, சுந்தரமூர்த்தி நாயனருடைய சிரசின்மேலே பாநங்களை வைத்து, நித்திரைசெய்பவர் போலக் காட்டியருளினார். அப்பொழுது சுந்தரமூர்த்தி விழித்து, “ஐயரே, ஏன் உம்முடைய பாதத்தை என் சிரசின்மேல்வைத்தீர்” என்று சொல்ல; ஐயர் “என்னுடைய மூப்பினாலே நீர் தலைவைத்திருக்கும் திசையை அறியாமல் அப்படிச் செய்து போட்டேன்” என்றார். சுந்தரமூர்த்திநாயனார் அதற்கு ஒத்துக்கொண்டு, தம்முடைய சிரசை வேறொரு திக்கில் வைத்துக்கொண்டு நித்திரை செய்தார். எம்பெருமான் அவ்விடத்திலும் சென்று சுந்தரமூர்த்தியுடைய சிரசின்மேலே பின்னும் தம்முடைய பாதத்தை நீட்ட; சுந்தரமூர்த்தி “இங்கே என்னைப் பலமுறை மிதித்த நீர் யாவர்” என்று கேட்டார். உடனே சிவபெருமான் “என்னை நீ அறியாயா” என்று சொல்லி மறைந்தருளினார். அது கண்டு சுந்தரமூர்த்தி நாயனார் தம்மை மிதித்தவர் கடவுளென்று அறிந்து, “தமிழ்

யேன் இதுமாப்படைந்து ஆண்டவரை அறியாமல் என்னசெய்தேன்” என்றுசொல்லி வீரட்டானேசுவரமேல் “தம்மானையறியாத சாதியாருளரே” என்னும் திருப்பதிகம் பாடினார்.

பின்பு அத்திருவதிகைக்குத் தென்புறத்தில் இருக்கும் திருக்கேழல நதியிலே ஸ்நானஞ்செய்து, அந்த நதியின் தென்கரையிற் சென்று, திருமாணிக்குழியை அடைந்து தரிசித்துக்கொண்டு, திருத்தீனநகருக்குப்போய்த் திருப்பதிகம்பாடி, சிதம்பரத்தின் எல்லையை அடைந்து, அல்வெல்லையைவணங்கி, ஊரிலுள்ளேபோய், ஸ்தூலலிங்கமாகிய கோபுரத்தைக்கண்டு, நிலத்திலே விழுந்து சாஷ்டாங்கமாக நமஸ்கரித்து, எழுந்து, இரண்டு திருக்களையும் சிரமீது குவித்துக்கொண்டு திருக்கோயிலிலுள்ளேபோய், கனகசபையிலே ஆனந்த தாண்டவஞ் செய்தருளுகின்ற சபாநாயகரைத் தரிசித்து, அக்கிளியிற்பட்ட மெழுகுபோலக் கசிந்து உருந், ஆனந்த பாஷ்பஞ்சொரிய விழுந்து நமஸ்காரஞ் செய்து, எழுந்து நின்று, எல்லையில்லாத பேரின்ப சாகரத்திலே அமிழ்ந்தி, இரண்டு கைகளையும் சிர்சின் மேலே குவித்து, திருப்பதிகம் பாடித் துதித்தார்.

அதன்பின், சபாநாயகருடைய திருவருளினால், “நீ திருவாரூரிலே நம்மிடத்துக்கு வா” என்று ஆகாயத்தில் எழுந்த அசுரீரி வாக்கைக் கேட்டு, அந்தக்கட்டளையைச் சிர்சின்மேல் வகித்து, கனகசபையைப் பிரதக்ஷிணஞ் செய்து வணங்கிச் சென்று, கோபுரத்தைக் கடந்து, புறத்திலே நின்று அக்கோபுரத்தை நமஸ்கரித்து, திருவீதியைத் தொழுது, தெற்குவாயிலைக் கடந்து, அப்புறஞ் சென்று, அந்த ஸ்தலத்தின் எல்லையை வணங்கி, கொள்ளிடம் என்கின்ற திருநதியைத் தாண்டி, சீர்காழிக்குச் சமீபித்தார். அந்தச் சீர்காழி திருஞான சம்பந்தமூர்த்திநாயனார் திருவவதாரஞ் செய்தருளிய ஸ்தலமாதலால் அதனுள்ளே மிதிக்கலாகாதென்று நினைந்து, அதின் புறவெல்லையை வணங்கிப் பிரதக்ஷிணஞ் செய்யும்பொழுது, பாமசிவன், காட்சிகொடுத்தருள; அது கண்டு, “சாதலும் பிறத்தலும் தலிர்த்து” என்று திருப்பதிகம் எடுத்தித் திருப்பாட்டி னிறுத்தோறும் “கழுமல வளநகர்க் கண்டு கோண் டேனே” என்று பாடினார். அதன்பின் திருக்கோலக்

காவுக்கும் திருப்புன்குருக்கும் போய்த் திருப்பதிகம்பாடி, காவேரிநதியின் கரையை அடைந்து, அதில் ஸ்நானம்பண்ணி, மாயூரத்துக்கும், அம்பர்மாகாளத்துக்கும், திருப்புகலூருக்கும் போய்த் தரிசனஞ் செய்துகொண்டு, பின் திருவாரூருக்குச் சமீபித்தார்.

உடனே வன்மீகநாதர் திருவாரூரில் வாழ்பவர்களால் லாருக்கும் “நம்முடைய அடியானாகிய நம்பியாரூரன் நாம் அழைக்க வருகின்றான். நீங்கள் அவனை எதிர்கொள்ளக்கடவீர்கள்” என்று பணித்தருள; அவர்களால்லாரும் ஆச்சரியங்கொண்டு மனமகிழ்ந்து, வீதிகளால்லாவறையும் மிகவலங்கரித்து, நானாவித வாத்தியங்கள் ஒலிக்க, திருமதில் வாயிற் புறத்து வந்து, சுந்தரமூர்த்திநாயனாரை எதிர்கொண்டு வணங்கினார்கள். சுந்தரமூர்த்திநாயனார் அவர்களைத்தேர் அஞ்சலி கூப்பி வந்து, திருவீதியிற் செல்லும்பொழுது அவர்களை நோக்கி “கரையுந் கடலும்” என்றெடுத்து “எந்தையிருப்பது மாநூரவ ரேம்மையு மாள்வரோ கேளீர்” என்னுந் திருப்பதிகத்தைப் பாடிக்கொண்டு, திருக்கோயிற் திருவாயிலே அணுகினார். அணுகியவுடனே திருவாயிலே நமஸ்கரித்து எழுந்து சென்று, தேவாசிரய மண்டபத்தை வணங்கி, சிர்சின்மீது குவித்தகைகளோடும் திருமுலட்டானத்தைச் சூழ்ந்த திருமாளிகைவாயிலிற் புகுந்து, வன்மீகநாதரை வணங்கிப் பேரானந்தப் பெருங்கடலின் மூழ்கி நின்று, திருப்பதிகம்பாடினார். அப்பொழுது, சுந்தரமூர்த்திநாயனார் கேட்கும்படி, வன்மீகநாதருடைய திருவருளினாலே, “நாம் உனக்குத் தோழரானோம் முன்னே நாம் உன்னை ஆட்கொண்ட விவாககாலத்திலே நீ கொண்ட மணக்கோலத்தை எப்பொழுதும் கொண்டு பூமியின்மேல் விளையாடுவாய்” என்று ஒரு அசுரீரிவாக்கு எழுந்தது. அதுகேட்ட சுந்தரமூர்த்தி நாயனார் வன்மீகநாதரை வணங்கித் துதித்து, “அடியேனைத் தடுத்தாட்கொண்டருளிய பாமகருணாதியே, திருவாரூரமர்ந்த அருமணியே, நாயினேனைப் பொருளாகக் கொண்டு இங்ஙனம் திருவாய்மலர்ந்தருளியது உமது பெருங்கருணையன்றோ” என்று விண்ணப்பஞ் செய்து, பலமுறை வணங்கி, உள்ளக் களிப்பினோடும் நடந்து,

தியாகேசர் சந்திதியை அடைந்து, வணங்கித் துதித்துத் திருமாளிகையை வலஞ்செய்து கொண்டு, வெளியேபோனார். அன்று முதற்கொண்டு அடியார்கள் எல்லாரும் சுந்தரமூர்த்திநாயனாரைத் தம்பிரான்ரோமூர் என்று சொல்லிக்கொண்டார்கள். சுந்தரமூர்த்திநாயனார் மகாலங்காரம் பொருந்திய திருக்கோலத்தையுடையவராய், வன்மீகநாதரைத் தினந்தோறும் போய்த் தரிசித்து வந்தார்.

இதற்கு முன்னே, திருக்கைலாசகிரியில் இருந்த பார்வதிதேவியாருடைய சேடியர்கள் இருவருள் ஒருவராகிய கமலினி என்பவர், அந்தத் திருவாரூரிலே, உருத்திர கணிகையர் குலத்திலே பிறந்து, பரவையார் என்னும் பெயரைப் பெற்று, மங்கைப் பருவம் அடைந்திருந்தார். அவரும் தினந்தோறும் பாங்கிமாரோடு திருக்கோயிலுக்குப்போய், சுவாமிதரிசனம் பண்ணிவருவார்.

அந்தப் பரவையார் ஒருநாள் சுவாமிதரிசனம் பண்ணப் போம்போது, அப்படியே சுவாமிதரிசனம் பண்ணும்பொருட்டுப் பரிசனங்களோடு சென்ற சுந்தரமூர்த்தி நாயனார், திருவருள் கூட்ட, அந்தப் பரவையாரைக் கண்டு ஆசைகொண்டு நின்றார். பரவையாரும் சுந்தரமூர்த்தி நாயனாரைக் கண்டு ஆசைகொண்டு, பின் சுவாமிதரிசனம் பண்ணவேண்டும் என்னும் விருப்பமானது தம்மை அவ்வாசையினின்றும் நீக்கித் தன்வசமாக்குக்கொண்டு திருக்கோயிலின் உள்ளே செலுத்தச் சென்றார். சுந்தரமூர்த்தி நாயனார் அது கண்டு, “என் மனசைக் கவர்ந்து சென்ற அகிசைந்தரியமுள்ள இந்தப் பெண்டியார்” என்று வினாவு; அங்கு நின்றவர்கள் “இவர் உருத்திர கணிகையரில் ஒருவர், இவர் பெயர் பரவையார்” என்றார்கள். அதைக் கேட்ட சுந்தரமூர்த்தி நாயனாரோ திருக்கோயிலினுள்ளேபோனார். அதற்குமுன் பரவையார் பிரதக்ஷிணஞ் செய்து சுவாமியை நமஸ்காரம் பண்ணித் துதித்துக் கொண்டு சந்திதியினின்றும் புறப்பட்டார். சுந்தரமூர்த்திநாயனார் சுவாமி சந்திதானத்திற் சென்று, பரவையார்மேல் வைத்த பேராசையால் அவரைச் சேரவேண்டிச் சுவாமியினது திருவடிகளே வணங்கிக் கொண்டு, புறப்பட்டு, பரவையாரைத் தேடி, தேவா

சிரயன் என்னும் பெயரையுடைய ஆயிரக்கான் மண்டபத்தை அடைந்து, “வன்மீகநாதர் பரவையாரை எனக்குத் தந்தருளுவார்” என்று நினைத்துக்கொண்டு, அங்கு இருக்க; சூரியன் அஸ்தமயனமாயிற்று. அது நிற்க.

முன்னே சுவாமிதரிசனஞ் செய்துகொண்டு புறப்பட்ட பரவையார், சுந்தரமூர்த்தியிடத்தில் தனியே சென்ற தமது மனசை ஒருவகையாக வலிந்து தம்வசப்படுத்தி, அதிக மயக்கத்தோடு தமது மாளிகையை அடைந்து, பூவணையில் இருந்து, தம்மருகிருந்த பாங்கியை நோக்கி, “நாம் சுவாமிதரிசனம் செய்யப்போனபோது வழியில் எதிராக வந்தவர் யாவர்” என்று கேட்க; அவள் “அவர் பிரமவிஷ்ணுக்களும் தேடியறிபாத சமாஜத்திராகிய கடவுளே வலியவந்து ஆட்கொள்ளப் பெற்ற ஆதிசைவராகிய சுந்தரமூர்த்தி நாயனார்” என்றாள். அது கேட்ட பரவையார் “நமது ஆண்டவருக்கு உரிய அடியவரோ” என்று சொல்லி, சுந்தரமூர்த்தி நாயனார்மேல் முன்வைத்த ஆசை மென்மேலும் வளர, சயனத்தின்மேல் விழுந்து புலம்பினார். அப்பொழுது கடவுளானவர், பரவையாரைச் சுந்தரமூர்த்தி நாயனாருக்கு விவாகஞ்செய்து கொடுக்கும்படி அடியார்களுக்குக் கட்டளையிட்டு, சுந்தரமூர்த்தி நாயனாரிடத்திற் சென்று, உனக்குப் பரவையை விவாகம் செய்து தரும்படி நம்முடைய அடியார்களுக்கு ஆஞ்ஞாபித்தோம்” என்று அருளிச் செய்து, பரவையாரிடத்திலும் போய், “உனக்கும் சுந்தரனுக்கும் விவாகம் நடக்கும்” என்று சொல்லியருளினார். மற்ற நாள் உதயகாலத்திலே சிவபத்தர்கள் எல்லாரும் கூடிவந்து, சுந்தரமூர்த்தி நாயனாருக்குப் பரவையாரை விதிப்படி விவாகஞ் செய்து கொடுத்தார்கள்.

சுந்தரமூர்த்தி நாயனார் பரவையாரோடு கூடி வாழ்ந்திருக்கும் காலத்தில், ஒருநாள் திருக்கோயிலை அடைந்தபோது தேவாசிரய மண்டபத்திலே சிவனடியார்கள் கூடியிருந்ததைக்கண்டு, அவர்கண்மேலே பத்தி மிகுந்து, “இவர்களுக்கு நான் அடியனாகும் நான் எந்நான்” என்று நினைத்துக்கொண்டு, சுவாமிதரிசனஞ் செய்வதற்குத் திருக்கோயிலினுள்ளே போனார். அப்பொழுது அடியார்க்கு அடியனாகவேண்டு

மென்று அவர் விரும்பிய வரத்தைக் கொடுக்கும்பொருட்டு, சுவாமி அவருக்குக் காட்சிகொடுத்தருளி, “நீ நம்முடைய அடியார்களை வணங்கி அவர்கண்மேலே பதிகம் பாடு” என்றருளிச்செய்ய; சுந்தரமூர்த்திநாயனார் வணங்கி நின்று, “சுவாமி, அடியார்களுடைய வரலாறு இன்னது என்றும் அவர்கள் தன்மை இப்படிப்பட்டது என்றும் அறியாத தமிழேன் எப்படிப் பாடுவேன்? அவர்களைக் குறித்துப் பாடுஞ் சத்தியைச் சர்வஞ்ஞத்துவம் உடைய தேவாரே அடியேனுக்கு அருளிச்செய்யவேண்டும்” என்று பிரார்த்தித்தார். சுவாமி அதற்கிசைந்து, அடியார்களுடைய வழித்தொண்டு, அவருக்குத் தெரியும்படி செய்து, உலகத்தார் உய்யும்வண்ணம் வேதாகமங்களை அருளிச்செய்த தமது அருமைத் திருவாக்கினுலே “தில்லைவாழ்ந்தணர்த் மடியார்க்கு மடியேன்” என்று அடியெடுத்துக் கொடுத்து மறைந்தருளினார். அதுகண்டு, சுந்தரமூர்த்தி நாயனார் புறப்பட்டுத் தேவாசிரய மண்டபத்தை அடைந்து, அடியார் திருக்கூட்டத்தைப் பலமுறை வணங்கி, வந்த அடியார்கள் யாவார்க்கும் வெவ்வேறாக அடியேன் அடியேன் என்று திருத்தொண்டத்தொகை என்னும் திருப்பதிகம்பாடி அவர்களை வணங்கினார்.

சுந்தரமூர்த்தி நாயனார் திருவாரூரிலே தினந்தோறும் திரிகாலத்திலும் அன்பினோடு சுவாமிதரிசனஞ் செய்து கொண்டு, பரவையாரோடு வாழ்ந்திருக்குங் காலத்திலே, வேளாளராகிய குண்டையூர்க்கிழவர் என்பவர் அவருடைய மகிமையைக் கேள்வியுற்று, அவருடைய திருவடிகளை அடைந்து, அன்பினோடு வழிபடுவாராயினார். அவர் சுந்தரமூர்த்தி நாயனார் பொருட்டுப் பரவையாருடைய வீட்டுக்கு நெல்லும் பருப்பும் பிற பதார்த்தங்களும் நெடுங்காலம் தவறாமல் அனுப்பிவந்தார். அப்படி அனுப்பிவருங்காலத்திலே, மழையில் லாமையால் வளம் சுருங்க, ஒருநாள் குண்டையூர்க்கிழவர் நெல்லுப்போதாமை கண்டு, வருத்தமுற்று, “சுந்தரமூர்த்தி நாயனார் திருமானிகைக்கு அனுப்புவதற்கு இன்றைக்கு நெல்லுப்போதாதே! ஐயோ! இதற்கு என்னசெய்வேன்” என்று நினைந்து, பெருங்கவலைகொண்டு, போசனம்பண்ணாமல்

அன்றிரவு நித்திரைகொண்டார். அப்பொழுது சிவபெருமான் அவருக்குச் சொப்பனுவத்தையிலே தோன்றி, “சுந்தரனுக்கு அனுப்பும்படி உனக்கு நெல்லுத் தந்தோம்” என்று சொல்லியருளி, பின் குபேரனுக்கு ஆஞ்ஞாபிக்க, அந்தக் குண்டையூர் முழுதிலும் நென்மலையானது ஆகாயமும் மறையும் வண்ணம் நிறைந்து ஒங்கியது. அன்றிரவு விடியும்போது குண்டையூர்க் கிழவர் விழித்தெழுந்து அந்த நென்மலையைக் கண்டு, அதிசயித்து, பாமசிவனுடைய திருவருளைத் துதித்து “சுந்தரமூர்த்தி நாயனாருக்கு அனுப்பும்படி பாமசிவன் தந்தருளிய இந்த நெல்லை யாவரெடுக்க வல்லவர்கள்? இந்தச் சமாசாரத்தை அவருக்கு விண்ணப்பஞ் செய்யும்படி போவேன்” என்று திருவாரூருக்குப்போக; நிகழ்ந்த சமாசாரத்தைப் பாமசிவனால் அறிந்து சுந்தரமூர்த்திநாயனாரும் எதிரே எழுந்தருளி வந்தார். அதுகண்ட குண்டையூர்க்கிழவர் ஆந்நாயனரை விழுந்து நமஸ்கரித்து எழுந்து நின்று, “சுவாமி, நெடுங்காலமாக அடியேன் தேவாருக்குச் செய்து வந்த திருத்தொண்டுக்கு இந்நாளிலே முட்டி வந்தது. அதுகண்டு சிவபெருமானே நென்மலையைத் தந்தருளினார். அந்த நென்மலை மனிதரால் எடுக்கப்படும் அளவினையுடையதன்று. இனி இது என்னாற் செய்யப்படக்கூடிய தொண்டன்று” என்று விண்ணப்பஞ் செய்ய; சுந்தரமூர்த்தி நாயனார் அதைக் கேட்டு, அவரோடு கூடிக்கொண்டு குண்டையூர்க்குப்போய், ஆகாயத்தை அளாவிய நென்மலையைக் கண்டு அதிசயித்து, திருவருளை வியந்து, “பரவையார் வீட்டுக்கு இந்நெல்லை எடுக்க ஆளுந்! சிவபெருமானே தந்தருளினன்றி, முடியாது” என்று திருவுளங்கொண்டு, சமீபத்திலுள்ள திருக்கோளினியென்னும் ஸ்தலத்தி லிருக்கின்ற சிவாலயத்தை அடைந்து சிவபெருமானை வணங்கி, “நீள நனைந் தடியே னுமை நீத்த லுங் கைதொழுவேன்—வாளான கண்மடவா எவள் வாடி வருந்தாமே—கோளிலி யெம்பெருமான் குண்டையூர்ச்சில நெல்லுப் பெற்றேன்—ஆளிலை யெம்பெருமான் வையட்டித் தரப்பணிபே.” என்றுத் திருப்பதிகம்பாடினார். அப்பொழுது பாமசிவனுடைய திருவருளினாலே, “இன்று பகற்காலம் நீங்கியபின் நம்முடைய பூதங்கள் பாவையிடுமாத் திரமன்

றித் திருவாரூர் முழுதும் நிறையும்படி நென்மலையைக் கொண்டு வந்து தரும்” என்று ஆகாயத்தினின்றும் ஓரசாரீரி வாக்குத் தோன்றியது. சுந்தரமூர்த்தி நாயனார் அதைக் கேட்டுத் திருவாரூரைத் துதித்து வணங்கி, திருவாரூருக்குத் திரும்பிப்போய், திருக்கோயிலை அடைந்து, வன்மீகநாதரைத் தரிசனஞ் செய்துகொண்டு, பரவையார் திருமாளிகையிலே சேர்ந்து, அவர் மகிழும்படி நிகழ்ந்த சமாசாரத்தைச் சொல்லி அங்கிருந்தார். அதன்பின் சிவானுஞ் சிவனிலே பூதங்கள் குண்டையூரிலே யிருந்த நென்மலையை எடுத்துக் கொண்டுபோய்ப் பரவையார் திருமாளிகையை நிறைவித்து, திருவாரூர் முழுதிலும் நென்மலையாக்கின. அன்றிவடி கழிந்த பின், பரவையார் அவ்வூர்ச் சனங்களெல்லாரும் தங்கள் தங்கள் வீட்டின் எல்லையைச் சேர்ந்த நென்மலையை எடுத்துக் கொள்ளலாம் என்று சொல்லிப் பறையறைவித்தார்.

சிலநாட் சென்றபின்பு, திருநாட்டியத்தான்குடியில் வசிக்கின்ற கோட்புலி நாயனார் சுந்தரமூர்த்தி நாயனாரிடத்திலே சென்று, அவரை வணங்கி, தம்முடைய ஊருக்கு எழுந்தருளி வரும்படி அவரைப் பிரார்த்தித்து, அவர் அந்ற்கு இசைந்தது கண்டு, தமது ஊருக்குத் திரும்பிவிட்டார். அதன்பின், சுந்தரமூர்த்திநாயனார் வன்மீகநாதரை வணங்கி அனுமதி பெற்றுக்கொண்டு, திருநாட்டியத்தான்குடியை அடைந்தபோது, அங்கிருந்த கோட்புலிநாயனார் வீதிகளெல்லாம் அலங்கரித்து, நானாயித் வாத்தியமுழக்கத்தோடு எதிர்கொண்டு வணங்கி, தம்முடைய வீட்டுக்கு அழைத்துக் கொண்டுபோய், ஆசனத்தில் இருத்தி, விதிப்படி அருச்சுனை செய்து, திருவமுது செய்வித்து, அவரை வணங்கி ஸ்தோத் திரம்பண்ணி, சிங்கடியார் வணப்பகையார் என்கின்ற தமது புத்திரிகள் இருவரையும் கொண்டு வந்து, அவரை நமஸ்கரிப்பித்து, தாழும் வணங்கி, “சுவாமீ, அடியேன் பெற்ற இந்தப் பெண்கள் இருவரையும் அடிமையாகக் கொண்டருள் வேண்டும்” என்று பிரார்த்திக்க; சுந்தரமூர்த்திநாயனார் “இப்பெண்கள் இருவரும் எனக்குப் புத்திரிகள்” என்று சொல்லி, அவர்களைத் தம்முடைய திருத்தொடையின்மே

லிருத்தி, மனக்கசிவுடனே அணைத்து உச்சிமோந்து, அவர்கள் விரும்பியவைகளைக் கொடுத்தருளி, பாமசிவன் வீற்றிருக்கும் ஆலயத்தை அடைந்து, அவரை வணங்கி, “பூணூல்தொ ரரவம்” என்னும் திருப்பதிகம் பாடினார். அந்தப் பதிகத்தின் திருக்கடைக்காப்பிலே கோட்புலிநாயனாரைச் சிறப்பித்து, சிங்கடியாருக்குப் பிதாவாகத் தம்மை நினைத்த படியினால் தம்மைச் “சிங்கடியப்பன்” என்று வைத்தருளி னார். பின், அவ்விடத்தினின்றும் எழுந்தருளி, திருவலி வலத்துக்குப் போய்ச் சிவபெருமானை வணங்கி, “வலிவலந் தன்னில் வந்து கண்டேனே” என்னும் பதிகம்பாடி, மீண்டும் திருவாரூரை அடைந்து, வன்மீகநாதரை வணங்கிக்கொண்டு பரவையார் வீட்டிலிருந்தார். இருக்கும்பொழுது, பங்குனி உத்தரத்திருநாள் சமீபித்தலும், பரவையார் திருவிழாச் செலவிற்றுக் கொடுப்பதற்குப் பொன்னொண்டு வரும் பொருட்டி, திருப்புகளுரை அடைந்து கோயிலிற் சென்று, சுவாமியை வணங்கித் திருப்பதிகம்பாடி, சமீபத்தில் இருக்கின்ற திருமடத்துக்குப் போகத் திருவுளங்கொண்டு புறப்பட்டு வந்து, கோயிற்றிருமுன்றிலின் ஒருபக்கத்திலே அடியார்க ளோடும் இருந்தருளினார். அப்பொழுது சிவபிரானது திருவருளினாலே நித்திரை வந்தது; உடனே அங்கே திருப்பணிக் காசுச் சுடப்பட்ட செங்கற்கள் பலவற்றை வருவித்து உயரம்பண்ணி, அதனையே தலையணையாகக் கொண்டு, உத்தரீயத்தை விரித்து நித்திரைசெய்தார். பின் விழித்தெழுந்த போது, அந்தச் செங்கற்கள் எல்லாம் பொற்கல்லாய் இருக்கக்கண்டு, திருவருளைத் துதித்து, திருக்கோயிலினுள்ளே போய்த் “தம்மையே புகழ்ந் திச்சை பேசினும்” என்னுந் திருப்பதிகம்பாடி, பொற்குவையையுங் கொண்டு அவ்விடத்தினின்றும் புறப்பட்டு, திருப்பனைபுருக்குப் புறத்தே போனார். அப்பொழுது சிவபெருமான் திருக்கூத்தோடுங் காட்சி கொடுத்தருள, சுந்தரமூர்த்திநாயனார் எதிர்சென்று வணங்கி, “மாடமாளிகை” என்று திருப்பதிகம் எடுத்து, “அரங்கிலாட வல்லாரவரே யழகியரே” என்று பாடி, திருவாரூரை அடைந்து, பரவையார் வீட்டில் எழுந்தருளியிருந்தார்.



பின் அவ்விடத்தை விட்டு, திருநன்னிலம், திருவிழி மிழலை, திருவாஞ்சியம், திருநறையூர், அரிசிற கரைப்புத் தூர், திருவாவடுதுறை, திருவிடைமருதூர், திருநாகேச்சரம், சிவபுரம், திருக்கலயநல்லூர், கும்பகோணம், திருவலஞ்சுழி, திருநல்லூர், திருச்சோற்றுத்துறை, திருக்கண்டியூர், திருவையாறு, திருப்பூந்துருத்தி என்னும் தலங்களுக்கு யாத் திசைசெய்து, திருவாலம்பொழிலை அடைந்து சுவாமிதரிசனஞ் செய்து, அன்றி"வு நித்திரை செய்தார். சுவாமி அவருக்குச் சொப்பனத்திலே தோன்றி, "மழபாடிக்கு வருதற்கு மறந்தாயோ" என்று சொல்லியருளினார். சுந்தரமூர்த்தி நாயனார் விழித்தெழுந்து, காவேரிநதியைக் கடந்து, அதன் வட பக்கத்திற்கேர்ந்து, திருமழபாடிக்குப்போய், சுவாமிதரிசனஞ் செய்து "பொன்னார் மேனியனே" என்னும் திருப்பதிகம் பாடி, சிலநாள் அங்கிருந்து, காவேரிநதியின் இருபக்கத்திலு முள்ள ஸ்தலங்களை வணங்கி, மேற்குத்திக்குக்கு யாத்திரை செய்ய நினைந்து, திருவானைக்காவுக்குப்போய், சிவபெருமானை வணங்கி, "மறைகளாயின நான்கும்" என்னும் திருப்பதிகம் பாடினார். உறையூர்ச் சோழமகாராஜா பதக்கஞ் சாத்திக்கொண்டு காவேரியிலே ஸ்நானஞ்செய்தலும், அது வழவிப்போக, அவர் "சிவபெருமானே கொண்டருளும்" என்று பிரார்த்திக்க, அது திருமஞ்சனக்குடத்துள்ளே புக, அபிஷேகஞ் செய்யப் படும்பொழுது அதனைச் சிவபெருமான் அணிந்து அவருக்கு அருள்புரிந்த தன்மையைச் சுந்தரமூர்த்தி நாயனார் அத்திருப்பதிகத்திலே சிறப்பித்தருளினார்.

பின்பு திருப்பாச்சிலாச்சிராமத்தை அடைந்து, சிவபெருமானை வணங்கி, அவர் தமக்குப் பொன்னளித் தருளாமையினாலே திருவுளம் புழுங்கி, "வைத்தனன் றனக்கே தலையுமேனாவும்" என்று திருப்பதிகம் எடுத்து, திருப்பாட்டினிறுகிதோறும் "இவரல்லா தில்லையோ பிரானார்" என்று பாடிப் பொற்குவை பெற்று, சிலநாள் அங்கிருந்து, பின் புறப்பட்டு, திருப்பைஞ்ஞீலி, திருவிங்கோய்மலை என்னும் ஸ்தலங்களுக்குப்போய், வணங்கிக்கொண்டு, கொங்கதேசத்தை அடைந்து, அவ்விடத்திலே காவேரிக்குத் தென்

கரையிலிருக்கும் திருப்பாண்டிக் கொடுமுடிக்குப் போய் "மற்றுப் பற்றெனக்கின்றி" என்னும் நமச்சிவாயப் பதிகம் பாடி, திருப்பேருரை அடைந்து, அங்கே பரமசிவன் கனகசபையிலே நடனஞ்செய்யும் திருக்கோலத்தைத் தமக்குக் காட்டக் கண்டு, வணங்கிப் பேரானந்தப் பெருங்கடலின் மூழ்கி, சிதம்பரத்துக்கு மீண்டெழுந்தருளாதற்குத் திருவுளங்கொண்டு புறப்பட்டு, திருவெஞ்சமாக்கூடலையும் வணங்கி, சோழமண்டலத்துக்குத் திரும்பி, திருக்கற்குடிமலை, திருவாறைமேற்றளி, திருவின்னம்பர், திருப்புறம்பயம் என்னும் ஸ்தலங்களுக்கு யாத்திரைபண்ணி, திருக்கூடலையாற்றாருக்குச் சமீபித்தும், அதற்குப் போகாமல் திருமுதுகுன்றை நோக்கிச்சென்றார். செல்லும் வழியிலே, பரமசிவன் ஒரு பிராமணராகி, சுந்தரமூர்த்தி நாயனருக்கு முன்னின் றார். நின்ற அந்தப் பிராமணரைச் சுந்தரமூர்த்தி நாயனார் பார்த்து, "ஐயரே, திருமுதுகுன்றுக்குப் போம்வழி எது? சொல்லும்" என்று கேட்க; ஐயர் "இது கூடலையாற்றாருக்குப் போம்வழி" என்று சொல்லி, வழிகாட்டிக்கொண்டு, முன்னே சென்றார். சுந்தரமூர்த்திநாயனார் அவரைத் தொடர்ந்து சென்று, பின் அவரைக் காணாதவராய், "வடிவுடை மழுவேந்தி" என்றெடுத்து, "அடிகளில் வழிபோந்த அதிசய மறியேனே" என்னும் திருப்பதிகத்தைப் பாடி, கூடலையாற்றாரை அடைந்து, சுவாமி தரிசனஞ் செய்துகொண்டு, திருமுதுகுன்றுக்குப் போனார். அந்த ஸ்தலத்திலே சுவாமி தரிசனஞ் செய்து திருப்பதிகங்கள் பாடியபோது, சுவாமி பன்னீராயிரம் பொன் கொடுத்தருள; சுந்தரமூர்த்திநாயனார் வணங்கி நின்று, "சுவாமி, தேவரீர் தந்தருளிய இந்தப் பொன்னெல்லாம் திருவாரூரிலே உள்ளவர்கள் அதிகப்பிக்கும்படி அங்கே வரச்செய்யவேண்டும்" என்று பிரார்த்தித்தார். அப்பொழுது, சுவாமியுடைய திருவருளினாலே, "சுந்தரனே, நீ இந்தப் பொன்னெல்லாவற்றையும் மணிமுத்தரத்தியிலே இட்டுத் திருவாரூர்க்குளத்திலேபோய் எடுத்துக்கொள்" என்று ஓரசரீரிவாக்கு எழுந்தது. அதைக்கேட்ட சுந்தரமூர்த்தி நாயனார் மச்சம்வெட்டிவைத்துக்கொண்டு, பொன்முழுதையும் மணிமுத்தரத்தியிலே புகவிட்டு, "அன்று என்னை வளின்

தாட்கொண்ட திருவருளை இதிலே அறிவேன்” என்று சொல்லி, சிதம்பரத்துக்குப்போக நினைந்து வழிக்கொண்டு, இடையிலே திருக்கடம்பூரை வணங்கி, சிதம்பரத்தை அடைந்து, சபாநாயகரை நமஸ்கரித்து, “மடித்தாடு மடிமைக்க ளன்றியே” என்னுந் திருப்பதிகம் பாடினார். தாம் சபாநாயகரைத் திருப்பேரூரிலே கண்ட நிலையைச் சிறப்பித்து, அத்திருப்பதிகத்திலே “மீகோங்கிலணி காஞ்சிவாய்ப் பேரு ரர் பெருமானைப் புலியூர்ச்சிற் றம்பலத்தே பெற்று மன்றே” என்று அருளிச் செய்தார். பின்பு அங்கு நின்றும் புறப் பட்டு, திருக்கருப்பறியலூர், திருமண்ணிப்படிக்கரை, திருவாளொளிபுறமூர், திருக்காண்டி முன்றூர், திருவெதிர் கொள்பாடி, திருவேள்விக்குடி என்னும் ஸ்தலங்களை வணங்கி, திருவாரூரை அடைந்தார்.

அங்கே சுவாமிதரிசனஞ் செய்துகொண்டு, பரவையா ரோடு கூடியிருக்கும் நாளில்; ஒருநாள் பரவையாரை நோக்கி, “எனக்குத் திருமுதுகுன்றர் தந்தருளிய பொன்னை மணி முத்தநதியிலே புகனிட்டுவந்தேன். இப்போது இந்த ஸ்தலத் திலே இருக்கின்ற திருக்கோயிலுக்கு மேற்றிசையிலுள்ள குளத்திலேபோய் அவருடைய அருளினாலே எடுத்துக் கொண்டு வருவோம், வா” என்றார். பரவையார் அதைக் கேட்டு, “இது என்ன அதிசயம்” என்று சொல்லி, புன் னகை செய்ய; சுந்தரமூர்த்திநாயனார் “பெண்ணை நமது கட வுருடைய திருவருளினாலே பொன்முழுதும் குளத்திலே எடுத்து உனக்குத் தருவேன், இது சத்தியம்” என்று சொல்லி, பரவையாரும் கூடவர, கோயிலிலே பிவேசித்து, வண்டிகநாதரை வணங்கிக்கொண்டு, கோயிலே வலம் வந்து, மேற்றிசையி லிருக்கின்ற திருக்குளத்தை அடைந்து, அதன் வடகீழ்க்கரையிலேபோய், பரவையாரை நிறுத்தி, சுவா மியை வணங்கி, குளத்திலே இறங்கி, அங்கே தடவினார். அப்பொழுது பரமசிவன், சுந்தரமூர்த்தி நாயனரைக் கொண்டு திருப்பதிகம் பாடுவிக்கவேண்டும் என்னும் திரு விளையாட்டினாலே, பொன்னை அக்குளத்திலே வருஷியா தொழிந்தருள, பரவையார் “ஆற்றிலே இட்டுக் குளத்திலே

தேடுகிறீர்” என்றார். அதுகேட்ட சுந்தரமூர்த்தி நாயனார் “சுவாமி, தேவரீர் முன் அருளிச்செய்தபடியே பரவையார் நகையாதபடி பொன்னைத் தாரும்” என்று திருமுது குன்றர் மேல் “பொன் செத்தமேனியினீர்” என்னுந் திருப்பதிகம் பாடி, பரமசிவனுடைய திருவருளினால் வந்தெழுந்த பொற் றிரளை எடுத்து, கரையிலேற்றி, அந்தப்பொன்னையும் முன் கொண்டுவந்த மச்சத்தையும் உரைப்பித்து, மச்சத்திலும் பார்க்க இது உரை தாழ்ந்தது கண்டு, பின்னும் கடவுளைப் பாடினார். பாடியபோது, கடவுளானவர் உரை தாழாது அருள்செய்ய, சுந்தரமூர்த்திநாயனார் மனமகிழ்ந்து, பொற்கு வைகளை ஆட்களிற் சுமத்தி, பரவையாரோடு வீட்டுக்கு அனுப்பி, தாம் திருக்கோயிலிலேபோய்ச் சுவாமியைவண க்கி, வீட்டுக்குப்போய், பரவையாருடன் இன்புற்று வாழ்ந் திருந்தார்.

அப்படி வாழ்ந்திருக்குங்காலத்தில், சிவஸ்தல யாத் திரைசெய்ய விரும்பி, திருநள்ளாறு, திருக்கடலூர் வீரட்டம், திருக்கடலூர்மயானம், திருவலம்புரம், திருச்சாயக்காடு, திரு வெண்காடு, திருநனிபள்ளி, திருச்செம்பொன்பள்ளி, திரு நின்றியூர், திருநீரீர், திருப்புன்கூர், திருக்கோலக்கா என் னும் ஸ்தலங்களை வணங்கி, பதிகம்பாடிப்போய், சீர்காழியி னெல்லையை வலங்கொண்டு வணங்கி, திருஞானசம்பந்தமூர்த்தி நாயனருடைய திருவடிகளைத் துதித்து, திருக்குருகா லுருக்குப் போம்படி வழிக்கொண்டார். வழியிலே, சுவாமி, அவர் பசியினாலும் தாகத்தினாலும் வருந்துதலை அறிந்து, தண்ணீரும் பொதிகோறும் கொண்டுவந்து, வெய்யில் வெப் பத்தைத் தணிக்கும்பொருட்டு ஒருபக்கத்திலே ஒருபந்தலை யுண்டாக்கி, அங்கே பிராமண வேடங்கொண்டு, சுந்தரமூர்த்திநாயனரை எதிர்பார்த்துக்கொண்டிருந்தார். அப்பொழுது சுந்தரமூர்த்தி நாயனார் திருத்தொண்டர்களுடனே அவ் விடத்திலே வந்து, பந்தரின்மேம்போய், அந்தப் பிராமணர் சமீபத்திலே பஞ்சாக்ஷரத்தைச் சொல்லிக்கொண்டிருந்தார். பிராமணர் அவரைப்பார்த்து, “நீர் மிகப் பசிகொண்டிருக் கின்றீர். இந்தப் பொதிகோற்றை உண்டு இந்தத் தண்ணீ

ரைக்குடித்து இளைப்பாறும்” என்று சொல்லியருள, சந்தாமூர்த்திநாயனார் அதற்கு இசைந்து, அந்தப் பொதி சோற்றைவாங்கி, திருத்தொண்டருடன் அமுது செய்து, அளவில்லாத பரிசனங்களெல்லாரும் அமுதுசெய்யப் பண்ணினார். பண்ணிய பின்னும், அந்தப் பொதிசோறு அவ்விடத்திலே பசித்துவந்த பிறரும் உண்ணும்படி குறையாது பொலிந்தது. சந்தாமூர்த்திநாயனார் போசனம் பண்ணிய பின் சலபானம்பண்ணி, அந்த ஐயரைப் புகழ்ந்து, அவர் சமீபத்திலே பரிசனங்களோடு நித்திரைசெய்ய; ஐயர் பந்தருடனே மறைந்தருளினார். சந்தாமூர்த்திநாயனார் விழித்து எழுந்து, ஐயரைக்காணாமையால் அதிசயங்கொண்டு, “இத்தனையா மாற்ற மறிந்திலேன்” என்னும் திருப்பதிகம்பாடி, திருக்குருகாவூரை அடைந்து, சுவாமிதரிசனஞ் செய்து கொண்டு, அங்கே இருந்தார். பின் அவ்விடத்தை விட்டுப் போய், திருக்கழிப்பாலையை வணங்கி, சிதம்பரத்தை அடைந்து, சபாநாயகரைத் தரிசனஞ்செய்துகொண்டு, திருத்தினை நகரை வணங்கி, திருநாவலூரை அடைந்து, சுவாமிதரிசனஞ் செய்துகொண்டு, சிலநாள் அங்கிருந்தார்.

பின் தொண்டைமண்டலத்தில் இருக்கின்ற ஸ்தலங்களுக்கு யாத்திரைசெய்ய விரும்பி, அவ்விடத்தினின்றும் பிரஸ்தானமாகி, திருக்கழுக்குன்றிற் சென்று சுவாமி தரிசனஞ் செய்து, திருப்பதிகம்பாடி, திருக்கச்சூரிலேபோய், ஆலக்கோயிலுள்ளே பிரவேசித்துச் சுவாமியை வணங்கிக்கொண்டு, புறத்திலே வந்து, அமுதுசெய்யும் பொழுதாகியும், பாகம் பண்ணிக்கொடுக்கும் பரிசனங்கள் வாராமையால் மிகுந்த பசி வருத்தத்தினாலே மதிப்புறத்தில் இருந்தார். அப்பொழுது பரமசிவனவரர் ஒரு பிராமணராகி, ஓர் ஓட்டை ஏந்திக் கொண்டு, அங்கேசென்று, அவருடைய முகத்தைப்பார்த்து, “நீர் பசியினால் மிக வருந்தி இளைப்புற்றிருக்கின்றீர். நான் இப்பொழுது உமக்கு அன்னம் யாசித்துக்கொண்டு வருவேன். நீர் அப்புறம் போகாமல் சிறிதுபொழுது இங்கே இரும்” என்று சொல்லி, அந்தத் திருக்கச்சூரிலே இருக்கின்ற பிராமணவீடுகள் எங்கும்போய், அன்னமும் கறியும்

யாசித்துக்கொண்டு, சந்தாமூர்த்தி நாயனாரிடத்திற் சென்று, “பசி தீர இதை உண்ணும்” என்று சொல்லிக் கொடுக்க; நாயனார் அவ்வையருடைய அன்பைப் புகழ்ந்து, மிகுந்த மகிழ்ச்சியோடு அஞ்சலி செய்து வாங்கி, தம்மோடுவந்த தொண்டர்களுடனே அமுது செய்தார். உடனே அவ்வையர் மறைந்தருளினார். அதுகண்டு, சந்தாமூர்த்தி நாயனார் அவர் பரமசிவனென்று உணர்ந்து, “இந்தப் பெரும்பகலிலே திருவடி வருந்தத் திருமேனிகொண்டு அடியேன் பொருட்டு எழுந்தருளிவந்த பெருங்கருணை இருந்தபடி என்ன” என்று மனங்கசிந்துருகி உரோமாமஞ்சுங்கொள்ள, கண்ணினின்றும் ஆனந்தவருகி சொரிய, “முதுவாயோரி கதற” என்னும் திருப்பதிகம்பாடி, சுவாமியை வணங்கிக்கொண்டு, அவ்விடத்தைவிட்டு நீங்கி, காஞ்சிபுரத்தைச் சமீபித்து, அவ்விடத்தினின்றும் தமது மகிமையையும் வரவையுங் கேள்வியுற்று வந்து எதிர்கொண்டு வணங்கிய பத்தர்களைத் தாழும் வணங்கி, அவர்களோடு திருநகரத்தினுள்ளே சென்று திருவேகாம்பரத்தை அடைந்து உலகமாதாவாகிய காமாட்சியம்மையால் அருச்சிக்கப்பட்ட ஏகாம்பரநாதசுவாமியைத் தரிசித்து, பரவசமாய் அடியுற்றமரம்போல விழுந்து, எழுந்து, விம்மி, ஆனந்த பாஷ்பஞ் சொரிய, அஞ்சலியஸ்தராகி, மெய்யன்பினோடு திருப்பதிகம்பாடி, புறத்தே போந்து, திருத்தொண்டர்களுடைய அக்காஞ்சிபுரத்திலே சிலநாள் வசித்தார். வசிக்கும் நாட்களிலே, அந்நகரத்தில் இருக்கின்ற காமக்கோட்டத்திற் சென்று அங்கே எழுந்தருளியிருக்கும் காமாட்சியம்மையை வணங்கி, திருமேற்றளியை அடைந்து சுவாமிதரிசனஞ் செய்து திருப்பதிகம்பாடி, திருவேணகார்த்தன்றளியை அடைந்து “நெய்யும்பாலும்” என்னும் திருப்பதிகம்பாடிப் பொன்பெற்று, அநேகதங்காவதத்தை அடைந்து திருப்பதிகம்பாடினார். பின் திருப்பனங்காட்டிர், திருமார்பேறு, திருவல்லம் முதலிய ஸ்தலங்களுக்குப்போய் வணங்கிக்கொண்டு, திருக்காளத்திமலையை அடைந்து, அதனைப் பிரதக்ஷிணஞ் செய்து நமஸ்கரித்து, மேலே ஏறி, காளத்தியப்பர் சந்நிதானத்திற் சென்று, அவரைவணங்கி, அவருக்கு வலப்பக்கத்தில் நிற்கின்ற அன்பிலே தமக்கு வேறொப்பில்லாத கண்

ணப்பநாயனாருடைய திருவடித்தாமரைகளை வணங்கி, கீழே இறங்கி, திருத்தொண்டர்களுடனே சிலநாள் அந்த ஸ்தலத்தில் இருந்தார். இருக்கும் நாட்களிலே, உத்தரபூமியில் இருக்கின்ற ஸ்ரீபருப்பதம் திருக்கேதாரமலை முதலாகிய சில ஸ்தலங்களை அங்கிருந்தே வணங்கி, அவைகளின்மேலே திருப்பதிகம் பாடியருளினார். அதன்பின், அவ்விடத்தை விட்டு, நீங்கி, சமுத்திரதீரத்தில் இருக்கின்ற திருவொற்றியூரின்சென்று திருப்பதிகம் பாடி, தீரகாலங்களிலும் சுவாமி தரிசனஞ் செய்துகொண்டு அங்கே இருந்தார்.

இதற்கு முன், திருக்கைலாச மலையிலே சந்தரமூர்த்தி நாயனார்மேல் ஆசைவைத்த சேடியர்கள் இருவருள் அனர்த்திதையார் என்பவர் ஞாயிறு என்னும் ஊரிலே இருக்கும் வேளாளரிற் சிறந்தோங்கிய ஞாயிறுகிழவர் என்பவருக்குப் புத்திரியாராய்த் திருவவதாரஞ்செய்து, சங்கிலியார் என்னும் பெயரைப் பெற்று, உமாதேவியாருடைய திருவடிகளிலே மிகுந்த பத்தியுடையவராய் இருந்தார். அவர் பெதும்பைப் பருவமடைந்தது கண்டு, தந்தையாராகிய ஞாயிறுகிழவர் தம் முடைய மனைவியாரை நோக்கி, “நம்முடைய புத்திரி இப்பூவுலகத்துப் பெண்களெல்லா லும் பார்க்க அதிக சௌந்தரியமும் நற்குணமும் உடையவளாய் இருக்கின்றாள். அவளுக்கு விவாகஞ்செய்து கொடுக்குங் காலமாயிற்று. இதற்கு யாது செய்வோம்” என்று சொல்ல; மனைவியார் “அவளுடைய சௌந்தரியத்துக்கும் குணத்துக்கும் இசைய ஒரு புருஷனைத் தெரிந்து விவாகஞ்செய்து கொடும்” என்றார். அதைக் கேட்டுக்கொண்டிருந்த சங்கிலியார் “இவர்கள் பேசும் வார்த்தை எனக்குப் பொருந்தும் வார்த்தையன்று. நானே நமது கடவுளாகிய பரமசிவனுடைய திருவருளைப்பெற்ற ஒருவருக்கு மனைவியாதற்கு உரியேன். இப்படியன்றி மற்றப்படி வினையுமோ தெரியேன்” என்று நினைந்து, அச்சங்கொண்டு, அறிவு மயங்கி மிகச்சோகித்து, நிலத்திலே விழுந்தார்: சமீபத்தில் நின்ற தந்தையாரும் தாயாரும் அதைக்கண்டு, பதைபதைத்து அவரை யெடுத்து, ஏங்கிய மனத்தையுடையவர்களாகி, “இவளுக்கு நிகழ்ந்தது யாதோ” என்று பயந்து, தாங்

கிப் பனிரீர் தெளித்துத் தடவி, அவருக்குச் சோகம் நீங்கிய பின், அவரைப் பார்த்து, “மகளே, உனக்கு நிகழ்ந்தது யாது? சொல்” என்று கேட்க; சங்கிலியார் “இப்பொழுது என்னைக்குறித்து நீங்கள் பேசியது எனக்கு இசையாது, நானே பரமசிவனு திருவருளைப்பெற்ற ஒருவருக்கு மனைவியாதற்கு உரியேன். நான் இனிமேல் திருவொற்றியூரை அடைந்து திருவருளின் செல்லுவேன்” என்றார். அதைக் கேட்ட தந்தையார் இருவரும் சோகமும் அச்சமும் அதிசயமும் உடையவர்களாகி, அந்தச்சங்கிலியார் சொல்லிய வார்த்தையை மறைத்து ஒழுகினார்கள். ஒழுகும் நாட்களில் அவர்களுடைய குலத்துக்கு ஒப்பாகிய குலத்தில் உள்ள ஒருவன், நிகழ்ந்த அந்தச் சங்கதியை அறியாதவனாகி, சங்கிலியார்மேல் விரும்பப்பெறாது, அவருடைய தந்தையாரிடத்திலே கலியாணம் பேசும்பொருட்டுச் சிலரை அனுப்பினான். அனுப்பப்பட்ட அவர்கள் அத்தந்தையாரிடத்திற் சென்று பேச, அதுகேட்டுத் தந்தையார், நிகழ்ந்த சங்கதியைச் சொல்லுதல் தகுதியன்று என்று நினைந்து வேறோர் உபாயத்தினால் அனுப்பிவிட்டார். அவர்கள் திரும்பிப்போய்ச் சேர்ந்தவுடனே, அவர்களை அனுப்பினவன் அவர்களோடு இறந்து போயினான். அதைச் சங்கிலியாருடைய தந்தை தாயார்களேவியுற்று மனமயங்கி, உய்யவேண்டும் என்கின்ற நினைவுடையவர்கள் சங்கிலியார் பகைத்திலே பேசத் தகாதவார்த்தையைப் பேசார்கள் என்பதை உலகம் அறியும்படிசெய்த திருவருளைக்கண்டு, அதனை யாவர்க்கும் உள்ளபடி சொல்லி, மிகப்பயந்து, “இனி நாங்கள் இவ்வொண்ணத்தின்படியே இவரைச் சிவபுண்ணியஞ் செய்து கொண்டு இருக்கும்பொருட்டுத் திருவொற்றியூரிலே கொண்டு போய் விடவேண்டும்” என்று துணிந்து, தங்கள் ஞாநிகளோடும் சங்கிலியரைப் பார்த்து, “நீர் திருவொற்றியூரை அடைந்து கன்னிமாடத்தில் இருந்து பரமசிவனுடைய திருவருளை முன்னிட்டுத் தவஞ்செய்யும்” என்று சொல்லி, மிகுந்த செல்வத்தோடும் அவரைத் திருவொற்றியூருக்குக் கொண்டுபோய், கோயிலிலே பிரவேசித்து, சுவாமியை வணங்கிக்கொண்டு, சமீபத்திலே ஒரு கன்னிமாடஞ் செய்வித்து, அதிலே அவரையிருத்தி, அவ

ருக்கு வேண்டும் திரவியங்களையும் அமைத்து, அவரை வணங்கி நின்று, “நீர் இந்தக் கன்னிமாடத்திலே பாமசிவனுக்குத் திருத்தொண்டு செய்துகொண்டு இரும்” என்று சொல்லி, அவரைப் பிரிதலினாலே இரண்டு கண்ணினின்றும் சோகபாஷ்பஞ்சொரிய, அனுமதி பெற்றுக்கொண்டு தங்கள் ஊருக்குத் திரும்பிவிட்டார்கள். சங்கிலியார் அந்தக் கன்னிமாடத்தில் இருந்து, தினந்தோறும் திரிகாலங்களிலும் திருக்கோயிலிலேபோய், சுவாமிதரிசனஞ் செய்து, பூக்கட்டு மண்டபத்திலே திரை இட்டு இருக்கின்ற ஓரிடத்திற் போயிருந்து, புஷ்பமாலையுடைய, சுவாமிக்குச் சாத்தும்படி கொடுத்துக் கொண்டு வருவார்.

இப்படி நிகழ்ந்தாலத்திலே, ஒருநாள் சுந்தரமூர்த்திநாயனார் திருக்கோயிலிலே போய்ச் சுவாமிதரிசனஞ் செய்து கொண்டு புறப்பட்டு, அடியார்கள் செய்கின்ற பலவகைத் திருத்தொண்டைப் பார்ப்பவராக, புஷ்பமண்டபத்தினுள்ளே போனார். போனபொழுது முன்போலத் திரையை நீக்கிப் பாமசிவனுக்குச் சாத்தும்படி தாம் கட்டிய பூமாலையாகக் கொடுத்து விட்டு மின்போல மறைந்த சங்கிலியாரை விதி கூட்டக்கண்டு, அவர்மேல் ஆசைகொண்டு, புறத்திலே போய், “புஷ்பமண்டபத்தினுள்ளே ஒருபக்கத்திலே திரைக்குள்ளே நின்று ஒரு பெண் என்னுடைய மனசைக் கவர்ந்து கொண்டாள். அவள் யார்” என்றார். சமீபத்திலே நின்றவர்கள் “அவர் பாமசிவனுக்கு மிகுந்த பத்தியோடு திருத்தொண்டு செய்கின்ற கன்னிகையாகிய சங்கிலியார்” என்றார்கள். அதைக்கேட்ட சுந்தரமூர்த்திநாயனார் திருக்கோயிலினுள்ளே போய், சுவாமியை வணங்கி நின்று, சங்கிலியாரைத் தமக்குத் தந்தருளும்படி பிரார்த்தித்துக்கொண்டு, திருக்கோயிலின் புறத்திலே போய், ஓரிடத்திலேயிருக்க; சூரியன் அஸ்தமயனமாயிற்று. அப்பொழுது பாமசிவன் சுந்தரமூர்த்திநாயனாரிடத்திலே போய், “இவ்வுலத்தில் உள்ளவர்கள் யாவராலுஞ் செய்யப்படுதல் கூடாதபெருந்தவத்தைச் செய்கின்ற உத்தமியாகிய சங்கிலியை உனக்குத் தருவோம். நீ கொண்ட கவலையை ஒழி” என்று திருவாய் மலர்ந்தருளி, அர்த்தயாமத்

திலே கன்னிமாடத்திலே நித்திரை செய்கின்ற சங்கிலியாருக்குச் சொப்பனத்திலே தோன்றினார். தோன்றியபொழுது, சங்கிலியார் பரவசராய் விழுந்து நமஸ்கரித்து எழுந்து நின்று, “சுவாமி, அடியேன் உய்யும்படி தேவரீர் அடியேனிடத்திலே எழுந்தருளிவரும்பொருட்டுப் பூர்வ ஜன்மத்திலே என்ன தவஞ் செய்தேன்” என்று சொல்ல: பாமசிவன் “சங்கிலியே, நம்மேலே மிகுந்த பத்தியுடையவனும் திருவெண்ணையநல் லூரிலே சமஸ்தரும் அறியும்படி நம்மாலே தடுத்தாட்கொள்ளப்பட்டவனும் நமக்குத் தோழனும் ஆகிய சுந்தரன் தனக்கு மனைவியாக உன்னைத் தரும்பொருட்டு என்னைப் பிரார்த்தித்தான். நீ மகிழ்ச்சியோடும் அதற்கு உடன்படு” என்று சொல்லியருளினார். அதற்குச் சங்கிலியார் “சுவாமி, அடியேன் தேவரீருடைய ஆஞ்ஞையைத் தலைமேற் கொண்டேன். தேவரீர் சொல்லியருளிய நாயனாருக்கே மனைவியாதற்கு உரியேன். ஆயின், அவர் திருவாரூரினிடத்தே மிகுந்த சந்தோஷத்தோடு வசிக்கின்றவர் என்பதைத் தேவரீர் திருவுளங் கொண்டருளும்” என்று விண்ணப்பஞ்செய்தார். அதுகேட்ட கடவுள் “பெண்ணே, அந்தச் சுந்தரன் உன்னைப் பிரிந்து போகேன் என்று ஒரு சபதஞ் செய்துதருவான்” என்று சொல்லியருளி, சுந்தரமூர்த்திநாயனாரிடத்திற்சென்று, “நாம் சங்கிலியிடத்திலே போய் உன்னெண்ணத்தைத் தெரிவித்தோம். நான் உன்னைப் பிரிந்து செல்லேன் என்று நீ அவருக்குச் சபதஞ் செய்து கொடுத்தால், அவள் உடன்படுவாள். இனி உனக்கு நாம் என்ன செய்யவேண்டும்” என்று அருளிச் செய்ய; சுந்தரமூர்த்திநாயனார், “இக்கடவுளுடைய பிற தலங்களையும் சென்றுவணங்க விரும்புகின்ற அடியேனுக்கு இது விலக்காகும்” என்று நினைந்து, அவரை வணங்கி, “சுவாமி, சங்கிலிக்கு நான் உன்னைப் பிரியேன் என்று சபதஞ்செய்து, கொடுக்கும்பொருட்டு அடியேன் அவளோடு தேவரீருடைய ஆலயத்துக்கு வந்தால், அப்பொழுது தேவரீர் அவ்வாலயத்தை விட்டுத் திருமகிழின்கீழ் இருந்தருளவேண்டும்” என்று பிரார்த்தித்தார். அதற்குக் கடவுள் இசைந்தருளி, சங்கிலியாரிடத்திலே முன்போலப் போய், “பெண்ணே, சுந்தரன் உனக்குச் சபதஞ்செய்து தருதற்கு உடன்பட்டிருக்கிறான். அவன்

நம்முடைய ஆலயத்திலே சபதஞ்செய்துதருதற்கு வந்தால், நீ அதற்கு உடன்படாமல் மகிழின்கீழே சபதஞ்செய்து தரும் படி கேள்” என்று சொல்லி மறைந்தருளினார். சங்கிலியார் விழித்தெழுந்து, அதிசயித்து, அவ்விரவிலே பரமசிவனுடைய திருவருளை நினைந்து நினைந்து, நித்திரைசெய்யாதவராகி, சமீபத்திலே நித்திரை செய்கின்ற தம்முடைய சேடியர்களை எழுப்பி, தமக்குக் கனவிலே பரமசிவன் அருளிச் செய்த எல்லாவற்றையும் அவர்களுக்குத் தெரிவிக்க; அவர்கள் அச்சம் அதிசயம் ஆனந்தம் மூன்றும் அடைந்து, சங்கிலியாரை வணங்கினார்கள். திருப்பள்ளியெழுச்சிக்குப் புஷ்பந் தொடுக்கும்பொழுது ஆயினமை கண்டு, சங்கிலியார் சேடியர்களோடு திருக்கோயிலுக்குச் செல்ல; அவருக்குச் சபதஞ் செய்து கொடுக்கும்பொருட்டு, அதற்குமுன் அவ்விடத்தில் வந்து அவருடைய வரவை எதிர்பார்த்துக்கொண்டு நின்ற சுந்தரமூர்த்திநாயனார், தமக்கு எதிரேவந்த அவர் சமீபத்திற் சென்று, தமக்குப் பரமசிவன் அருளிச்செய்ததைச் சொன்னார். அதற்குச் சங்கிலியார் எதிர்வார்த்தை ஒன்றும் சொல்லாமல் நாணங்கொண்டு, சேடியர்களோடும் திருக்கோயிலினுள்ளே புகுந்தார். சுந்தரமூர்த்திநாயனார் அவர் பின்னே போய், “பெண்ணே, நான் உம்மைப்பிரியேன் என்று சபதஞ்செய்யும் பொருட்டுச் சுவாமி சந்திதானத்துக்கு வாரும்” என்று சொல்ல; சங்கிலியார் கண்ட கனவைக் கேட்டறிந்த சேடியர்கள் “சுவாமி, இதன்பொருட்டுத் தேவரீர் சிவசந்தி தானத்திலே சபதஞ்செய்வது தகாது” என்றார்கள். அப்பொழுது சுந்தரமூர்த்திநாயனார் பரமசிவனுடைய செய்கையை அறியாமல், “பெண்களே, நான் வேறெங்கே சபதஞ்செய்து தரவேண்டும்” என்று கேட்க; சேடியர்கள் “மகிழின்கீழே சபதஞ்செய்துகொடும்” என்றார்கள். அதைக் கேட்ட நாயனார் மனமருண்டு, “இவர்கள் சொல்லியதை மறுக்கில், விவாகத் தவறினுந் தவறும்: ஆதலால், இதற்கு உடன்படவேண்டும்” என்று துணிந்து, “அப்படியே செய்யலாம் வாராங்கள்” என்று சொல்லி, அவர்களோடு மகிழின்கீழே போய்ச்சேர்ந்து; சங்கிலியார் காணும்படி அந்தமகிழைமூன்று தரம் வலஞ்செய்து, “உன்னை நான் பிரியேன்” என்று சபதஞ்

செய்துகொடுத்தார். அதுகண்டு சங்கிலியார் மனங்கலங்கி, “கடவுளுடைய ஆஞ்ஞாபியுலே பாவியேன் இதைக் கண்டேன்” என்று துக்கத்துக்கொண்டு, ஒரு பக்கத்திலேமறைந்து நின்றார். சுந்தரமூர்த்திநாயனார் சபதமுடித்தபின், ஆலயத்தினுள்ளே போய்ச் கடவுளை வணங்கி ஸ்தோத்திரஞ்செய்துகொண்டு திரும்பிவிட்டார். அதற்குப்பின், சங்கிலியார் புஷ்பமண்டபத்திலேபோய்த் தம்முடைய பணியை முடித்து, பரமசிவன் தமக்கு அருள்செய்ததை நினைந்து, அவரை வணங்கிக்கொண்டு, விடியும்பொழுது கன்னிமாடத்துக்குத் திரும்பிவிட்டார். அவ்விடத்தினுள்ளே பரமசிவன் திருவொற்றியூரிலே இருக்கின்ற தம்முடைய தொண்டர்களுக்குச் சொப்பனத்திலே தோன்றி, நம்முடைய அடியானாகிய சுந்தரனுக்குச் சங்கிலி பென்னும் கன்னிகையை விவாகஞ்செய்து கொடுங்கள்” என்று ஆஞ்ஞாபித்து மறைந்தருளினார். அவர்கள் அவ்வாஞ்ஞாயைத் தலைமேற்கொண்டு, மற்றநாளிலே அவ்வூரில் இருக்கின்ற சமஸ்த சனங்களோடும் கூடி, மிகுந்த மகிழ்ச்சியோடும் மகாலங்கரத்தோடும் சங்கிலியாரைச் சுந்தரமூர்த்திநாயனாருக்கு விவாகஞ்செய்து கொடுத்தார்கள்.

விவாகஞ்செய்த சுந்தரமூர்த்திநாயனார் சங்கிலியாரோடு கூடி அவ்வூரிலே வாழ்ந்திருந்தார். இருக்கும் நாளிலே, ஒரு நாள் திருவாரூரிலிருக்கின்ற விதிவிடங்கப்பெருமாளுடைய வசந்தோற்சவகாலம்சமீபித்ததை அறிந்து, “வன்மிகநாதரை இவ்வளவுகாலமும் மறந்திருந்தேனே” என்று துக்கித்து, அவர்மேலே “பத்திமையுமடிமையையுங்கைவிவோன்பாவி யேன்” என்னும் திருப்பதிகத்தைப் பாடியருளினார். பின்னொருநாளிலே அவரை மிகநினைந்து, திருவாரூருக்குப்போகக் கருதி, ஆலயத்திலே புகுந்து சுவாமிதரிசனஞ் செய்து கொண்டு திருவொற்றியூரை நீங்கினார். நீங்கப்பொழுது, சுந்தரமூர்த்திநாயனாருக்கு, அவர் சபதந்தவறினமையால், இரண்டு கண்களும் மறைந்தன. அப்பொழுது நாயனார் திகைத்து நெடிதுயிர்த்து, “சபதந்தவறினமையால், எனக்கு இது கிழந்தது” என்று நினைந்து, “இந்தக் கொழிந்துயரத்தை நீக்கும்பொருட்டு நமதுகடவுளைப் பாடுவேன்” என்று துணிந்து,

“அழகு மெய்கொண் றிருவடி யடைந்தேன்” என்னுந் திருப்பதிகத்தைப் பாடினார். பாடியும், கடவுள் அத்துய ரத்தை நீக்கினுரில்லை. ஆயினும் திருவாரூருக்குச் செல்ல வேண்டுமென்கின்ற பேரவாவினால் சிலர் முன்னே வழிகாட் டிக்கொண்டு செல்ல, திருமுல்லைவாயிலுக்குப்போய், சுவா மியை வணங்கி “விண்பணிந் தேத்தும் வேதிபா” என்னுந் திருப்பதிகத்தைப்பாடி, திருவெண்பாக்கத்தை அடைந்து சிவபெருமானை வணங்கி, “திருக்கோயிலுள்ளீரே” என்று விண்ணப்பஞ்செய்ய; சிவபெருமான் அவருக்கு ஊன்றுகோல் கொடுத்து, “உள்ளோம் போகீர்” என்று சொல்லியருளினார். சந்தரமூர்த்தநாயனார் “பிழையுள்ள பொறுத்திவேர்” என் னுந் திருப்பதிகம் பாடிக்கொண்டு, பழையனாரிலே போய், காரைக்காலம்மையார் திருத்தலையாலே பிரதக்ஷிணஞ்செய்த திருவாலங்காட்டுக்குச் சமீபத்திலே நின்று அதனை வணங்கி, “முத்தா முத்தி தரவல்ல” என்னுந் திருப்பதிகம்பாடி, திருவூற லிற் சென்று வணங்கி, காஞ்சிபுரத்தை அடைந்தார். அங்கே முன் காமக்கோட்டத்திற்சென்று, தருமத்தை வளர்க்கின்ற பெருங்கருணையையுடைய உலகமாதாவாகிய காமாக்ஷியம் மையை வணங்கித் துதித்துக்கொண்டு, திருவேகம்பத்தை அடைந்து, ஏகாம்பரநாதசுவாமியை வணங்கி, “ஆதிகாலத் திலே திருப்பாற்கடலினின்று எழுந்து தேவர்களை வருத்தத் தொடங்கிய ஆலாகலவிஷத்தைத் திருமிடற்றிலடைத்து அவர்கள் அமுதுண்ண அருள்செய்த கருணாதீயே, சிறி யேன் செய்த பிழையைப்பொறுத்துச் சிறியேனுக்குத் தேவ ரீரைத் தரிசிக்கும்பொருட்டுக் கண்ணைத் தந்தருளும்” என்று பிரார்த்தித்தார். அப்பொழுது கடவுள் இடக்கண்ணை மாத்தி ரம் கொடுத்து, தமது திருக்கோலத்தைக் காட்டி; சந்தரமூர்த் தநாயனார் கண்டு பரவசமாகி அடியற்ற மாம்போல விழ்ந்து எழுந்து, “ஆலந்தானுகந்தமுது செய்தானே” என்னுந் திருப் பதிகத்தைப்பாடி, அந்தஸ்தலத்திலே சிலநாள் இருந்து, பின் அந்தஸ்தலத்தை நீங்கி, வழியிலே “அந்தியுந்நபகலும்” என்றெடுத்து, “தேன்றிற் வாருர்புக் கெந்தைபிரானாரை யென்றுகொலெடுத்துவதே” என்னுந் திருப்பதிகத்தைப்பாடிக்கொண்டு, தொண்டைமண்டலத்தைக் கடந்து, திருவாமாத்

னாரிற் சென்று பதிகம்பாடி, திருவரத்துறையை வணங்கிப் பதிகம் பாடிக்கொண்டு, சோழமண்டலத்தை அடைந்தார்.

அந்நாட்டிலே திருவாலிதுறையிற்சேர்ந்து, சுவாமியை வணங்கி, ஒரு கண்ணில்லாமையைக் குறித்து மனங்கவன்று, “கங்கைவார்சடையாய்” என்னுந் திருப்பதிகம்பாடி, திருத் திருத்திக்குப் போய்ச் சுவாமியை வணங்கி, அடியேனுடைய சரீரத்தின்மேலே பொருந்திய நோயை நீக்கியருளல் வேண் டும்” என்று பிரார்த்தித்தார். அதற்குக் கடவுள் “நீ இக்கோ யிலுக்கு வடபுறத்தில் இருக்கின்ற குளத்திலே ஸ்நானம் பண் ணுவாயாகில், இந்நோய் நீங்கியும்” என்று திருவாய்மலர்ந் தருளினார். அதுகேட்டுச் சந்தரமூர்த்தநாயனார் கைதொழுது புறப்பட்டு, அந்தத் தீர்த்தத்தை அடைந்து, சுவாமியை வணங்கிக்கொண்டு, அவருடைய திருவடிகளிலே அன்போடு பதிந்த இருதயத்துடனே அத்தீர்த்தத்திலே ஸ்நானம்பண் ணினார். உடனே அவருடைய திருமேனி நோய் நீங்கிப் பிர காசம் அடைந்தது. அவர் கண்டவர்கள் அதிசயிக்கும்படி கரையேறி, வஸ்திரந் தரித்துக்கொண்டு, திருக்கோயிலிலே போய், சுவாமியை வணங்கி, “மின்னுமாமேகங்கள்” என் னுந் திருப்பதிகம்பாடி, அத்திருப்பதியை நீங்கி, திருவாரூரிற் சென்று, மாலைக்காலத்திலே முன்னே தூவாயரை வணங்கும் படி அடியார்களோடு பாவையுண்மண்டளி என்னுந் திருக் கோயிலிலே பிரவேசித்து வணங்கிக் கண் தந்தருளும்படி, திருப்பதிகம்பாடி, வெளியேபோய், ஓரிடத்தில் இருந்து, பின் அடியார்களோடு திருமுலட்டானத்திலே திருவர்த்தயாமத் திலே சுவாமிதரிசனஞ் செய்வதற்கு எழுந்து வழிக்கொண்டு, வழியிலே அடியார்கள் தமக்கெதிரே வர அவர்கள் முகத் தைப் பார்த்து, கைக்கையினாலே “குருகுபாய” என்னுந் திருப்பதிகம் பாடிக்கொண்டு போய், தேவாசிரயமண்ட பத்தை முன்னே நமஸ்கரித்து, கோபுரத்தையும் வணங்கி, உள்ளே புகுந்து, சுவாமி சன்னிதானத்திலே போய் விழுந்து நமஸ்கரித்து, எழுந்து நின்று, சுவாமியைத் தரிசனஞ்செய் தற்கு ஒருகண் போதாமையால் அதிக. துக்கங்கொண்டு, “சுவாமி, அடியேனுக்கு வலக்கண்ணையுந் தந்து அடியேனை

இத்துக்கசாகரத்தினின்றும் கண்மேற்றியருளல் வேண்டும்” என்று பிரார்த்தித்து, “மீளா வடிமை யும்க்கேயாளாய்” என்னுந் திருப்பதிகம் பாடினார். அப்பொழுது வன்மீகநாதர் திருவுளமிரங்கி, அவருக்கு வலக்கண்ணையுங் கொடுத்தருளினார். உடனே சுந்தரமூர்த்திநாயனார் பாவசமாய்ப் பல முன்ற விழுந்தும், எழுந்தும், மிகுந்த களிப்பினால் ஆடியும் பாடியும் ஆனந்தசாகரத்தில் அமிழ்ந்தி, வன்மீகநாதருடைய திருக்கோலத்தை இரண்டு கண்களினாலுந் தரிசனஞ்செய்து வணங்கித் துதித்துக்கொண்டு புறப்பட்டு தேவாசிரமமண்டபத்திலே போய், அங்கெழுந்தருளியிருந்தார்.

முன் சுந்தரமூர்த்திநாயனார் திருக்கோயிலுக்குப் போம் போது அவருடைய பரிசனங்களிற் சிலர் பரவையார்வீட்டுக்குப்போக நினைந்து, அவர்வாயிலிலேபோய், அப்பரவையார் தம்மைப் பிரிந்து சென்ற சுந்தரமூர்த்திநாயனார் திருவொற்றியூரிலே சங்கிலியாரை விவாகஞ்செய்துகொண்டிருந்த சங்கதியைக் கேள்வியுற்று அதிக துக்கமும் கோபமுங்கொண்டிருந்த மையால், உள்ளே போகப் பெருமல், திரும்பி, தேவாசிரமமண்டபத்திலிருந்த சுந்தரமூர்த்திநாயனாரை அடைந்து, “சுவாமி, பரவையார் தேவரீர் திருவொற்றியூரிலே சங்கிலியாரை விவாகஞ்செய்த சமாசாரம் முற்றுங் கேள்வியுற்றமை யால், இப்பொழுது அவர் வீட்டுப்புறத்தும் செல்லப்பெருமல் திரும்பிவிட்டோம்” என்றார்கள். அதைக்கேட்ட நாயனார் மனங்கலங்கி, “இனி இதற்கு யாது செய்வோம்” என்று ஆலோசித்து, லௌகீகவிஷயத்திலே வல்ல சில மனிதர்களை, பரவையார் கொண்ட கோபத்தை நீக்கிக்கொண்டு வரும்பொருட்டு, அவரிடத்திற்கு அனுப்பினார். அனுப்பப்பட்ட அவர்கள் பரவையார் முன் சென்று, அவருக்குப் பல நியாயங்களையும் எடுத்துச்சொல்லி, “சுந்தரமூர்த்திநாயனாரோடு முன்போலக் கூடியிருக்கவேண்டும்” என்று பிரார்த்தித்தார்கள். அதற்குப் பரவையார் இசையாதவராகி, கோபம் அதிகரித்து, “எனக்குக் குற்றஞ்செய்த அவர் பக்கத்தில் இன்னும் இப்பபடிப் பேசுவீர்களாகில், நான் பிராணத்தியாகம் பண்ணிப் போடுவேன்” என்றார். அவர்கள் அதைக்கேட்டு மிகப்பயந்து,

சுந்தரமூர்த்திநாயனாரிடத்திற் சென்று, நிகழ்ந்த சங்கதியைத் தெரிவித்தார்கள். அதைக் கேட்ட நாயனார் மிகுந்த துக்கசாகரத்தில் அமிழ்ந்தி, சமீபத்தில் இருந்தவர்கள் எல்லாரும் நித்திரை செய்யும்பொழுது, அர்த்தயாமத்திலே தனியே வருந்தி, பரமசிவனுடைய திருவடிகளைத் தியானித்து, “ஆன்மாக்கள்செய்த கன்மங்களைத் தொலைக்கும் பொருட்டு அவைகளின் பலன்களைப் புசிப்பித்தருளுகின்ற கடவுளே, அடியேன் பூர்வத்திலே செய்த கர்மத்தினாலே அடியேனுக்குத் தேவரீராலே கூட்டப்பட்ட பரவையினுடைய ஊட்டைத் தேவரீரே இந்த அர்த்தயாமத்தில் எழுந்தருளிவந்து தீர்த்தருளல்வேண்டும்” என்று பிரார்த்தித்தார். அப்பொழுது, தனுகாணங்களை யானென்றும் புலனபோகங்களை எனதென்றும் அபிமானிக்கின்ற அகங்கார மமகாரங்களை ஒழிந்து தம்மை உணர்ந்து தமது திருவருள் வழிநிற்கும் மெய்ஞ்ஞானிகளுக்குப் பிராணத்தமாத்திரம் புசிப்பித்து அவர்கள் அது புசிக்கும்போது மனம் வாக்குக்காயம் என்னுந் திரிகரணங்களாற்செய்யுஞ் செயல்கள் அவர்களுக்கு ஆகாமியமாய் ஏறுது அவைகளைத் தஞ்செயலாகக் கொண்டருளும் சிவபெருமான், சுந்தரமூர்த்திநாயனாருக்குப் பிரார்த்தமும் புசிப்பித்துத் தொலைப்பிக்கும்பொருட்டும், தாம் அப்படிச் செய்தல் அவன் அவள் அது முன்னிலையாயம் ஆயினும், அம்முன்னிலையாய் அது செய்பவர் தாமே என்பது நம்மனோர்க்கும் தெளிவுறப் புலப்படுப்பொருட்டும், விஷ்ணுமூர்த்தியாலும் தேடிக் காணப்படாத அருமைத்திருவடிகள் பூமியிலே தீண்டும்படி அந்நாயனாருக்கு வெளிப்பட எழுந்தருளி வந்தார். அதுகண்ட நாயனார் எழுந்து, தாங்கற் கரிய ஆணந்தமேலீட்டினாலே சரீரம் நடுங்க, உரோமஞ் சிலிரக்க, இரண்டிகைகளும் சிரசின்மேல் ஏறிச் சூழிப, கடவுளுடைய திருவடியின்கீழ் விழுந்து, எழுந்து, ஸ்தோத்திரம் பண்ணிக்கொண்டு நின்றார். கடவுள் அவனாரோக்கி, “உனக்கு நிகழ்ந்தது யாது” என்று கேட்டருள; அவர் “தேவரீருடைய திருவருள்கூட்ட அடியேன் திருவொற்றியூரிலே சங்கிலியை விவாகஞ்செய்த சமாசாரமுழுதும் பரவையானவன் கேள்வியுற்று அறிந்து, தன்னிடத்திலே நான் வரில் தான்



பிராணத்தியாகம் பண்ணுதல் தவறுது என்று சொல்லிக் கொண்டிருக்கின்றார். சிறியேன் தேவரீருக்கு அடியானும் தேவரீர் சிறியேனுக்குத் தோழனும் ஆண்டவருமாயிருத்தல் மெய்யானால், சிறியேன் படுந் துன்பத்தைப் பார்த்துத் தேவரீரே இவ்விரகில் பரவையிட்டுக்குச் சென்று அவருடைய ஊடலைத் தீர்த்தருளல்வேண்டும்” என்று விண்ணப்பஞ்செய்தார். அதைக்கேட்ட கடவுள் “தோழனே, நான் இப்பொழுது உனக்கு ஒரு தூதனைப் பரவையிட்டுக்குப் போகின்றேன். நீ உன் துன்பத்தை ஒழி” என்று திருவாய்மலர்ந்தருளி, தேவர் முனிவர் பூதர்கள் முதலாகிய சமஸ்தரும் ஸ்தோத்திரஞ் செய்துகொண்டு புறத்திலே சூழும்படி, பரவையர் வீட்டை நோக்கி நடந்து, அவ்விட்டுவாயிலே அடைந்து, தம்மோடு வந்த கணங்கள் புறத்திலே நிற்க, தாம் தமக்கு அருச்சுனைசெய்கின்ற ஒரு ஆதிசைவர் வடிவங்கொண்டு உள்ளே தனியேசென்று, கதவுபூட்டியிருத்தலால் அதற்கு முன்னின்று, “பரவையே, கதவைத்திற” என்று அழைத்தார். நித்திரையின்றித் துக்கத்தோடிருந்த பரவையார் அதைக்கேட்டு, தம்மை அழைத்தவர் சுவாமிக்கு அருச்சுனை செய்கின்ற ஆதிசைவனெனத் துணிந்து, “சுவாமிக்கு அருச்சுனை செய்யும் பெரியவர் இந்த அர்த்தயாமத்திலே இங்கே வந்தது யாதுகாரணம் பற்றியோ” என்று பயந்து பதைபதைத்துப்போய், கதவைத்திறந்து, அவரைக் கண்டு “சுவாமி, தேவரீர் இப்பொழுது இங்கே எழுந்தருளியவந்த காரணம் யாது” என்று கேட்டார். அதற்குக் கடவுள் “நான் சொல்வதை நீ மறுது செய்வாயாகில், சொல்லுவேன்” என்று சொல்ல; பரவையார் “நீர் அதைச் சொல்லும். அது என்னால் இயலுமாகில், செய்வேன்” என்றார். கடவுள் “சுந்தரமூர்த்தி இங்கே வருதற்கு நீ உடன்படல்வேண்டும்” என்று சொல்ல பரவையார் “உம்முடைய பெருமை நன்றாய் இருக்கின்றது. என்னைப் பிரிந்துசென்று திருவொற்றியூரிலே சேர்ந்து அங்கே சங்கிலியினாலே பிணிப்புண்டவருக்கு இங்கே ஒரு சார்பு உண்டாகுமோ” என்றார். சுவாமி அதைக்கேட்டு, நீ “உனக்குச் சுந்தரமூர்த்திசெய்த குற்றங்களை மனசிலே கொள்ளாமல் கோபநீங்கி அவரை இங்கே

வருவிக்கும்பொருட்டு, உன்னை நான் வேண்டிக்கொண்டேன். நீ மறுப்பது தகுதியன்று” என்று அருளிச்செய்ய, பரவையார் “நீர் இந்தக் காரியத்தின்பொருட்டு இந்த வீட்டுக்கு வருதல் உம்முடைய பெருமைக்குத் தகுதியன்று. அவர் இங்கே வருதற்கு நான் இசையமாட்டேன். நீர் போய் விடும்” என்றார்.

அதைக் கேட்ட கடவுள் உள்ளே நகைத்துக்கொண்டு, தம்முடைய திருவுருவத்தைப் பரவையாருக்குக் காட்டாமல், சுந்தரமூர்த்திநாயனாரிடத்திற்குத் திரும்பிச் சென்றார். சென்ற கடவுளைச் சுந்தரமூர்த்திநாயனார் மகிழ்ச்சியோடு எதிர்கொண்டு நமஸ்கரித்து, அவருடைய திருமுகத்திலே தோன்றிய சிரிப்பைக் கண்டு, அவருடைய திருவுள்ளக்கருத்தை அறியாமல், தாம் நினைத்த கருத்தை முடித்து வந்தனர் என்று துணிந்து, “தேவரீர் அன்றைக்குச் சிறியேனை ஆட்கொண்டதற்கு இசைய இன்றைக்குப் பரவையுடைய கோபம் முழுதையும் தீர்த்து வந்தருளினீர்” என்றார். கடவுள் அதைக்கேட்டு, “உன் வேண்டுகோளின்படி நாம் பரவையிட்டுக்குப்போய் அவனிடத்திலே பேசினோம். அவள் இசையவில்லை” என்றார். உடனே நாயனார் நடுக்கங்கொண்டு வணங்கி, “தேவரீர் அருளிச்செய்ததை அடியாளாகிய பரவையா மறுப்பான்? தேவரீர் தமியேனுடைய அடிமைத்தன்மையை வேண்டுவதில்லையாகில், அன்றைக்குத் தமியேனை வலிய ஆட்கொண்டதேது? தமியேன் படுந் துக்கத்தைக் கண்டார். இன்றைக்குத் தமியேன் அவனிடத்திலே போவதற்கு அருள்செய்யீராகில், என்னுயிர் நீங்கிவிடும்” என்று சொல்லி விழுந்தார். அதுகண்டு கடவுள் “நாம் இன்னும் பரவையிடத்திலே போய், இப்போதே நீ அவனிடத்திற் செல்லும்படி பண்ணுவோம். நீ துக்கக்கலேண்டாம்” என்று அருளிச்செய்து, கணங்களோடு பரவையார்வீட்டை அடைந்தார். அதற்குமுன், பரவையார், தம்மிடத்தில்வந்த ஆதிசைவர் போனபின்பு, அவ்வாதிசைவராய் வந்தவர் பரமசிவன் என்றே பல ஆதிகயத்தோற்றத்தால் அறிந்து பயங்கொண்டு, “ஐயோ! கெட்டேன். எங்கள் சுவாமி திருவாக்

குக்கு எதிர்வாக்குச் சொல்லி மறுத்தேனே” என்று புலம்பி, நித்திரைசெய்யாதவராகி, “தம்முடையதோழருக்காக அருச் சகர் வடிவங்கொண்டுவந்த கடவுளைப் பாவியேன் மதித்தே னில்லை” என்று வாயிலேயே பார்த்துக்கொண்டிருந்தார். சிவ பெருமான், தாமாந்தன்மையை அறிதற்கு ஏற்ற திருக்கோ லத்தோடும், தேவரீர் முனிவரர் முதலாகிய சமஸ்த கணங் களும் சூழும்படி, பரவையார் வீட்டினுள்ளே பிரவேசித்தார். அது கண்ட பரவையார், அதிச்சுக்கிரம் எழுந்துபோய்க் கடவுளுடைய திருவடியிலே விழுந்து நமஸ்கரிக்க, கடவுள் அவரை நோக்கி, “பரவையே நாம் சுந்தரன் அனுப்பத் திரும்பவும் உன்னிடத்தில் வந்தோம். நீ இன்னும் முன் போல மறாமல் ஊடலினால் வருந்துகின்ற அவன் உன்னிடத் தில் வருதற்கு உடன்படல்வேண்டும்” என்று திருவாய்மலர்ந் தருளினார். அதற்குப் பரவையார் “தேவரீர் பிராமணவடி வங்கொண்டு முன் இங்கே எழுந்தருளிவந்தீர். பின் உண்மை யாகிய இந்தத் திருக்கோலத்தோடு இப்பொழுது எழுந்தருளி வந்தீர். அடியேன் பூர்வசன்மத்திலே செய்த தவப்பயன் இதுவோ” என்று விண்ணப்பஞ்செய்து வியந்து, பின்பு “பிரமவிஷ்ணுக்களாலும் அறியப்படாத தேவரீர் அன்பர் பொருட்டு இரவிலே மாறாமல் அங்கும் இங்கும் திரிந்து எளி யவராவீராகில், சிறியேன் இதற்கு உடன்படாமல் யாது செய்வேன்” என்றார். கடவுள் அதைக்கேட்டு, “நன்று சொன்னாய்” என்று திருவாய்மலர்ந்தருளி, புறப்பட்டு, சுந் தரமூர்த்திநாயனாரிடத்திற்போனார். சுந்தரமூர்த்திநாயனார் அவரைக் கண்டு எதிர்கொண்டு, நமஸ்கரித்து, “சுவாமி யாது சொல்வாரோ” என்று அறியாதவராகி, “சுவாமீ, அடியே னுடைய உயிரைக் காவாமல் இடர்செய்கின்ற பரவையிடத்தி னின்றும் என்ன உத்தரம் கொண்டுவந்தீர்” என்று கேட்க; கடவுள் “உன்மேலே பரவைகொண்ட கோபத்தைத் தணி வித்தோம். நீ இனி அவனிடத்திற் போகலாம்” என்று திருவாய்மலர்ந்தருளினார். அதுகேட்ட நாயனார் மனசிலே களிப்படைந்து, “சுவாமீ, போகமோகஷம் இரண்டையும் கொடுத்தருளுகின்றவர் தேவரீரே என்பதை யாவார்க்கும் புலப்படுத்தி யருளினீர். இனி அடியேனுக்கு இடர் ஏது”

என்று சொல்லித் திருவடியிலே விழுந்தார். உடனே சிவ பெருமான் மறைந்தருளினார். விழுந்த நாயனார் எழுந்து, பரவையார் வீட்டுக்குப் போகத்தொடங்கினார். அப்பொழுது அவருடைய பரிசனங்களெல்லாம் விழித்து எழுந்தன. நாய னார், அப்பரிசனங்கள் பக்கத்திலே சூழ, தேவர்கள் புஷ்ப மாரிபொழிந்து துதிக்க, சென்று பரவையார் வீட்டை அடைந்தார். அதற்கு முன் மிகுந்த விருப்பத்தோடும் தம் முடைய வீடு முழுதையும் அலங்கரிப்பித்துத் தீபதூபங் களும் நிறைகுடமும் நிறைத்துத் தோழியர்களோடு வாயி லிலே வரவுபார்த்து நின்ற பரவையார், அங்கே எழுந்தருளி வந்த நாயனரைக் கண்டு, மகாசந்தோஷங்கொண்டு, அவரை நமஸ்கரிக்க; அவர் கையினுலே பரவையாரைப் பிடித்துக் கொண்டு, உள்ளேபோய்ச் சேர்ந்தார். அவ்விருவரும் பரம சிவனுடைய திருவருளின் மகிமையைப் புகழ்ந்துகொண்டு முன்போல ஐக்கியமாகக் கூடியிருந்தார்கள்.

சுந்தரமூர்த்திநாயனார் தாம் தினந்தோறும் சுவாமிதரி சனஞ்செய்து திருப்பதிகங்கள் பாடிக்கொண்டு திருவாரூரில் வசிக்கும்காலத்திலே; தாம் பரமசிவனைத் தூதனுப்பிய சமா சாரத்தைத் திருப்பெருமங்கலத்திலிருந்த ஏயர்கோன் கலிக் காமநாயனார் கேள்வியுற்று அது தகுதி அன்று என்று தம் மேலே கோபங்கொண்டிருத்தலே அறிந்து, அதைக்குறித்துப் பரமசிவனுக்கு விண்ணப்பஞ் செய்தார். பரமசிவன் அக் கலிக்காமநாயனரைச் சூலேநோயினால் வருத்தி, அவரிடத்தில் எழுந்தருளி, “சுந்தரனுலன்றி இந்நோய் தீராது” என்று அருளிச்செய்து, அவர் சுந்தரமூர்த்திநாயனரைக்கொண்டு அந்நோயைத் தீர்ப்பித்தற்கு உடன்படாமையைக்கண்டு, சுந் தரமூர்த்திநாயனாரிடத்திற்சென்று, “நம்முடைய ஏவலாலே கலிக்காமனை வருத்துகின்ற சூலையை நீ போய்த் தீர்ப்பாய்” என்றார். சுந்தரமூர்த்திநாயனார் அதைக்கேட்டு மனமகிழ்ந்து, அவரிடத்திற்குப் போம்படி பிரஸ்தானமாகி, சூலேதீர்க்கும் படி தாம் வருஞ்சமாசாரத்தை அவருக்குத் தெரிவித்தற்கு ஆளனுப்பினார். அவ்வாறினாலே அவர் வரவை அறிந்த கலிக்காமநாயனார் உடைவாளினாலே தம் வயிற்றைக் கிழித்

துக்கொண்டு இறந்துபோனார். சுந்தரமூர்த்திநாயனார் அங்கே சென்றபோது, கலிக்காமநாயனார் இறந்துகிடத்தலைக் கண்டு, “நானும் இவர்போலே இறந்துபோவேன்” என்று சொல்லி உடைவாளை எடுத்தார். உடனே பரமசிவனுடைய திருவருளினால் கலிக்காமநாயனார் உயிர்த்து எழுந்து, அவர் கையில் வாளைப் பிடித்துக்கொள்ள; அவர் விழந்து நமஸ்கரித்தார். கலிக்காமநாயனாரும் சுந்தரமூர்த்திநாயனாரை நமஸ்கரித்தார். பின்பு இருவரும் எழுந்து ஒருவரையொருவர் தழுவி அதிக நண்புள்ளவரானார்கள். பின் சுந்தரமூர்த்திநாயனார் கலிக்காமநாயனாரோடு திருப்புன்குருக்குப்போய், சுவாமிதரிசனஞ் செய்து, “அந்தணாளனுன் னடைக்கலம்” என்னுந் திருப்பதிகம்பாடி, சிலநாட் சென்றபின்பு திருவாரூரை அடைந்தார். அவ்விடத்திலே சுவாமிதரிசனஞ் செய்துகொண்டு கலிக்காமநாயனார் தம்முடைய ஊருக்குத் திரும்பிவிட; சுந்தரமூர்த்திநாயனார் சிலநாள் அங்கிருந்து, பின் திருநாகைக்காரோணத்துக்குப்போய், சுவாமி தரிசனஞ்செய்து திருப்பதிகம்பாடி, பொன்னும் நவரத்தினங்களும் ஆபரணங்களும் வஸ்திரங்களும் குதிரைகளும் உடைவாளும் பிறவும் பெற்று, பிற ஸ்தலங்களையும் வணங்கிக்கொண்டு, மீண்டு அத்திருவாரூரிற் சேர்ந்து எழுந்தருளியிருந்தார்.

அப்பொழுது சேரமண்டலத்திலுள்ள கொடுங்கோளூரிலிருந்த சேரமான்பெருமானையனார் சுந்தரமூர்த்திநாயனாருடைய பத்திமகிமைபைப் பரமசிவத்தினால் அறிந்து, அவரைத் தரிசிக்க விரும்பி, திருவாரூரை அடைந்தார். சுந்தரமூர்த்திநாயனார் மகிழ்ச்சியோடு அவரை எதிர்கொள்ள; அவர் சுந்தரமூர்த்திநாயனாரை நமஸ்கரித்தார். உடனே சுந்தரமூர்த்திநாயனாரும் அவரை நமஸ்கரித்து, அவரை எடுத்துத் தழுவ; அவரும் தழுவினர். இப்படி இவர்கள் நண்பு கலந்தமையால், சுந்தரமூர்த்திநாயனாருக்குச் சேரமானரேமூர் என்னும் பெயர் உண்டாயிற்று. சுந்தரமூர்த்திநாயனார் சேரமான்பெருமானையனாரைக்கையிலே பிடித்துக்கொண்டு, திருக்கோயிலிலே பிரவேசித்து, சுவாமிதரிசனஞ் செய்துகொண்டு, பரவையார் வீட்டுக்கு அழைத்துக்கொண்டுபோய், அவருக்

ளும் அவரோடுவந்த சமஸ்த சனங்களுக்கும் விருந்துசெய்து, சிலநாள் அவரோடு அங்கிருந்து, பின் பாண்டிநாட்டிலிருக்கின்ற மதுரை முதலாகிய சிவஸ்தலங்களுக்கு யாத்திரை செய்ய விரும்பி, வன்மீகநாதரை வணங்கிக்கொண்டு திருவாரூரை நீங்கி, கீழ்வேளுரை அடைந்து சுவாமிதரிசனஞ் செய்துகொண்டு, திருநாகைக்காரோணத்துக்குச் சென்று திருப்பதிகம்பாடி, சிலநாள் அங்கிருந்து, வேதாரணியத் திற்குப்போய்த் திருக்கோயிலிலே சென்று, திருநாவுக்கரசுநாயனாலும் திருஞானசம்பந்தமூர்த்திநாயனாராலும் முறையே திறத்தற்கும் அடைத்தற்கும் திருப்பதிகம் பாடப் பெற்ற திருவாயிலே அடைந்து ஆனந்தபாஷ்பம் சொரிந்து, அந்நாயன்மார்களை நினைந்து வணங்கி, வேதங்களால் அருச்சிக்கப்பட்ட கடவுளை நமஸ்கரித்து, “யாழைப்பழித்து” என்னுந் திருப்பதிகம்பாடிப் புறப்பட்டு, சிலநாள் அங்கிருந்து, அகத்தியான் பள்ளிக்குப் போய்ச் சுவாமிதரிசனஞ் செய்து குழகர்கோடிக்குப் போய்ச் சுவாமிதரிசனஞ் செய்து “கடிதாப் கட்டகாற்று” என்னுந் திருப்பதிகம்பாடி, சோழநாட்டைக் கடந்து, பாண்டிநாட்டை அடைந்தார்.

அந்நாட்டிலே திருப்புத்தூரை வணங்கி, மதுரைக்குச் சமீபித்து, அம்மதுரையினின்று வந்து தங்களை எதிர்கொண்ட பாண்டியராசாவோடும் பாண்டியராசாவுடைய புத்திரியை விவாகஞ்செய்துகொண்டு அங்கிருந்த சோழராசாவோடும் திருக்கோயிலிலேபோய், சோமசுந்தரக்கடவுளை வணங்கித் திருப்பதிகம்பாடிப் புறப்பட்டார். பாண்டியர் அவர்களை ஓரிரத்தினமாசிகைக்கு அழைத்துக்கொண்டுபோய் அங்கே யிருத்தினர். சுந்தரமூர்த்திநாயனாரும் சேரமான் பெருமானையனாரும் சிலநாள் அங்கே இருந்துகொண்டு, தினந்தோறும் சுவாமிதரிசனஞ் செய்து வந்தார்கள். பின் சுந்தரமூர்த்திநாயனார் அவ்வரசர் மூவரோடும் மதுரையை நீங்கி, திருப்பூவணத்துக்குச் சமீபித்து, பக்கத்திலே வருந் திருத்தொண்டர்கள் அந்தத் தலத்தைக்காட்ட, அதன்மேல் “திருவுடையார்” என்னுந் திருப்பதிகம் பாடிக்கொண்டு ஸ்தலத்திலேபோய், திருக்கோயிலிலே பிரவேசித்து, சுவாமிதரிசனஞ்

செய்துகொண்டு, அந்தத்தலத்தில் இருந்தார். சிலநாளாயின பின், அவ்வரசர் மூவரோடும் திருப்பூவனத்தை நீங்கி, மதுரையிற்சென்று, தினந்தோறும் சுவாமிதரிசனஞ் செய்து கொண்டு சிலநாள் அங்கிருந்தார். அந்நாட்களிலே திருவாப்பனூர் திருவேடகம் முதலாகிய சிவஸ்தலங்களுக்கும்போய்த் தரிசனஞ்செய்துகொண்டு, திரும்பி மதுரையில் வந்திருந்தார். அதற்குப் பின், அரசர் மூவரோடும் திருப்பரங்குன்றுக்குப் போய், சுவாமிதரிசனஞ்செய்து, பரமசிவனுடைய திருவடிகளுக்குத் தொண்டுசெய்யும் அருமையை நினைந்தஞ்சுதும் என்று “கோத்திட்டையுங் கோவலும்” என்னுந் திருப்பதிகம் பாடினார். அவ்வருமையை அரசர் மூவருங் கேட்டு அஞ்சி, சுந்தரமூர்த்திநாயனரை வணங்கினார்கள். அதன்பின் சுந்தரமூர்த்திநாயனார், பாண்டியராசாவும் சோழராசாவும் அனுமதி பெற்றுக்கொண்டு மதுரைக்குத் திரும்பிவிட, சேரமான்பெருமானையுனரோடும் அந்தஸ்தலத்தை நீங்கி வழிக்கொண்டு, திருக்குற்றாலம், திருக்குறும்பலா, திருநெல்வேலி முதலிய ஸ்தலங்களை வணங்கிக்கொண்டு, இராமேச்சரத்துக்குப்போய், சுவாமிதரிசனஞ்செய்து திருப்பதிகம் பாடிக்கொண்டு சிலநாள் அங்கிருந்தார். ஈழமண்டலத்தில் இருக்கின்ற மாதோட்டத்துத் திருக்கேதீச்சரத்தை அவ்விராமேச்சரத்திலிருந்துகொண்டே வணங்கி அதன்மேலே பதிகம் பாடினார். இராமேச்சரத்தை நீங்கித் திருச்சுழியலிலே போய்ச் சுவாமிதரிசனஞ் செய்து, பதிகம் பாடிக்கொண்டு, அங்கே இருக்க; சுவாமி அவருக்குச் சொப்பனத்திலே காளை வடிவங்கொண்டு கையிலே பொற்செண்டும் முடியின்மேல் சுழியமும் உடையவராகித் தோன்றி, “நம்முடைய வாசஸ்தானம் கானப்பேர்” என்றுசொல்லி மறைந்தருளினார். சுந்தரமூர்த்திநாயனார் விழித்தெழுந்து, திருவருளை வியந்து, தாங்கண்ட சொப்பனத்தைச் சேரமான்பெருமானையுருக்குத் தெரிவித்து, திருச்சுழியலை நீங்கி, “தோண்டரடித் தொழலும்” என்று எடுத்து, “கண்டு தொழப்பெறுவதென்று கோலோ வடியேன் கார்வயல் சூழ் கானப்பேருறை காளையையே” என்று திருப்பதிகத்தைப் பாடிக்கொண்டு திருக்கானப்பேருக்குப்போய், சுவாமிதரிசனஞ் செய்து திருப்பதி

கம்பாடி, அங்கே சிலநாள் இருந்து, அதனை நீங்கி, திருப்பினவாயிலே அடைந்து, பதிகம்பாடி, பாண்டிநாட்டைக் கடந்து, சோழமண்டலத்தை அடைந்து, பாதாளீச்சரத்தைவணங்கி, திருவாரூரிலே சேர்ந்து, வன்மீகநாதரை வணங்கிப் பதிகம் பாடி, அரசரோடும் பரவையார் வீட்டுக்குப்போய் எழுந்தருளியிருந்தார்.

பலநாட் சென்றபின், சேரமான்பெருமானையுனர் சுந்தரமூர்த்திநாயனரை வணங்கி, தம்முடைய ஊருக்கு எழுந்தருளியவரும்படி பிரார்த்திக்க; சுந்தரமூர்த்திநாயனார் அதற்கு இசைந்து, சேரமான்பெருமானையுனரோடும் எழுந்துபோய், வன்மீகநாதரை வணங்கிக்கொண்டு, திருவாரூரை நீங்கி, மேற்றிசைபநோக்கிக் காவேரிநதியின் தென்கரைவழியே சென்று, திருக்கண்டியூரை அடைந்து சுவாமிதரிசனஞ் செய்துகொண்டு புறப்பட்டார். அப்பொழுது வடகரையிலிருக்கின்ற திருவையாறு எதிரோதோன்ற, சேரமான்பெருமானையுனர் கண்டு வணங்கி, சுந்தரமூர்த்திநாயனரைப் பார்த்து, “சுவாமி, அடியேன் மனம் திருவையாற்றை வணங்க விரும்புகின்றது. நாங்கள் இந்நதியைக் கடந்துபோய் வணங்குவோம்” என்றார். அதைக்கேட்ட சுந்தரமூர்த்திநாயனார், அக்காவேரிநதி இருகரையையும் அழித்து ஓடங்கள் செல்லாதபடி பெருகுதலைக் கண்டு, “பரவும் பரிசோன் றறியேனான்” என்று திருப்பதிகந்தொடங்கி, திருப்பாட்டினிறுதி தோறும் “ஐயாறுடைய வடிகளோ” என்றுசொல்லி அதைத்துப் பாடினார். அப்பொழுது கடவுள், கன்று அதைத்தலைக் கேட்டுக் கதறிக் கனைக்கின்ற பசுப்போல, சாசாங்களெல்லாம் கேட்கும்படி, “ஓலம்” என்று சொல்லியருளினார். உடனே காவேரிநதி பிரிந்து வழி காட்டியது. மேற்றிசையினீர் பளிங்குமலைபோல நிற்க, கீழ்த்திசையினீர் வடிந்த நடுவழி மணற்பாப்பாய் இருந்தது. அதனைக் கண்ட அடியார்களெல்லாரும், உரோமாஞ்சங்கொள்ள, ஆனந்தபாஷ்பஞ் சொரிய, அஞ்சலி செய்தார்கள். சேரமான்பெருமானையுனர் சுந்தரமூர்த்திநாயனருடைய திருவடிகளை நமஸ்கரிக்க, சுந்தரமூர்த்திநாயனாரும் அவரை வணங்கி, “கடவுள் உமக்கரு

ளியதன்றே” என்று சொல்லிக் கடவுளைத் துதித்துக் கொண்டு, அவரோடும் பரிசனங்களோடும் நதியின் மத்தியிலிருக்கின்ற மணல்வழியே போய், திருவையாற்றை அடைந்து, சுவாமிதரிசனஞ் செய்துகொண்டு, திரும்பிக் காவேரி நதியின் முன் சென்றபடியே நடுவழியே வந்து தென்கரையிலேறினர். உடனே பிரிந்து மலைபோல நின்ற நீர் தொடர்ந்து பாய்ந்தது. அதைக்கண்டு சுந்தரமூர்த்திநாயனாரும் சேரமான்பெருமாளையனாரும் அதிசயித்து, திருவருளைத் துதித்துக்கொண்டு, மேற்றிசையை நோக்கி வழிக்கொண்டு கொங்க நாட்டை அடைந்து, அதைக் கடந்து, மலைநாட்டிற் சென்று, அங்குள்ளார்களெல்லாரும் வந்து எதிர்கொள்ளக் கொடுங்கோளுரிலே போனார்கள். போனபின்பு சேரமான்பெருமாளையனார் சுந்தரமூர்த்தி நாயனரைத் திருவஞ்சைக்களத்துக்கு அழைத்துக்கொண்டு போனார். அங்கே சுந்தரமூர்த்தி நாயனார் சுவாமிதரிசனஞ்செய்து திருப்பதிகம்பாடி, புறப்பட்டார். சேரமான்பெருமாளையனார் யானையின்மேலே முன்னே அவரை ஏற்றி, பின் தாழும் ஏறி, வெண்சாமரம் வீசிக் கொண்டு சென்று, தம்முடைய மாளிகையின் வாயிலிலே புகுந்து, யானையினின்றும் இறங்கி, அந்நாயனரை இறக்கி, மாளிகையினுள்ளே கொண்டிப்போய், சிங்காசனத்திலிருத்தி, அவருக்கு அருச்சுணைபண்ணி, விருந்துசெய்தார்.

சுந்தரமூர்த்திநாயனார் சேரமான்பெருமாளையனாரோடும் அந்தக் கொடுங்கோளுரிலே சிலநாள் இருந்தார். ஒருநாள் திருவாரூரில் எழுந்தருளியிருக்கின்ற வன்மீகநாதருடைய திருவடிகளை நினைந்து, “பொன்னு மெய்ப்பொருளும்” என்று திருப்பதிகம் எடுத்துத் திருப்பாட்டிழுத்தோறும் “ஆருரானை மறக்கவுமாமே” என்று பாடி, திருவாரூருக்குச் செல்லும்பொருட்டு அடியார்களோடு எழுந்து வழிக்கொண்டு சென்றார். செல்லும்பொழுது, சேரமான்பெருமாளையனார் பிரிவாற்றாதவாகி, எழுந்து அவரைப் பின்னொடர்ந்து, போகாதபடி தடுத்து, அதற்கு அவர் உடன்படாமைகண்டு, மந்திரிகளை அழைத்து தம்முடைய நகரத்திலிருக்கின்ற களஞ்சியத்திலுள்ள பொன் இரத்தினம் ஆபரணம் வஸ்திரம்

சுகந்தவர்க்கம் முதலிய திரவியங்களெல்லாம் பல ஆட்களின் மேலே சுமத்தி அனுப்பும்படி ஆஞ்ஞாபிக்க, அவர்கள் அப்படியே செய்தார்கள். சேரமான்பெருமாளையனார் அந்தச் சமையாட்களைச் சுந்தரமூர்த்திநாயனருடைய பரிசனத்துக்கு முன் செல்லும்படி அனுப்பி, அவரை விழுந்து நமஸ்கரிக்க; அவர் அவரைத் தழுவி விடைகொடுத்து, மலைநாட்டை நீங்கி, சுரங்கனையும் கான்யாறுகளையும் வனங்களையும் கடந்து, திருமுருகன்பூண்டி வழியே செல்லுதற்குத் திருவுளங்கொண்டு போனார். அதற்கு அயலிலே போம்பொழுது, பாரசிவன் தம்முடைய பூதகணங்களை நோக்கி, “நீங்கள் வேடவடிவங்கொண்டு சென்று சுந்தரனுடைய பண்டாரங்களைக் கவருங்கள்” என்று ஆஞ்ஞாபிக்க, அவைகள் சுந்தரமூர்த்திநாயனருடைய சமையாட்கள் வரும் வழியிலே வேடுவர்களாகிப்போய், வில்லை வீளைத்து நாண்பூட்டி அம்புகளைத் தொடுத்து, “நாங்கள் உங்களைக் கொன்றுபோடுவோம்; இத் திரவியங்களெல்லாவற்றையும் போட்டுவிட்டுப் போங்கள்” என்று சொல்லி, கோபத்தினாலே குத்தி அந்தத் திரவியங்களெல்லாவற்றையும் கவர்ந்துகொண்டன. அவர்கள் துன்பத்துடனே ஓடிப்போய், சுந்தரமூர்த்திநாயனார் பக்கத்திலே சேர்ந்தார்கள். அவ்வேடுவர்களோ சிவாஞ்ஞாபினாலே சுந்தரமூர்த்திநாயனார் பக்கத்திலே செல்லாமல் நீங்கிவிட; சுந்தரமூர்த்திநாயனார் திருமுருகன்பூண்டியிலே சென்று திருக்கோடிலிலே பிரவேசித்து, சுவாமியை வணங்கி, “கொடுகு வெஞ்சிலை வடுகவேலோ” என்று திருப்பதிகமெடுத்துத் திருப்பாட்டிழுத்தோறும் “எத்துக்கிங் கிருந்தீ ரேம்பிரானீரே” என்று பாடியருளினார். உடனே கடவுளுடைய திருவருளினால், அவ்வேடுவர்கள் தாங்கள் பறித்த திரவியங்களெல்லாவற்றையும் அந்தத் திருக்கோயில் வாயிலிலே கொண்டிப்போய்க் குவித்தார்கள். சுந்தரமூர்த்திநாயனார் அதுகண்டு, சுவாமியை வணங்கி, அவைகளை எடுத்துக்கொண்டு முன்னே செல்லும்படி சமையாட்களை ஏவி, அவ்விடத்தை நீங்கி, கொங்கதேசத்தைக் கடந்துபோய், திருவாரூரை அடைந்து, அங்கே சுவாமிதரிசனஞ் செய்துகொண்டிருந்தார்.

சிலநாட்சென்றபின் சுந்தரமூர்த்திநாயனார் சேரமான் பெருமானையனரை நினைந்து அவரிடத்திற்குப் போம்படி கருதி, சோழமண்டலத்தைக் கடந்து, கொங்கதேசத்தை அடைந்து, திருப்புக்கொளியூரிற்சென்று, அங்கே ஒருவீதியிலே இரண்டு வீடுகளில் ஒன்றிலே மங்கலவொலியும் மற்றதிலே அழுக்கையொலியும் எழுதலைக் கேட்டு, அங்கே இருந்த பிராமணர்களை நோக்கி, “இவ்விரண்டொலியும் ஒருங்கு நிகழ்வது என்னை” என்று வினாவினார். அதுகேட்ட பிராமணர்கள் வணங்கி, “ஐந்துவயசுடைய இரண்டு புதல்வர்கள் குளத்திலே குளித்தபொழுது ஒரு புதல்வனை முதலை விழுங்கிற்று; மற்றப்புதல்வன் பிழைத்துக்கொண்டான், இந்த வீட்டில் ஒலி, பிழைத்த புதல்வனுக்கு உபநயனஞ்செய்யும் ஒலி; இந்த வீட்டில் ஒலி, இறந்த புதல்வனைக்குறித்து அழும் ஒலி” என்று சொன்னார்கள். அதைக்கேட்டுத் திருவுளமிரங்கி நின்ற சுந்தரமூர்த்திநாயனாரை, புதல்வனை இழந்த பிராமணனும் மனைவியுங்கண்டு, ஓடிவந்து, முகமலர்ச்சியோடு அவருடைய திருவடிகளை நமஸ்கரித்தார்கள். சுந்தரமூர்த்திநாயனார் அவர்களுடைய முகத்தை நோக்கி, “புதல்வனை இழந்தவர்கள் நீங்களா” என்று சொல்லியருள; அவர்கள் பின்னும் வணங்கி, “சுவாமீ, அது முன்னே நிகழ்ந்து போயிற்று. அது நிற்க, அடியேங்கள் தேவரீரை வணங்குதற்கு நெடுங்காலமாக அவானியிருந்தோம். அவ்வன்பு பழகாமல் தேவரீர் இங்கே எழுந்தருளப் பெற்றோம்” என்று விண்ணப்பஞ்செய்தார்கள். அதைக் கேட்ட நாயனார் “இந்தப் பிராமணனும் மனைவியும் தங்கள் புதல்வனை இழந்து அன்பத்தை மறந்து நாம் வந்ததற்காக மனம் மகிழ்கின்றார்கள். ஆகையால், நாம் இவர்கள் புதல்வனை அம்முதலை வாயினின்றும் அழைத்துக் கொடுத்து, அவிநாசியில் வீற்றிருக்கின்ற நமது கடவுளை வணங்குவோம்” என்று அருளிச் செய்து, “அந்தப்புதல்வனை முதலை விழுங்கிய வாவிகே” என்று வினாவி, அதன் கரையிலே எழுந்தருளி, அம்முதலை தான் விழுங்கிய புதல்வனைக் கொண்டுவரும் பொருட்டுத் திருப்பதிகம் பாடத்தொடங்கினார். “உரைப்பா நுரையுதந் துள்கவல் லார்தங்க ளுச்சியா—யரைக்கா டரவா வாதியு

மந்தமு மாயினும்—புரைக்காடு சோலைப் புக்கொளியூரலி நாசியே—கரைக்கான் முதலையைப் பிள்ளை தரச்சொல்லு காலனையே” என்னும் நான்காந்திருப்பாட்டு முடிதற்குமுன், இயமன் அந்தப் புதல்வனுடைய உயிரைக் கொண்டுவந்து, அவ்வாவியிலுள்ள முதலைவயிற்றினுள்ளே முந்தின தேகத்தைச் சென்ற ஆண்டுகளின் வளர்ச்சியையும் உடையதாகத் தோற்றுவித்து, அதனுள்ளே புகுத்திட்டான். உடனே முதலை அந்தப்புதல்வனைக் கரையிலே கொண்டுபோய் உமிழ்ந்தது. அப்பொழுது மாதாவானவள் ஓடிப்போய், அப்புதல்வனை எடுத்துக்கொண்டுவந்து, நாயகனோடு சுந்தரமூர்த்திநாயனாருடைய திருவடியிலே விழுந்து நமஸ்கரித்தாள். இவ்வற்புதத்தைக்கண்ட தேவர்கள் ஆகாயத்தினின்று நாயனார் மேல் புஷ்பமாரி பொழிந்தார்கள். பிராமணர்களெல்லாரும் உத்தியங்களை ஆகாயத்திலே வீசி ஆரவாரித்தார்கள். சுந்தரமூர்த்திநாயனார் அந்தப் புதல்வனையும் அழைத்துக்கொண்டு, அவிநாசிக்குப் போய், சுவாமிதரிசனஞ்செய்து, திருப்பதிகம் பாடிக்கொண்டு திரும்பி, அப்புதல்வன் வீட்டிற்குச் சென்று, அவனுக்கு உபநயனஞ் செய்தித்து, கொங்கதேசத்தைக் கடந்து, மலைநாட்டை அடைந்தார்.

அதனையறிந்த மலைநாட்டின்கணுள்ள சிவனடியார்கள் வினாந்தோடிப் போய்ச் சேரமான்பெருமானையனார் திருமுன் சென்று, “மகாராஜாவே, சுந்தரமூர்த்திநாயனார் திருப்புக்கொளியூரிலே முதலைவாய்ப் பிள்ளையை மீட்டு, எழுந்தருளி வருகின்றார்” என்று விஞ்ஞாபித்தார்கள். அது கேட்ட சேரமான்பெருமானையனார் பேரானந்தப்பெருங்கடலின் மூழ்கி, அவர்களுக்குப் பொற்கிழிகளையும் இரத்தினபாணங்களையும் வஸ்திரங்களையும் கொடுத்தார். கொடுத்தபின், திருவாரூரில் சைவசிகாமணியார் எழுந்தருளியிருக்கின்றார்; நம்மையாண்டருளும் சுந்தரமூர்த்திநாயனார் எழுந்தருளியிருக்கின்றார்; நமக்கு உயிர்த்துணைவராகிய தலைவர் எழுந்தருளியிருக்கின்றார்; உலகமெல்லாம் உய்யும்பொருட்டுத் திருவவதாரஞ் செய்தருளிய பரமசாரியர் எழுந்தருளியிருக்கின்றார்” என்று முடிசறை வித்து, தமது திருநகரமெங்கும் மிக அலங்கரிப்பித்து, யானை

மேற்கொண்டு, மந்திரிமார்களும் சேனைகளும் சூழப்பறப் பட்டுச் சென்று, தூரத்தே சுந்தரமூர்த்திநாயனரைக் கண்ட வுடனே யானையினின்றும் இறங்கி, விரைந்தோடிப்போய், அவருடைய திருவடிகளை நமஸ்கரித்தார். சுந்தரமூர்த்தி நாயனாரும் சேரமான்பெருமானாயனரை வணங்கித் தழு வினார். அது கண்ட இருபக்கத்தாரும் ஆனந்தசாகரத்தின் மூழ்கி ஆரவாரித்தார்கள். சேரமான்பெருமானாயனார் சுந்தர மூர்த்திநாயனரை யானைமேலேற்றித் தாம் பின்னே அவ ருக்கு வெள்ளைக் குடைபிடித்துக்கொண்டு, நாளுவித வாத்தி யங்கள் ஒலிக்கச் சென்று, தமது திருநகரத்திற் புகுந்து, தமது திருமாளிகை வாயிலே அடைந்து, அந்நாயனரை யானையினின்றும் இறக்கி, உள்ளே அழைத்துக்கொண்டு போய்ச் சிங்காசனத்தில் இருத்திப் பூசித்து வணங்கினார். சுந்தரமூர்த்திநாயனார் அங்கே எழுந்தருளியிருந்தார். இருந்த நாட்களிலே அம்மலைநாட்டிலிருக்கின்ற சிவஸ்தலங்கள் பல வற்றிற்கும் போய்ச் சுவாமிதரிசனஞ் செய்துகொண்டு, மகோதைநகரத்தை அடைந்தார்.

இப்படிப் பலநாட்கென்றபின், ஒருநாள், சேரமான் பெருமானாயனார் ஸ்ரீராமன் பண்ணும்பொழுது, சுந்தரமூர்த்தி நாயனார் திருவஞ்சைக்களத்துக்கு எழுந்தருளி, அங்கிருக் கின்ற சிவாலயத்தைப் பிரதக்ஷிணஞ்செய்து, உள்ளே புகுந்து சந்நிதானத்திலே விழுந்து நமஸ்கரித்து, எழுந்து நின்று, அக்கனிபிற்பட்ட மெழுகுபோல மணங்கசிந்துருக, இரண்டு கண்ணினின்றும் ஆனந்த வருஷி சொரிய, சரீரத்திலே உரோ மாஞ்சங்கொள்ள, இரண்டு கைகளும் சி சின்மேல் ஏறிக் குவிய, அடியேனை இப்பிரபஞ்சவாழ்க்கையினின்றும் நீக்கித் தேவரீருடைய திருவடியிலே சேர்த்தருளல்வேண்டுமென் னுங் குறிப்போடு “தலைக்குத் தலைமலை” என்னுங் திருப் பதிகம் பாடினார். அப்பொழுது திருக்கைலாசமலையிலே விச்சுவாதிகரும் விச்சுவசேவியருமாகிய சிவபெருமான் விட் டினு பிரமன் முதலிய தேவர்களை நோக்கி “நீங்கள் போய் நம்முடைய தோழனாகிய சுந்தரனை வெள்ளையானையின்மே லேற்றிக்கொண்டு வாருங்கள்” என்று ஆஞ்ஞாபித்தருளி

னார். அதைக்கேட்ட தேவர்கள் சுவாமியை நமஸ்கரித்து அனுமதி பெற்று, வெள்ளையானையையுங் கொண்டு, திருவஞ் சைக்களத்தை அடைந்து, திருக்கோயிலே வலஞ்செய்து, திருவாயிலிலே போய், உள்ளே நின்று எழுந்தருளிவந்த சுந் தரமூர்த்திநாயனரை எதிர்கொண்டு, சிவபெருமானுடைய ஆஞ்ஞையைத் தெரிவித்தார்கள். அப்பொழுது சுந்தர மூர்த்திநாயனார் சுவாமியை நினைந்து நமஸ்கரித்து, எழுந்து, தேவர்களுக்கு எதிமேபோனார். தேவர்கள் அவரைப் பிர தக்ஷிணஞ் செய்து வெள்ளையானையின்மேலேற்ற; அவர் பஞ்ச வாத்தியங்கள் ஆரவாரிக்கவும், தேவர்களெல்லாரும் ஸ்தோத் திரஞ்செய்து புஷ்பமாரி பொழியவும், தம்முடைய தோழ ராகிய சேரமான்பெருமானாயனரைத் திருவுளத்திலே நினைத் துக்கொண்டு சென்றார்.

சேரமான்பெருமானாயனார் சுந்தரமூர்த்தி நாயனரு டைய செயலை அறிந்து, அந்தக்ஷணமே அருகில் நின்ற ஒரு குதிரையின்மே லேறிக்கொண்டு, திருவஞ்சைக்களத்துக்குப் போய், வெள்ளையானையின்மே லேறிக்கொண்டு ஆகாயத்திற் செல்லும் சுந்தரமூர்த்திநாயனரைக் கண்டு, தாமேறிய குதி ரையின் செவியிலே ஸ்ரீ பஞ்சாஷ்ரத்தை ஓதியருளினார் உடனே அந்தக் குதிரையானது ஆகாயத்திலே பாய்ந்து, சுந்தரமூர்த்திநாயனருடைய வெள்ளையானையை அடைந்து, அதனை வலஞ்செய்து, அதற்கு முன்னாகச் சென்றது. சேர மான்பெருமானாயனருடைய படைவீரர்கள் குதிரையிற் செல் லும் அந்நாயனரைத் தங்கள் கண்ணுக்குப் புலப்படுமெல்லை வரைக்கும் ஆகாயத்திலே கண்டு, பின் கானுமையால் மிகுந்த திடப்பத்தியினிலே உருவிய உடைவாட்களினால் தங்கள் தங் கள் தேகத்தைச் சேதித்து, வீரயாக்கையைப் பெற்றுப் போய், சேரமான்பெருமானாயனருக்கு முற்பட்டு, அவரைச் சேவித்துக்கொண்டு சென்றார்கள். சேரமான்பெருமானாய் னார் முன் செல்லப் பின் சென்ற சுந்தரமூர்த்திநாயனார் “தானேனை முன்படைத்தான்” என்னுங் திருப்பதிகத்தைப் பாடிக்கொண்டு, திருக்கைலாசமலையின் தெற்குவாயிலுக்கு முன் போனார். போனவுடனே இருவரும் யானையினின்றும்

குதிரையினின்றும் இறங்கி, பல வாயில்களையுங் கடந்து, திருவணுக்கன் திருவாயிலை அடைந்தார்கள். அங்கே சேரமான் பெருமானையனார் தடைப்பட்டு நிற்க; சுந்தரமூர்த்திநாயனார் உள்ளே போய், சுவாமி சந்திதானத்திலே விழுந்து நமஸ்கரித்து, எழுந்து ஸ்தோத்திரஞ் செய்துகொண்டு நின்றார். சுவாமி அவரை நோக்கி, “சுந்தரா, வந்தாயோ” என்று திருவாய்மலர்ந்தருளினார். அதைக்கேட்ட சுந்தரமூர்த்திநாயனார் “சுவாமி, அடியேன் செய்தபிழையைப் பொறுத்து அடியேனைப் பந்தத்தினின்றும் நீக்கி அடியேனுக்குத் திருவடி தந்தருளிய பெருங்கருணை அடியேன் றாததோ” என்று சொல்லி, பலமுறை நமஸ்காரஞ்செய்து, சிவானந்தவெள்ளத்தில் அமிழ்த்தி நின்றார். பின்பு “சுவாமி, தேவரீருடைய திருவடிகளை அடையும்பொருட்டுச் சேரமான் பெருமான் திருவணுக்கன் திருவாயிலின் புறத்திலே வந்து நிற்கின்றார்” என்று விண்ணப்பஞ்செய்ய; சிவபிரான் அவரை உள்ளே அழைப்பித்து, “நீயும் ஆலாலசுந்தரனும் நம்முடைய கணங்களெல்லாவற்றிற்குத் தலைவராயிருங்கள்” என்று அருளிச்செய்தார். அதைக்கேட்டுத் திருக்கைலாசபதியை நமஸ்கரித்து எழுந்து, அவருடைய திருவருளைத் தலைமேற்கொண்டு, சுந்தரமூர்த்திநாயனார் ஆலாலசுந்தரராகி முன்னே தாஞ்செய்த திருத்தொண்டைச் செய்பவரும், சேரமான் பெருமானையனார் கணநாதராகி அவர் செய்யுந்தொழிலைச் செய்பவருமாயினார்கள்.

முன்னே பூமியில் அவதரித்த பரவையாரும் சங்கிலியாரும் முறையே கமலினியாரும் அரிந்திதையாருமாகி, பார்வதிதேவியாருக்குத் தாங்கள் முன்செய்த திருத்தொண்டைச் செய்துவந்தார்கள். சுந்தரமூர்த்திநாயனார் தாம் வழியிலே அருளிச்செய்த திருப்பதிகத்தைத் தக்ஷிணபூமியிலே ஏற்றும் பொருட்டுச் சமுத்திரராஜனாகிய வருணனிடத்திலே கொடுத்தருள; அவன் அதைத் திருவஞ்சைக்களத்திலே உய்த்துத் தெரிவித்தான்.

திருச்சிற்றம்பலம்.

முதலாவது

தில்லைவாழந்தணர்சருக்கம்.

தில்லைவாழந்தணர் புராணம்.

ஆதியாய் நடுவுமாகி யளவிலா வளவு மாகிச்  
சோதிபா புணர்வு மாகித் தோன்றிய பெருருளுமாகிப்  
பேதியா பேசுமாகிப் பெண்ணுமா யாணு மாகிப்  
போதியா நித்குத் தில்லைப் பொதுநடம் போற்றி போற்றி.

கற்பனை கடந்த சோதி கருணைபெயருவ மாகி  
அற்புதக் கோலமே பருடெனச் சென் ன் மேலாஞ்  
சித்பர விபோம மாகுத் திருச்சிற்றம் பலத்து ணின்று  
பொற்புட னடஞ்செய் கின்ற பூங்கழல் போற்றி போற்றி.

தாவரமாகிய அண்டமும் சங்கமமாகிய பிண்டமும்  
சமமாமாதலால், பிண்டமாகிய சரீரத்தில் இடைக்கும் பிங்க  
லைக்கும் நடுவிலுள்ள சுழுமுனையாகியும், பிண்டமண்டத்திலுள்ள  
பரதகண்டத்தில் இலங்கைக்கும் இமயமலைக்கும் நடுவிலுள்ள  
தில்லைவனமும், சமமாகும்.

சாந்தோக்கியோபநிடதத்திலே பிரமபுரத்திலுள்ள தகர  
மாகிய புண்டரீக வீட்டி ணுள்ளே இருக்கும் ஆகாசமத்தியில்  
விளங்கும் அதிருக்குமசித்தை அறிதல்வேண்டுமென்று தகர  
வித்தை சொல்லப்பட்டது. இங்கே பிரமபுரமென்றது இச்  
சரீரத்தையும், புண்டரீகவீட்டென்றது இருதயகமலத்தையும்,  
ஆகாசமென்றது பராசத்தியையும், அதிருக்கும சித்தென்  
றது பாப்பிரமமாகிய சிவத்தையு மென்றாகி. புறத்தும்,  
இப்படியே இப்பிரமான்டம் பிரமபுரமெனவும், இப்பிரமாண்  
டத்தினுள்ளே இருக்கும் தில்லைவனம் புண்டரீகவீட்டெனவும்,  
தில்லைவனத்திலிருக்கும் ஆகாசம் பராசத்தியாகிய திருச்சிற்  
றம்பலமெனவும், அத்திருச்சிற்றம்பலத்திலே நிருத்தஞ்செய்  
யும் பாப்பிரமசிவம் அதிருக்குமசித்தெனவும் சொல்லப்படும்.



இவ்வாகாசம் பூதாகாசம்போற் சடமாகாது சித்தேயாம்; ஆதலால், சிதம்பரமெனப்படும். இச்சிதம்பரம் எந்நாளும் நீக்கமின்றி விளங்குந்தானமாதலால், தில்லைவனமும் சிதம்பரமெனப் பெயர்பெறும்.

இத்துணைப் பெருஞ்சிறப்பினதாகிய அந்தத் தில்லைவனத்தின்கண்ணே முன்னைப் பழம்பொருட்டு முன்னைப் பழம்பொருளாகிய சிவபெருமான் சர்வான்மாக்களுக்கும் அருள்செய்யும் பொருட்டித் திருமூலத்தானமாகிய சிவலிங்கவடிவமாய் எழுந்தருளியிருப்பார். அந்தத் திருமூலத்தானத்துக்குத் தெற்குத்திக்கிலே திருவருள்வடிவாகிய கனகசபை இருக்கின்றது. அந்தக் கனகசபையின்கண்ணே பரமகாருணிய சமுத்திரமாகிய சிவபிரான் தமது அருட்சத்தியாகிய சிவகாமியம்மையார் காண அனவரதமும் ஆனந்ததாண்டவஞ் செய்தருளுவர்.

திருமூலத்தான லிங்கத்துக்கும் சபாநாதருக்கும் வேத சிவாகமவிதிப்படி பூசை முதலியவை செய்யும் பிராமணர்கள் தில்லைவாழ்ந்தணர் என்று சொல்லப்படுவார்கள். அவர்கள் மூவாயிரர். அவர்கள் குற்றமில்லாத வமிசத்தில் உதித்தவர்கள். பாவமென்பது சிறிதுமில்லாதவர்கள்; புண்ணியங்களெல்லாம் திரண்டு வடிவெடுத்தாற் போன்றவர்கள். கிருகத்தாச்சிரமத்தில் ஒழுங்குகின்றவர்கள். இருக்கு யசர் சாமம் அதர்வம் என்னு நான்கு வேதங்களையும், சிகைக்ஷ வியாகாணம் சந்தோவிசிதி நிருத்தம் சோதிடம் கற்பம் என்னும் ஆறு வேதாங்கங்களையும், மீமாஞ்சை நியாயம் புராணம் மிருதி என்னு நான்கு உபாங்கங்களையும் ஒதியுணர்ந்தவர்கள். ஆகவனீயம் தக்ஷிணாக்கினி காருகபத்தியம் என்னும் மூன்றக்கினிகளையும் விதிப்படி வளர்க்கின்றவர்கள். ஓதல் ஓதுவீத்தல் வேட்டல் வேட்பித்தல் ஈதல் ஏற்றல் என்னும் அறுதொழிலினாலும் கலியை நீக்கினவர்கள். விபூதி உருத்திராக்ஷம் என்னுஞ் சிவசின்னங்களை விதிப்படி சிரத்தைபோடு தரிக்கின்றவர்கள். சிவபெருமானுடைய திருவடிக்கண்ணே இடையறாது பதிந்த அன்பே தங்களுக்குச் செல்வமெனக் கொள்கின்றவர்கள்.

அவர்கள் சமயநீக்கக்ஷ விசேஷநீக்கக்ஷ நிருவாணநீக்கக்ஷ ஆசாரியாபிஷேகம் என்னு நான்கும் பெற்றவர்கள். காமிகமுதல் வாகுளமிறுதியாகிய சைவாகமங்கள் இருபத்தெட்டையும் ஒதியுணர்ந்தவர்கள். அச்சைவாகமங்களால் வீட்டுநெறிகள் இவையென உணர்த்தப்பட்டுச் சரியை கிரியையோகம் ஞானம் என்னும் நான்குபாதங்களையும் வழுவாவண்ணம் அதுட்டிக்கின்றவர்கள்.

அவர்கள் சபாநாயகர் “இவ்விருடிகளில் நாம் ஒருவர்” என்று அருளிச்செயப்பெற்ற பெருமையையுடையவர்கள். அதுமட்டோ, தியாகேசர் சுந்தரமூர்த்திநாயனாருக்குத் திருத்தொண்டத்தொகை பாடும்படி அருளிச்செய்தபோது “தில்லைவாழ்ந்தணர்த் மடியார்க்கு மடியேன்” என்று அவர்களைத் தமது அருமைத்திருவாக்கினிலே எடுத்துச் சொல்லியருளினார். இங்ஙனமாயின், அவர்களுடைய அளவிறந்த மகிமையை நாமா சொல்லவல்லம்.

நிருச்சிற்றம்பலம்.

திருநீலகண்டநாயனார் புராணம்.

சிதம்பரத்திலே, குயவர்குலத்திலே, பொய்சொல்லல் சிறிதுமின்றித் தருமநெறியிலே வாழ்கின்றவரும், இல்லறத்திலே நிற்பவரும், சிவபத்தி அடியார்பத்திகளிலே சிறந்தவருமாகிய தொண்டர் ஒருவர் இருந்தார். அவர் தம்முடைய குலத்துக்கு ஏற்ப மட்கலங்களை வணைந்து விற்றுச் சிவனஞ் செய்தும், திருவோடுகளைச் சிவனடியார்களுக்குக் கொடுத்தும் வந்தார். அவர் “ஆதிகாலத்திலே பரமசிவன் திருப்பாற்கடலினின்றும் எழுந்த ஆலாகலவிஷத்தை உலகம் உயும்பொருட்டு உண்டபொழுது, அவருடைய கண்டமானது, அவர் தம்மை அடைந்தவர்களுக்கு வரும் இடையூறுகளை நீக்கியருளுவார் என்பதை நாமெல்லாம் அறிந்துகொள்ளும்படி ஓரறிகுறியாய் விளங்கும்பொருட்டு, அதனை உள்ளே புகவொட்டாமல் தடுத்துத் தானே தரித்துக்கொண்டது” என்று நினைந்து, அக்கடவுளுடைய கண்டத்தைத் திருநீல

கண்டம் என்று எப்பொழுதும் சிறப்பித்துச் சொல்லுவார். அதனால் அவருக்குத் திருநீலகண்டநாயனார் என்னும் பெயர் உண்டாயிற்று.

ஒருநாள் அவர் அவ்வூரிலே ஒரு வேசியிடத்துச் சென்று வீட்டுக்குத் திரும்ப; கற்பிலே சிறந்த அவர் மனைவியார் அதை அறிந்து, அதைக்குறித்துத் தம்முடைய மனசிலே தோன்றிய கோபத்தை அடக்கிக்கொண்டு, இவ்வாழ்க்கைக்குரிய மற்றப்பணிகளெல்லாங் செய்தும், புணர்ச்சிக்குமாத் திரம் இசையாதவரானார். நாயகர் தம்முடைய மனைவியார் கொண்ட புலவியைத் தீர்க்கும்பொருட்டு அவர் சமீபத்திலே போய், வேண்டிய இரப்புரைகளைச்சொல்லி, அவரைத் தீண்டிப்படி சென்றார். அப்பொழுது மனைவியார் “நீர் எம்மைத் தீண்டிவீராகில் திருநீலகண்டம்” என்று ஆணையிட்டார். அதைக்கேட்ட நாயகர், பாமசிவனுடைய திருநீலகண்டத்திலே தாம் வைத்த பத்தி குன்றாவண்ணம், அம்மனைவியாரைத் தொடாமல் நீங்கி, “இவர் ‘எம்மை’ என்று பன்மையாகச் சொன்னதனால் இவரைமாத்திரமன்றி மற்றப்பெண்களையும் நான் மனசினால் தீண்டத்தலுஞ் செய்யேன்” என்று உறுதிபெண்டார். அவர்கள் இருவரும் தங்கள் வீட்டினின்றும் புறப்படாதொழிந்து, அவ்வீட்டிலேதானே இருந்து, இல்லறத்திற்குரிய பிறசெய்கைகளெல்லாம் செய்துகொண்டு, புணர்ச்சியின்மையைப் பிறறியாதாபடி வாழ்ந்தார்கள். இளமைப்பருவத்தையுடைய இருவரும் அவ்வாணையைப் பேணிக்கொண்டு, பலவருஷங்கள் செல்ல, யௌவனம் நீங்கி, வயோதிகர்களாகி, வருத்தமுற்றார்கள். உற்றும், சிவபத்தி சிறிதும் குறையாதவர்களாகி இருந்தார்கள்.

இப்படியிருக்கும் காலத்திலே, காருண்னிய ஸ்வரூபியாகிய பாமசிவன், அவ்வடியாருடைய மகிமையை உலகத்தவர்கள் ஐயந்திரிபற அறிந்து அவருடைய தொண்டை அனுசரித்து உய்யும்பொருட்டு, ஒரு சிவயோகி வடிவங்கொண்டு, அவ்வடியார் வீட்டுக்குச் சென்றார். அவ்வடியார் அவரைக்கண்டு எதிர்கொண்டு வீட்டினுள்ளே அதைத்துக்கொண்டுபோய், ஆசனத்தில் இருந்தி அவருக்கு விதிப்படி

அன்பினோடு பூசைசெய்து, நமஸ்கரித்து, எழுந்து அஞ்சலி செய்து நின்று, “சுவாமீ, அடியேன் தேவரீருக்குச் செய்ய வேண்டிய குற்றேவல் யாது” என்று வினாவு, சிவயோகியார் “இந்தத் திருவோட்டை வைத்திருந்து, நாம் கேட்கும் போது தா. இந்த ஓகி தனக்குடையேரொப்பில்லாதது; தன்னிடத்திலே சேர்ந்த பொருள்களெல்லாவற்றையும் சுத்தி செய்வது; பொன்னிலும் இரத்தினத்திலும் பார்க்கக் காப்பாற்றப்படத்தக்கது. இப்படிப்பட்ட மேன்மைபுள்ளதாகிய இந்த ஓட்டை நீ வாங்கி வைத்திரு” என்று அருளிச்செய்தார். அதைக் கேட்ட அடியவர் அவரை வந்தனஞ் செய்து, அவ்வோட்டை வாங்கிக்கொண்டு, வீட்டிலே ஒரு பக்கத்தில் சேமித்துவைத்துவிட்டு, திரும்பிவந்து, போம்படி எழுந்த சிவயோகியாருக்குப் பின் சிறிது தூரஞ்சென்று, அவரிடத்தில் விடைபெற்றுக்கொண்டு, வீட்டுக்குத் திரும்பினார்.

நெடுநாட்கள் கழிந்தபின், ஒருநாள் பாமசிவன் தாம் வைக்கக்கொடுத்த திருவோட்டை வைக்கப்பட்ட இடத்தில் இல்லாதொழியும்படி செய்து, அவ்வடியாருடைய உண்மை நிலையைப் பிறர்க்குப் புலப்படுத்தும்தொருபு முன்போலச் சிவயோகிவடிவங்கொண்டு, அவர் வீட்டுக்கு எழுந்தருளினார். அவர் சிவயோகியாரை முன்போல வழிபட்டு, “சுவாமீ, தேவரீர் இவ்வீட்டிற்கு எழுந்தருளியவந்தது அடியேங்கள் பூர்வசன்மத்திற் செய்த தவத்தினற்போலும்” என்று விண்ணப்பஞ்செய்து நிற்க; சிவயோகியார் “நாம் முன்னாளிலே உன்னிடத்திலே தந்த திருவோட்டை இப்பொழுது தா” என்றார். அடியவர் அதைக் கொண்டுவந்து கொடுக்கும்பொருட்டு உள்ளேபோய்ப் பார்த்துக் காணாமையாலே திகைத்து, அங்கு நின்றவர்களிடத்திலே கேட்டும் பிறவீடங்களிலே தேடியும் காணாதவராகி, சிவயோகியாருக்கு உத்தரம் சொல்வதற்கு ஒன்றுமின்றி அங்கே நின்றார். சிவயோகியார் உள்ளே நின்ற அடியார் கேட்கும்படி, “நொடிப்பொழுதில் வருவேன் என்று போன நீ ஏன் இவ்வளவு நேரம் தாழ்த்து நிற்கின்றாய்” என்று கேட்க; அடியவர் வந்து சிவயோகியாரை வணங்கி, “சுவாமீ, தேவரீர் தந்த திருவோட்டை வைத்த

இடத்திலும் பிறவிடங்களிலும் தேடிக்காணேன். பழைய தாகிய அந்தத் திருவோட்டைப் பார்க்கினும் புதிதாகிய வேறொரு திருவோடு தருவேன். அதை ஏற்றுக்கொண்டு, அடியேன் செய்த பிழையைப் பொறுத்தருளல்வேண்டும்” என்று சொல்லிப் பிரார்த்தித்து நின்றார். உடனே சிவயோகியார் அவரைக் கோபித்துப்பார்த்து, “நீ யாது சொன்னாய்? நான் வைத்த மண்ணோட்டையென்றிப் பொண்ணோட்டைத் தந்தாயாயினும் நான் வாங்கேன். நான் முன்னே உன்னிடத் தில் தந்த ஒட்டையே கொண்டுவா” என்று திருவாய்மலர்ந் தருள; அடியவர் “சுவாமி, தேவரீர் தந்த ஒட்டைத் தேடியுங்காணேன். வேறே நல்ல ஓடு தருகின்றேன் என்று சொல்ல; அதற்கு உடன்படாமல், என்னோட்டையே கொண்டுவா என்று சொல்லுகிறீர். இந்தச் சொல்லு என்னிவ்முழுதையும் ஒழித்துவிட்டது” என்றார் அதற்குச் சிவயோகியார் “நான் உன்னிடத்திலே வைத்த அடைக்கலப் பொருளை நீ கவர்ந்துகொண்டு, பாவத்துக்குச் சிறிதும் அஞ்சாமல், பல பாவங்கள் செய்கின்றாய். சகலரும் அறியும் படி உன்னைத் தப்பவொட்டாமல் மறித்து என்னோட்டை வாங்கிக்கொண்டேயன்றி நான் போகேன்” என்று சொல்ல; அடியவர் “சுவாமி, தேவரீர் தந்த ஒட்டை நான் கவர்ந்தவனல்லன். அடியேனிடத்தே களவிலாமையை எப்படித் தெரிவிப்பேன்? சொல்லும்” என்றார். சிவயோகியார் “உன் புத்திரனைக் கையிலே பிடித்துக்கொண்டு குளத்திலே முழுகி, நான் கவரவில்லை என்று சத்தியம் பண்ணித்தா” என்று சொல்ல; அடியவர் “அப்படிச் செய்தற்கு எனக்குப் புத்திரன் இல்லையே! யாது செய்வேன், சொல்லும்” என்றார். சிவயோகியார் “உன்மனைவியைக் கைப்பிடித்து முழுகிச் சத்தியம் பண்ணித்தா” என்று சொல்ல; அடியவர் “நானும் என்மனைவியும் எங்களிடத்துண்டாயிருக்கும் ஒரு சபதத்தினாலே ஒருங்கு முழுகுதல் கூடாது. நான்மாத்திரம் குளத்திலே முழுகிச் சத்தியம்பண்ணித் தருகிறேன், வாரும்” என்றார். அதற்குச் சிவயோகியார் “நான் முன்னே தந்த ஒட்டைத் தராமலும், அதைக் கவர்ந்துகொள்ளவில்லை

யெனின் உன்மனைவியைக் கைப்பிடித்துச் சத்தியஞ்செய்து தராமலும், மனம் வலித்திருக்கின்றாய். தில்லைவாழ்ந்தனர் கள் கூடியிருக்கும் பெரிய சபையிலே இவ்விஷயத்தைக் குறித்துப் பேசப்போகின்றேன்” என்று சொல்லி, அந்தச் சபைக்குப் போக; திருநீலகண்டநாயனாரும் அவருக்குப் பின்னே போனார். சிவயோகியார் அந்தப் பிராமணர்களைப் பார்த்து, “இந்தக் குபவன் தன்னிடத்திலே நான் வைத்திருக்கும்படி கொடுத்த ஒட்டைத் தருகின்றானில்லை. அதனை இழந்தானாயின், தன்மனைவியைக் கைப்பிடித்துக் குளத்திலே முழுகிச் சத்தியம்பண்ணித் தருகின்றானுமில்லை” என்றார். உடனே பிராமணர்கள் அடியவரை டோக்கி, “திருநீலகண்டனோ, நடந்த சமாசாரத்தை நீர் சொல்லும்” என்று கேட்க; அவர் “சுவாமிகளே, இவர் தந்த திருவோடு நான் வைத்த இடத்தினின்றும் மறைந்துபோய்விட்டது. நான் தேடிப் பார்த்துக் காணேன். இதுவே நடந்த சமாசாரம்” என்றார். அதற்குப் பிராமணர்கள் “இவர் தந்த ஒட்டை நீர் இழந்தீராகில், இவர் கேள்விப்படி உம்முடைய மனைவியைக் கைப்பிடித்துக் குளத்திலே முழுகிச் சத்தியஞ்செய்து கொடுத்தலே நீதி” என்றார்கள். அடியவர் அதைக் கேட்டு, தாம் அம்மனைவியாரைத் தீண்டாதிருத்தலைக் குறித்துப் பேசமாட்டாதவராகி, “தகுந்தபடி குளத்திலே முழுகிச் சத்தியஞ்செய்து தருகிறேன், வாரும்” என்றசொல்லி, சிவயோகியாரோடு தம்முடைய வீட்டுக்குப் போய், மனைவியாரையும் அழைத்துக்கொண்டு, திருப்புவீச்சாத்துக்கு முன்னிருக்கின்ற திருக்குளத்திலே போய், ஒரு மூங்கிற மண்ணை ஒரு புறத்திலே மனைவியார் பிடிக்க, மற்றப்புறத்திலே தாம் பிடித்துக்கொண்டு, இறங்கினார். அதைக் கண்ட சிவயோகியார் “உன் மனைவியைக் கைப்பிடித்துக்கொண்டு மூழ்கு” என்று சொல்ல; திருநீலகண்டநாயனார், அப்படிச்செய்யக் கூடாமையை உலகத்தார் அறியும்படி, முன்னுள்ளிலே தாஞ்செய்த வேசிகமனமும் அதனுண்டாகிய சபதமும் அந்தப்பிராகாரம் தவறாமல் நடந்துவருதலும் சொல்லி, முழுகினார். முழுகிக்கரையிலேறிய திருநீலகண்டநாயனாரும் மனைவியாரும் மூப்பப்பருவம் நீங்கி, இளமைப்பருவம் உடையவர்களாய்ப் பிர

காசித்தார்கள் \* உடனே தேவர்களும் முனிவர்களும் அந் நாயனார் மீது ஆகாயத்தினின்றும் புஷ்பமாரி பொழிந்து, அவரது பெருமையை எடுத்துத் துதித்தார்கள். அவ்வதிசயத்தைக் கண்ட சமஸ்தரும் அங்கு நின்ற சிவயோகியாரைக் காணாதவர்களாய், மயங்கி நின்றார்கள். சிவபெருமான் பார்வதி தேவியாரோடும் இடபாருடாய் ஆகாயத்திலே தோன்றியருளினார். அப்பொழுது திருநீலகண்டநாயனாரும் மனைவியாரும் பூமியிலே விழுந்து அவரை நமஸ்கரித்து, எழுந்து ஸ்தோத்திரஞ்செய்துகொண்டு நின்றார்கள். சிவ பிரான் அவர்களை நோக்கி, “ஐம்புலங்களை வென்றதனாலே மேன்மையடைந்த அன்பர்களே, எக்காலத்தும் இவ்வினமை நீங்காமல் நம்மிடத்தில் இருங்கள்” என்று சொல்லி மறைந்தருளினார். பத்திவலிமையையுடைய திருநீலகண்டநாயனாரும் மனைவியாரும் யாவராலும் செய்தற்கரிய பெருஞ்செய்கையைச் செய்து, சிவலோகத்தை அடைந்து, பேரின்பத்தை அனுபவித்து வாழ்ந்திருந்தார்கள்.

திருச்சிற்பம்பலம்.

### இயற்பகைநாயனார் புராணம்.

சோழமண்டலத்திலே, காவேரிநதி சமுத்திரத்தோடு கலத்தலால் காவேரிசங்கமம் எனப் பெயர்கொண்ட விசேட தீர்த்தம் பொருந்திய காவிரிப்பூம்பட்டினத்திலே, வைசியர் குலத்திலே, குருநீங்க சங்கமபத்திகளிற் சிறந்தவரும் ஔதாரியம் உள்ளவரும் ஆகிய இயற்பகையாரென்பவர் ஒருவர் இருந்தார்.

அவர் இல்லறத்தில் இருந்து, விபூதி உருத்திராக்ஷம் தரித்த சிவபக்தர்களுக்கு அவர்கள் விரும்பிய எல்லாவற்றையும் மகிழ்ச்சியோடு கொடுத்துக்கொண்டு வருங்காலத்தில், ஒருநாள், திருக்கைலாசபதியானவர், அவ்வியற்பகையார் அடியார்கள் விரும்பியவை யாவையேனும் அவற்றை மறுத்து

\* இக்காரணத்தினால் இரத்திருக்குளம் இளமைபாய்ந்தாருள் மெனப் பெயர்பெற்றது.

கொடுத்தலைச் சகலருக்கும் புலப்படுத்தும்தொருட்டு, ஒரு பிராமணவடிவங்கொண்டு, விபூதி திருமேனியிலே பிரகாசிக்க, தூர்த்தவேடமுந்தோன்ற, அவர் வீட்டிற்கு எழுந்தருளினார். இயற்பகைநாயனார் அன்பினோடு அவரை எதிர்கொண்டு நமஸ்கரித்து, அழைத்துக்கொண்டு போய், விதிப்படி அருச்சித்து, “சுவாமி, தேவரீர் இங்கே எழுந்தருளியது பூர்வசன்மத்தில் அடியேன் செய்த தவத்தினால் போலும்” என்றார். அதுகேட்ட ஐயர் இயற்பகைநாயனரை நோக்கி, “சிவனடியார்கள் விரும்பிக் கேட்பன யாவையெனினும் நீர் அவைகளை மறுமல் மகிழ்ச்சியோடு கொடுத்தலை நான் கேள்வியுற்று, உம்மிடத்திலுள்ள ஒருபொருளை விரும்பி இன்றைக்கு இங்கே வந்தேன். நீர் தருதற்கு இசைவிராயில், அந்தப் பொருள் இன்னது என்று சொல்லுவேன்” என்றார். அதற்கு இயற்பகைநாயனார் “எப்படிப்பட்ட பொருளாயினும் என்னிடத்தில் இருக்குமாயின், அந்தப் பொருள் நமது கடவுளாகிய பாமசிவனுடைய அடியார்களுக்கு உரிய பொருளேயாம். இதைக் குறித்துத் தேவரீர் சந்தேகிக்க வேண்டுவதில்லை. திருவுள்ளம் விரும்பியதை இன்னது என்று சொல்லியருளும்” என்று சொல்ல; ஐயர் “உம்முடைய மனைவியை விரும்பி வந்தேன்” என்றார். அப்பொழுது இயற்பகைநாயனார் முன்னிலும் பார்க்க மிக மகிழ்ந்து வணங்கி நின்று, “சுவாமி, தேவரீர் அடியேனிடத்தில் உள்ள பொருளையே விரும்பிக் கேட்டது அடியேனுடைய பாக்கியம்” என்று சொல்லி, சீக்கிரம் உள்ளே போய், கற்பிலே சிறந்த தம்முடைய மனைவியாரை நோக்கி, “நான் இன்றைக்கு உன்னை இந்தச் சிவனடியாருக்குக் கொடுத்துவிட்டேன்” என்றார். உடனே மனைவியார் மனங்கலங்கிப் பின்னே தெளிந்து, “பிராணநாயகரே, நீர் கட்டளையிட்டது எதுவோ அதையே நான்செய்வேன். அதையன்றிச் செய்தற்கு உரிய காரியம் எனக்கு வேறொன்று உண்டோ? இல்லை” என்று சொல்லி, அவரை வணங்க; அவர் தமது மனைவியாரை, அங்கு வந்த சிவனடியாருக்கு மனைவியாகைப்பற்றி, வணங்கினார். மனைவியார் போய், அவ்வையருடைய பாதங்களிலே விழுந்து நமஸ்கரித்து, எழுந்து நின்றார். அதுகண்ட இயற்

பகைநாயனார் மனமகிழ்ந்து அவ்வையரை வணங்கி, “இன்னும் அடியேன் செய்யவேண்டிய பணி யாது” என்று வினாவ; ஐயர் “இந்தப்பெண்ணை நான் தனியே கொண்டு போகையால், உங்கண்மேலே பற்றுள்ள பந்துக்களையும் ஊரவர்களையும் கடக்கும்வரைக்கும் அவர்களால் எனக்கு ஓரிடையூறும் உண்டாகாதிருக்கும்படி, நீர் துணையாகவாவேண்டும்” என்றார். இயற்பகைநாயனார் அதைக் கேட்டு “இவர் கட்டையிடுமுன் நானே நினைந்து செய்யவேண்டிய இக்குற்றேவலைச் செய்யாமல், இவர் சொல்லும்வரைக்கும் தாழ்த்து நின்றது குற்றம்” என்று நினைத்துத் துக்கித்து, ஆபுதசாலையிலேபோய், போர்க்கோலங் கொண்டு, வாளும் பரிசையும் ஏந்திக்கொண்டு, ஐயரிடத்திற்கு வந்து, அவரை வணங்கி, அவரையும் மனைவியாரையும் முன்போம்படி செய்து, தாம் பின்னே போனார்.

அப்பொழுது இயற்பகை நாயனாருடைய சுற்றத்தவர்களும் அவர்மனைவியாருடைய சுற்றத்தவர்களும் “இயற்பகை பைத்தியத்தினாலே தன் மனைவியைக் கொடுத்தானாயினும், அவளை ஒருவன் கொண்டுபோவது நீதியா” என்று தங்கள் மரபுக்கு வரும் பெரும்பழியை நீக்கக்கொள்ளும்பொருட்டு அவர்களைத் தொடரக்கருதி, வேல் வில் வாள் முதலிய ஆயுதங்களை எடுத்துக்கொண்டு, சண்டமாருதம்போலத் தீவிரமாக நடந்து, நகருக்குப் புறத்திலே போய், ஐயருக்கு இருபக்கத்திலும் நெருங்கி, ஆரவாரித்து, ஒ “துட்டனே, எங்களுக்குப் பழி வராதபடி எங்கள் குலப்பெண்ணை விட்டுப் போ” என்று சொல்லி, அவரை வளைத்துக்கொண்டார்கள். ஐயர் அதைக் கண்டு, அஞ்சினவர்போல இயற்பகைநாயனாருடைய மனைவியாரைப் பார்க்க; அம்மனைவியார் “சுவாமீ, நீர் பயப்படவேண்டாம். இயற்பகைநாயனார் அவர்களை வெல்லுவார்” என்றார். இயற்பகைநாயனார் அதைக்கேட்டு, “அடியேன் அவர்கள் எல்லாரையும் இப்போது கொன்றுபோடுகிறேன். தேவரீர் அஞ்சவேண்டாம்” என்று சொல்லி, அங்கு வந்த சுற்றத்தவர்களைப் பார்த்து, நீங்கள் என்வாளுக்கு இரையாவீர்கள். ஒருவரும் எனக்கு எதிர் நில்லா

மல் ஓடிப் பிழையுங்கள்” என்று கூற; அவர்கள் “ஏடா இயற்பகை! நீ என்னகாரியஞ் செய்தாய்? ஊரவர்கள் பேசும் பழிமொழிக்கும் நம்முடைய சத்துருக்கள் நகைக்கும் நகைப்புக்கும் நீ சற்றையினும் வெட்கப்படவில்லை. மனைவியைப் பிராமணனுக்குக் கொடுத்தோ நீ சாமர்த்தியம் பேசுவது. நாமெல்லாம் ஒருங்கே மடிவதன்றி இந்தப்பெண்ணைப் பிராமணனுக்குக் கொடுக்கவோடோம்” என்றார்கள். உடனே இயற்பகை நாயனார் அதிக கோபங்கொண்டு, “உங்கள் சரீரங்களைத் துண்டம் துண்டமாக்கி உங்களுயிரைச் சுவர்க்கத்துக்கேற்றி ஐயரைத் தடையின்றிப் போகவிடுவேன்” என்று சொல்லி எதிர்க்க; அவர்கள் அந்நாயனாரோடு யுத்தஞ்செய்யத் தொடங்காமல், அவர் மனைவியாரைக் கொண்டுசெல்கின்ற ஐயருக்கு முற்பட்டு, அதிக கோபத்தோடும் அவரைத் தடுத்தார்கள். அது கண்ட நாயனார் கோபங்கொண்டு, வாளினாலே, இடசாரி வலசாரியாக மாறி மாறிச் சுற்றி வந்து, அவர்களுடைய தோள்களையும் கால்களையும் தலைகளையும் துணித்து விழுத்தி, பின் ஒவ்வொருவராய் வந்து எதிர்த்தவர்களையும் கொன்று, மேல் எதிர்ப்பவர் ஒருவருயின்றி யுத்தகளத்திலே உலாவினார். பின் இந்தச் செயற்கருஞ் செய்கையைச் செய்த நாயனார் ஐயரை நோக்கி, “சுவாமீ, தேவரீர் அஞ்சாவண்ணம் இந்தக் காட்டைக் கடக்கும்வரைக்கும் வருகிறேன்” என்று சொல்லி அவரோடு போனார். திருச்சாயக்காடு என்னுஞ் சிவஸ்தலத்துக்குச் சமீபத்திலே போனபொழுது, ஐயர் இயற்பகைநாயனாரை நோக்கி, “இனி நீர் திரும்பிப்போகலாம்” என்று சொல்ல; நாயனார் அவருடைய திருவடிகளை வணங்கி அஞ்சவிசெய்து ஸ்தோத்திரம் பண்ணிக்கொண்டு திரும்பினார். அப்பொழுது ஐயர் “இயற்பகையே! இங்கேவா” என்று சொல்லி ஓலமிட்டார். நாயனார் அந்த ஓசையைக் கேட்டு, “அடியேன் வந்துவிட்டேன் வந்துவிட்டேன். இன்னும் இடையூறு செய்பவர்கள் உண்டாகில், கொன்றுபோடுவேன்” என்று சொல்லிக்கொண்டு வர; ஐயர் மறைந்தருளினார். வந்த நாயனார் அவ்வையரைக் காணாமல் மனைவியாரைமாதிரிங் கண்டார். பின்பு ஆகாயத்திலே பார்வதி சமேதராகி இடபவாகனத்தில் எழுந்தருளி வந்த திருக்கைலாசபதியைக்

கண்டார், ஆராமையினுலே உடனே விழுந்தார்; எழுந்து ஸ்தோத்திரம் பண்ணினார். சுவாமி அவரை நோக்கி, “நம் மேலும் நம்முடைய அடியார்கண்மேலும் நிஷ்களங்கமாகிய அன்புவைத்த இயற்பகையே நீ, உன் மனைவியோடும் நம்முடனே வா” என்று திருவாய்மலர்ந்து, அந்தர்த்தானமாயினார். இயற்பகையானாரும் மனைவியாரும் சிவலோகத்தை அடைந்து, பேரின்பத்தை அனுபவித்து வாழ்ந்திருந்தார்கள். யுத்தத்திலே இறந்த அவர்கள் பந்துக்களும் வானுலகத்தை அடைந்து இன்பமனுபவித்தார்கள்.

திருச்சிற்றம்பலம்.

### இளையான்குடிமாறநாயனார் புராணம்.

இளையான்குடியென்னும் ஊரிலே, வேளாளர் குலத்திலே, எத்தொழிலினும் சிறந்த வேளாண்மையால் வரும் குற்றமற்ற அளவிறந்த செல்வத்தையும் சிவனடியார்கண்மேலே முழுமையும் பதிந்த அன்புகொண்ட சிந்தையையும் உடையவராகிய மாறனார் என்பவர் ஒருவரிருந்தார். அவர், தம்முடைய கிருகத்துக்கு வரும் சிவபத்தர்கள் எந்த வருணத்தாராயினும், மெய்யன்போடு அவர்களை எதிர்கொண்டு அஞ்சலி செய்து, இன்சொற்களைச் சொல்லி, வீட்டிற்கு அழைத்துக்கொண்டு வந்து, காசுநீர் கொண்டு அவர்கள் திருவடிகளை விளக்கி, அத்தீர்த்தத்தைச் சிரமேற்றெளித்து, உன்னம்பருந், அத்திருவடிகளை மெல்லிய வஸ்தித்தினாலொற்றி, ஆசனத்திலிருத்தி, சைவாசன விதிப்படி அருச்சித்து நமஸ்கரித்து, பின்பு கைப்பு, புளிப்பு, தித்திப்பு, துவர்ப்பு, கார்ப்பு, உவர்ப்பு என்னும் அறுவகைச் சுவையை யுடையனவாய், உண்ணப்படுவது, தின்னப்படுவது, நக்கப்படுவது, பருகப்படுவது என நால்வகைப்பெறும் உணவுகளை அவரவர் பிரிதிப்படி திருவழுது செய்விப்பார். இப்படித் தின்ன்தோறும் மகேசாபூசை பண்ணுதலாகிய சிவபுண்ணியத்தினுலே செல்வம் அபிவிருத்தியாக, அவர் குடேனை ஒத்து வாழ்ந்திருந்தார். அப்படி இருக்குங் காலத்திலே,

சிவபெருமான், அவ்விளையான்குடிமாறநாயனார் இந்தச் செய்கையைச் செல்வம்வந்த காலத்திலன்றி வறுமை வந்தகாலத்திலும் தளராத செய்ய வல்லவர் என்பதையும், தாம் நல்லோர்களுக்கு வறுமையைக் கொடுத்தல் அவர்கள் நயத்தின் பொருட்டே என்பதையும், அந்நயம் இறுதியிலேயே பலிக்கும் என்பதையும், அக்கருத்தறியாது அதற்குள்ளே புண்ணியஞ் செய்த நமக்குக் கடவுள் இடர் செய்தாரே என்று தம்மை நோதல் பழுதாம் என்பதையும், பிறர்க்குத் தெரிவித்து உய்விக்கும்பொருட்டுத் திருவுளங்கொண்டு, அந்நாயனாரிடத்தில் உள்ள செல்வமெல்லாம் நாடோறும் சுருங்கி வறுமையெய்தும்படி அருள் செய்தார். அப்படிச் செல்வம் சுருங்கவும், நாயனார் மகேசாபூசையிலே பதிந்த தம்முடைய மனம் சிறிதும் சுருங்குதலின்றி, தம்மிடத்துள்ள நிலங்கள் முதலியவற்றை விற்பும், தம்மைக் கூட விற்பு இறுக்கத்தக்க அவ்வளவு கடன்களை வாங்கியும் முன்போலவே தாஞ் செய்யும் திருப்பணியை விடாது செய்து வந்தார்.

அவர், மழைக்காலத்திலே மழைபெய்யும் ஒருநாள் இரவில் நெடுநேரம் எதிர்பார்த்திருந்தும், ஒருவருடைய உதவியும் இல்லாமல், பகன்முழுதும் போசனஞ்செய்யாமையால் பசி அதிகப்பட்டு, வீட்டுக்கதவைப் பூட்டிய பின்பு; திருக்கைலாசபதியானவர் சைவலோடங் கொண்டு எழுந்தருளி வந்து, கதவைத்தட்டி. அழைக்க; நாயனார் கதவைத் திறந்து, அவரை உள்ளே அழைத்துக்கொண்டுபோய், மழையினால் நனைந்த அவருடைய திருமேனியை வஸ்திரங்கொண்டு துடைத்து, இருத்தற்கு இடங்கொடுத்து, அவருக்கு அமுதுட்டல் வேண்டும் என்னும் ஆசைமிகுதியால் தம்முடைய மனைவியாரை நோக்கி, “இந்தச் சைவர் மிகப்பசிகொண்டு வந்திருக்கின்றார். நமக்கு முன்னமே போசனத்துக்கு ஒன்று மில்லை. ஆயினும், இவருக்கு எப்படியும் அன்னங்கொடுக்க வேண்டுமே. இதற்கு யாது செய்யோம்” என்றார். அதற்கு மனைவியார் “வீட்டிலே ஒரு பதார்த்தமுமில்லை. அயலவர்களும் இனி உதவமாட்டார்கள். நெடுநேரம் ஆயிற்று. அரிசிக்கடன் கேட்கப்போவதற்கு வேறிடமும் இல்லை. பாவி

யாகிய நான் இதற்கு யாது செய்வேன்” என்று சொல்லி, பின்பு “இன்று பகற்காலத்திலே வயலில் விதைக்கப்பட்ட ஈரத்தால் முன்னமே முளைகொண்டிருக்கின்ற நெல்லை வாரிக் கொண்டு வந்தால், இயன்றபடி அன்னஞ் சமைக்கலாம். இதுவேயன்றி வேறொரு வழியும் அறியேன்” என்று சொல்லித் துக்கித்தார். இந்த வார்த்தை செவிப் புலப்படுதற்கு முன், இளையான்குடிமாதநாயனார் மிக மனமகிழ்ந்து, அதற்கு உடன்பட்டு, மிக மழைபொழிகின்ற மகா அந்தகாரமயமாகிய அர்த்தராத்திரியிலே ஒரு பெரிய இறை கூடையைத் தலையிலே கவிழ்த்துக்கொண்டு, காலினாலே தடளிக் குறிவழியே தம் முடைய வயலிற்சென்று, அதிலே அதிக மழையினால் நீர் மேலே மிதக்கின்ற நென்முளைகளைக் கையினாலே கோலிவாரி, இறைகூடை நிறைய இட்டு, தலையிலே வைத்துச் சுமந்து கொண்டு, சீக்கிரம் திரும்பி வந்தார். அவரை எதிர்பார்த்துக் கொண்டு வாயிலிலே நின்ற மனைவியார் மனமகிழ்ச்சியோடு அந்த நென்முளையை வாங்கி, சேறுபோம்படி நீரினாலே கழுவி யூற்றி, பின்பு தம்முடைய பிராணநாயகரை நோக்கி, “அடுப் பிலே நெருப்பு மூட்டுதற்கு விறகு இல்லையே” என்று சொல்ல; அவர் கிலமாயிருக்கின்ற வீட்டின் மேற்கூரையி லுள்ள வரிச்சுக்களை அறுத்து விழுத்தினார். மனைவியார் அவைகளை முறித்து அடுப்பிலே மாட்டி, நென்முளையை ஈரம் போய்ப் புதமாகும்படி வறுத்து, பின் அரிசியாக்கி, நீர் வார்த்துக் காய்ந்திருக்கிற உலையில் அதையிட்டு, சோறுக்கி, தம்முடைய நாயகரைப் பார்த்து, “இனிக் கறிக்கு யாது செய்வேம்” என்றார். உடனே நாயனார் புறக்கடைத்தோட் டத்திற்குச் சென்று, குழியினின்றும் மேற்படாத சிறுபயிர் களைக் கையினாலே தடவிப் பிடுங்கிக்கொண்டு வந்து, கறி சமைக்கும்படி கொடுக்க, மனைவியார் அவைகளை வாங்கி ஆய்ந்து, நீரினாலே கழுவி, தமது சாமர்த்தியத்தினால் வெவ் வேறு கறியமுதுகள் செய்துமுடித்து, நாயகருக்கு அமு தும் கறியும் பாகம்பண்ணப்பட்டமையைத் தெரிவித்து, “சைவரை அமுது செய்விப்போம்” என்று சொன்னார். நாய கர், நித்திரைசெய்பவர்போலக் கூட்டிய ஐயருக்குச் சமீபத் திற் சென்று, “சுவாயீ, அமுதுசெய்ய எழுந்தருளும்”

என்று சொல்லி அழைக்க; அவர் ஒரு சோதி வடிவமாய் எழுந்து தோன்றினார். அதைக் கண்ட இளையான்குடிமாற நாயனாரும் மனைவியாரும் திகைத்து நின்றார்கள். பின்பு பரமசிவன் பார்வதி தேவியாரோடும் இடபாநுடாயத் தோன்றி, இளையான் குடிமாதநாயனாரை நோக்கி, “அன் பனே, நம்முடைய அடியார்களை அமுதுசெய்வித்த நீ உன் மனைவியோடும் நம்முடைய பதத்தை அடைந்து, பேரின் பத்தை அனுபவித்துக்கொண்டிரு” என்று திருவாய்மலர்ந் தருளி, அந்தர்த்தானமாயினார்.

திருச்சிந்தப்பலம்.

### மெய்ப்பொருளையனார் புராணம்.

சேதிநாட்டிலே, திருக்கோவலூரிலே, மலையமானாட் டாருக்கு அரசரும், வேதாகமங்களின் உண்மையை அறிந்த வரும், சிவனடிபார்களுடைய திருவேடத்தையே மெய்ப் பொருளைச் சிந்தை செய்பவருமாகிய மெய்ப்பொருளைய னார் என்பவர் ஒருவர் இருந்தார். அவர் தம்முடைய இராச்சி யத்தைத் தருமநெறி தவறாமல் நடத்தியும், தம்மை எதிர்த்த பகைவர்களை ஜயங்கொண்டும், சிவாலயங்களெங்கும் நித்திய நைமித்தியங்களைச் சிறப்பாக நடத்தியும், சிவபத்தர்கள் வந்த பொழுது மனமகிழ்ச்சியோடும் வேண்டிய திருவியங்களைப் பூர்த்தியாகக் கொடுத்தும், வந்தார்.

இப்படி நடக்குங் காலத்திலே, முத்திராதன் என்கின்ற ஓராசனாவன் அவரை வெல்லுதற்கு விரும்பி, யுத்தசன் னத்தனாகி, அவரோடு பொருது, யானை குதிரை தேர் காலாள் என்னுஞ் சேனைகளைப் பலமுறை இழந்து, தோற்று, அவ மானப்பட்டுப் போனான். பின்பு அவன் யுத்தத்தினாலே அவரை ஜயிக்கமாட்டாதவனாகி, அவரிடத்திலே இருக்கின்ற அடியார் பத்தியை அறிந்து, விபூதி தரிக்கின்ற அவ்வடியார் வேடங் கொண்டு அவரைக் கபடத்தினால் வெல்ல நினைந்து, சரீரமுழுதிலும் விபூதி தரித்து, சடைகளைச் சேர்த்துக்கட்டி, புத்தகக் கவளிபோலத் தோன்றுகின்ற ஆயுதத்தை மறைத்து

வைத்திருக்கின்ற ஒரு கவளிகையை எடுத்துக்கொண்டு, திருக்கோவலூரில் சென்று, மெய்ப்பொருளையுரைபுருடைய திருமாளிகைவாயிலை அடைந்தான். அப்பொழுது வாயிற் காவலாளர் அவனை அஞ்சலிசெய்து, “சுவாமி, உள்ளே எழுந்தருளும்” என்று சொல்ல; அம்முத்திராதன் உள்ளே போய், மற்ற வாயில்களையும் அப்படியே கடந்து சென்று, இறுதி வாயிலை அடைந்தபொழுது, அவ்வாயிற் காவலாளனாகிய தத்தனென்பவன் “இப்பொழுது இராசா நித்திரை செய்கின்றார். நீர் சமயமறிந்து போகவேண்டும்” என்றான். அதைக்கேட்ட முத்திராதன் “நான் அவருக்குச் சாஸ்திரோபதேசஞ் செய்யப்போகின்றபடியால், நீ என்னைத் தடுக்கலாகாது” என்று சொல்லி, உள்ளே புழுந்து, மெய்ப்பொருளையுரை கட்டிலிலே நித்திரைசெய்ய அவர் மனைவியார் பக்கத்திலிருக்கக் கண்டும், சமீபத்திலே சென்றான்.

அப்பொழுது, மனைவியார் சீக்கிரம் எழுந்து, மெய்ப்பொருளையுரை எழுப்ப; அவர் விழித்தெழுந்து, அவனை எதிர்கொண்டு வணங்கி நின்று, “சுவாமி, தேவரீர் இங்கே எழுந்தருளுதற்குக் காரணம் யாது” என்று வினாவினார். அதற்கு முத்திராதன் “உங்கள் கடவுளாகிய பரமசிவன் ஆதிகாலத்திலே அருளிச்செய்த சைவாகமங்களுள் எவ்விடத்துங் காணப்படாத ஓராகமத்தை உமக்குப் போதிக்கும்படி கொண்டுவந்தேன்” என்றான். மெய்ப்பொருளையுரை அதைக்கேட்டு “இதைப்பார்க்கிலும் உயர்ந்த பேறு அடியேனுக்கு உண்டோ? அந்தச் சைவாகமத்தை வாசித்து அடியேனுக்கு அதன் பொருளை அருளிச்செய்யவேண்டும்” என்று பிரார்த்திக்க; முத்திராதன் “பட்டத்தரசி இல்லாமல் நீரும் நானும் வேறிடத்திருக்கவேண்டும்” என்றான். உடனே மெய்ப்பொருளையுரை தம்முடைய மனைவியை அந்தப்புரத்துக்குப் போம்படி செய்து, பொய்வேடங்கொண்ட முத்திராதனை ஆசனத்தின்மேல் இருத்தி, தாம் கீழே இருந்துகொண்டு, “இனி அருளிச்செய்யும்” என்றார். முத்திராதன் தன்கையில் இருந்த வஞ்சகக் கவளிகையை மடியின்மேலே வைத்து, புத்தகம் அவிழ்ப்பவன்போல அவிழ்த்து, மெய்ப்பொருளையுரை

பொருளையுரை வணங்கும்போது, அக்கவளிகையில் மறைத்து வைத்த உடைவாளை எடுத்து, அவரைக் குத்த, அவர் சிவவேடமே மெய்ப்பொருளென்று, அவனை வணங்கினார். அம்முத்திராதன் உள்ளே புழுந்தபொழுதே, “இராசாவுக்கு என்ன அபாயம் சம்பவிக்குமோ” என்று மனசை அங்கேயே செலுத்திக் கொண்டிருந்த தத்தனென்பவன் நொடிபளவிலே உள்ளே புழுந்து, தன்கைவாளினால் அப்பகைவனை வெட்டப் போனான். அதற்குமுன் உடைவாளினாலே குத்தப்பட்டு இத்தஞ்சொரிய விழப்போகின்ற மெய்ப்பொருளையுரை, விழும்பொழுது “தத்தனே, இவர் சிவனடியாராதலால் இவருக்கு ஓரிடையுறம் செய்யாதே” என்று கையினாலே தடுத்திவிடத்தார். அப்பொழுது தத்தன் மெய்ப்பொருளையுரைத் தலையினால் வணங்கி, அவரைத் தாங்கி, “அடியேன் செய்ய வேண்டிய சூழ்நேரம் யாது” என்று கேட்க; மெய்ப்பொருளையுரை “வந்திலே இவருக்கு யாவரொருவரும் இடையூறு செய்யாதபடி இவரை அழைத்துக்கொண்டுபோய் விடு” என்று சொன்னார். அப்படியே தத்தன் முத்திராதனை அழைத்துக்கொண்டு போம்பொழுது அம்முத்திராதன் இராசாவைக் குத்தினசங்கதையை அறிந்தவர்களெல்லாரும் அவனைக் கொல்லும்படி வந்து சூழச்சூழ, அவர்களெல்லாரையும், “இந்தச் சிவபத்தருக்கு ஒருவரும் இடையூறு செய்யாதபடி இவரை அழைத்துக்கொண்டுபோய் விடும்பொருட்டு இராசாவே எனக்கு ஆஞ்ஞாபித்தார்” என்று சொல்லி, தடுத்தான். அவர்களெல்லாரும் அதைக் கேட்டவுடனே பயந்து லீங்கிவிட; தத்தன் அவனை அழைத்துக்கொண்டு நகரத்தைக் கடந்து சென்று, அவனுக்குரிய நாட்டுவழியிலே அவனை விட்டு, நகரத்துக்குத் திரும்பி, சிவவேடங்கொண்ட முத்திராதனை யாதொரு இடையூறு வராமல் அழைத்துக்கொண்டு போய் விட்ட சமரசாரத்தைக் கேட்பதற்கு விரும்பி முன்னேயே லீங்கிவிடக்கூடிய உயிரைத் தாங்கிக்கொண்டிருக்கும் மெய்ப்பொருளையுரைக்கு முன் சென்று, வணங்கி நின்று, “சிவபத்தரை இடையூறு ஒன்றும் வராதபடி கொண்டுபோய் விட்டேன்” என்று சொன்னான். அதைக்கேட்ட மெய்ப்பொருளையுரை “இன்றைக்கு நீ எனக்குச்செய்த உபகா



ரத்தை வேறார் செய்ய வல்லவர்” என்று சொல்லி, பின்பு தமக்குப் பின் அரசாளுதற்குரிய குமாரர்களையும் மந்திரிமுதலானவர்களையும் நோக்கி, சைவாகமவிதிப்படி விபூதிமேல் வைத்த அன்பைப் பாதுகாக்கும்படி போதித்து, கனகசபையிலே ஆனந்ததாண்டவம் செய்தருளுகின்ற சபுநாதரைத் தியானம் பண்ணினார். அப்பொழுது சபாநாதர் மெய்ப்பொருளையுருக்குத் தோன்றி, அவரைத் தம்முடைய திருவடியிலே சேர்த்தருளினார்.

திருச்சிற்றம்பலம்.

### விறன்மிண்டநாயனார் புராணம்.

மலைநாட்டிலே, செங்குன்றாரிலே, வேளாளர்குலத்திலே, பரமசிவனுடைய திருவடிகளை மனசில் இருத்தி உட்பற்றுப் புறப்பற்றுக்களை அறுத்தவரும், அடியார் பத்தியிலே உயர்வொப்பில்லாதவருமாகிய விறன்மிண்டநாயனார் என்பவர் ஒருவர் இருந்தார். அவர், சிவஸ்தலங்களுக்குப் போன பொழுதெல்லாம், முன் அடியார் திருக்கூட்டங்களுக்கு எதிரே போய், அவர்களை வணங்கிக்கொண்டே பின் சிவ பெருமானை வணங்குகின்றவர். அவர் தாம் வசிக்கின்ற மலை நாட்டை நீங்கி, பல தலங்களினும் சஞ்சரித்து, சிவனடியார்கள் ஒழுகும் ஒழுக்கத்தை அனுசரித்து, திருவாரூரை அடைந்து, சுவாமிதரிசனஞ் செய்துகொண்டிருந்தார்.

ஒருநாள் சுந்தரமூர்த்திநாயனார் தேவாசிரயமண்டபத்தில் எழுந்தருளியிருக்கின்ற சிவனடியார்களை அடைந்து வணங்காமல் ஒருபிரகாரம் ஒதுங்கிச் சென்றதை அவ்விறன்மிண்டநாயனார் கண்டு, “அடியார்களை வணங்காமல் செல்கின்றவன் நெண்டன் அவ்வடியார்களுக்குப் புறகு; அவனை வலிய ஆட்கொண்ட பரமசிவனும் புறகு” என்றார். சுந்தரமூர்த்திநாயனார் அவ்விறன்மிண்டநாயனாரிடத்திலுள்ள சங்கமபத்தி வலிமையைக் கண்டு, அவ்வடியார்கண்மேலே திருத்தொண்டத்தொகை என்னுந் திருப்பதிகத்தைப் பாடினார். அதைக் கேட்ட விறன்மிண்டநாயனார் மிக மகிழ்ந்து, “இவ்வண்

நெண்டருடைய மனம் அடியாரிடத்திலே பதிந்திருக்கின்றது” என்று அருளிச்செய்தார். இந்தச் சங்கமபத்தி வலிமையைக்கண்ட பரமசிவனார் அவ்விறன்மிண்டநாயனாரைத் தம்மைச் சேவிக்கின்ற கணங்களுக்குத் தலைவராக்கியருளினார்.

திருச்சிற்றம்பலம்.

### அமர்நீதிநாயனார் புராணம்.

1 சோழநாட்டிலே, பழையபாறை என்னும் ஊரிலே, வைசியர்குலத்திலே, பெருஞ்செல்வமுடையவரும், சிவனடியார்களைத் திருவழுது செய்வித்து அவரவர் குறிப்பறிந்து கந்தை கீள் கோவணம் என்பவைகளைக் கொடுப்பவருமாகிய அமர்நீதிநாயனார் என்பவர் ஒருவர் இருந்தார். அவர் திருநல்லூர் என்னுஞ் சிவஸ்தலத்திலே மகோற்சவதரிசனஞ் செய்ய வருஞ் சிவனடியார்கள் திருவழுது செய்யும்பொருட்டு ஒரு திருமடம் கட்டுகின்றதுக்கொண்டு, தம்முடைய சுற்றத்தார்களோடும் அவ்விடத்திற் போய்ச் சேர்ந்து, மகோற்சவதரிசனஞ்செய்து, தம்முடைய மடத்திலே சிவனடியார்களைத் திருவழுது செய்வித்துக் கொண்டு, மனமகிழ்ச்சியோடும் இருந்தார்.

2 இருக்கும் நாட்களிலே, ஒருநாள், சிவபெருமான் பிராமணவருணத்துப் பிரமசாரிவடிவங்கொண்டு, இரண்டு கௌடீனங்களையும் விபூதிப்பபையையும் கட்டியிருக்கின்ற ஒரு தண்டைக் கையிலே பிடித்துக்கொண்டு, அந்தத் திருமடத்திற்கு எழுந்தருளிவந்தார். அது கண்ட அமர்நீதிநாயனார் மனமகிழ்ச்சியோடும் முகமலர்ச்சியோடும் அவரை எதிர்கொண்டு வணங்கி, “சுவாமி, தேவரீர் இங்கே எழுந்தருளிவருதற்கு அடியேன் பூர்வத்தில் யாது தவஞ்செய்தேனோ” என்று இன் சொற்சொல்லு; பிரமசாரியானவர் அவரை நோக்கி, “நீர் அடியார்களைத் திருவழுதுசெய்வித்து அவர்களுக்கு வஸ்திரங்களும் கந்தைகளும் கீள் கௌடீனங்களும் கொடுக்கின்றீர் என்பதைக் கேள்வியுற்று, உம்மைக் காணுதற்கு விரும்பி வந்தோம்” என்றார். அதுகேட்ட அமர்நீதிநாயனார் “இந்தத்

திருமடத்திலே பிராமணர்கள் போசனம் பண்ணும்பொருட்  
பெ் பிராமணர்கள் பாகம்பண்ணுவதும் உண்டு. தேவரீரும்  
இங்கே திருவமுதுசெய்தருளல்வேண்டும்” என்று பிரார்த்  
தித்தார். பிரமசாரியானவர் அதற்கு உடன்பட்டு, “நாம்  
காவேரியிலே ஸ்நானம் பண்ணிக்கொண்டு வருவோம். ஒரு  
போது மழை வரினும் தரித்துக்கொள்ளும்பொருட்டு நீர்  
இந்த உலர்ந்த கௌபினத்தை வைத்திருந்து தாரும்” என்று  
சொல்லி, தண்டிலே கட்டப்பட்டிருக்கின்ற இரண்டு கௌபி  
னங்களில் ஒன்றை அவிழ்த்து, “இந்தக் கௌபினத்தின்  
மகிமையை உமக்கு நான் சொல்லவேண்டுமெனில்லை. நான்  
ஸ்நானம்பண்ணிக்கொண்டு வரும்வரைக்கும் நீர் இதை வைத்  
திருந்து தாரும்” என்று அவர்கையிலே கொடுத்துவிட்டு,  
காவேரியிலே ஸ்நானம்பண்ணுதற்குப் போக; அமர்நீதிநாய  
னார் அந்தக் கௌபினத்தை ஒரு தகுந்த இடத்திலே  
சேமித்துவைத்தார்.

3 ஸ்நானம்பண்ணப் போன பிரமசாரியானவர் அமர்நீதி  
நாயனார் சேமித்து வைத்த கௌபினத்தை அது வைக்கப்  
பட்ட ஸ்தானத்தினின்றும் நீங்கும்படி செய்து, ஸ்நானஞ்  
செய்துகொண்டு, மழை பொழிய நனைந்து திருமடத்தை  
அடைந்தார். அமர்நீதிநாயனார் அது கண்டு எதிர்கொண்டு,  
“சமையலாயிற்று” என்று சொல்லி வணங்க; பிரமசாரியார்,  
இனி அந்நாயனருடைய அன்பாகிய ஜலத்திலே முழுக  
வேண்டி, அவரை நோக்கி, “ஈம் மாற்றவேண்டும். தண்  
டிலே கட்டப்பட்டிருக்கின்ற கௌபினமோ ஈமாயிருக்கின்ற  
து. உம்மிடத்திலே தந்த கௌபினத்தைக் கொண்டு  
வாரும்” என்றார். அமர்நீதிநாயனார் சீக்கிரம் உள்ளே போய்ப்  
பார்த்து கௌபினத்தைக் காணாதவராகி, திணைத்து, மற்றை  
யிடங்களிலுந் தேடிக்காணாமையால் மிகுந்த துக்கங்கொண்டு,  
வேறொரு கௌபினத்தை எடுத்துக்கொண்டு புறப்பட்டு,  
பிரமசாரியார் முன்சென்று, “சுவாமீ தேவரீர் தந்த கௌபி  
னத்தை வைத்த இடத்திலும் பிறவிடங்களிலுந் தேடிக்க  
ண்டிலேன். அது போன விதம் இன்னதென்று அறியேன்.  
வேறொரு நல்ல கௌபினம் கொண்டுவந்தேன். இது கிழிக்

கப்பட்ட கோவணமன்று, நெய்யப்பட்ட கோவணமே, தேவ  
ரீர் நனைந்த கௌபினத்தைக் களைந்து, இந்தக் கௌபினத்  
தைச் சாத்தி, அடியேன் செய்த குற்றத்தைப் பொறுத்தரு  
ளும்” என்று பிரார்த்தித்தார். அதைக்கேட்ட பிரமசாரி  
யார் மிகக் கோபித்து, “உம்முடைய நிலைமை நன்றாயிருக்  
கின்றது. நெடுநாட்கழிந்ததுமன்று; இன்றைக்கே நான் உம்  
மிடத்தில் வைத்த கௌபினத்தைக் கவர்ந்துகொண்டு, அதற்  
குப் பிரதிபாக வேறொரு கௌபினத்தை ஏற்றுக்கொள்ளு  
மென்று நீர் சொல்வது ஏன்னை! சிவனடியார்களுக்கு நல்ல  
கௌபினம் கொடுப்பேன் என்று நீர் ஊரிலே பரவச்செய்தது  
என்னுடைய கௌபினத்தைக் கவர்தற்கோ! நீர் செய்கின்ற  
இவ்வாணிகம் நன்றாயிருக்கின்றது” என்று சொல்ல; அமர்  
நீதிநாயனார் பயந்து முகம் வாடி நடுநடுங்கி, “சுவாமீ, அடி  
யேன் இக்குற்றத்தை அறிந்து செய்தேனல்லேன். இதைப்  
பொறுத்தருளும். தேவரீருக்குச் செய்யவேண்டிய பணி  
விடைகளெல்லாம் செய்கின்றேன். இந்தக் கோவணமன்றி  
வெகு பொன்களையும் பட்டாடைகளையும் இரத்தினங்களையும்  
தருகிறேன், ஏற்றுக்கொள்ளும்” என்றார். அதற்குப் பிரம  
சாரியார் கோபந்தணிந்தவர்போலத் தோன்றி, “பொன்  
களும் பட்டாடைகளும் இரத்தினங்களும் எனக்கு ஏன்!  
நான் தரிப்பதற்கு உபயோகியாகிய கௌபினத்துக்கு ஒத்த  
நிறையுள்ள கௌபினம் தந்தாற்போதும்” என்று சொல்ல;  
அமர்நீதிநாயனார் மனமகிழ்த்து, “எதனுடைய நிறைக்குச்  
சமமாகிய கௌபினத்தைத் தரல்வேண்டும்” என்று கேட்  
டார். பிரமசாரியார் “நீர் இழந்த கௌபினத்தின் நிறைக்கு  
ஒத்த நிறையையுடைய கௌபினம் இது” என்று சொல்லி,  
தமது தண்டிலே கட்டப்பட்டிருந்த கௌபினத்தை அவிழ்  
்த்து, “இதற்கு ஒத்த நிறையுள்ளதாகக் கௌபினத்தை  
நிறுத்துத்தாரும்” என்றார். அமர்நீதிநாயனார் “மிகநன்று”  
என்று சொல்லி, ஒரு தராசைக் கொண்டுவந்து நாட்ட; பிரம  
சாரியார் அந்தக் கௌபினத்தை ஒரு தட்டிலே வைத்தார்.  
அமர்நீதிநாயனார் தம்முடைய கையிலிருந்த நெய்யப்பட்ட  
கௌபினத்தை மற்றத்தட்டிலே வைத்தார். அது ஒத்த  
நிறையிலே நில்லாமல் மேலெழுந்தது. அதைக் கண்டு, அடி

யார்களுக்குக் கொடுக்கும்படி தாம் வைத்திருந்த கோவணங்க ளெல்லாவற்றையும் கொண்டு வந்து ஒவ்வொன்றாக இட இட; பின்னும் தூக்கிக்கொண்டு எழுப்பியது. அதைப்பார்த்து, ஆச்சரியம் அடைந்து, பல வஸ்திரங்களையும் பட்டுக்களையும் கொண்டு வந்து இட இட; பின்னும் உயர்ந்தது. அது கண்டு அநேக வஸ்திரப்பொதிகளைக் கொண்டு வந்து இட்டார். இட் டும், அத்தட்டி மேலே எழும்பு; கௌபீனத்தட்டிக் கீழே தாழ்ந்தது. அமர்நீதிநாயனார் அதைக் கண்டு மிக அஞ்சி, பிரமசாரியாரை வணங்கி, “எண்ணிறந்த வஸ்திரப்பொதி களையும் நூற்கட்டுக்களையும் குவிக்கவும், தட்டி உயர்கின்றது. தம்பேனுடைய மற்றத்தா வியங்களையும் இத்தட்டிலே இடு தற்கு அனுமதி தந்தருளும்” என்றார். அதற்குப் பிரமசாரி யார் “இனி நாம் வேறென்ன சொல்லுவோம்! மற்றத்தாவி யங்களையும் இட்டுப்பாரும். எப்படியும் நம்முடைய கோவ ணத்துக்கு ஒத்த நிறையில் நிற்கவேண்டும்” என்றார். அமர் நீதிநாயனார் நவரத்தினங்களையும் பொன் வெள்ளி முதலிய உலோகங்களையும் சூமைசூமையாக எடுத்து வந்து இட இட; தட்டி எழுந்தபடியே மேலே நின்றது. அமர்நீதிநாயனார் அதைக்கண்டு பிரமசாரியாரை வணங்கி, “என்னுடைய திர வியங்களில் ஒன்றும் சேஷியாமல் இந்தத் தட்டிலே இட் டேன். நானும் என் மனைவியும் புத்திரனும் மாத்திரம் சேஷித்து நிற்கின்றோம். தேவரீருக்குப் பிரீதியாகில், இனி அடியேங்களும் இத்தட்டில் ஏறுவதற்கு அனுமதி தந்தரு ளும்” என்றார். பிரமசாரியாரும் அதற்கு உடன்பட்டார்.

4 அதுகண்டு, அமர்நீதிநாயனார் மனமகிழ்ந்து, பிரமசாரி யாரை வணங்கி, தம்முடைய மனைவியாரோடும் புத்திர ரோடும் தராசை வலஞ்செய்து, “சிவனடியார்களுக்குச் செய யுந் திருத்தொண்டிலே அடியேங்கள் தவறாமல் இருந்தோ மாகில், அடியேங்கள் ஏறினமாத் தித்தே இந்தத்தட்டி மற் றத்தட்டிக்கு ஒத்து நிற்கக்கடவது” என்று சொல்லி, திரு நல்லூரில் வீற்றிருக்கின்ற பாமசிவனை வணங்கி, ஸ்ரீபஞ்சா க்ஷாத் தை ஒதிக்கொண்டு, மகிழ்ச்சியோடு தட்டிலே ஏறினர். ஏறினவுடனே, பாமசிவனுடைய திருவரையிலே சாத்தம்

படும் கௌபீனமும் பத்தியிலே சிறிதுங் குறைவில்லாத அமர்நீதிநாயனாருடைய அடிமைத்திறமும் பெருமையில் ஒத் திருந்தபடியால், துலாக்கோலின் இரண்டு தட்டுக்களும் ஒத்து நின்றன. அவ்வற்புதத்தைக் கண்டவர்களெல்லாரும் அமர்நீதிநாயனாரை வணங்கி ஸ்தோத்திரஞ் செய்தார்கள். தேவர்கள் ஆகாயத்தினின்றும் கற்பகவிருக்ஷங்களின் புஷ்பங்களை மழைபோலப் பொழிந்தார்கள். திருக்கைலாசபதி தாங்கொண்டு வந்த பிரமசாரி வடிவத்தை ஒழித்து; ஆகாயத் திலே பார்வதிதேவியாரோடு இடபாருடாய்த் தோன்றி, தம்மைத் தரிசித்து அந்தத் தராசுத்தட்டிலேதானே நின்று கொண்டு ஸ்தோத்திரஞ்செய்கின்ற அமர்நீதிநாயனார் அவர் மனைவியார் புத்திரர் என்னு மூவர்மேலும் திருவருளைக் கஞ்செய்து, “நீங்கள் மூனிரும் நம்முடைய அருளைப் பெற்று, நம்முடைய சந்திதானத்திலே நம்மை வணங்கிக்கொண்டிருங் கள்” என்று அருளிச்செய்து, மறைந்தருளினார். அமர்நீதி நாயனாரும், அவர் மனைவியாரும், புத்திரரும், அக்கடவு ளுடைய திருவருளினால் அந்தத் தராசு தானே தேவவிமான மாகி மேலே செல்ல, அவரோடு சிவலோகத்தை அடைந் தார்கள்.

திருச்சிற்றம்பலம்.

தில்லைவாழ்ந்தணர்சருக்க முற்றுப்பெற்றது.



இரண்டாவது

## இலை மலிந்த சருக்கம்.

எறிபத்தநாயனார் புராணம்.

கொங்கதேசத்திலே, இராஜதானியாகிய கருவூரிலே, ஆனிலை என்னும் ஆலயத்தில் வீற்றிருக்கின்ற பரமசிவனை வழிபடுகின்றவரும், அவருடைய அடியார்களுக்குத் திருத் தொண்டு செய்கின்றவரும், அவ்வடியார்களுக்கு ஆபத்து வந்தகாலத்தில் வெளிப்பட்டு அவ்வாபத்துக்குக் காரணராயிருந்தவர்களை மழுவினால் வெட்டுகின்றவருமாகிய எறிபத்த நாயனார் என்பவர் ஒருவர் இருந்தார்.

அவர்காலத்திலே சிவகாமியாண்டார் என்கின்ற ஒரு பெரியவர் தினந்தோறும் புஷ்பங்கொய்து, திருமாலையுடைய அவ்வானிலையில் வீற்றிருக்கும் கடவுளுக்குச் சாத்திவந்தார். ஒருநாள் முன்போல வைக்கறையிலே எழுந்துபோய், ஸ்நானஞ் செய்து வாயை வஸ்திரத்தினாலே கட்டி, திருநந்தன் வனத்துக்குப் போய், புஷ்பங்களை அலருஞ்சமயத்திலே கொய்து, திருப்பூங்கூடையை நிறைத்து, கையிலே தண்டை ஏந்தி, சுவாமிக்குத் திருப்பள்ளித்தாமங்கட்டிச் சாத்தும் பொருட்டு அந்தச் சிவாலயத்தை நோக்கிச் சீக்கிரம் நடந்தார். நடக்கும்பொழுது, அந்நகரிலிருக்கின்ற அரசாசனிய புகழ்ச்சோழநாயனாருடைய பட்டவர்த்தன யானையானது, மகாநவமியின் முதனாகிய அந்நாளிலே, காவேரியிலே முழுகி மிக அலங்கரிக்கப்பட்டு, குத்துக்கோற்காரர் முன்னே ஓட, தன்மேலேறிய பாகர்களோடும் ஒருவீதியிலே விரைவாகச் சென்று, தனக்குமுன்னே செல்லும் சிவகாமியாண்டாரைப் பின்றொடர்ந்தோடி, அவர் கையிலே தாங்கிய தண்டிலே தூங்குகின்ற திருப்பூங்கூடையைப் பறித்துச் சிதறியது. அந்த யானையின்மேல் இருக்கின்ற பாகர்கள் அதைக்

கண்டு, சீக்கிரம் அதைச் செலுத்திக்கொண்டுபோக; சிவகாமியாண்டார் பதைபதைத்துக் கோபித்து, அந்த யானையைத் தண்டினால் அடிக்கும்படி அதற்குப் பின்னேபோனார். யானை அவர் சமீபிக்கவொட்டாத, மகா கதிகொண்டு சென்றது. சிவகாமியாண்டார் வயோதிகரானபடியால், அந்த யானைக்குப்பின் விரைந்து செல்லச் சத்தியில்லாதவராகி, தவறி விழுந்து, நிலத்திலே கைகளை மோதி எழுந்து நின்று, அதிதுக்கங்கொண்டு, “தேவரீருக்குச் சாத்தும்படி கொண்டு வந்த பூவை யானையா சிந்துகின்றது! சிவதா சிவதா” என்று சொல்லி ஓலமிட்டார். அதை எதிரே வந்த எறிபத்தநாயனார் கேட்டு, மிகக்கோபித்து, மழுவை எடுத்துக்கொண்டு ஓடி வந்து, சிவகாமியாண்டாரைக் கண்டு வணங்கி, “உமக்கு இந்தத் துன்பத்தைச் செய்த யானை எங்கே போய்விட்டது” என்று கேட்க; அவர் சுவாமிக்குச் சாத்தும்படி நான் கொண்டுவந்த பூவைப்பறித்துச் சிந்திவிட்டு இந்தத் தெருவழியேதான் போகின்றது” என்றார். உடனே எறிபத்த நாயனார் அதிக கோபங்கொண்டு அதிசீக்கிரம் ஓடிப்போய், யானையைச் சமீபித்து, மழுவை வீசி அதன்மேலே பாய்ந்தார். பாயவும் யானை கோபித்து எறிபத்தநாயனாரேயே திரும்ப; எறிபத்தநாயனார் சற்றும் அஞ்சாமல் அதைத் தடுத்து, அதினுடைய துதிக்கையைத் துணித்தார். அப்பொழுது யானை கதறிக்கீழே விழுந்து புரண்டது. பின்பு எறிபத்தநாயனார் அதற்கு முன்னேறும் குத்துக்கோற்காரர் மூவரும் அதன்மேல் ஏறியிருந்த பாகர்கள் இருவரும் ஆகிய ஐவரைக் கொன்று நின்றார்.

அந்த ஐவரை ஒழிந்த மற்றவர்கள் ஓடிப்போய், புகழ்ச்சோழநாயனாருடைய வாயிற்காலவாளரை நோக்கி “பட்டவர்த்தனயானையையும் பாகர்கள் சிலரையும் சிலர் கொன்று போட்டார்கள். இதை மகாராஜாவுக்கு விண்ணப்பஞ் செய்யுங்கள்” என்று சொன்னார்கள். உடனே வாயிற் காவலாளர்கள் அரசரிடத்திலே போய், அவரை வணங்கி, அந்தச் சமர சாரத்தைத் தெரிவித்தார்கள். அரசர் அதைக் கேட்டமாதிரித்தே அளவிறந்த கோபங்கொண்டு புறப்பட்டு, குதிரை

யில் ஏறி, சதுரங்கசேனையோடும் விரைந்துசென்று, யானையும் பாகரும் இறந்த போர்க்களத்தை அடைந்து, அங்கே நின்ற சிவவேடந்தரித்த எறிபத்தநாயனரை மாத்திரம் கண்டு, யானையைக் கொன்றவர் அவர் என்பதை அறியாதவராகி, “யானையைக் கொன்றவர் யாவர்” என்று கேட்டார். பாகர்கள் சமீபத்திலே போய் வணங்கி நின்று, “மழுவைத் தரித்துக்கொண்டு இவ்விடத்தில் நிற்கின்றவரே யானையைக் கொன்றவர்” என்றார்கள். அப்பொழுது புகழ்ச்சோழநாயனார் “இவர் சிவபத்தராகையால் அந்த யானை குற்றஞ் செய்தாலன்றி அதைக் கொல்லார். அது யாதோ குற்றஞ் செய்ததுபோலும்” என்று நினைந்து, தம்முடைய சேனைகளை அவ்விடத்துக்கு வரவொட்டாமல் நிறுத்தி, குதிரையினின்றும் இறங்கி, “இந்த அடியவர் யானைக்கு எதிரே போன பொழுது அதினாலே இவருக்கு யாதொரு அபாயமும் சம்பவியாமல் இருக்கும்படி பூர்வசன்மத்திலே தவஞ்செய்திருந்தேன். இந்தப் பெரியவர் இவ்வளவு கோபங்கொள்ளும்படி என்ன பிழை உண்டாயிற்றோ” என்று சொல்லி பயந்து, எறிபத்தநாயனார் திருமுன்னே சென்று, அவரை வணங்கி நின்று, சுவாமி, தேவரீரே இந்த யானையைக் கொன்றீரென்பதைத் தமியேன் முன்னறிந்திலேன். அது நிற்க, இந்த யானை செய்த குற்றத்தின்பொருட்டு இதனைப் பாகரோடு கொன்றதுமாத்திரம் போதுமா? சொல்லியருளும்” என்றார். எறிபத்தநாயனார் புகழ்ச்சோழநாயனரை நோக்கி, “சிவகாமி யாண்டார் சுவாமிக்குச் சாத்தும்படி கொண்டுவந்த பூவை இந்த யானை பறித்துச் சிந்தினதினால், நான் இதைக் கொன்றேன். யானை தீங்குசெய்தபொழுது குத்துக்கோற்காரரும் பாகர்களும் அதை விலக்காதபடியால், அவர்களுையுங் கொன்றேன். இதுவே இங்கு நிகழ்ந்த சமசாரம்” என்றார். புகழ்ச்சோழநாயனார் அதைக் கேட்டுப் பயந்து, எறிபத்தநாயனரை வணங்கி, “சிவனடியாருக்குச் செய்த அபராதத் திற்கு இந்த யானையையும் பாகரையும் குத்துக்கோற்காரரையும் கொன்றது மாத்திரம்போதாது. அடியேனையும் கொல்லவேண்டும். பெரும்பாவியாகிய சிறியேனைத் தேவரீருடைய திருக்கரத்திலிருக்கின்ற மங்கலம்பொருந்திய மழுவாயுதத்தி

னாலே கொல்வது நீதியன்று” என்று சொல்லி, உடைவானை உறையினின்றும் உருவி, “இதினாலே கொன்றருளும்” என்று நீட்டினார். எறிபத்தநாயனார் அதைக்கண்டு, அவருடைய அளவிறந்த அன்பைக்குறித்து ஆச்சரியம் அடைந்து, அவர் நீட்டிய வானை வாங்காமல் சிறிது பொழுது தாழ்த்தி நின்று, பின்பு அவர்கையிலே வான் இருந்தால் தம்மைத் தாமே மாய்த்துக்கொள்வார் என்று நினைந்து அஞ்சி, அதை வாங்கினார். வாங்கிய எறிபத்தநாயனரைப் புகழ்ச்சோழநாயனார் வணங்கி நின்று, “இந்தச் சிவபத்தர் தமியேனை வாளினாலே கொன்று என் குற்றத்தைத் தீர்க்கும்படி பெற்றேன்” என்றார். எறிபத்தநாயனார் அதைக் கேட்டு, மிக அஞ்சி, பட்டவர்த்தனயானையும் பாகரும் இறந்துபோகவும் அதைக்குறித்துச் சிறிதும் துக்கியாமல் உடைவானைத் தந்து தம்மையும் கொல்லும்படி கேட்கின்ற புகழ்ச்சோழராசாவுக்குத் தீங்கு நினைத்தேனே” என்று எண்ணி, “முன்னே என்னுயிரைக் கொன்று முடிப்பதே தீர்ப்பு” என்று நினைத்து, அந்த வானைத் தம்முடைய கழுத்திலே பூட்டி அறுக்கத்தொடங்கினார். அதுகண்ட புகழ்ச்சோழநாயனார் பயந்து நடுநடுக்கி, சீக்கிரம் எதிரே போய், அவருடைய கையையும் வானையும் பிடித்துக்கொள்ள; அவர் தம்முடைய எண்ணம் நிறைவேறுமையால் வருந்தி நின்றார்.

4 அப்பொழுது அளவிறந்த அன்பினாலே அவ்விருவருக்கும் உண்டாகிய இத்துக்கத்தை நீக்கும்பொருட்டு, பரமசிவனுடைய திருவருளினாலே, “அடியார்களுடைய தொண்டை உலகத்திலே வெளிப்படுத்தும்பொருட்டு இன்றைக்கு யானை புஷ்பத்தைச் சிதறும்படி பரமசிவன் அருள்செய்தார்” என்று ஓரசரீரிவாக்கு ஆகாயத்திலே எழுந்தது. உடனே யானையும் பாகர்களோடு எழுந்தது. அப்பொழுது எறிபத்தநாயனார் கழுத்திற்பூட்டிய வானைவிட்டுப் புகழ்ச்சோழநாயனருடைய பாதத்திலே விழுந்து நமஸ்கரித்தார். புகழ்ச்சோழநாயனாரும் அந்த வானை எறிந்துவிட்டு, எறிபத்தநாயனருடைய பாதத்திலே விழுந்து நமஸ்கரித்தார். பின் இருவரும் எழுந்து அசரீரிவாக்கைத் துதித்தார்கள். பரமசிவ

னுடைய திருவருளினாலே திருப்பூங்கூடையிலே முன் போலப் பூக்கள் நிறைந்திருக்க; சிவகாமியாண்டார் அதைக் கண்டு மகிழ்ச்சிபடைந்தார். பாகர்கள் பட்டவர்த்தன யானையை நடத்திக்கொண்டு புகழ்ச்சோழநாயனார் முன் வந்தார்கள். எறிபத்தநாயனார் புகழ்ச்சோழநாயனாரை அஞ்சலிசெய்து, “அடியேன் மகிழும்படி இந்த யானையின்மேல் ஏறிச் செல்லும்” என்று விண்ணப்பஞ்செய்ய; புகழ்ச்சோழ நாயனார் அவரை வணங்கி, யானையின்மேலேறிக்கொண்டு சேனைகளோடும் தமது திருமாளிகையை அடைந்தார். சிவ காமியாண்டார் திருப்பூங்கூடையை எடுத்துக்கொண்டு சுவா மிக்குத் திருமாளிகைபடிச் சாத்தும்படி போனார். எறிபத்த நாயனார் இப்படியே அடியார்களுக்கு இடையூறுகள் வந்த காலங்களிலே முற்பட்டு, அவைகளை நீக்கி, பத்திவலிமையிற் சிறந்தவராயிருந்து, பின்பு திருக்கைலாசுகிரியில் இருக்கின்ற சிவகணங்களுக்குத் தலைவரானார்.

திருச்சிற்பம்பலம்.

### ஐந்திராதநாயனார் புராணம்.

1 சோழமண்டலத்திலே, எயினனூரிலே, சான்றூர்குலத் திலே, விபூதியில் மகாபத்தியுடையவராகிய ஐந்திராதர் என்பவர் ஒருவர் இருந்தார். அவர் அரசர்களுக்கு வாள்வித்தை யைப் பயிற்றி, அதனால் வந்த வளங்கள் எல்லாவற்றையும் சிவனடியார்களுக்கு நன்கொருங்கி கொடுத்துவந்தார்.

2 இப்படி நிகழ்காலத்தில், வாள்வித்தை பயிற்றலிலே அவரோடு தாயபாகம் பெற்ற அதிசூன் வாள்வித்தை பயிற் றுதலினால் வரும் ஊதியம் நாடொறும் தனக்குக் குறைதலே யும் ஐந்திராதநாயனாருக்கு வளர்தலையும் கண்டு, பொறுமை யுற்று, அவரோடு போர்செய்யக் கருதி, வீரர்கூட்டத் தோடும் போய், அவர் வீட்டுத் தலைக்கடையில் நின்று, போர் செய்தற்கு வரும்படி அழைக்க, ஐந்திராதநாயனார் யுத்தசந் தத்தராகிப் புறப்பட்டார். அப்பொழுது அவரிடத்திலே போர்த்தொழில் கற்கும் மாணாக்கர்களும் யுத்தத்திலே சமர்த்

தர்களாகிய அவர் பந்துக்களும் அதைக் கேள்வியுற்று, விரைந்து வந்து, அவருக்கு இரண்டிபக்கத்திலும் சூழ்ந்தா ர்கள். போருக்கு அறை கூவிய அதிசூன் ஐந்திராதநாய னாரை நோக்கி, “நாம் இருவரும் இதற்குச் சமீபமாகிய வெளியிலே சேனைகளை அணிவகுத்து யுத்தஞ்செய்வோம். யுத்தத்தில் வெற்றிகொள்பவர் எவரோ அவரே வாள்வித்தை பயிற்றும் உரிமையைப் பெறல்வேண்டும்” என்று சொல்ல; ஐந்திராதநாயனாரும் அதற்கு உடன்பட்டார். இருவரும் தங்கள் தங்கள் சேனைகளோடு அவ்வெளியிலேபோய், கலந்து யுத்தஞ்செய்தார்கள். யுத்தத்திலே அதிசூன் ஐந்திராத நாயனாருக்குத் தோற்று, எஞ்சிய சில சேனைகளோடும் புறங் காட்டி யோடினான்.

3 அன்றிரவு முழுதும் அவன் தன்னுடைய தெளர்பலி யத்தை நினைந்து, நித்திரையின்றித் துக்கத்துக்கொண்டி ருந்து, ஐந்திராதநாயனாரை வெல்லுதற்கேற்ற உபாயத்தை ஆலோசித்து, வஞ்சனையினாலே ஜயிக்கும்படி துணிந்து, விடி யற்காலத்திலே “நமக்கு உதவியாக நம்முடைய ஊர்வர்களை அழைத்துக்கொள்ளாமல் நாம் இருவரும் வேறோரிடத்திலே போர்செய்வோம், வாரும்” என்று ஐந்திராதநாயனாருக்குத் தெரிவிக்கும்படி. ஒருவனை அனுப்பினான். ஐந்திராதநாயனார் அதைக் கேட்டு, அதற்கு உடன்பட்டுத் தம்முடைய சுற்றத் தவர்கள் ஒருவரும் அறியாதபடி வானையும் பரிசையையும் எடுத்துக்கொண்டு, தனியே புறப்பட்டு, அவ்வதிசூன் குறித்த யுத்தகளத்திலே சென்று, அவனுடைய வரவை எதிர் பார்த்து நின்றார். முன்னொருபொழுதும் விபூதி தரியாத அதிசூன், விபூதிதரித்தவர்களுக்கு ஐந்திராதநாயனார் எவ் விடத்திலும் துன்பஞ்செய்யார் என்பதை அறிந்து, நெற்றி யிலே விபூதியைப் பூசி, வானையும் பரிசையையும் எடுத்துக் கொண்டு, தான் குறித்த யுத்தகளத்திற் சென்று, அங்கு நின்ற ஐந்திராதநாயனாரைக் கண்டு, அவர் சமீபத்திலே போம்வரைக்கும் நெற்றியைப் பரிசையினால் மறைத்துக் கொண்டு, அவருக்கு முன்னே முநிசி நடந்தான். ஐந்திராத நாயனார் அவ்வதிசூனைக் கொல்லுதற்குச் சமயந்தெரிந்து

கொண்டு அடிபெயர்த்தார். அப்பொழுது அதிருந் தன் முகத்தை மறைத்துக்கொண்டிருந்த பரிசையைப் புறத்திலே எடுக்க; ஏனாதநாதநாயனார் அவனுடைய நெற்றியிலே தரிக் கப்பட்ட விபூதியைக் கண்டார். கண்டபொழுது “ஆ கெட் டேன்! முன் ஒருபொழுதும் இவர் நெற்றியிலே காணாத விபூதியை இன்றைக்குக் கண்டேன். இனி வேறென்ன ஆலோசனை! இவர் பாமசிவனுக்கு அடியவராய்விட்டார். ஆதலால் இவருடைய உள்ளக்குறிப்பின் வழியே கிற்பேன்” என்று திருவுள்ளத்திலே நினைந்து, வானையும் பரிசையையும் விடக் கருதி, பின்பு “கிராயுதரைக் கொன்ற தோஷம் இவரை அடையாதிருக்கவேண்டும்” என்று எண்ணி, அவை களை விடாமல் எதிர்ப்பவர்போல நேராக நிற்க; பாதகனாகிய அதிருந் அவரைக் கொன்றான். அப்பொழுது பாமசிவன் அவருக்குத்தோன்றி, அவரைத் தம்முடைய திருவடியிலே சேர்த்தருளினார்.

திருச்சிற்றம்பலம்.

### கண்ணப்பநாயனார் புராணம்.

பொத்தப்பி நாட்டிலே, உடுப்பூரிலே, வேடர்களுக்கு அரசனாகிய நாகன் என்பவன் ஒருவன் இருந்தான். அவன் மனைவிபெயர் தத்தை; அவ்விருவரும் நெடுங்காலம் புத்திர பாக்கியம் இல்லாமையால் அதுதுக்கங்கொண்டு, குறிஞ்சி நிலத்திற்குக் கடவுளாகிய சுப்பிரமணிய சுவாமியுடைய சந்தி தானத்திலே சேவற்கோழிகளையும் மயில்களையும் விட்டு, அவரை வழிபட்டுவந்தார்கள். சுப்பிரமணிய சுவாமியுடைய திருவருளினாலே தத்தையானவள் கருப்பவதியாகி, ஒரு புத் திரனைப் பெற்றாள். அப்பிள்ளையை நாகன் தன்கையிலே எடுத்தபொழுது திண்ணைவாயிருந்தபடியால், அதற்குத் திண்ணன் என்று பெயரிட்டான். அத்திண்ணனார் வளர்ந்து, உரிய பருவத்திலே வில்வித்தை கற்கத் தொடங்கி, அதிலே மகா சமர்த்தராயினார். நாகன் வயோதிகனுடையால், வேட்டைமுயற்சியிலே இளைத்தவனாகி, தன்னதிகாரத்தைத் தன் புத்திரமாகிய திண்ணனுக்குக் கொடுத்தான்.

அந்தத்திண்ணனார் வேட்டைக் கோலங்கொண்டு வேடர் களோடும் வனத்திலே சென்று வேட்டையாடினார். வேட்டை யாடும்பொழுது, ஒரு பன்றியானது வேடராலே கட்டப்பட்ட வலையறும்படி எழுந்து, மிகுந்த விசையுடனே ஓடியது. அதைக் கண்ட திண்ணனார் அதைக் கொல்ல நினைந்து, அதைத் தொடர்ந்து பிடிக்கத்தக்க விசையுடனே அது செல் லும் அடிவழியே சென்றார். நாணன் காடன் என்கின்ற இரண்டு வேடர்கண்மாதிரம் அவருக்குப் பின் ஓடினார்கள். அந்தப்பன்றி நெடுந்தாரம் ஓடிப்போய், இளைப்பினாலே மலைச்சாரலிலே ஒருமரத்தின் நிழலிலே நின்றது. திண்ண னார் அதைக் கண்டு அதனைச் சமீபித்து, உடைவானையுருவி அதனை இருதுண்டாகும்படி குத்தினார். நாணனும் காட் னும் இறந்து கிடந்த அந்தப் பன்றியைக் கண்டு, திண்ண னரை வியந்து வணங்கி, “நெடுந்தாரம் நடந்துவந்தபடியால் பசி நம்மை மிக வருத்துகின்றது. நாம் இந்தப்பன்றியை நெருப்பிலே காய்ச்சித் தின்று, தண்ணீர் குடித்துக்கொண்டு, வேட்டைக்காட்டுக்கு மெல்லப் போவோம்” என்றார்கள். திண்ணனார் அவர்களை நோக்கி, “இவ்வனத்திலே தண்ணீர் என்கே இருக்கின்றது” என்று கேட்க; நாணன் “அந்தத் தேக்கம்” த்துக்கு அப்புறம் போனால், மலைப்பக்கத்திலே பொன்முகலியாறு ஓடுகின்றது” என்றான். அதைக் கேட்ட திண்ணனார் “இந்தப் பன்றியை எடுத்துக்கொண்டிவாருங் கள். நாம் அங்கேதானே போவோம்” என்று சொல்லி, அதை நோக்கி நடந்து, அரைக்காதவழி தூரத்துக்கு அப் பால் இருக்கின்ற திருக்காளத்திமலையைக்கண்டு, நாணனை நோக்கி, நமக்கு முன்னாகத் தோன்றுகின்ற மலைக்குப் போவோம்” என்று சொல்ல; நாணன் “இந்த மலையிலே குமிழ்த்தேவர் இருக்கிறார். நாம் போனால் கும்பிடலாம்” என்றான்.

திண்ணனார் “இந்த மலையைக் கண்டு இதை அணுக அணுக என்மேல் ஏற்றப்பட்ட பெரிய பாரம் குறைகின்றது போலும். இனி உண்டாவது யாதோ! அறியேன்” என்று சொல்லி, அதிதிவிரமாகிய விருப்பத்தோடும் விரைந்து

சென்று, பொன்முகவியாற்றை அடைந்து, அதன் கரையி லிருக்கின்ற மாநிலிலே, கொண்டுவந்த பன்றியை இடு வித்து, காட்டினோக்கி, “திக்கடைகோல் செய்து நெருப்பை உண்டாக்கு. நாங்கள் இம்மலையிலே ஏறி, சுவாமியரிசனஞ் செய்துகொண்டு வந்து சேருவோம்” என்று சொல்லி, நாண் னோடும் அந்தப் பொன்முகவிரதையைக் கடந்து, மலைச்சாரலை அடைந்து, மலையிலே நாணன் முன்னே ஏற, தாமும் அள வில்லாத பேராசையோடும் ஏறிச்சென்று, சிவலிங்கப்பெரு மான் எழுந்தருளியிருத்தலைக் கண்டார். கண்டமாத் திதிலே, பாமசிவனுடைய திருவருட்பார்வையைப் பெற்று, இரும்பானது தரிசனவேதியினாலே உருவம் மாறிப் பொன் மயமானாற்போல முன்னுள்ள குணங்கள் மாறிச் சிவபெருமா னிடத்தில் வைத்த அன்புருவமானார். நெடுங்காலம் பிரிந் திருந்த தன் குழந்தையைக் கண்ட மாதாவைப்போலத் தாழாமல் விரைந்தோடி, தோள்கள் ஞெழுங்கும்படி அக் கடவுளைத் தழுவி, மோந்து முத்தமிட்டார். நெடுநோம் பெருமூச்சுவிட்டுக்கொண்டு நின்று சரீரம் முழுதிலும் உரோ மாஞ்சங் கொள்ள, இரண்டு கண்ணினின்றும் கண்ணீர் சொரிய, வெயிலிடைப்பட்ட மெழுகுபோல மனங்ககிந் தாருக, “இந்தச் சுவாமி அடியேனுக்கு அகப்பட்டது என்ன ஆச்சரியம்” என்று சொல்லி ஆனந்தங்கொண்டார். “ஐயையோ! சிங்கம் யானை புலி கரடி முதலிய துட்டமிருகங்கள் சஞ்சரிக்கின்ற காட்டிலே நீர் யாதொரு துணையும்ன்றி வேடர்போலத் தனியே இருப்பது ஏது” என்று சொல்லித் துக்கித்து, தம்முடைய கையில் இருந்த வில்லுக் கிழே விழுந்ததையும் அறியாதவராகிப் பவசமடைந்தார். பின் ஒருவாறு தெளிந்து, “இவருடைய முடியிலே நீரை வார்த்துப் பச்சிலையையும் பூவையும் இட்டவர் யாரோ” என்றார். அப்பொழுது சமீபத்திலே நின்ற நாணன் “நான் முற்காலத் திலே உம்முடைய பிதாவுடனே வேட்டையாடிக்கொண்டு இம்மலையிலே வந்தபொழுது, ஒரு பிராமணன் இவர் முடியிலே நீரை வார்த்து, இலையையும் பூவையும் சூட்டி, உணவை உண்டி, சில வார்த்தைகள் பேசினதைக் கண்டிருக்கின்றேன். இன்றைக்கும் அவனே இப்படிச் செய்தான்போலும்” என்

றான். அதைக்கேட்ட திண்ணனார் அந்தச் செய்கைகளே திருக்காளத்தியப்பருக்குப் பிரீதியாகிய செய்கைகளென்று கடைப்பிடித்தார். பின்பு “ஐயோ! இவருக்கு அமுதுசெய்தற்கு இறைச்சி கொடுப்பார் ஒருவரும் இல்லை. இவர் இங்கே தனியே இருக்கின்றார். இறைச்சி கொண்டுவரும் பொருட்டு இவரைப் பிரியவோ மனமில்லை. இதற்கு யாது செய்வேன்? எப்படியும் இறைச்சிக்கொண்டு வா வேண்டும்” என்று சொல்லிக்கொண்டு, சுவாமியைப் பிரிந்து சிறிதுதூரம் போவார். கண்ணை விட்டுப் பிரிகின்ற தலையீற்றுப் பசுப் போல அவரிடத்திற்குத் திரும்பி வருவார். கட்டி அணைத்துக்கொள்வார். மீளப்போவார். சிறிதுதூரம் போய் அத்தியந்த ஆசையோடு சுவாமியைத் திரும்பிப் பார்த்த நிற்பார். “சுவாமி, நீர் உண்பதற்கு மிருதுவாகிய நல்ல இறைச்சியை நானே குற்றமறத் தெரிந்துகொண்டு வருவேன்” என்பார். நீர் யாதொரு துணையுமின்றி இங்கே தனியே இருக்கிறபடியால் நான் உம்மைப் பிரியமாட்டேன். உமக்குப் பசி மிகுந்த படியால் இங்கே நிற்கவுமாட்டேன். ஐயையோ! நான் யாது செய்வேன்” என்று சொல்லிக்கொண்டு கண்ணீர் இடை விடாது பொழிய நிற்பார். பின்பு ஒருபிரகாரம் போய் வரத் துணிந்து, வில்லை எடுத்துக்கொண்டு, கையினாலே கும்பிட்டு, சுவாமி சந்திதானத்தை அருமையாக நீங்கி, மலையினின்றும் இறங்கி, நாணன்பின்னே வர, பிறவிஷயங்களிலே உண்டாகும் ஆசைப் பாமாணுப்பிரமாணமாயினும் இன்றி, அன்புமயமாக, பொன்முகவியாற்றைக் கடந்து கரை ஏறி, அங்குள்ள சோலையிலே புகுந்தார்.

புது கண்டு காடன் எதிரே போய்க் கும்பிட்டு, “நெருப்புக் கடைந்து வைத்திருக்கின்றேன். பன்றியின் ஆவயவங்களெல்லாவற்றையும் உம்முடைய அடையாளப்படி பார்த்துக்கொள்ளும். திரும்பிப் போதற்கு வெகுநேரம் சென்று போயிற்று. நீர் இவ்வளவுநேரமும் தாழ்த்து என்னை” என்றான். நாணன் அதைக் கேட்டு “இவர் மலையிலே சுவாமியைக் கண்டு அவரைத் தழுவிக்கொண்டு மரப் பொந்தைப் பற்றிவிடாத உடும்பைப்போல அவரை நீங்க



மாட்டாதவராய் நின்றார். இங்கேயும் அந்தச்சுவாமி உண்ணுதற்கு இறைச்சி கொண்டுபோம்பொருட்டு வந்திருக்கிறார். எங்கள் குலத்தலைமையை விட்டுவிட்டார். அந்தச்சுவாமி வசமாய் விட்டார்” என்றான். உடனே காடன் “திண்ணனே, நீர் என்ன செய்தீர்? என்ன பைத்தியங்கொண்டீர்” என்று சொல்ல; திண்ணனார் அவன் முகத்தைப் பாராமல், பன்றியை நெருப்பிலே வதக்கி, அதினுடைய இனிய தசைகளை அம்பினாலே வெவ்வேறாகக் கிழித்து, அம்பிலே கோத்து நெருப்பிலே காய்ச்சி, பதமாக வெந்தவுடனே, சுவைபார்க்கும்படி அவைகளைத் தம்முடைய வாயிலே இட்டுப் பல்லினாலே மெல்ல மெல்லப் பலமுறை அதுக்கிப் பார்த்து, மிக இனியவனவாகிய இறைச்சிகளெல்லாவற்றையும் தேக்கிலையினாலே தைக்கப்பட்ட கல்லையிலேவைத்து, இனியவனவல்லாத இறைச்சிகள் எல்லாவற்றையும் புறத்திலே உமிழ்ந்தார். அதைக்கண்ட நாணன் காடன் இருவரும், “இவர் மிகப் பைத்தியங்கொண்டிருக்கின்றார். பெறுதற்கரிய இறைச்சியைக் காய்ச்சிப் பல்லினால் அதுக்கி வீணாக உமிழுகின்றார். மற்றைய பிறைச்சியைப் புறத்திலே எறிந்து விடுகின்றார். தாம் மிகப் பசியுடையாயிருந்தும், அதனை உண்கின்ற ரில்லை. எங்களுக்குத் தருகின்றாருமில்லை. இவர் தெய்வப் பைத்தியங்கொண்டிருக்கின்றார். இதனைத் தீர்க்கத்தக்கவழி ஒன்றையும் அறியோம். தேவராட்டியையும் நாகனையும் அழைத்துக்கொண்டுவந்து இதைத் தீர்க்கவேண்டும். வேட்டைக்காட்டிலே நிற்கின்ற ஏவலாளரையும் கொண்டு நாங்கள் போவோம்” என்று நினைத்துக்கொண்டு போனார்கள்.

5 திண்ணனார் அவ்விருவரும் போனதை அறியாதவராகி, சீக்கிரம் கல்லையிலே மாமிசத்தை வைத்துக்கொண்டு, திருமஞ்சனமாட்டும் பொருட்டு ஆற்றில் நீரை வாயினால் முகந்து, பூக்களைக் கொய்து தலைமயிரிலே செருகி, ஒரு கையிலே வில்லையும் அம்பையும் மற்றக் கையிலே இறைச்சி வைத்த தேக்கிலைக்கல்லையையும் எடுத்துக்கொண்டு “ஐயோ! என்னுயிர்த்துணையாகிய சுவாமி மிகுந்த பசியினால் இதைத் தாரோ” என்று நினைந்து இரங்கிப் பதைபதைத்து ஏங்கி,

தன் குஞ்சுக்கு இரை அருத்துதற்குத் தாழாதோடுகின்ற பறவைபோல மனோதீபம் பின்னிடி ஓடிப்போய்க் கடவுளை அடைந்தார். அடைந்து, அவருடைய திருமுடியமேல் இருந்த பூக்களைத் தம்முடைய காற்செருப்பால் மாற்றி, தம்முடைய வாயில் இருக்கின்ற திருமஞ்சனனீரைத் தம்முடைய மனசில் உள்ள அன்பை உமிழ்பவர்போலத் திருமுடியின்மேல் உமிழ்ந்து, தம்முடைய தலையில் இருந்த பூக்களை எடுத்துத் திருமுடியின்மேலே சாத்தி, தேக்கிலையிலே படைத்த இறைச்சியைத் திருமுன்னே வைத்து, “சுவாமி, கொழுமையாகிய இறைச்சிக் கொல்லாவற்றையும் தெரிந்து, அம்பினாலே கோத்து நெருப்பிலே பதத்தோடு காய்ச்சிப் பல்லினால் அதுக்கி நாவினாலே சுவைபார்த்துப் படைத்தேன். இவ்விறைச்சி மிக நன்றாயிருக்கின்றது. எம்பெருமானே, இதை அழுது செய்தருளும் என்று சொல்லி, உண்பித்தார். பின்பு சூரியன் அஸ்தமயனமாயிற்று. திண்ணனார் அவ்விரவிலே துஷ்டமிருகங்கள் சுவாமிக்குத் துன்பஞ்செய்தல் கூடுமென்று அஞ்சி, அம்பு தொடுக்கப்பட்ட வில்லைக் கையிலே பிடித்துக்கொண்டு, மறந்தும் கண்ணிமையாமல் சுவாமிக்குப் பக்கத்திலே விழித்துக்கொண்டு நின்றார். அப்படி நின்ற திண்ணனார் வைகறைபிலே சுவாமிக்கு இறைச்சி கொண்டு வரும் பொருட்டு வேட்டையாடுதற்கு மலைச்சாரலுக்குப் போனார். அது நிற்க.

6 அறிவு அருள் அடக்கம் தவம் சிவபத்தி முதலியவைகளைல்லாம் திரண்டொருவடிவம் எடுத்தாற்போன்றவரும், நல்வினை தீவினைகளால் வரும் ஆக்கக்கேடுகளிலே சமபுத்தி பண்ணுகின்றவரும், யாவரையும் மோகிப்பிக்கவல்ல மகாசௌந்தரியமுள்ள பெண்கள் வலிய வந்து தம்மைத் தழுவினும் பரமானுப் பரிமாணமாயினும் சித்தந்திரியாமல் அவர்களைத் தாயென மதிக்கும் மகாபூனிவரும், திருக்காளத்தி யப்பரைத் தினந்தோறும் சைவாகமவிதிப்படி அருச்சிப்பவருமாகிய சிவகோசரியார் என்பவர், பிராயி முகூர்த்தத்திலே எழுந்து போய், பொன்முகலியாற்றிலே ஸ்நானம் பண்ணி, சுவாமியை அருச்சிக்கும் பொருட்டுத் திருமஞ்சன

மும் பத்திர புஷ்பமும் எடுத்து, சிவநாமத்தை உச்சரித்துக் கொண்டு, சுவாமி சந்நிதானத்திலே போனார். போம் பொழுது, அங்கே வெந்த இறைச்சியும் எலும்பும் கிடக்கக் கண்டு நடுநடுங்கி, குதித்துப் பக்கத்திலே ஓடினார். ஓடி நின்று, “தேவாதிதேவரே, தேவாரீருடைய சந்நிதானத்தை அடைதற்கு அஞ்சாத துஷ்டராகிய வேட்டுவப்புலையர்களே இந்த அதுசித்ததைச் செய்தார்கள்போலும். அவர்கள் இப்படிச் செய்தபோதற்குத் தேவாரீர் திருவுளம் இசைந்தீரோ” என்று சொல்லி, பதறி அழுது விழுந்து புரண்டார். பின்பு “சுவாமிக்கு அருச்சுனை செய்யாமல் தாழ்த்தலால் பயன் யாது” என்று நினைந்து, அங்கே கிடந்த இறைச்சியையும் எலும்பையும் கல்லையையும் திருவலகிலில் மாற்றி, சம்புரோக்ஷணஞ் செய்து, மீளப் பொன்முகலியாற்றிலே ஸ்நானஞ் செய்து திரும்பி வந்து, வேதமந்திரத்தினாலே சுத்திசெய்து, உருத்திரசமக நமகத்தினால் சுவாமிக்கு அபிஷேகம்பண்ணி, பத்திரபூஷ்பங்களால் அருச்சுனை செய்தார். செய்து, திருமுன்னே நின்று, இரண்டு கைகளையும் சிசுசின்மேலே குவித்து, இரண்டு கண்களினின்றும் ஆனந்தபாஷ்பஞ்சொரிய, திருமேனியெங்கும் மயிர்பொடிப்ப, அக்கினியில் அகப்பட்ட மெழுகுபோல மனம் மிக உருகி இளக, நாத்தழும்ப, கீத நடையுள்ளதாகிய சாமவேதம் பாடினார். பாடியபின் பலமுறை பிரதக்ஷிணஞ்செய்து சாஷ்டாங்கமாக நமஸ்கரித்து, அருமையாக நீங்கப்போய், தபோவனத்தை அடைந்தார். அது நிற்க.

7 முன்னே வேட்டையாடுதற்கு மலைச்சாரலிலே சென்ற திண்ணனார் பன்றி மான் கலை மறை கடமை என்னு மிருகங்களைக் கொன்று, அவைகளின் இறைச்சியை முன்போலப் பக்குவப்படுத்தி, தேக்கிலையில் வைத்து, கோற்றேனைப் பிழிந்து அதனோடு கலந்து, முன்போலத் திருமஞ்சனமும் புஷ்பமும் கொண்டு, மலையிலே ஏறி, சுவாமி சந்நிதானத்தை அடைந்து, முன்போலப் பூசைசெய்து, இறைச்சிக் கல்லையைத் திருமுன்னே வைத்து, “இந்த இறைச்சி முன் கொண்டு வந்ததுபோலன்று. இவை பன்றி மான் கலை மறை கடமை என்கின்ற மிருகங்களின் இறைச்சி. இவைகளை அடியேனும்.

சுவைத்துப் பார்த்திருக்கின்றேன். தேனும் கலந்திருக்கின்றது. தித்திக்கும்” என்று சொல்லி, உண்பித்து, அவருக்குப் பக்கத்திலே பிரியாமல் நின்றார். அப்பொழுது முதனாட் போன நாணனும் காடனும் ஆகிய இருவராலும் தன் புத்திர ராகிய திண்ணனாருடைய செய்கைகளை அறிந்த நாகன் ஊனும் உறக்கமுபின்றித் தேவராட்டியையுங் கொண்டு வந்து, திண்ணனரைப் பற்பல திறத்தினாலே வசிக்கவும், அவர் வசமாகாமையைக் கண்டு, சிந்தை நொந்தி, “இனியாதுசெய்வோம்” என்று சொல்லிக்கொண்டு, அவரை விட்டுத் திரும்பிப் போய்விட்டான்.

8 சிவபெருமானோடு ஒற்றுமைப்பட்டு அவ்விறைபணியின் வருவாது நிற்குந் திண்ணனார், பகற்காலத்திலே மிருகங்களைக் கொன்று சுவாமிக்கு இறைச்சியை ஊட்டியும், இராக் காலத்திலே நித்திரைசெய்யாமல் சுவாமிக்கு அருகே நின்றும், இப்படித் தொண்டுசெய்து வந்தார். சிவகோசரியாரும் தினந்தோறும் வந்து, சந்நிதானத்திலே இறைச்சி கிடத்தலைக் கண்டு, இரங்கிச் சுத்திசெய்து, சைவாகமவிதிப்படி அருச்சித்துக்கொண்டு, “இந்த அதுசிதம் நிகழாமல் அருளல் வேண்டும்” என்று பிரார்த்தித்து வந்தார். திருக்காளத்தியப்பர் அந்தச் சிவகோசரியாருடைய மனத்துயரத்தை நீக்கும்பொருட்டு, ஐந்தாநாள் இராத்திரியில் அவருக்குச் சொப்பனத்திலே தோன்றி, “அனபனே, அவனை வேடுவன் என்று நீ நினையாதே அவனுடைய செய்கைகளைச் சொல்வோம், கேள். அவனுடைய உருவமுழுதும் நம்மேல் வைக்கப்பட்ட அன்புருவமே. அவனுடைய அறிவு முழுதும் நம்மை அறியும் அறிவே. அவனுடைய செய்கைகள் எல்லாம் நமக்கு இதமாகிய செய்கைகளே. நம்முடைய முடியின்மேல் உன்னாலே சாத்தப்பட்ட பூக்களை நீக்கும்படி அவன் வைக்கின்ற செருப்படி நம்முடைய குமாரனாகிய சுப்பிரமணியனுடைய காலினும்பார்க்க நமக்கு மிகுந்த ஆனந்தத்தைத் தருகின்றது. அவன் தன் வாயினால் நம்மேல் உமிழுகின்ற ஜலமானது, அன்புமயமாகிய அவனுடைய தேக மென்னும் கொள்கலத்தினின்றும் ஒழுகுகின்றபடியால், கங்கை

முதலாகிய புண்ணியதீர்த்தங்களைப் பார்க்கினும் நமக்குப் பரிசுத்தமுள்ளதாய் இருக்கின்றது. அவன் தன்னுடைய தலைமயிரிலே செருகிக்கொண்டு வந்து நமக்குச் சாத்துகின்ற புஷ்பங்கள், அவனுடைய மெய்யன்பானது விரிந்து விழுதல் போல விழுதலால், பிரம் விஷ்ணு முதலாகிய தேவர்கள் நமக்குச் சாத்தும் புஷ்பங்களும் அவைகளுக்குச் சற்றேனும் சமானமாகாவாம். அவன் நமக்குப் படைக்கின்ற மாமிசம், பதமாக வெந்திருக்கின்றதோ என்று அன்பினால் உருகி இளகிய மனசினோடும் மென்று சுவைபார்த்துப் படைக்கப்பட்ட படியால், வேதவிதிப்படி யாகம் செய்கின்றவர்கள் தரும் அணியிலும் பார்க்க நமக்கு அதிக மதுரமாயிருக்கின்றது. அவன் நம்முடைய சந்திதானத்தில் நின்று சொல்லும் சொற்கள், நிஷ்களங்கமாகிய அன்பினோடும் நம்மையன்றி மற்றொருவரையும் அறியாது வெளிப்படுத்தலால், வேதங்களும் மகாமுனிவர்கள் மகிழ்ந்து, செய்கின்ற ஸ்தோத்திரங்களும் ஆகிய எல்லாவற்றிலும் பார்க்க நமக்கு மிக இனியனவாயிருக்கின்றன. அவனுடைய அன்பினால் ஆகிய செய்கைகளை உனக்குக் காட்டுவோம், நீ நாளைக்கு நமக்குப் பிற்பக்கத்திலே ஒளித்திருந்து பார்” என்று சொல்லி மறைந்தருளினார். சிவகோசரியார் சொப்பனுவத்தை யை நீங்கிச் சாக்கிராவதத்தை யை அடைந்து, பரமசிவன் தமக்கு அருளிச்செய்த திருவார்த்தைகளை நினைந்து நினைந்து, “அறியாமையே நிறைந்துள்ள இழிவாகிய வேடுவர் குலத்திலே பிறந்த அவருக்கு வேதாகமாத் சாஸ்திரங்களிலே மகா பாண்டித்தியமுடைய மாமுனிவர்கள் தேவர்களிடத்திலும் காணப்படாத உயர்வொப்பில்லாத இவ்வளவு போன்புவந்தது, ஐயையோ! எவ்வளவு அருமை அருமை” என்று ஆச்சரியமும், “இப்படிப்பட்ட பேரன்பர் செய்த அன்பின் செய்கைகளைப் புழுத்த நாயினும் கடையனாகிய பானியேன் அதுசுதம் என்று நினைந்தேனே! ஐயையோ! இது என்ன கொடுமை” என்று அச்சமும் அடைந்து, வைகறைபிலே போய்ப் பொன்முகவியாற்றிலே ஸ்நானம்பண்ணி மலையில் ஏறி, முன்போலச் சுவாமியை அருச்சித்து, அவருக்குப் பிற்பக்கத்திலே ஒளித்திருந்தார்.

சிவகோசரியார் வருதற்கு முன்னே வேட்டையாடுதற்குச் சென்ற திண்ணனார் வேட்டையாடி, இறைச்சியும் திருமஞ்சனமும் புஷ்பமும் முன்போல அமைத்துக்கொண்டு, அதிசீக்கிரம் திரும்பினார். திரும்பி வரும்பொழுது, பலபல தூர்ச்சுருளங்களைக் கண்டு, “இந்தச் சருளங்களெல்லாம் உதிரங் காட்டுகின்றன. ஆகெட்டேன்! என் கண்மணிபோன்ற சுவாமிக்கு என்ன அபாயம் சம்பவித்ததோ! அறியேனே” என்று மனங்கலங்கி, அதிசீக்கிரம் நடந்தார். அடியார்களுடைய பத்திவலையில் அகப்படுகின்ற அருட்கடலாகிய பரமசிவன் திண்ணனருடைய அன்புமுழுதையும் சிவகோசரியாருக்குக் காட்டும்பொருட்டுத் திருவுளங்கொண்டு, தம்முடைய வலக்கண்ணினின்றும் இரத்தம் சொரியப்பண்ணினார். திண்ணனார் தூரத்திலே கண்டு விரைந்தோடி வந்தார். வந்தவுடனே, இரத்தஞ்சொரிதலைக் கண்டார். காண்டலும், வாயிலுள்ள திருமஞ்சனம் சிந்த, கையில் இருந்த இறைச்சி சிதற, அம்பும் வில்லும் விழ, தலைமயிரிலே செருகப்பட்ட புஷ்பங்கள் அலைந்து சோர, ஆட்டுகின்ற கயிறு அற்றபொழுது வீழ்கின்ற நாடகப்பர்வைபோலச் சீக்கிரம் பதைபதைத்து நிலத்திலே விழுந்தார். விழுந்தவர் எழுந்து போய், இரத்தத்தைப் பலமுறை கையினாலே துடைக்க; அது காலுதல் தவிராமையைக் கண்டு, அதற்கு இன்னது செய்வோம் என்று அறியாதவராகி, பெருமூச்செறிந்து, திரும்பிப்போய் விழுந்தார். நெடும்பொழுது உள்ளுயிர்த்தவின்றி இறந்தவர்கள் போலக் கிடந்தார். பின் ஒருவாறு தெளிந்து, “இப்படிச் செய்தவர்கள் யாவர்” என்று சொல்லிக்கொண்டு எழுந்தார். எங்கும் பார்த்தார். வில்லையெடுத்து அம்புகளைத் தெறித்துக் கொண்டு, “என்னுடைய சுவாமிக்கு இத்தீங்கு வந்தது எனக்குப் பகைவர்களாகிய வேடுவர்களாலோ? இந்த வனத்திற் சஞ்சரிக்கின்ற துஷ்டமிருகங்களாலோ? யாதென்று தெரியவில்லையே” என்று சொல்லி, மலைப்பக்கங்களிலே நெடுந்தூரமட்டும் தேடிப்போனார். வேட்களையேனும் விலங்குகளையேனும் காணாதவராகி, திரும்பிவந்து, குறைவில்லாத துன்பத்தினாலே மனம் விழுங்கப்பட்டு, சுவாமியைக் கட்டிக் கொண்டு, இடியேயுண்ட சிங்கேறுபோல வாய்விட்டுக் கண்

ணீர்சொரிய அழுதார். “என்னுமினும் சிறந்தவரும் அடைந்தவர்கள் அன்பினாலே பிரியமாட்டாதவரும் ஆகிய சுவாமிக்கு எப்படி இந்தத் துன்பம் சம்பவித்ததோ! இதைத்தீர்ப்பதற்கு மருந்தொன்றை அறியேனே! ஐயையோ! இதற்கு என்னசெய்ய வேன்” என்றார். “இந்த உதும் என்னசெய்தால் நிற்குமோ? இந்தத் தீங்கைச் செய்தவர்களைக் காணேன். வேடர்கள் அம்பினாலாகிய புண்ணைத் தீர்க்கின்ற பச்சிலை மருந்துகளை மலையடிவாரத்திலே பிடுங்கிக்கொண்டு வருவேன்” என்று சொல்லிக் கொண்டு போனார். தன்னினத்தைப் பிரிந்துவந்த இடபம் போலச் சுவாமியைப் பிரிந்து வந்ததினால் வெருட்கொண்டு, வனங்கொங்குந் திரிந்து, பலவகையாகிய பச்சிலைகளைப் பிடுங்கிக்கொண்டு, சுவாமிமேல் வைத்த மனசிலும்பார்க்க விரைந்து வந்து, அம்மருந்துகளைப்பிழிந்து அவர்கண்ணிலே வார்த்தார். அதினால் அக்கண்ணிலிரத்தம் தடைப்படாமையைக் கண்டு, ஆவி சோர்ந்து, “இனி நான் இதற்கு என்ன செய்வேன்” என்று ஆலோசித்துக்கொண்டு நின்றார். நிற்க, “ஊனுக்கு ஊனிடல் வேண்டும்” என்னும் பழமொழி அவருடைய ஆத்தியானத்திலே வந்தது. உடனே, “இனி என்னுடைய கண்ணை அம்பினாலே இடந்து அப்பினால் சுவாமியுடைய கண்ணினின்று பாயும் இரத்தம் தடைப்படும்” என்று நிச்சயித்துக்கொண்டு மனமகழ்ச்சியோடும் திருமுன்னே இருந்து, அம்பை யெடுத்துத் தம்முடைய கண்ணைத் தோண்டிச் சுவாமியுடைய கண்ணிலே அப்பினார். அப்பினமாத் தித்திலே இரத்தம் தடைப்பட்டதைக் கண்டார். உடனே அடங்குதற்கரிய சந்தோஷமாகிய கடலிலே அமிழ்ந்திக்குதித்துப் பாய்ந்தார். மலைபோலப் பருத்த புயங்களிலே கைகளினாலே கொட்டி ஆரவாரித்தார், கூத்தாடினார். “நான் செய்த செய்கை நன்று நன்று” என்று சொல்லி வியந்து, அத்தியந்த ஆனந்தத்தினாலே உன்மத்தர்போலாயினார். இப்படிச் சந்தோஷசாகரத்திலே உலாவும்பொழுது, திருக்காளத்தியிசார் அந்தத் திண்ணனருடைய போன்னைச் சிவகோசரியாருக்குப் பின்னும் காட்டுதற்குத் திருவுளங்கொண்டு, தம்முடைய மற்றையிடக்கண்ணிலும் இரத்தஞ்சொரியப் பண்ணினார். அது திண்ணனருடைய அளவில்லாத சந்தோஷ

சாகரத்தை உறிஞ்சியது. அக்கணிரியயத்துள்ளே விழந்து நெடுங்காலம் துன்பமுற்று அதனை நீங்கிச் சுவாக்கத்தை அடைந்து இன்பமுற்றோனொருவன் பின்னும் அந்நிரயத்திலே வீழ்ந்தாற்போல, திண்ணனார் உவகை மாறி, கரையில்லாத துன்பக்கடலிலே அழுந்தி ஏங்கி, பின்னர் ஒருவாறு தெளிந்து, “இதற்கு நான் அஞ்சேன். மருந்து கைகண்டு கொண்டேன். இன்னும் ஒரு கண்ணிருக்கின்றதே! அதைத் தோண்டி அப்பி இந்நோயைத் தீர்ப்பேன்” என்று துணிந்து, தம்முடைய கண்ணைத் தோண்டியபொழுது சுவாமியுடைய கண் இவ்விடத்திலிருக்கின்றது என்று தெரியும்பொருட்டு, ஒரு செருப்புக்காலே அவர் கண்ணின் அருகிலே ஊன்றிக் கொண்டு, பின்னே மனசிலே பூர்த்தியாகிய விருப்பத்தோடும் தம்முடைய கண்ணைத் தோண்டும்படி அம்பை வைத்தார். தயாநிதியாகிய கடவுள் அதைச் சகிக்கலாற்றாதவராகி, வேதாகமங்கள் தோன்றிய தம்முடைய அருமைத்திருவாய் மலரைத் திறந்து, “நில்லு கண்ணப்ப நில்லு கண்ணப்ப என்னன்புடைத் தோன்றல் நில்லு கண்ணப்ப” என்று அருளிச்செய்து, அவருடைய கண்ணைத் தோண்டும் கையைத் தமது வியத்திஸ்தானமாகிய இலிங்கத்திற்கேன்றிய திருக்கரத்தினாலே பிடித்துக்கொண்டார். உடனே பிரமாதி தேவர்கள் சமஸ்தரும் வேதகோஷத்தோடும் நிலம் புதையக் கற்பகப்பூமாரி பெரிதார்கள். மகாஞானியாகிய சிவகோசரியார் இந்தச் சமாசாரம் முழுதையும் கண்டு, அத்தியந்த ஆச்சரியமடைந்து, சுவாமியை வணங்கினார். அற்றை நாள் முதலாகப் பெரியோர்கள் சுவாமி சொல்லியபடியே அவருக்குக் கண்ணப்பர் என்னும் பெயரையே வழங்குகிறார்கள். நெடுங்காலமாக உஷ்ணமாகிய அக்கணி மத்தியில் நின்று ஐம்புலன் வழியே செல்லாதபடி மனசை ஒடுக்கி அருந்தவஞ் செய்கின்றவர்களுக்கும் கிட்டாத பரம்பொருளாகிய கடவுள், ஆறு நாளுக்குள்ளே பெருகிய அன்புமேலீட்டினாலே, தம்முடைய திருநயனத்தில் இரத்தத்தைக் கண்டு அஞ்சித் தம்முடைய

கண்ணை இடந்து அத்திருநயனத்தில் அப்புந் திண்ணை  
ருடைய கையைத் தமது அருமைத்திருக்கரத்தினாலே பிடித்  
துக்கொண்டு, “நிஷ்களங்க பத்தியையுடைய கண்ணப்பா,  
நீ நமக்கு வலப்பக்கத்திலே நில” என்று திருவருள்புரிந்தார்.  
இதைப் பார்க்கிலும் பெறவேண்டிய பெரும்பேறு யாது?

திருச்சிற்றம்பலம்.

### குங்குலியக்கலயநாயனார் புராணம்.

சோழமண்டலத்திலே, திருக்கடவூரிலே, பிராமண  
குலத்திலே, சிவபத்தியிற்சிறந்த கலயர் என்பவர் ஒருவர்  
இருந்தார். அவர் அந்தத் திருப்பதியிலே திருவிட்டான  
மென்னுந் திருக்கோயிலில் வீற்றிருக்கின்ற பரமசிவனுக்குத்  
தினந்தோறும் குங்குலியத்துபம் இட்டுவந்தார். இட்டுவருங்  
காலத்திலே, பரமசிவனுடைய திருவருளினாலே அவருக்கு  
வறுமையுண்டாயிற்று. உண்டாகியும், அவர் தாஞ்செய்யுந்  
திருப்பணியைத் தவறாமல் நடத்திவந்தார். வறுமை மிகு  
தியினாலே நிலங்களை விற்பும், அடிமைகளை விற்பும், செல  
வழித்தார். இப்படி எல்லாம் செலவானமையால், அவரு  
டைய மக்களும் சுற்றத்தார்களும் வருந்தினார்கள்.

1. ஒருநாள் அவர் மனைவியார், அரிசி முதலியன வாங்கு  
தற்கு ஒன்றும் இல்லாமையால் இரண்டுநாளாகப் பட்டினி  
யிருந்து வருந்துகின்ற புதல்வரையும் சுற்றத்தாரையும் பார்  
த்து இரங்கி, தம்முடைய தாலியை அக்கணவர்கையிலே  
கொடுத்து, “இதற்கு நெல்வாங்கிக்கொண்டுவாரும்” என்றார்.  
குங்குலியக்கலயநாயனார் அந்தத் தாலியை வாங்கிக்கொண்டு,  
நெல்லுக் கொள்ளும்படி போனார். போம்பொழுது, வழி  
யிலே ஒரு வண்டிகன் குங்குலியப்பொதி கொண்டு தமக்கு  
எதிரே வாக்கண்டு, மனமகிழ்ந்து, “சுவாமிக்குத் தூபம்  
இடும்படி குங்குலியத்தைப் பெற்றுக்கொண்டேன். இது

லும் பார்க்க மேலாகிய பேறு உண்டோ” என்று சொல்லி,  
தம்முடைய கையில் இருந்த தாலியைக் கொடுத்து, அந்தக்  
குங்குலியப்பொதியை வாங்கிக்கொண்டு, ஆலயத்துக்கு விரை  
ந்து சென்று, அங்குள்ள பண்டாரத்திலே அக்குங்குலி  
யத்தை வைத்துவிட்டு, சுவாமியைத் துதித்துக்கொண்டு  
அங்கே இருந்தார். அவர் அங்கே இருக்க, வீட்டிலே அவர்  
மனைவியாரும் மக்களும் பசியினாலே வாடி, அன்றிராத்திரி  
யிலே இளைப்புற்று நித்திரை செய்யும்பொழுது; கருணாக  
ராகிய கடவுள் அவ்விடுமுழுதிலும், பொற்குலியலும் நெற்  
குலியலும் அரிசிக்குலியலும் பிறவளங்களும் நிறைந்து கிடக்  
கும்படி அருள்செய்து, அம்மனைவியாருக்குச் சொப்பனத்  
திலே தோன்றி, அதுக்கிரகஞ் செய்தார்.// உடனே அவர்  
விழித்தெழுந்து, அங்கே இருக்கின்ற செல்வத்தைக் கண்டு,  
பரமசிவனுடைய திருவருளை வியந்து ஸ்தோத்திரஞ் செய்து  
கொண்டு, தம்முடைய நாயகராகிய குங்குலியக்கலயநாயனா  
ருக்குத் திருவமுது பாகம்பண்ணப் பிரயத்தனஞ் செய்தார்.  
கிருபாநிதியாகிய பரமசிவன் குங்குலியக்கலயநாயனாருக்குத்  
தோன்றி, “நீ மிகப்பசிகொண்டிருக்கின்றாய். உன் வீட்டுக்  
குப் போய்ப் பாலும் அன்னமும் உண்டு துன்பத்தை ஒழி”  
என்று திருவாய்மலர்ந்தருளினார். குங்குலியக்கலயநாயனார்  
அதைக் கேட்டுக் கைகூப்பி வணங்கி, அவருடைய ஆஞ்  
ஞையை மறுத்து இருத்தற்கு அஞ்சி, அதனைச் சிரசின்  
மேலே வகித்து, திருக்கோயிலினின்றும் நீங்கிப் போய்த்  
தம்முடைய வீட்டினுள்ளே புகுந்தார். புகுந்த நாயனார்  
அவ்வீட்டுக்குள் நிறைந்திருக்கின்ற நிதிக்குவைகளைக் கண்டு,  
மனைவியாரை நோக்கி, “இந்தச் சம்பத்துக்கள் எல்லாம் எப்  
படி வந்தன என்று கேட்க; அவர் எம்பெருமானுடைய திரு  
வருளினால் வந்தன” என்றார். அது கேட்ட நாயனார் “ஒன்  
றுக்கும் பற்றாத சிறியேனையும் ஆட்கொள்ளும் பொருட்டு  
நமது கடவுளுடைய கருணை இருந்தபடி இப்படியோ”  
என்று கடவுளை வணங்கினார். மனைவியார் வினாவிலே கண

வரையும் சிவனடியார்களையும் விதிப்படி தூபதிபங்களால் ஆராதனை செய்து, திருவமுது செய்வித்தார். குங்குலியக்கலயநாயனார் பரமசிவனுடைய திருவருளினாலே பெருஞ் செல்வமுடையவராக, சிவனடியார்களைத் தயிர் நெய் பாலோடு திருவமுது செய்வித்து வந்தார்.

3 இப்படி நடக்குங் காலத்திலே, திருப்பனந்தாளென்னும் திருப்பதியில் வீற்றிருக்கின்ற சிவலிங்கம் சாய்ந்திருக்கின்ற மையால், அதனை நிமிரப்பண்ணிக் கும்பிடுதற்கு விரும்பி, இராஜாவானவர் தம்முடைய யானைகளெல்லாவற்றையும் பூட்டி இழுப்பித்தார். இழுப்பித்தும், அது நிமிராமையால் அகோராத் திரும் தீராத கவலைபற்றிநுந்தார். குங்குலியக்கலயநாயனார் அந்தச் சமரசாரத்தைக் கேள்வியுற்று, சுவாமி தரிசனஞ் செய்யும்பொருட்டுத் திருப்பனந்தானை அடைந்தார். அங்கே சிவலிங்கத்தை நிமிரப்பண்ணவேண்டுமென்கின்ற ஆசையால் இராஜா வருத்தமுறுதலையும், சேனைகள் யானைகளோடு சிவலிங்கத்தை இழுத்துத் தங்கள் கருத்து முற்றாமையால் பூமியின்மேலே வலி குறைந்து விழுந்து இளைத்தலையும் கண்டு, மனசிலே துன்பங்கொண்டு, “அடியேனும் இளைப்பைத் தருகின்ற இந்தத் திருப்பணியைச் செய்ய வேண்டும்” என்று விரும்பி, சிவலிங்கத்திலே கட்டப்பட்ட கயிற்றைத் தம்முடைய கழுத்திலே கட்டிக்கொண்டு இழுத்தார். உடனே சிவலிங்கம் நிமிர்ந்தது. அப்படி நிமிர்ந்தது அவர் புறத்திலே கட்டி இழுத்த அக்கயிற்றினாலோ! அன்று; அகத்திலே கட்டி இழுத்த அன்புக்கயிற்றினாலேயாம். அது கண்டு, இராஜாவும் சேனைகளும் மிகுந்த களிப்பையடைந்தார்கள். இராஜா குங்குலியக்கலயநாயனரை நமஸ்கரித்து வியந்து ஸ்தோத்திரம் பண்ணி, சுவாமிக்கு வேண்டிய திருப்பணிகள் பலவற்றை நிறைவேற்றிக்கொண்டு, தம்முடைய நகரத்துக்குப் போய்விட்டார்.

4 குங்குலியக்கலயநாயனார் சிலநாள் சுவாமிதரிசனஞ்செய்துகொண்டு அங்கே இருந்து, பின் தமது வாசஸ்தானமாகிய திருக்கடவூருக்குப் போய், தாஞ்செய்யுந் திருப்பணியைச் செய்துகொண்டிருந்தார். இருக்குகளிலே, அந்த ஸ்தலத்

திற்கு எழுந்தருளிவந்த திருஞானசம்பந்தமூர்த்திநாயனாரையும் திருநாவுக்கரசநாயனாரையும் எதிர்கொண்டு, தமது வீட்டுக்கு அழைத்துக்கொண்டு போய், திருவமுது செய்வித்து, அவர்களுடைய திருவருளையும் பரமசிவனுடைய திருவருளையும் பெற்றார். பின்னுஞ் சிலகாலம் அன்பு மேன்மேலும் பெருகப் பல திருப்பணிகளையுஞ் செய்துகொண்டிருந்து, சிவபதமடைந்தார்.

திருச்சிற்றம்பலம்.

மானக்கஞ்சாநாயனார் புராணம்.

1 கஞ்சாறுரிலே, வேளாளர்குலத்திலே, அரசர்களிடத்திற் பரம்பரையாகச் சேனாதிபதி நியோகத்தில் இருக்கின்ற குடியிலே, சிவபத்தி அடியார்பத்திகளிற் சிறந்த மானக்கஞ்சாநாயனார் என்பவர் ஒருவர் இருந்தார். அவர் சிலகாலம் பிள்ளைப்பேறின்மையால் அதுதுக்கங்கொண்டு, பிள்ளைப்பேறின் பொருட்டுப் பரமசிவனை உபாசனை பண்ணி, அவருடைய திருவருளினால் ஒரு பெண்குழந்தையைப் பெற்றார். அந்தப்பெண் வளர்ந்து மணப்பருவம் அடைய; ஏயர்கோன் கலிக்காமநாயனார் சில முதியோர்களை மானக்கஞ்சாநாயனாரிடத்தில் அனுப்பி, அந்தப்பெண்ணைத் தமக்கு விவாகஞ் செய்து தரும்படி பேசவித்து, அவர் அதற்கு உடன்பட்ட மையை அறிந்து, சோதிடர்களாலே நிச்சயிக்கப்பட்ட சுபதினத்திலே மணக்கோலங்கொண்டு, சுற்றத்தார்களோடும் கஞ்சாறுருக்குச் செல்லும்படி பிரஸ்தானமானார்.

2 அவர் கஞ்சாறுருக்கு வருதற்குமுன்னே, கருணாநிதியாகிய பரமசிவன் ஒரு மகாவிரதிவடிவங்கொண்டு மானக்கஞ்சாநாயனார் வீட்டுக்குச் சென்றார். அந்நாயனார் அவரைக் கண்டு எதிர்கொண்டு, உபசாரவார்த்தைகளைச் சொல்லி, வணங்கினார். மகாவிரதியார் அந்நாயனரை நோக்கி, “இங்கே என்ன மங்கலகிருத்தியம் நடக்கப்போகின்றது” என்று வினாவ; நாயனார் “அடியேனுடைய புத்திரியின் விவாகம் நடக்கப்போகின்றது” என்றார். மகாவிரதியார் “உமக்குச்

சோபனம் உண்டாகுக’ என்று ஆசீர்வதித்தார். நாயனார் உள்ளே போய், மணக்கோலங் கொண்டிருந்த தமது புத்திரியை அழைத்துவந்து, மகாவிரதியாரை வணங்கும்படி செய்தார். மகாவிரதியார் தம்மை வணங்கி எழுந்த பெண்ணினுடைய கூந்தலைப் பார்த்து, மானக்கஞ்சாறநாயனாரை நோக்கி, “இந்தப் பெண்ணினுடைய தலைமயிர் நமக்குப் பஞ்சவடிக்கு \* உதவும்” என்றார். உடனே நாயனார் தம் முடைய உடைவாளை உருவி, “இவர் இது கேட்டற்குச் சிறியேன் என்ன புண்ணியஞ் செய்தேனோ” என்று, அந்தப் பெண்ணினுடைய கூந்தலை அடியிலே அரிந்து, அம்மகாவிரதியார்கையிலே நீட்ட; கடவுள் தாங்கொண்டவந்த மகாவிரதிவடிவத்தை ஒழித்து, ஆகாயத்திலே உமாதேவியாரோடும் இடபாருடராய்த் தோன்றினார். அது கண்டு, மானக்கஞ்சாறநாயனார் பரவசமாகி, அடியற்ற மரம்போலவிழுந்து நமஸ்கரித்து எழுந்து, அஞ்சலியஸ்தாகி நின்றார். சிவபெருமான் அம்மானக்கஞ்சாறநாயனாருக்குத் தம்முடைய சந்நிதானத்திலே தம்முடைய பெருங்கருணைத்திறத்தைப் புகழ்ந்துகொண்டிருக்கும் பெரும்பேற்றைக் கொடுத்து அந்தர்த் தானமாயினார்.

2. கலிக்காமநாயனார் கஞ்சாறாரிலே வந்துசேர்ந்து, அங்கே நிகழ்ந்த சமாசாரத்தைக் கேள்வியுற்று, மனமகிழ்ந்து, திருவருளைத் துதித்து, “முண்டிதஸ்திரியை விவாகம்பண்ணுதல் சாஸ்திரவிரோதமன்றோ” என்று மனந்தளர்ந்து, அதற்குச் சிவபெருமான் “கலிக்காமா, நீ மனந்தளரவேண்டாம். இந்தப் பெண்ணுக்குக் கூந்தலை மீளக் கொடுத்தருள்கின்றோம்” என்று அருளிச்செய்த திருவாக்கைக் கேட்டு, மனத்தளர்ச்சி நீங்கி, முன்போலக் கூந்தலைப் பெற்ற அப்பெண்ணை விவாகஞ் செய்து கொண்டு, தம்முடைய ஊருக்குப் போய்விட்டார்.

திருச்சிற்றம்பலம்.

\* பஞ்சவடியாவது மயிரினாலே அகலமாகச் செய்யப்பட்டு மார்பிலே பூணூலாகத் தரிக்கப்படும் வடமாம். பஞ்சம் - விரிவு. வடி - வடம்.

1. சோழமண்டலத்திலே, கணமங்கலம் என்கின்ற ஊரிலே, வேளாளர்குலத்திலே, சிவபத்தியிற் சிறந்தவரும், இல்லறத்தை ஒழுங்காக நடத்துகின்றவரும், மிகுந்த செல்வமுள்ள வருமாகிய தாயனார் என்பவர் ஒருவர் இருந்தார். அவர் பரம சிவனுக்குச் செந்நெலரிசியும் செங்கீரையும் மாவடுவும் தினந்தோறும் கொண்டுபோய், திருவமுது செய்வித்து வருவார். இப்படி நிகழுங்காலத்திலே, கடவுளுடைய திருவருளினால் அவருக்கு வறுமை உண்டாயிற்று. உண்டாகியும், அவர் கூலிக்கு நெல் அறுப்பவராகி, தாங்குடையாகப்பெற்ற செந்நெல்லல்லாம் சுவாமிக்குத் திருவமுது செய்வித்து, காரநெல்லைக் கொண்டு தாஞ்சீவனஞ்செய்து வந்தார். செய்யுநாளிலே, பரம சிவன் அவ்வூரிலிருக்கின்ற வயல்களிலுள்ள நெல்லெல்லாம் செந்நெல்லாகும்படி அருள்செய்ய; தாயனார் மனமகிழ்ந்து, தினந்தோறும் வயல்களுக்குப்போய் நெல்லறுத்து, கூலி வாங்கி, “இப்படிச் சிடைத்தது அடியேன் செய்த புண்ணியத்தால்” என்று சுவாமிக்கு மிகத் திருவமுது செய்விப்பாராயினார்.

2. இப்படி நடக்கின்றபடியால், நாடோறும் உணவில்லாமை பற்றி, மனைவியார் வீட்டின் பின்புறத்திலுள்ள தோட்டத்திற்குப் போய், இலைக்கறி கொய்து சமைத்துவைக்க; தாயனார் அதையுண்டு முன்போலத் தாஞ்செய்யுந் திருப்பணியைச் செய்தார். செய்யுநாளிலே, தோட்டத்திலுள்ள இலைக்கறியெல்லாம் அற்றுப்போக, மனைவியார் தண்ணீர் வார்க்க, அதனைப் பானம் பண்ணி, திருப்பணியைச் செய்துவந்தார். இப்படிச் செய்துவருநாளிலே ஒரு நாள், முன்போலச் சுவாமிக்குத் திருவமுது செய்விக்கும் பொருட்டுச் செந்நெலரிசியும் செங்கீரையும் மாவடுவும் கூடையில் வைத்துச் சுமந்துகொண்டு போக; மனைவியார் பஞ்சகவ்வியங்கொண்டு அவருக்குப் பிணை நடுத்தார். முன் செல்கின்ற தாயனார் பசியினாலே கால்தள்ளாடித் தவறி விழ, மனைவியார் பஞ்சகவ்வியக் கலயத்தை முடியிருந்த கையினால் அவரை அணைத்தார். அணைத்தும், எல்லாம் கமரிலே சிந்திப்போகக் கண்டு, தாயனார், “இனித்

திருக்கோயிலுக்குப் போவதினற் பயன் யாது” என்று துக்கித்து, “இங்கே சிந்திய செந்நெல்லரிசியையும் செங்கீரையையும் மாவடுவையும் கடவுள் திருவமுதுசெய்தருளும் பேற்றைப் பெற்றேனில்லையே” என்று அரிவாளினாலே தம்முடைய ஊட்டியை அரியத்தொடங்கினார். அப்பொழுது அவ்வடியார் தம்முடைய கழுத்தை அரிகின்ற கையைத் தடுக்கும் பொருட்டுச் சித்சித்துப் பிரபஞ்சமெங்கும் வியாபித்திருக்கின்ற பரமசிவன் உயரநீட்டிய திருக்கரமும் மாவடுவைக் கடித்தலால் உண்டாகுகின்ற விடேல்விடேல் என்னும் ஓசையும், கமரினின்றும் ஓக்க எழுந்தன. தாயனார், பரமசிவனுடைய திருக்கரம் வெளியில் வந்து அரிவாள் பிடித்த தம்முடைய கையைப் பிடித்தபொழுது, பயங்கொண்டு, முந்திய துன்பம் நீங்கி, மனம் மிக மகிழ்ந்து, அவர் தமக்குச் செய்த திருவருளை வியந்து அஞ்சலிசெய்து ஸ்தோத்திரம் பண்ணிக் கொண்டு நின்றார். சிவபெருமான் இடபாஸுடராய்த் தோன்றி, “நீ நம்மேல் வைத்த அன்பினாலே செய்த செய்கை நன்றாயிருக்கின்றது. நீ உன் மனைவியோடு வந்து நமது சிவலோகத்தில் வாழ்ந்திரு” என்று சொல்லி, அவர்கள் உடன்செல்ல, போய்ருளினார். அந்தத் தாயனரென்பவர் “இங்கே சிந்திய வைகளைப் பரமசிவன் திருவமுது செய்யப் பெற்றேனில்லையே” என்று துக்கித்து, அரிவாளினாலே தமது கழுத்தை அரிதலுற்றபடியால் அவருடைய பெயர் அரிவாட்டாயநாயனார் என்றாயிற்று.

திருச்சிற்றம்பலம்.

### ஆனாயநாயனார் புராணம்.

மழநாட்டிலே, மங்கலவூரிலே, ஆயர்குலத்திலே, சிவபத்தியிற் சிறந்த ஆனாயர் என்பவர் ஒருவர் இருந்தார். அவர் தம்முடைய ஏவலாளராகிய மற்றை இடையர்களோடும் பசுநிறைகளைக் காட்டுக்குக் கொண்டுபோய் மேய்த்துக்கொண்டும், காந்தருவவேதத்திலே சொல்லியபடி செய்யப்பட்ட வேய்ங்குழவினாலே ஸ்ரீ பஞ்சாக்ஷரத்தைச் சத்தசுரம் பொருந்த

வாசித்து ஆன்மாக்களுக்குத் தம்முடைய இசையமுதத்தைச் செவித்துவாரத்தினாலே புகட்டிக்கொண்டும் வருவார்.

கார்காலத்திலே ஒருநாள், இடையர்கள் பசுநிறைகளைச் சூழ்ந்துகொண்டு செல்ல, அவ்வானாயநாயனார் கையிலே கோலும் வேய்ங்குழலுங் கொண்டு நிறை காக்கும்படி காட்டுக்குச் சென்றபொழுது; அவ்விடத்திலே மாலையப்போல நீண்ட பூங்கொத்துக்களைத் தாங்கிக்கொண்டு புறத்திலே தாழ்கின்ற சடையினையுடைய பரமசிவனைப்போல நிற்கின்ற ஒரு கொன்றைமரத்துக்குச் சமீபத்திலே போய், அதைப் பார்த்துக்கொண்டு நின்று, அன்பினாலே உருகி இளகிய மனசையுடையவராகி, வேய்ங்குழவினாலே இசைநூலிலே விதித்தபடி ஸ்ரீ பஞ்சாக்ஷரத்தை வாசித்தார். அவர் பஞ்சாக்ஷரத்தை அமைத்து வாசிக்கின்ற அதிமதுரமாகிய இசைவெள்ளமானது எவ்வகைப்பட்ட உயிர்களின் செவியிலும் தேவதருவின் பூந்தேனைத் தேவாமிரத்தத்தோடு கலந்து வார்த்தாற்போலப் புகுந்தது. புறக்கை மேய்ந்த பசுக்கூட்டங்கள் அசைவிடாமல் அவரை அடைந்து, உருக்கத்தினாலே மெய்ம்மறந்து நின்றன; பால் குடித்துக்கொண்டு நின்ற கன்றுகளெல்லாம் குடித்தலை மறந்துவிட்டு, இசை கேட்டுக்கொண்டு நின்றன; எருதுகளும் மான் முதலாகிய காட்டுமிருகங்களும் மயிர் சிலிர்த்துக்கொண்டு அவர் சமீபத்தில் வந்தன; ஆடுகின்ற ம்பிற்கூட்டங்கள் ஆடுதலொழிந்து அவர்பக்கத்தை அடைந்தன; மற்றைப் பலவகைப்பட்டன்களும் தங்கள் செவித்துவாரத்தினாலே புகுந்த கீதம் நிறைந்த அகத்தோடும் அவரருகிலே வந்து உருகி நின்றன; மாடு மேய்த்துக்கொண்டு நின்ற இடையர்களெல்லாரும் தங்கள் தொழிலை மறந்து கானத்தைக் கேட்டுக்கொண்டு நின்றார்கள்; விஞ்சையர்களும் சாரணர்களும் கன்னரர்களும் தேவர்களும் மெய்ம்மறந்து விமானங்களிலேறிக் கொண்டு வந்தார்கள்; வருத்துகின்ற உயிர்களும் வருத்தப்படுகின்ற உயிர்களும் அல்விசையைக்கேட்டு அதன்வசமானபடியால், பாம்புகள் மயங்கிப் பயமின்றி மயில்களின்மேலே விழும்; சிங்கமும் யானையும் ஒருங்கே கூடி வரும்; மான்கள் புலிகளின் பக்கத்திலே செல்லும்;



மாக்கொம்புகள்தாழும் சலியாதிருந்தன. இப்படியே சரம் அசரம் என்னும் ஆன்மவர்க்கங்களெல்லாம் ஆனாயநாயனாருடைய வேயங்குழல் வாசனையைக்கேட்டு இசைமயமாயின. அவ்விசையைப் பொய்யன்புக்ககப்படாத பரமசிவன் கேட்டு, பார்வதி தேவியாரோடும் இடபாருடராய் ஆகாயமார்க்கத்தில் எழுந்தருளி வந்து நின்று, அவ்வானாயநாயனார் மீது திருவரு ணைக்கஞ் செய்து, “மெய்யன்பனே, நம்முடைய அடியார் கள் உன்னுடைய வேயங்குழலிசையைக் கேட்கும்பொருட்டு, நீ இப்பொழுது இவ்விடத்தில் நின்றபடியே நம்மிடத்துக்கு வருவாய்” என்று திருவாய்மலர்ந்தருளி, அவ்வானாயநாயனார் வேயங்குழல் வாசித்துக்கொண்டு பக்கத்திலே செல்லத் திருக் கைலாசத்தை அடைந்தருளினார்.

திருச்சிற்றம்பலம்.

இலைமலிந்தசருக்க முற்றுப்பெற்றது.



மூன்றாவது

மும்மையா லுலகாண்டசருக்கம்.

மூர்த்தி நாயனார் புராணம்.

பாண்டிநாட்டிலே, மதுராபுரியிலே, வைசியர் குலத் திலே, சிவபத்தியே ஒரு வடிவொடுத்தாற்போலும் மூர்த்தி நாயனார் என்பவர் ஒருவர் இருந்தார். அவர் அந்தஸ்தலத் திலே வீற்றிருக்கின்ற சோமசுந்தரக்கடவுளுக்குத் தரிக்கும் பொருட்டுத் தினந்தோறும் சந்தனக்காப்புக் கொடுத்து வருங் காலத்திலே; கருணாதேசத்தரசன் சதுரங்கசேனையோடும் அம்மதுரைக்கு வந்து, பாண்டியனோடு யுத்தஞ்செய்து அவனை வென்று, அந்நகருக்கு அரசனாயினான். அவன் புறச்சமயிகளாகிய சமணர்களுடைய போதனைத்தியினாலே ஆருகதமதத்திற் பிரவேசித்து, சிவனடியார்களுக்கு இடிக் கண் செய்வானாயினான். ஆயினும் மூர்த்திநாயனார் தாஞ் செய்யுந் திருப்பணியைத் தவறாது செய்துவந்தார்.

அது கண்டு, அரசன் அவரை ஆருகதமதத்திலே பிர வேசிப்பித்தற்கு உத்தேசித்து, அவருக்குப் பல கொடுஞ் செய்கைகளைச் செய்தான். செய்தும், அவர் தம்முடைய திருப்பணியினின்றும் சிறிதும் வழுவாதவராயினார். அது பற்றி அவ்வரசன் அவர் சந்தனக்கட்டை வாங்குமிடங்களி லெல்லாம் அவருக்குக் கொடுக்கவொட்டாமற் றடுத்தான். அதனால் அவர் மனநொந்து, “இப்பாண்டிநாடு துர்ச்சமய மாகிய ஆருகதமதத்திலே பிரவேசித்துச் சிவபுண்ணியத் துக்கு இடையூறு செய்கின்ற அதிபாதகனாகிய இவ்வரசன் இறக்க, சற்சமயமாகிய சைவசமயத்தை வளர்க்கின்ற அரசனைச் சாருங்காலம் எக்காலம்” என்று நினைந்து துக்கித்து, பகற்காலமுழுதும் சந்தனக்கட்டை தேடித் திரிந்து, எங்கும்

பெருமையால் ஆலயத்துக்கு வந்து, “சுவாமிக்குத் தரிப்பதற்குத் தேய்த்துக்கொடுக்கும் பொருட்டுச் சந்தனக்கட்டைக்கு இன்றைக்கு முட்டி வந்தாலும், அக்கட்டையைப் போலத் தேய்க்கத்தக்க கைக்கு ஒரு முட்டும் இல்லை” என்று ஒரு சந்தனக்கல்லிலே தம்முடைய முழங்கையை வைத்து, தோலும் நரம்பும் எனும்பும் தேய்ந்து குறையும்படி தேய்த்தார். தேய்த்தாலும், உதிரம் ஒழுகி நரம்புறத்திலும் பெருகி, எனும்பினுள்ளே இருக்கும் துவாரந்திறந்து மூளை வெளியிலே வந்தது. அப்பொழுது “அன்பனே, நீ பத்தியினது உறுதிப்பாட்டினால் இப்படிப்பட்ட செய்கையைச் செய்யாதே. உனக்கு இடுக்கன்செய்த கொடுங்கோலரசன் பெற்ற இந்த நாடு முழுதையும் நீயே கைக்கொண்டு, இதற்குமுன் இவ்விடத்திலே அவனாலுண்டாகிய கொடுமைகள் யாவற்றையும் நீக்கி, பரிபாலனஞ் செய்து, உன்னுடைய பணியை நடப்பித்து, பின்பு நம்முடைய சிவலோகத்தை அடைதி” என்று ஒரு அசுரீரிவாக்கு எழுந்தது. மூர்த்திநாயனார் அதைக் கேட்டு, அஞ்சி, கையைத் தேய்த்தலை ஒழிந்து எழுந்தார். உடனே அவர் கையானது தேய்ந்ததாலாகிய ஊறு நீங்கி முன்போலாயிற்று.

3. அவ்விவரிலே அந்தக் கருணாடாஜன் இறந்து, சிவனடியார்களுக்கு வருத்தஞ்செய்த அதிபாதகத்தினாலே கொடுமையாகிய நரகத்திலே விழுந்தான். மற்றநாள் பிராதக் காலத்திலே மந்திரிமார்கள் கூடி, த்கனசமஸ்காரஞ் செய்து, பின்னர்த் தங்கள் அரசனுக்குப் புத்திரர் இல்லாமையால் வேறொருவரை அரசராக நியோகித்தற்கு உபாயத்தை ஆலோசித்து, “யானையைக் கண்கட்டி விடுவோம்! அந்த யானை எவரை எடுத்துக்கொண்டு வருமோ அவரே இந்நாட்டுக்கு அரசராவார்” என்று நிச்சயித்துக்கொண்டு, யானையை விதிப்படி அருச்சித்து, “நீ இந்த நாட்டை ஆளுதற்கு வல்ல ஒருவரை யெடுத்துக் கொண்டு வா” என்று சொல்லி, அதை வஸ்திரங் கொண்டு கண்ணைக் கட்டி விட்டார்கள். அந்த யானை அந்தப் பட்டணத்து வீதிகளிலே திரிந்து சென்று, சொக்கநாத சுவாமியுடைய ஆலயத்தின் கோபுரத்துக்கு

மூன்னே போயிற்று. மூர்த்திநாயனார் இரவிலே தமக்குச் செவிப்புலப்பட்ட அசுரீரிவாக்கினால் மனத்துயரம் நீங்கி, “நமது கடவுளாகிய பரமசிவனுக்குத் திருவுளமாகில் அடியேன் இந்தநாட்டை ஆளுதற்கு உடன்படுவேன்” என்று நினைத்துக்கொண்டு, திருக்கோயிற் புறத்திலே நின்றார். யானையானது அவர் திருமூன்னே சென்று தாழ்ந்து, அவரை எடுத்து, முதுகின்மேல் வைத்துக்கொண்டது. அது கண்ட மந்திரிமார்கள் அவரை நமஸ்கரித்து, யானையின் முதுகினின்மும் இறக்கி, முடிசூட்டிமண்டபத்திலே கொண்டுபோய், ஒரு சிங்காசனத்தின்மேல் இருத்தி, முடி சூட்டுக்கு வேண்டும் மங்கலகருத்தியங்களைச் செய்ய ஆம்பித்தார்கள். மூர்த்திநாயனார் அவர்களை நோக்கி, “ஆருகதமதம் நீங்கிச் சைவசமயம் விருத்தியாயின் நான் இந்நாட்டை ஆளுதற்கு உடன்படுவேன்” என்றார். அதைக்கேட்ட மந்திரிமார்களும் சாஸ்திரபரிசயமுள்ள பிறரும் அவரை வணங்கி நின்று, “சுவாமி, தேவாரூடைய ஆஞ்ஞைபின்படியே யன்றி அதற்கு மாறாக யாவர் செய்வார்கள்” என்று சொன்னார்கள். பின்பு மூர்த்திநாயனார் “நான் அரசாளவேனாகில், எனக்கு விபூதியே அபிஷேகத்திரவியமும், உருத்திராக்ஷமே ஆபரணமும், சடாமுடியே கிரீடமும் ஆகுக” என்றார். அவர்கள் “தேவாரீர் அருளிச்செய்தபடியே ஆகுக” என்று சொல்லி, மகுடாபிஷேகத்துக்கு வேண்டிஞ் செய்கைகளைச் செய்து நிறைவேற்றினார்கள்.

4. மூர்த்திநாயனார் சடைமுடி தரித்து ஆலயத்திற்சென்று சோமசுந்தரக்கடவுளை வணங்கிக்கொண்டு, யானையின்மேல் ஏறி, இராசமாளிகையைச் சேர்ந்தார். அங்கே அத்தாணிமண்டபத்திலே இரத்தின சிங்காசனத்தின்மேலே தவளாச்சத்திர சிழுவிலே வீற்றிருந்துகொண்டு, பொய்ச்சமயமாகிய ஆருகதம் நீங்கவும் மெய்ச்சமயமாகிய சைவசமயமே எங்கும் விளங்கவும், பெண்ணாசை சிறிதுமின்றி, நெடுங்காலம் விபூதி உருத்திராக்ஷம் சடைமுடி என்கின்ற மூன்றினாலும் அரசாண்டு, பின் சிவபதப் பிராப்தியானார்.

திருச்சிற்றம்பலம்.

## முருகநாயனார் புராணம்.

1 | சோழமண்டலத்திலே, திருப்புகலூரிலே, பிராமண குலத்திலே, சிவபத்தியிற் சிறந்தவராகிய முருகநாயனார் என்பவர் ஒருவர் இருந்தார். அவர் தினந்தோறும் சூரியோதயத்துக்குமுன் எழுந்து ஸ்நானம்பண்ணிச் சந்தியாவந்தனம் முடித்துக்கொண்டு போய், கோட்டுப்பூ கொடிப்பூ நீர்ப்பூ நிலப்பூ என்கின்ற நால்வகைப் பூக்களில் உரிய பூக்களைக் கொய்து திருப்பூங்கூடைகளிலே இட்டுக்கொண்டு வந்து, தனியிடத்திலிருந்து, பலவகைப்பட்ட திருமால்கள் செய்து, அந்த ஸ்தலத்திலுள்ள வர்த்தமானீச்சரம் என்னும் ஆலயத்தில் வீற்றிருக்கின்ற பரமசிவனுக்குச் சாத்தி அருச்சனை செய்தும், திவ்விய மந்திரமாகிய ஸ்ரீ பஞ்சாஷ்டத்தைச் செபித்தும் வருவார்.

2 இப்படிச் செய்தவருங்காலத்திலே திருஞானசம்பந்த மூர்த்தி நாயனாருக்குச் சிநேகராகிய பெருமையையும் பெற்றார். பெற்ற அம்முருகநாயனார் அந்தத் திருஞானசம்பந்த மூர்த்தி நாயனாருடைய திருமணத்திலே தம்முடைய சிவ பூசாபலத்திலே போய், பரமசிவனுடைய திருவடிநிழலே அடைந்தார்.

திருச்சிற்றம்பலம்.

## உருத்திரபசுபதிநாயனார் புராணம்.

1 | சோழநாட்டிலே, திருத்தலையூரிலே, பிராமணகுலத்திலே, பரமசிவனுடைய திருவடிகளிலே, பதிந்த அன்பே தமக்குச் செல்வமெனக் கொண்ட பசுபதி என்பவர் ஒருவர் இருந்தார். அவர் தாமரைத்தடாகத்திலே அகோராதிராம் கழுத்தளவினதாகிய தண்ணீரிலே நிற்குகொண்டு, இரண்டு கைகளையும் சிசிண்மேலேறக் குவித்து, பரமசிவனுடைய திருவடிகளை மறவாத சிந்தனையோடு வேதபுருஷனுக்குக் கண்ணாகிய ஸ்ரீருத்திரத்தை ஒதி, சிலநாட்சென்றபின் சிவ

பதத்தை அடைந்தார். அதனால் அவர்பெயர் உருத்திர பசுபதிநாயனார் என்றாயிற்று.

திருச்சிற்றம்பலம்.

## திருநாளைப்போவார்நாயனார் புராணம்.

1 | சோழமண்டலத்திலே, கொள்ளிடரதியின் பக்கத்துள்ள மேற்காநாட்டிலே, ஆதலூரிலே, புலையர்குலத்திலே, நந்தனார் என்பவர் ஒருவர் இருந்தார். அவர் பரமசிவனுடைய திருவடிகளையே யன்றி மற்றொன்றையும் மறத்தும் சினையாதவர்; அவ்வூரிலே தமக்கு வெட்டிமைக்காக விடப்பட்டிருக்கின்ற மானியமாகிய நிலத்தின் விளைவினாலே சீவனஞ்செய்து கொண்டு, தாஞ்செய்யவேண்டும் தொழிலை நடத்துகின்றவர்; சிவாலயங்கடோறும், பேரிகைமுதலாகிய ஒருமுகக்கருவிகளுக்கும் மத்தளமுதலாகிய இருமுகக் கருவிகளுக்கும் தோலும் வாரும், வீணைக்கும் யாழுக்கும் நரம்பும், அருச்சனைக்குக் கோரோசனையும் கொடுக்கின்றவர்; ஆலயங்களின் திருவாயிற்புறத்தில் நிற்குகொண்டு அன்பின்மேலீட்டினால் கூத்தாடிப் பாடுகின்றவர்.

2 அவர் ஒருநாள் திருப்புகலூரிலே போய்ச் சுவாமிதரிசனம் பண்ணித் திருப்பணி செய்தற்கு விரும்பி, அங்கே சென்று திருக்கோயில் வாயிலிலே நிற்குகொண்டு, சுவாமியை நேரே தரிசித்துக் கும்பிடவேண்டும் என்று நினைத்தார். சுவாமி அவருடைய விருப்பத்தின்படியே தமக்கு முன்னிருக்கின்ற இடபதேவரை விலகும்படி செய்து, அவருக்குக் காட்சிகொடுத்தருளினார். நந்தனார் அந்த ஸ்தலத்திலே ஒரு பள்ளத்தைக் கண்டு, பெரியகுளமாக வெட்டித் தம்முடைய ஊருக்குத் திரும்பினார்.

3 அவர் இப்படியே பல ஸ்தலங்களுக்கும் போய் வணங்கித் திருப்பணி செய்துவந்தார். ஒருநாள், சிதம்பரஸ்தலத்திற்குப் போகவேண்டும் என்று ஆசைகொண்டு, அவ்வாசையிசைத்தபின் அன்றிரவுமுழுதும் நித்திரைசெய்யாதவராகி,

விடிந்தபின் “நான் சிதம்பரஸ்தலத்திற்குப் போனால் திருக் கோயிலினுள்ளே பிரவேசிக்கும் யோக்கியதை என் சாதிக்கு இல்லையே” என்று துக்கித்து, “இதுவும் சுவாமியுடைய அருள்தான்” என்று சொல்லிப் போகாதொழிந்தார். பின்னும் ஆசை வளர்தலால் “நாளைக்குப் போவேன்” என்றார். இப்படியே “நாளைக்குப் போவேன் நாளைக்குப் போவேன்” என்று அநேகநாட்கள் கழித்தார். அதனால் அவருக்குத் திருநாளைப்போவார் என்னும் பெயர் உண்டாயிற்று.

ஒருநாள் அவர் சிதம்பரதரிசனம் பண்ணவேண்டும் என்னும் ஆசை பிடித்துந்துதலால் தம்முடைய ஊரினின்றும் பிரஸ்தானமாகி, சிதம்பரத்தின் எல்லையை அடைந்தார். அத்திருப்பதியைச் சுற்றியதிருமதில் வாயிலிலே, புகுந்து அங்குள்ள பிராமணர்களுடைய வீடுகளிலே ஓமஞ் செய்யப் படுதலைக் கண்டு, உள்ளே போதற்கு அஞ்சி, அங்கே நமஸ்கரித்து அத்திருவெல்லையை வலஞ்செய்துகொண்டுபோவார். இப்படி இராப்பகல் வலஞ்செய்து, உள்ளே போகக்கூடா மையை நினைந்து வருந்துகின்ற திருநாளைப்போவார் “சபாநாயகரை எப்படித் தரிசிக்கலாம்? இந்த இழிந்த பிறப்பு இதற்குத் தடைசெய்கின்றதே” என்று துக்கத்தோடும் நித்திரை செய்தார். சபாநாதர் அவருடைய வருத்தத்தை நீக்கி அவருக்கு அருள்செய்யத் திருவுளங்கொண்டு, அவருக்குச் சொப்பனத்திலே தோன்றி, “நீ இந்தப்பிறப்பு நீங்கும்படி நெருப்பிலே மூழ்கி எழுந்து, பிராமணர்களோடும் நம்முடைய சந்திதானத்தில் வருவாய்” என்று அருளிச்செய்து, தில்லைவாழந்தணர்களுக்கும் சொப்பனத்திலே தோன்றி, அந்தத் திருநாளைப்போவார் பொருட்டு நெருப்பை வளர்க்கும்படி ஆஞ்ஞாபித்து, மறைந்தருளினார். தில்லைவாழந்தணர்கள் எல்லாரும் விழித்தெழுந்து, திருக்கோயில் வாயிலிலே வந்து கூடி, “சபாநாயகர் ஆஞ்ஞாபித்தபடி செய்வோம்” என்றுசொல்லி, திருநாளைப்போவாரிடத்திலே சென்று, “ஐயரே, சபாநாயகருடைய ஆஞ்ஞாயினிலே இப்பொழுது உம்பொருட்டு நெருப்பு வளர்க்கும்படி வந்தோம்” என்றார்கள். அதைக் கேட்ட திருநாளைப்போவார் “அடியேன் உய்ந்தேன்” என்று

சொல்லி வணங்கினார். பிராமணர்கள் தென்மதிப்புறத்திலே கோபுரவாயிலுக்கு முன்னே ஒரு குழியிலே நெருப்பு வளர்த்து, அதைத் திருநாளைப்போவாருக்குப் போய்த் தெரிவித்தார்கள். திருநாளைப்போவார் அந்நெருப்புக்குழியை அடைந்து, சபாநாயகருடைய திருவடிகளை மனசிலே தியானம் பண்ணி, அதனை வலஞ்செய்து கும்பிட்டுக் கொண்டு, அதனுள்ளே புகுந்தார். புகுந்த நாயனார் அந்தத் தேகத்தை ஒழித்து, புண்ணியமயமாகிய பிராமணமுனி வடிவங்கொண்டு உபவீதத்தோடும் சடைமுடியோடும் எழுந்தார். அதுகண்டு தில்லைவாழந்தணர்களும் மறைச் சிவபத்தர்களும் அஞ்சலி செய்து களிப்படைந்தார்கள். திருநாளைப்போவார், அவர்கள் உடன்செல்லச் சென்று, கோபுரத்தை அணுகி, அதனை நமஸ்கரித்து எழுந்து, உள்ளேபோய்க் கனகசபையை அடைந்தார். பின் அவரை அங்கு நின்ற பிராமணர் முதலியோர் யாவரும் காணாமையால் ஆச்சரியங் கொண்டு ஸ்தோத்திரஞ் செய்தார்கள். சபாநாயகர் திருநாளைப்போவாருக்குத் தம்முடைய ஸ்ரீபாதங்களைக் கொடுத்தருளினார்.

திருச்சிற்றம்பலம்.

திருக்குறிப்புத்தொண்டநாயனார் புராணம்.

1 தொண்டைமண்டலத்திலே, காஞ்சிபுரத்திலே, ஏகாவிசர்குலத்திலே, சிவனடியார்களுடைய திருக்குறிப்பையறிந்து அவர்களுக்குத் தொண்டுசெய்கின்றமையால் திருக்குறிப்புத்தொண்டர் எனப் பெயர் பெற்ற ஒரு பெரியவர் இருந்தார். அவர் மிகுந்த விருப்பத்தோடு சிவபத்தர்களுக்கு வஸ்திரம் ஒலித்துக்கொடுத்து வருங்காலத்திலே, ஏகாம்பரநாதர்வாமிசுவரிகாலத்திலே ஒரு சிவபத்தர்வேடங்கொண்டுமெலிந்தசரீரத்தையுடைய ஒருவறியவர்போலாகி, அழுக்கடைந்த கந்தையுடன் அவரிடத்திற் சென்றார். திருக்குறிப்புத் தொண்டநாயனார் அவரைக் கண்டு எதிர்கொண்டு வணங்கி, பல உபசாரவார்த்தைகளைச் சொல்லி, அவருடைய குறிப்பையறிந்து, “உந்தக் கந்தையைத் தந்தருளும்; ஒலித்துத் தருகின்றேன்”

என்றார். சிவபத்தர் வேடங்கொண்ட கடவுள் “இந்தக் கந்தை அழுக்கு அதிகமாக ஏறப்பெற்றுத் தரிக்கப்படுதற்குத் தகுதியில்லாததாயிருந்தாலும், குளிர்ப்பகுதியினால் வருத்தமுறு கின்றபடியால் கைவிடுதல் கூடாது. அஸ்தமயனத்திற்கு முன் தருவீராகில், கொண்டுபோய்ச் சீக்கிரம் ஒலித்துக்கொண்டு வாரும்” என்றார். திருக்குறிப்புத்தொண்டநாயனார் “அடியேன் தாழ்க்காமல் ஒலித்து அஸ்தமயனத்துக்குமுன் கொண்டுவந்து தருகின்றேன்; தந்தருளும்” என்று சொல்ல; சுவாமி “விடைவிலே ஒலித்து உலர்த்தித்தராடுதழிவீராயில் இந்தத் தேகத்துக்குத் துன்பஞ்செய்தீர்” என்று சொல்லி, அக்கந்தையை அவர்கையிற் கொடுத்தார்.

2 திருக்குறிப்புத்தொண்டநாயனார் அதைவாங்கிக்கொண்டு ஒரு குளத்திற்கென்று, முன் சிறிதழுக்குப் போக்கி வெள்ளாவியில் வைத்து, பின் ஒலிக்கப் புகுந்தார். அப்பொழுது பரமசிவனுடைய திருவருளினால் நண்பகலொழிந்து பின்பகல் போலத் தோன்றும்படி. மேகங்கள் இருண்டு ஆகாயவெளியெல்லாம் மறைத்து மழைபெய்தன. அதுகண்டு, திருக்குறிப்புத்தொண்டர் சிவபத்தருக்குத் தாம் வாக்குச்செய்ததை நினைந்து, “இனி நான் யாதுசெய்வேன்” என்று கவலை யுற்று, விடைவிலே மழைவிடவுங் கூடுமென்று அங்கேதானே நின்றார். அது விடவில்லை. பின் இராக்காலம் வர, திருக்குறிப்புத்தொண்டர் “குளிரினாலே திருமேனி நிற்குகின்ற சிவபத்தருக்கு நான் செய்ய விரும்பிய பணிவிடை ஐயையோ! தவறிப்போயிற்றே” என்று கிழே விழுந்தார். “மழை விடாது, சிவபத்தர் சுட்டிய காலமோ நீங்கிற்று. முன்னேயே ஒலித்து விட்டிலே காற்றினால் உலரும்படி கட்டிவிட்டேனுமில்லை. சிவபத்தரது திருமேனி குளிரினால் வருந்தும்படி தீங்கு செய்த சிறியேனுக்கு இனி யிதுவே செயல்” என்று எழுந்தார். “வஸ்திரங்களைப் புடைக்கின்ற கற்பாறையிலே எனது தலையைச் சிந்தும்படி மோதுவேன்” என்று போய்க் கற்பாறையிலே தமது சிசை மோத; சர்வவிபாபகராகிய பரமசிவனுடைய திருக்கரம் அந்தக் கற்பாறையின் பக்கத்திலே தோன்றி, அவரைப்பிடித்துக்கொண்டது. ஆகாயத்தினின்று

சொரிந்த நீர்மழை நீங்கப் பூமழைபொழிந்தது. பரமசிவன் உமாதேவியாரோடும் இடபாருடராய்க் காட்சி கொடுத்தருளினார். திருக்குறிப்புத்தொண்டநாயனார் மிகுந்த அன்பினோடு விழுந்து நமஸ்கரித்து எழுந்து, அஞ்சலிசெய்து கொண்டு நின்றார். பரமசிவன் அவரை நோக்கி, “உனது பத்திவலிமையை மூவுலகத்தார்களுக்குத் தெரிவித்தோம். இனி நீ நம்முடைய உலகத்தையடைந்து பேரின்பம் பெற்று வாழ்ந்திரு” என்று திருவருள் புரிந்து சென்றருளினார்.

திருச்சிற்றம்பலம்.

சண்டேசுரநாயனார் புராணம்.

1 சோழமண்டலத்திலே, திருச்சேய்ஞலூரிலே, பிராமணகுலத்திலே, காசிபகோத்திரத்திலே, எச்சத்தன் என்பவன் ஒருவன் இருந்தான். அவனுக்கு அவன்மனைவியாகிய பவித்திரை வயிற்றிலே, விசாரசருமர் என்பவர் திருவவதாரஞ் செய்தார். அவருக்கு, ஐந்துவயசிலே, வேதங்கனையும், வேதாங்கங்களையும் சைவாகமங்களையும் பூர்வசன்மத்து அறிவுத்தொடர்ச்சியினாலே கற்பிப்பார் இன்றித் தாமே அறியுமறிவு உண்டாயிற்று. தந்தை தாயர்கள் அவருக்கு ஏழுவயசிலே உபநயனச் சடங்கு செய்து, தகுந்த ஆசாரியர்களைக்கொண்டு வேதாத்தியயனஞ் செய்விப்பிக்கத் தொடங்கினார்கள். அவ்வாசாரியர்கள் வேதங்களையும் பிறகலைகளையும் ஒதுவித்தற்கு முன்னமே அவ்விசாரசருமருக்குத் தாமே அறிந்துகொள்ளும்படி அமைந்திருக்கின்ற புத்தியின்றிறத்தைக் கண்டு, ஆச்சரியம் அடைந்தார்கள்.

2 பாலியதசையிலே சான்றோர்க்கு உரிய குணத்தை அடைந்திருக்கின்ற அவ்விசாரசருமர், ஆன்மாக்களாகிய நாமெல்லாம் அநாதமலபெத்தர் என்பதும், நமக்கு அம்மலசத்தியைக் கெடுத்து நித்தியமாகிய பேரின்பத்தைத் தரும் பொருட்டுச் சிறுட்டி திதி சங்காரம் திரோபவம் அதுக்கிரகம் என்கின்ற பஞ்சகிருத்தியங்களையும் செய்வாராகிய ஒரு பதி உண்டு என்பதும், அப்பதிக்குத் தம்வயத்தராதல், தூய

வுடம்பினராதல், இயற்கையுணர்வினராதல், முற்றுமுணர்  
தல், இயல்பாகவே பாசங்களி னீங்குதல், பேரருளுடைமை,  
முடிவிலாற்றலுடைமை, வரம்பிலின்பமுடைமை என்னும்  
எட்டுக்குணங்களும் இன்றியமையாதன என்பதும், அக்  
குணங்களெல்லாம் உடைய பதி சிவபெருமானே என்பதும்,  
அவர் அத்தொழில் இயற்றுதல் தம்மோடொற்றுமையுடைய  
சிவசத்தியாலாகும் என்பதும், அதுபற்றி அவ்விருவருமே  
நமக்குப் பரமபிதாமாதாக்கள் என்பதும், அதனால் அவர்க  
ளிடத்தேயே நாம் அன்பு செய்யவேண்டும் என்பதும், அவ்  
வன்பை மற்றோர் பிறவியில் செய்குவமெனின் அதற்குக்  
கருவியாய்ச் சிறந்துள்ள இம்மானுடப்பிறவி பெறுதற்கரியது  
என்பதும், அப்படியாகில் இப்பிறவியிற்றானே இன்னுஞ் சில  
நாட்சென்றபின் செய்குவமெனின் இப்பிறவி நீங்குமவதி  
அறிதற்கரியது என்பதும், அங்ஙனமாகையால் அவ்வன்பு  
செய்தற்கேபன்றி மற்றொன்றிற்கும் சமயமில்லை என்பதும்,  
அது செய்யுமிடத்தும் நமக்கு ஒரு சாமர்த்தியமுள்ளதெனக்  
கருதி அதனை முன்னிடாது திருவருளையே முன்னிட்டு  
நின்று செய்யவேண்டும் என்பதமே வேதாகம முதலிய  
நூல்களெல்லாவற்றினும் துணிப்பீடும் மெய்ப்பொருள்  
என்று சந்தேகவிபரீதமறத் துணிந்துகொண்டார். அந்த  
யதார்த்தமாகிய துணிவு தோன்றவே, அவருக்குச் சிவபெரு  
மானிடத்தே மெய்யன்பு கலேதோறும் வளர்வதாயிற்று.

ஃ ஒருநாள் அவர் தம்மோடு அத்தியயனஞ் செய்கின்ற  
பிள்ளைகளோடும் அவ்வூரவர்களுடைய பசுநிறைகளுடன்  
கூடிச் சென்றபொழுது, ஓரீற்றுப்பசு ஒன்று மேய்ப்பானாகிய  
இடையனைக் குத்தப்போயிற்று. அவ்விடையன் சிறிதும்  
பாவத்துக்கு அஞ்சாமல் அப்பசுவைக் கோலினால் அடித்  
தான். மெய்யறிவுடைய அவ்விசாரசுருமர் அதுகண்டு மிகுந்த  
பதைபதைப்போடும் அவன் சமீபத்திற் சென்று, மகா  
கோபங்கொண்டு பின்னும் அடியாதபடி அவனைத் தடுத்து  
நின்று, பசுக்கள் சிவலோகத்தினின்றும் பூமியில் வந்த வர  
லாற்றையும், அவைகளின் உறுப்புக்களிலே தேவர்களும்  
முனிவர்களும் தீர்த்தங்களும் இருத்தலையும், அவை தரும்

பஞ்சகவ்வியங்கள் சிவபிரானுக்கு அபிஷேகத் திரவியமாத  
லையும், சிவசின்னமாகிய விபூதிக்கு மூலம் அவற்றின் சாண  
மாதலையும், சிந்தித்து, அந்தப் பசுக்களைத் தாமே மேய்க்  
கும்படி விரும்பி, அவ்விடையனை நோக்கி, “இப்பசுநிறையை  
இனி நீ மேய்க்கவேண்டியதில்லை. நானே மேய்ப்பேன்”  
என்றார். இடையன் அதைக் கேட்டுப் பயந்து கும்பிட்டுக்  
கொண்டு போய்விட்டான்.

புவிசாரசுருமர் பசுக்களை அவ்வவற்றிற்குரிய பிராமணர்  
களின் சம்மதி பெற்று, தினந்தோறும் மண்ணியாற்றங்கரை  
யில் இருக்கின்ற காடுகளிலும், வயலோரங்களிலும், புல்லு  
நிறைந்திருக்கும் இடத்திற்கொண்டுபோய், வேண்டுமட்டும்  
மேயவிட்டும், தண்ணீருட்டியும், வெய்யிலிலறிக்கும் பொழுது  
நிழலிருக்குமிடங்களிலே செலுத்தியும், நன்றாகக் காப்பாற்றி,  
சமித்துக்கள் ஒடித்துக்கொண்டு, அஸ்தமயனத்துக்குமுன்  
அவ்வப்பசுக்களை அவரவர் வீட்டுக்கு ஒட்டிக்கொண்டுபோய்  
விட்டு, தம்முடைய வீட்டுக்குப் போவார்.

5 இப்படிச் செய்யுங்காலத்திலே, பசுநிறைகளெல்லாம்  
அழகோடு மிகப்பெருகி, போசனபானங்களிலே குறைவில்லா  
மையால், மகிழ்ச்சியடைந்து, இராப்பகல் மடி சுரந்து பாலை  
மிகப்பொழிந்தன. பிராமணர்கள் நித்திய ஓமாகுதியின்பொ  
ருட்டு விட்டிருக்கின்ற தங்கள் பசுக்கள் விசாரசுருமர் மேய்க்  
கத் தொடங்கியபின் முன்னிலும் அதிகமாகக் கறக்கக் காண்  
கையால் மிகுந்த சந்தோஷத்தை அடைந்தார்கள். பசுக்கள்  
எல்லாவகை உபசரிப்பினாலும் அளவிற்றத் தனிப்பை அடை  
ந்து, வீட்டிலே கட்டப்பட்டிருக்கின்ற தங்கள் கன்றுகள்  
பிரிந்தாலும் சிறிதும் வருத்தமுற்றவைகளாகி, மிகுந்த அன்  
போடு தங்களை மேய்க்கின்ற விசாரசுருமர் சற்றுநிலும் பிரிவா  
ராகில் அப்பிரிவாற்றமல் தாய்போல உருகி, அவர் சமீபத்  
திலே சென்று களைத்து, மடி சுரந்து ஒருவர் கறக்காமல்  
தாமே பால்பொழியும். அது கண்ட விசாரசுருமர் அப்பால்  
பரமசிவனுக்குத் திருமஞ்சனமார் தருகியுடைமையை நினைந்  
தார். நினைவே, அவருக்குச் சிவார்ச்சனையினிடத்தே  
பேராசை தலைப்பட்டது. உடனே அவர் மண்ணியாற்றின்

கரையிலிருக்கின்ற ஒரு மணற்றிட்டையிலே திருவாத்திமரத் தின்கீழே மணலினாலே ஒரு சிவலிங்கம் குவித்து, திருக்கோயிலும் கோபுரமும் மதிலும் வகுத்து, திருவாத்திப்பூ முதலிய புஷ்பங்களும் பத்திரங்களும் பறித்துத் திருப்பூங்கூடையிலேட்டுக்கொண்டு வந்து வைத்துவிட்டு, புதிய குடங்களைத் தேடி வாங்கிக்கொண்டு வந்து, கறவைப்பசுக்கள் ஒவ்வொன்றினிடத்திலும் சென்று முலையைத் தீண்டினார். அவைகள் களைத்துப் பாலைப்பொழிந்தன. பாலினாலே நிறைவுற்ற அக்குடங்களைக் கொண்டுபோய் ஆலயத்திலே வைத்துப் பத்திரபுஷ்பங்களால் சுவாமியை அருச்சித்து, பாலினால் அபிஷேகஞ் செய்தார். பரமசிவன் அவ்விஷங்கத்தினின்று அவ்விசாராசருமர் அன்போடு செய்யும் அருச்சணையைக் கொண்டருளினார். விசாராசருமர் சிவபூசைக்கு அங்கமரிகய திருமஞ்சனம் முதலிய பொருள்களுள், கிடையாதவைகளை மாணசமாகக் கிடைத்தனவாகக் கொண்டு நிறைவுசெய்து, விதிப்படி அருச்சித்து வணங்கி வந்தார். பசுக்கள் அபிஷேகத்தின்பொருட்டு இவ்விசாராசருமர் கொண்டுவரும் குடங்கள் நிறையப் பாலேச்சொரிந்தும், பிராமணர்க்கும் முன்போலக் குறைவுதீரப் பாலேக் கொடுத்து வந்தன.

இப்படி நெடுநாளாகப் பார்ப்பவர்களுக்கு விளையாட்டுப் போலத் தோன்றுகின்ற சிவார்ச்சனையைச் செய்து வரும் பொழுது, அதைக்கண்ட ஒருவன் அதின் உண்மையை அறியாதவனாகி, அதை அவ்வூர்ப் பிராமணர்களுக்குத் தெரிவித்தான். அவர்கள் அதைச் சபையாருக்குத் தெரிவிக்க, சபையார் எச்சதத்தனை அழைத்து, “பிராமணர்கள் ஓமாகுதியின் பொருட்டுப் பால் கறக்கும் பசுக்களையெல்லாம் உம்முடைய புத்திரனாகிய விசாராசருமன் அன்புடனே மேய்ப்பவன்போலக் கொண்டுபோய்ப் பாலேக் கறந்து விருதாவாக மணலிலே சொரிந்து விளையாடுகின்றான்” என்றார்கள். எச்சதத்தன் அதைக் கேட்டுப் பயந்து, “சிறுபிள்ளையாகிய விசாராசருமன் செய்கின்ற இந்தச் செய்கையை இதற்குமுன் நான் சிறிதாயினும் அறிந்திலேன், அக்குற்றத்தை நீங்கள் பொறுத்துக் கொள்ளவேண்டும்” என்று குறையிரந்து வணங்கி, “இனி

அவன் அப்படிச் செய்வானாயின், அக்குற்றம் என்மேலதாகும்” என்று சொல்லி அச்சபையாரிடத்திலே அறுமதி பெற்றுக்கொண்டு, வீட்டுக்குப் போய்விட்டான்.

மற்றநாட்காலையில் அந்தச் சமாசாரத்தைச் சோதித்தறிய விரும்பி விசாராசருமர் பசு மேய்க்கப்போன பின்பு, அவர் அறியாதபடி அவர்பின்னே சென்றான். விசாராசருமர் பசுக்களை ஓட்டி மண்ணியாற்றின் மணற்றிட்டையிலே கொண்டுபோனதைக் கண்டு, எச்சதத்தன் அருகில் இருந்த ஒரு குராமரத்தில் ஏறி, அங்கே நிகழ்வதை அறியும்படி ஒளித்திருந்தான். விசாராசருமர் ஸ்நானம்பண்ணி முன்போல மணலினாலே திருக்கோயிலுஞ் சிவலிங்கமுஞ்செய்து, பத்திரபுஷ்பங்கள் பறித்துக்கொண்டு வந்து வைத்து, பின்பு பாற்குடங்களைக் கொண்டுவந்து, தாபித்து, அருச்சனைக்கு வேண்டிய பிறவற்றையும் அமைத்து, மிகுந்த அன்பினோடு பூசைக்கு ஆரம்பித்து, சிவலிங்கத்துக்குப் பத்திரபுஷ்பங்களைச் சாத்தி, பாற்குடங்களை எடுத்து அபிஷேகம் பண்ணினார். குராமரத்தில் ஏறியிருந்த எச்சதத்தன் அதைக்கண்டு, மிகுந்த கோபங்கொண்டு, சிக்கிரம் இறங்கிப்போய்த் தன் கையிலிருந்த தண்டினால் அவ்விசாராசருமருடைய திருமுதுகிலே அடித்துக் கொட்டுஞ்சொற்களைச் சொல்ல; அவருடைய மலம் பூசையிலேயே முழுவதும் பதிந்து கிடந்தமையால், அது அவருக்குப் புலப்படவில்லை. பின்னும் எச்சதத்தன் கோபங்கொண்டு பலமுறையடிக்க; விசாராசருமர் அவ்வடியாலாகிய வருத்தந் தோன்றப் பெறுதலாகி, அபிஷேகத் திருத்தொண்டினின்றும் தவறாதிருந்தார். அவருடைய உள்ளன்பை அறியாத எச்சதத்தன் மிகக் கோபித்துத் திருமஞ்சனப் பாற்குடத்தைக் காலினால் இடறிச் சிந்தினான். உடனே விசாராசருமர் அதைக்கண்டு அது செய்தவன் பிதாவும் பிராமணனும் குருவுமாகிய எச்சதத்தனென்பதை அறிந்தும், அவன் செய்தது அதிபாதகமாகிய சிவாபராதமாதலால், அவன்காலைத் துணிக்கக் கருதித் தமக்குமுன், கிடந்த ஒரு கோலை எடுக்க, அது மழுவாயிற்று. அதினாலே அவன்கால்களை வெட்டினார். சிவபூசைக்கு வந்த அவ்விடரை நீக்கினவ.

மாகிய விசாரசருமர் முன்போல அருச்சுனை செய்ய; சிவபெருமான் உமாதேவியாரோடும் இடபாருடராய்த் தோன்றியருளினார். விசாரசருமர் அதுகண்டு மனங்குனித்து விழுந்து நமஸ்கரித்தார். பரமசிவன் அவரைத் தம்முடைய திருக்கரங்களினால் எடுத்து, “நீ நம்பொருட்டு உன்னைப் பெற்ற பிதாவை வெட்டினாய். இனி உனக்கு நாமே பிதா” என்று அருளிச் செய்து, அவரை அணைத்து, அவருடைய திருமேனியைத் தடவி உச்சிமோந்தருளினார். சிவபிராணுடைய திருக்கரத்தினாலே தீண்டப்பட்ட அவ்விசாரசருமருடைய திருமேனி சிவமயமாகித் திவ்வியப்பிரகாசத்தோடு விளங்கிற்று. பரமசிவன் அவரைநோக்கி, “நாம் நம்முடைய தொண்டர்களுக்குக் கெல்லாம் உன்னைத் தலைவனுக்கி, நாம் ஏற்றுக்கொண்ட அமுதம் பரிவட்டமும் புஷ்பமும் உனக்கே கிடைக்கும்படி சண்டேசுரபதத்தைத் தந்தோம்” என்று திருவாய்மலர்ந்து, தம்முடைய சடையிலே தரித்திருக்கின்ற கொன்றைமாலையை எடுத்து அவருக்குச் சூட்டியருளினார். அவ்விசாரசருமர், சமஸ்தரும் ஆரவாரிக்கவும், எவ்விடத்தும் புஷ்பமழை பொழியவும், சிவகணங்கள் பாடியாடிக்களிகூரவும், வேதங்கள் கோஷிக்கவும், நானுபேதவாத்தியங்கள் முழங்கவும், சைவசமயம் நிலைபெறும்படி பரமசிவனைக் கும்பிட்டு, அவராலே தரப்பட்ட சண்டேசுரபதத்தை அடைந்தார். எச்சதத்தர் சிவத்தரோகஞ்செய்தும், சண்டேசுரநாயனாராலே தண்டிக்கப்பட்டமையால், அக்குற்றம் நீங்கிச் சுற்றத்துடன் சிவலோகத்தை அடைந்தார்.

திருச்சிற்றம்பலம்.

மும்மையாலுலகாண்டசருக்க முற்றுப்பெற்றது.



நான்காவது

## திருநின்றசருக்கம்.

திருநாவுக்கரசுநாயனார் புராணம்.

1 திருமுனைப்பாடி நாட்டிலே, திருவாழரிலே, வேளாளர் குலத்திலே, குறுக்கையர் குடியிலே, புகழனார் என்பவர் ஒருவர் இருந்தார். அவர் மனைவியார் பெயர் மாதினியார். அம்மாதினியார் வயிற்றிலே திலகவதியார் என்கின்ற புத்திரியார் பிறந்தார். அவர் பிறந்து சிலவருஷஞ் சென்றபின், சைவசமயம் அபிவிருத்தியாகும்படி மருணிக்கியார் என்கின்ற புத்திரர் அவதரித்தார். அவருக்குத் தந்தையார் உரிய பருவத்திலே வித்தியாரம்பஞ் செய்வித்தார். மருணிக்கியார், தந்தையாருக்குப் பெருமகிழ்ச்சியுண்டாகும்படி, பல கலைகளையுங் கிரமமாகக் கற்று வல்லவராயினார்.

2 திலகவதியாருக்குப் பன்னிரண்டு வயசு ஆனபொழுது, அப்புகழனார் மாபிற்கு ஒத்த மாபினையுடையவரும், சிவபதியிலே சிறந்தவரும், இராஜாவிடத்திலே சேனாதிபதியாயுள்ளவருமாகிய கலிப்பகையார் என்பவர், அப்புகழனாரிடத்திலே சில முதியோர்களை அனுப்பி, திலகவதியாருக்குத் தமக்கும் மணம் பேசுவித்தார். புகழனார் அதற்கு இசைந்தமைகண்டு, அம்முதியோர்கள் மீண்டு சென்று, கலிப்பகையாருக்குத் தெரிவித்தார்கள். கலிப்பகையார் தாம் விவாகஞ் செய்தற்குமுன், தம்முடைய அரசனது ஆஞ்ஞையினாலே சேனைகளோடும் சில நாளிலே அவன் பகைஞராகிய வடதேசத்தரசரிருக்குமிடத்தைச்சேர்ந்து, அவர்களோடு நெடுநாள் யுத்தஞ் செய்தார். அங்கே அப்படி நிகழ்ந்தாலத்திலே, இங்கே புகழனார் தேகவியோகம் அடைந்தார். அப்பொழுது அவர் மனைவியாராகிய மாதினியார் சககமனஞ்செய்தார். அவர்கள் பிள்ளைகளாகிய திலகவதியாரும் மருணிக்கியாரும், சுற்றத்தருடன்



தார்களோடு மிக மனக்கவலையுற்று, சுற்றத்தாருள் அறிவால் அமைந்த பெரியோர்கள் ஒருவாறு தேற்றுக்தேறி, தந்தை தாயர்களுக்குச் செய்யவேண்டும் அந்தியகருமங்களை முடித்தார்கள்.

3 இங்கே இப்படி நிகழ், அங்கே கலிப்பகையார் யுத்த களத்திலே தம்முடைய பூதவுடம்பை விட்டுப் புகழுடம்பைப் பெற்றுக்கொண்டார். அந்தச் சமாசாரம் திலகவதியாருக்குச் செவிப்புலப்பட அவர் “என்னுடைய பிதாமாதாக்கள் என்னை அவருக்கு மணஞ்செய்துகொடுக்க உடன்பட்டிருந்தமையால், இவ்வயிர் அவருக்கே உரியது. ஆதலால் இவ்வயிரை அவருயிரோடும் இசைவிப்பேன்” என்று சாவத்துணிந்தார். அது கண்ட மருணிக்கியார் வந்து, அத்திலகவதியாருடைய இரண்டு பாதங்களிலும் விழுந்து அழுது, “அடியேன் நம் முடைய பிதாமாதாக்கள் இறந்தபின்னும் உம்மையே அவர்களாகப் பாவித்துப் பூசிக்கலாம் என்றன்றோ உயிரைவத்துக் கொண்டிருக்கின்றேன். அடியேனைத் தனியே கைவிட்டிறப் பிராயின், அடியேன் உமக்கு முன்னமே இறந்து விடுவேன்” என்றார். திலகவதியார் அதைக்கேட்டு, தம்பியார் உயிரோடு இருக்கவேண்டும் என்னும் ஆசையால் தமது கருத்தைத் தடுத்து உயிர்தாங்கி, வேறொருவரையும் விவாகஞ்செய்து கொள்ளாமல், சிவகாருண்ணியம் உள்ளவராகி, வீட்டிலே தவஞ்செய்துகொண்டிருந்தார்.

4 மருணிக்கியார் யாக்கை நிலையாமையையும் செல்வ நிலையாமையையும் நினைந்து தருமஞ்செய்ய விரும்பி, அன்புடனே திருவியங்களைச் செலவழித்து, அறச்சாலைகளையும் தண்ணீர்ப் பந்தர்களையும் அமைத்தார்; சோலைகளை வைப்பித்தார்; குளங்களைத் தோண்டிவித்தார்; விரந்தினரை உபசரித்தார்; புலவர்களுக்குக் கனகமாரி பொழிந்தார். பிரபஞ்ச வாழ்வினது அறித்தியத்துவத்தை அறிந்து இவ்வாழ்க்கையிலே புகாமல் எல்லாவற்றையும் துறந்தார். எல்லாச்சமயங்களுள்ளும் சுற் சமயம் இது என்று அறியுமறிவு அவருக்குத் தலைப்பட்ட வில்லை. அவர் பாடலிபுத்திரம் என்னும் நகரத்திற் சென்று, சமணர்களுடைய பள்ளியையடைந்து, அங்குள்ள சமணர்க

ளுடைய போதனைத்தியினாலே அவர்கள் அறுட்டிக்கின்ற ஆருகதசமயமே முத்தியை அடைதற்குத் தகுந்த நெறியென்று துணிந்து, அந்தச்சமயத்திலே பிரவேசித்தார். பிரவேசித்த அம்மருணிக்கியார் அந்தச் சமணசமயநூல்களெல்லாவற்றையும் கற்று, அவைகளிலே மகாபாண்டித்தியம் உடையவராயினார். அதுகண்ட சமணர்கள் அவருக்குத் தரும சேனர் என்று பெயரிட்டு, அவரைத் தங்கள் மதாசாரியராகக்கொண்டு வழிபட்டார்கள். அவர் தமது வித்தியாசாழர்த்தியத்தினாலே பெளத்தர்களை வாதிலே வென்று புகழ் பெற்று, ஆருகதசமயாசாரியர்களுக்குள்ளே சிறுஷ்டராய் இருந்தார். அது நிற்க.

5 திருவாமுரிலே இருந்த திலகவதியார் சிவபெருமானிடத்திலே பத்தி மிகுந்து, சிவபுண்ணியங்கள் செய்யவிரும்பி, கெடிலநதிக்கு வடகரையில் இருக்கின்ற திருவதிகைவீட்டானம் என்னுந் திருப்பதியிற் சென்று பரமசிவனை வணங்கி, சிவசின்னங்களைத் தரித்து, தினந்தோறும் சூரியோதயத்துக்கு முன்னே திருக்கோயிலின் உள்ளும் புறமும் திருவலகிடுதல், கோமயத்தினாலே மெழுகுதல், திருந்தனவனங்களிற் சென்று புஷ்பங்களைப் பறித்துக்கொண்டுவந்து திருமலை தொடுத்துச் சுவாமிக்குச் சாத்தக்கொடுத்தல் முதலாகிய சிவபுண்ணியங்களைச் செய்துவந்தார். செய்துவருநாளிலே, தம் முடைய தம்பியாராகிய மருணிக்கியார் கபடமார்க்கமாகிய ஆருகதத்திலே பிரவேசித்தமையை நினைந்து, துக்கசாதாதில் அமிழ்ந்தி, வீட்டானேசுரரை வணங்கி, “சர்வாபிஷ்டவரதரே, தேவரீர் அடியேனை ஆட்கொள்பவர் என்பது சத்தியமாயின், தவமென்று சொல்லிப் பாயை இடுக்கித் தலைமயிரைப் பறித்தெறிந்துவிட்டு நின்றுகொண்டே உண்கின்ற சமணர்களுடைய கபடமார்க்கமாய்ப் படுகுழியிலே விழுந்த தமியேனுடைய தம்பியை அதினின்றும் தூக்கித் காப்பாற்றியருளல்வேண்டும்” என்று பலமுறை விண்ணப்பஞ் செய்தார். பரமசிவன் திலகவதியாருக்குச் சொப்பனத்திலே தோன்றி, “தபோதனியே, நீ உன் மனக்கவலையை ஒழி. என்னுடைய தம்பி துறவியாகி நம்மை அடையும்பொருட்டுப் பூர்வசன்

மத்திலே தவஞ்செய்திருக்கின்றான். அந்தத் தவத்திற் சிறிது வழுவற்றதினாலே அந்நியமத்தத்திலே பிரவேசித்தான். இனி அவனைச் சூலைநோயினால் வருத்தி ஆட்கொள்வோம்” என்று சொல்லி மறைந்தருளினார்.

பரமசிவன் திருவாய்மலர்ந்தருளியபடியே, அவருடைய திருவருளினாலே, தருமசேனருடைய வயிற்றிலே கொடிய சூலைநோய் உண்டாகிக் குடலைக் குடைதலுற்றது அதனால் அவர் வருத்தி நடுக்கமுற்று, சமண்பாழியறையில் விழுந்தார். தமக்குக் கைவந்த சமணசமய மந்திரோச்சாரணத்தால் தடுக்கவும், அச்சூலைநோய் தடைப்படாமல் மேற்கொண்டது. மேற்கொள்ளவே, சர்ப்பவிஷத் தலைக்கொண்டாற்போல மயங்கி மூர்ச்சை அடைந்தார். அது கண்ட சமணர் பலர் வந்து கூடி, “இந்தச் சூலைநோய்போலக் கொடிய நோய் முன்னொரு போதும் கண்டறியோம். இதற்கு யாது செய்வோம்” என்று துக்கமுற்று, பின் கமண்டலத்தில் இருக்கின்ற ஜலத்தை அபிமந்திரித்துக் குடிப்பித்தார்கள். அதனாலே தணியாமையால், மயிற் பீலிகொண்டு காலனவும் தடவினார்கள். அதினால்த் தணியாமல், சூலைநோய் முன்னிலும் அதிகப்பட; தருமசேனர் அதைச் சகிக்கலாற்றாதவராய்த் துன்பப்பட்டார். சமணர்கள் அதுகண்டு, “ஐயோ! இதற்கு நாம் யாது செய்வோம்” என்று மனங்கலங்கி, “இந்நோயை நீக்குதற்கு நாம் வல்லமல்லேம்” என்று சொல்லிக்கொண்டு, அவரைக் கைவிட்டுப்போயினார்கள். பின் தருமசேனர் தம்முடைய சகோதரியாகிய திலகவதியாரை நினைந்து அவரே தமக்கு உதவி செய்யவல்லர் எனத்துணிந்து தம்முடைய சமாசாரத்தை அவருக்கு உணர்த்தும்பொருட்டு, தம்முடைய பாகுகளை அவரிடத்துக்கு அனுப்பினார். அப்பாகுகள் திருவதிகையிற் சென்று, அத்திலகவதியாரை ஒரு திருந்தனவனத்துக்குச் சமீபத்திலே கண்டு வணங்கி, “நான் உம்முடைய தம்பியார் எவ்விதம் இவ்விடத்துக்கு வந்தேன்” என்று சொல்ல; திலகவதியார் “தம்பியாருக்கு யாதாயினும் தீங்கு உண்டா” என்றார். அதற்கு அவன் “ஆம், அவர் கொடிய சூலைநோயினால் மிக வருந்துகின்றார். சமணர்களெல்லாரும் அந்நோ

யைத் தீர்த்தற்கு வன்மையின்மையால், அவரைக் கைவிட்டு விட்டார்கள். அவர் அது கண்டு, என்னை நோக்கி அந்தச் சமாசாரத்தைச் சகோதரியாகிய உமக்குத் தெரிவித்து, தாம் உய்யும் நெறியைக் கேட்டுக்கொண்டு இரவிலே தம்பி டத்துக்கு வரும்பொருட்டு என்னை ஏவினார்” என்றான். திலகவதியார் “புதிதாகிய சமணர்களுடைய பள்ளிக்கு நான் வரேன். இதைத் தம்பிக்குச் சொல்லு” என்றார். அது கேட்ட பாகுகள் மீண்டு தருமசேனரிடத்திற் சென்று, அதைத் தெரிவிக்க; தருமசேனர் “இனி இதற்கு யாது செய்வேன்” என்று சோகித்தார்.

அப்பொழுது சிவபெருமானுடைய திருவருள் கூடுதலால், மருணிக்கியார் “இந்தத் துர்ச்சமயமாகிய ஆருகதமார்க்கப் பிரவேசத்தால் என்னை வருத்தும் இந்நோய் நீங்கும்படி, சர்ச்சமயமாகிய சைவசமயத்தை அதுட்டிக்கின்ற திலகவதியாருடைய திருவடிகளை அடைவேன்” என்று கருதினார். அக் கருத்துப் பிடித்தெழுப்ப எழுந்து, சமணர்களுடைய ஸ்தானத்தைக் கடந்து, உடுத்த பாயையும் உறியில் உற்ற கமண்டலத்தையும் மயிற் பீலியையும் நீக்கி வஸ்திரந்தரித்து, தமக்குப் பற்றுக்கோடாகக் கைதந்து வருகின்றவர்களைப் பற்றிக் கொண்டு, ஒருவருங் காணாதபடி இரவிலே ஆருகதமார்க்கப் பிரவேசத்தால் தமக்குக் கிடைத்தவைகளில் சூலைநோய் ஒன்றுமாத் தாம் உடன்றோடா, திருவதிகையிற் சென்று, திலகவதியாருடைய திருமடத்தை அடைந்து, அவருடைய திருவடிகளை நமஸ்கரித்து, “நமதுகுலத்தார் செய்த தவப்பயனெல்லாம் திரண்டு ஒரு வடிவெடுத்தாற்போலும் அம்மே, அடியேன் கொடிய சூலைநோயைச் சகிக்கலாற்றாமையால், உம்மையே கதியென்று அடைந்தேன். இனித் தமியேன் உய்ந்து கரையேறும் வழியை அருளிச்செய்யும்” என்று விண்ணப்பஞ்செய்து, பாதத்திலே விழுந்து அயர்ந்தார். திலகவதியார் தம்பியாரை நோக்கி, தமக்குச் சொப்பனத்திலே பரமசிவன் அருளிச்செய்தபடி முடித்ததை நினைந்து, மனங்கசிந்துருகிக் கடவுளை அஞ்சலிசெய்துகொண்டு, “அறிபாமையினாலே பாசமயப் படுகுழியில் விழுந்து கொடுத்திய

ரத்தை அனுபவிக்கின்ற தம்பியாரே எழுந்திரும்” என்றார். தம்பியார் சூலைநோயுடனே நடுக்கமுற்று எழுந்து, அஞ்சலி செய்தார். திலகவதியார் “இது பரமசிவனுடைய திருவருளே, தம்முடைய திருவடிகளை யடைந்த மெய்யன்பர் களுக்கு இன்னருள்புரியும் அக்கடவுளையே வணங்கி அவருக்கே திருத்தொண்டு செய்யும்” என உபதேசித்தார். உடனே மருணிக்கியார் அவ்வுபதேசத்தை ஏற்றுக்கொண்டு, வணங்கி நிற்க, திலகவதியார் திருவருளை நீனைந்து, அவருக்கு விபூதியை ஸ்ரீ பஞ்சாக்ஷரத்தை ஓதிக் கொடுத்தார். மருணிக்கியார் மிகுந்த ஆசையோடு வணங்கி அவ்விபூதியை வாங்கி, சரீரமுழுதிலும் அணிந்துகொண்டார்.

6 திலகவதியார் திருப்பள்ளியெழுச்சியிலே, திருவலகும் திருமெழுக்கும் தோண்டியும் எடுத்துக்கொண்டு, திருக்கோயிலுக்குத் தம்பியாரை அழைத்துக்கொண்டு போனார். மருணிக்கியார் வீரட்டானேசுரரைப் பிரதக்ஷிணஞ் செய்து, சந்தி தானத்திலே விழுந்து நமஸ்கரித்து எழுந்து நின்று, அவருடைய திருவருளினாலே தமிழ்ச்செய்யுள்பாடுஞ் சத்தி உண்டாகப்பெற்று, தம்முடைய சூலைநோய் நீங்கும்பொருட்டும், பிற்காலத்திலே அன்போடு ஒதுக்கின்ற யாவருடைய துன்பமும் நீங்கும்பொருட்டும், சிவபெருமான்மேல் “கூற்றியினவாறு விலக்ககிலீர்” என்னுந் திருப்பகிக்கதைப் பாடியருளினார். உடனே சூலைநோய் நீங்கிற்று. அப்பொழுது மருணிக்கியார் தமக்கு உயிரையுந்தந்து முத்திரெறியையுந்தந்த சிவபெருமானுடைய திருவருளாகிய கடலில் அமிழ்ந்தி, திருமேனிமுழுதிலும் உரோமாஞ்சங்கொள்ள, இரண்டு கண்ணினின்றும் ஆனந்தபாஷ்டஞ்சொரிய, நிலத்திலே விழுந்து, புரண்டு, “சமணசமயப் பிக்குழியிலே விழுந்து எழுமாறு அறியாது மயங்கிய பாவிமேன் சிவபெருமானுடைய திருவடியை அடைதலாகிய இந்தப்பேரின்பவாழ்வைப்பெறும்படி செய்த சூலைநோய்க்கு என்ன பிரதிபுக்காரஞ் செய்வேன்” என்றார். இப்படி நிகழும்பொழுது, வீரட்டானேசுரருடைய திருவருளினால், “நீ அற்புத சின்மய மதாமாகிய தேவாரப் பகிகத்தைப் பாடினபடியால், உனக்கு நாவுக்கரசு என்னும் பெயரே

சத்தலோகங்களினும் வழங்குக” என்று சமஸ்தருக்கும் ஒரு வியப்புத் தோன்றும்படி ஓர் அசரீரிவாக்கு ஆகாயத்திலே தோன்றிற்று. அதைக் கேட்ட திருநாவுக்கரசுநாயனார் “சிவபெருமான் இத்தனை நெடுங்காலமாகத் தம்மை நிந்தித்த சிறியேனுக்கு இந்தப் பெருவாழ்வைத் தந்தருளினாரே” என்று களிகூர்ந்து, அத்தன்மைபனாகிய இரவணனுக்கு அருளிய கருணையின் மெய்த்தன்மையை அறிந்து துதிப்பதையே மேற்கொண்டு வணங்கினார். “திருநாவுக்கரசுநாயனார் சமணசமயம் பொய்மார்க்கம் என்பது யாவருக்கும் புலப்படும்படி சைவசமயத்திலே பிரவேசித்து அருள்பெற்றபடியால் உலகம் உய்ந்தது உய்ந்தது” என்று சொல்லி, திருவதிகையிலுள்ள சமஸ்த சனங்களுஞ் களிப்புற்றார்கள். திருநாவுக்கரசுநாயனார், மனம் வாக்குக் காயம் என்னுந் திரிகரணங்களாலும் திருத்தொண்டு செய்யவேண்டும் என்னும் ஆசை மிகுதலால், சிவசின்னங்களைத் தரித்துக்கொண்டு, தியானமரவுணர்வும்தடையின்றி யெழுதின துதிருபமாகிய வாசகமும் உழவாரப் பணிவிடையும் உடையவராயினார். திலகவதியார் தம்முடைய வேண்டுகோளின்படி சிவபெருமான் தம்முடைய தம்பியாரை ஆட்கொண்ட பெருங்கருணைத்திறத்தை நீனைந்து மகிழ்ந்து வணங்கினார்.

9 இந்தச் சமசாரத்தைப் பாடலிபுத்திரத்தில் இருக்கின்ற சமணர்கள் கேள்வியுற்று, பொறுமைகொண்டு, “மாறுபட்ட பல சமயங்களையும் வாதில் வென்று நமது சமயத்தை ஸ்தாபித்த தருமசேனர் தமக்கு வந்த சூலைநோய் இங்கே ஒருவராலும் நீங்காமையால் உய்யும் நெறியை நாடித் திருவதிகையிற் சென்று, முன்போலச் சைவத்திலே பிரவேசித்து, அந்நோய் நீங்கி உய்ந்துவிட்டார். இனி நமது சமயம் அழிந்தது அழிந்தது” என்று துக்கித்து, தலையும் பிவியுந் தாழ ஒரீடத்திலே ஸ்ருங்கு கூடினார்கள். கூடிய சமணர்கள் “தருமசேனருக்கு வந்த சூலைநோய் நம்மொருவராலும் நீங்காமல் சைவசமயப்பிரவேசத்தால் நீங்கிவிட்ட உண்மையை நம்முடைய அரசன் அறிந்தானாகில், நம்மேற் கோபங்கொண்டு, தானுஞ் சைவனாகி, நம்முடைய விருத்தியையும் தவிர்ப்பான்.

இனி இதற்கு யாது செய்வோம்” என்று சொல்லித் தங்களுள்ளே ஆலோசித்து, வஞ்சனையாகிய ஒருபாயத்தைத் தெரிந்துகொண்டு, பல்லவராஜனுடைய நகரத்திற் சென்று, அரண்மனையினுள்ளே புகுந்து, அவ்வரசனை நோக்கி; “மகாராஜாவே, எங்கெல்லாருக்குந் தலைவராய் இருந்த தருமசேனர், தம்முடைய சகோதரியாராகிய திலகவதியார் சைவசமயத்திலே நீர்கின்றபடியால், தாமும் அவர்போலாக விரும்பி, தமக்குச் சூலைநோய்வந்ததாகக் காட்டி, அது நம்மாலே தீர்ந்திலது என்று அவரிடத்திற் சென்று, முன்போலச் சைவசமயத்திலே பிரவேசித்து, நம்முடைய கடவுளை நினைதெய்தனர்” என்று சொன்னார்கள். உடனே பல்லவராஜன் கோபங்கொண்டு, “இதற்கு யாதுசெய்யலாம்” என்றான். அதுகேட்ட சமணர்கள் “உத்தமமாகிய நமது சமய மகிமையைக் கெடுத்து உம்முடைய ஆஞ்ஞையையுங் கடந்த அந்தத் தருமசேனரை நீர் அழைப்பித்துத் தண்டிக்கவேண்டும்” என்றார்கள். அப்பொழுது அரசன் மந்திரிமாரை நோக்கி, “இம்முனிவர்களாற் சட்டப்பட்ட தியோனைப் பிடித்துக் கொண்டு வாருங்கள்” என்று ஆஞ்ஞாபித்தான்.

உடனே மந்திரிமார் சேனைகளோடு போய், திருவதிகையை அடைந்து, திருநாவுக்கரசுநாயனாரிடத்திற் சென்று, “எங்கள் அரசன் இன்றைக்கு உம்மை அழைத்துக்கொண்டு வரும்படி எங்களை அனுப்பினான் வாரும்” என்றார்கள். அது கேட்ட திருநாவுக்கரசுநாயனார் “நாமார்க்குங் குடியல்லோம்” என்னும் மறுமாற்றத்திருத்தாண்டகத்தைப் பாடி, “நாம் நீங்கள் அழைத்தபடியே வரக்கடவேமல்லேம்” என்றார். அது கேட்ட மந்திரிமார்கள் அவரை வணங்கிப் பிரார்த்தித்து அழைக்க; “அவர் அடியேனுக்கு வரும் அபாயங்களுக்கெல்லாம் சிவபெருமான் இருக்கின்றார்” என்று போதற்கு உடன்பட்டார். அவர்கள் அழைத்துக்கொண்டுபோய், அரசனெதிர் சென்று அறிவித்தார்கள். அரசன் அதைக் கேட்டு, பக்கத்திலிருந்த சமணர்களை நோக்கி, “இனி இவனுக்கு யாதுசெய்வோம்” என்று கேட்க; சமணர்கள் நீற்றறையில் இடல்வேண்டும்” என்றார்கள். அரசன் சமீபத்தில்

நின்ற ஏவலாளர்களை நோக்கி, “இவனை இவர்கள் சொல்லிய படியே செய்யுங்கள்” என்று ஆஞ்ஞாபிக்க; அவர்கள் அந்நாயனரைச் சூட்டினையுடைய நீற்றறையினுள்ளே விட்டுக் கதவைப் பூட்டினார்கள். திருநாவுக்கரசுநாயனார் பரமசிவனுடைய திருவடி நிழலைத் தலைக்கொண்டு, “சிவனடியார்களுக்கு இவ்வுலகத்திலே துன்பம் வருவதுண்டோ” என்று அக்கடவுளைத் தியானித்து, “மாசில் வீணையு மாலை மதியமும்” என்னுந் திருக்குறுந்தொகையைப் பாடித் தொழுது கொண்டு, அந்த நீற்றறையினுள்ளே எழுந்தருளியிருந்தார். அந்நாயனார் சிவபெருமானுடைய திருவடி நிழலாகப் பாவித்த அந்நீற்றறை, வினாகானமும் சந்திரனும் தென்றலும் இளவேனிலும் பொய்கையும்போலக் குளிர்ந்தது.

11 ஏழுநாட் சென்றபின், பல்லவராஜன் சமணர்களை அழைத்து, “நீற்றறையைத் திறந்து பாருங்கள்” என்று சொல்ல; அவர்கள் நீற்றறையைத்திறந்து, நாயனார் யாதொரு ஊனமும் இன்றிக் களிப்புற்றிருத்தலைக் கண்டு, ஆச்சரியமடைந்து, அரசனிடத்திற் சென்று, “அவன் முன்னே நம்முடைய சமயத்தில் இருந்து செய்த மந்திரசாதகத்தினாலே வேலாமற் பிழைத்துக்கொண்டான். இனி அவனுக்கு நஞ்சு ஊட்டுவதே தரும்” என்றார்கள். அரசன் “அப்படியே செய்யுங்கள்” என்று சொல்ல; அவர்கள் நாயனாருக்கு நஞ்சு கலந்த பாற்சோற்றை உண்ணக் கொடுத்தார்கள். நாயனார் அவர்களுடைய வஞ்சனையை அறிந்து, “நஞ்சை அமுதாகக் கொண்ட கடவுளுடைய அடியார்களுக்கு நஞ்சும் அமுதாம்” என்று நஞ்சு கலந்த அந்தப் பாற்சோற்றை உண்டு இருந்தார். சமணர்கள் அதைக்கண்டு, “இவனுக்கு நஞ்சும் அமுதமாயிற்று. இவ்விடத்திலே இவன் பிழைப்பானாயில் நமக்கெல்லாம் நாசமுண்டாகும்” என்று பயந்து, அரசனிடத்திற் சென்று, “நாம் நஞ்சைச் சோற்றிலே கலந்து உண்பித்தும், நம்முடைய சமயநூல்களிலே கற்றுக்கொண்ட மந்திர வலியினாலே பிழைத்துவிட்டான். அவன் இறவாதிருப்பானாகில், எங்கள் உயிரும் உம்முடைய அரசாட்சியும் நீங்குவது திடம்” என்றார்கள்.

12 அரசன் அதைக்கேட்டு, “இனி அவனைக் கொல்லுதற்கு உபாயம் யாது” என்று கேட்க, சமணர்கள் “உம்முடைய யானையை அவனுக்கு எதிரே விடுவதே உபாயம்” என்றார்கள். அரசனும் அப்படிச் செய்யும்பொருட்டு ஆஞ்ஞாபிக்க; துஷ்டர்களாகிய சைனர்கள் நாயனாருக்கு எதிரே யானையைக் கொண்டுவந்து விட்டார்கள். நாயனார் சிறிதும் பயமின்றி சிவபெருமானுடைய திருவடிகளைச் சிந்தித்து, அவ்யானைபை நோக்கி, “சுண்ணவேண் சந்தனச் சாந்தும்” என்று திருப்பதிகமெடுத்து, திருப்பாட்டிழுத்திதோறும், “கேடிலப்புனவ முடையாரோருவர் தமர்நா—மஞ்சவதியா தோன்ற மில்லையஞ்ச வருவது மில்லை” என்று பாடியருளினார். யானையானது அந்நாயனரை வலஞ்செய்து, எதிராக நிலத்திலே தாழ்ந்து இறைஞ்சி எழுந்து அப்புறம் போக; அதின்மேலிருந்த பாகர்கள் அதனை அங்குசத்தினாலே குத்தித் திருப்பி அவரைக் கொல்லவேண்டும் என்கின்ற குறிப்பைக் காட்டினார்கள். அது அப்படிச் செய்யாமல், துதிக்கையினால் அவர்களை எடுத்து வீசிக் கொன்றுவிட்டு, வெவ்வேறிடங்களிலுள்ள சமணர்களைத் தேடித் தேடி ஓடி, அவர்களைத் தள்ளி மிதித்துக் கிழித்தெறிந்து கொண்டு, அந்நகரத்தில் உள்ளவர்களெல்லாரும் கலங்கும்படி அரசனுக்கு ஆகுலத்தை விளைவித்தது.

13 அவ்யானைக்குத் தப்பிய சமணர்களெல்லாரும் மானமழிந்து மயங்கி மனம் வருந்தி, அரசனையடைந்து, “தருமசேனன் நம்முடைய சமயநூல்களிலே கற்றுக்கொண்ட மந்திரத்தின் பலத்தினாலே நாங்கள் விட்ட யானையைக் கொண்டே எங்கள் வலிமைபைச் சிதைத்தான்” என்று சொல்லிப் புலம்பினார்கள். அரசன் கோபங்கொண்டு, “இனி அவனுக்கு யாது செய்யவேண்டும்” என்று கேட்க; சமணர்கள் “அவனைக் கல்லோடு சேர்த்துக் கயிற்றினாலே கட்டிக் கடலிலே தள்ளவேண்டும்” என்றார்கள். அரசன் கொலைத்தொழில் செய்வோரை நோக்கி, “தருமசேனைக் காவலோடு கொண்டு போய், ஒரு கல்லோடு சேர்த்துக் கயிற்றினாலே கட்டி ஒரு படகில் ஏற்றி, சமுத்திரத்திலே விழும்படி தள்ளிவிடுங்கள்”

என்று ஆஞ்ஞாபித்தான். கொலைத்தொழில் செய்வோர் அதைக்கேட்டு, சமணர்களும் உடன்செல்ல, அச்சஞ் சிறிது மில்லாத திருநாவுக்கரசுநாயனரைக் கொண்டுபோய், அரசன் சொல்லியபடியே கடலிலே தள்ளிவிட்டுத் திரும்பினார்கள்.

14 சமுத்திரத்திலே தள்ளிவிடப்பட்ட திருநாவுக்கரசுநாயனார் “அடியேனுக்கு யாது நிகழினும் நிகழுக. அடியேன் எம் பெருமானைத் தோத்திரம் பண்ணுவேன்” என்று நினைந்து, “சொற்றிணை வேதியன்” என்னு நமச்சிவாயத் திருப்பதிகத்தைப் பாட; சமுத்திரத்திலே கல்லானது நாயனார் மேற்பக்கத்திலிருக்கத் தெப்பிமாய் மிதந்தது. கட்டிய கயிறோ அறுந்து போயிற்று. வருண்பகவான் கல்லே சிவிகையாக அந்நாயனரைத் தாங்கிக்கொண்டு திருப்பாதிரிப்புலியூர் என்னுஞ் சிவஸ்தலத்தின் பக்கத்திலே சேர்த்தான். நாயனார், அந்தத் திருப்பதியினின்றும் அரகரவென்னுமோசையுடன் தம்மை எதிர்கொண்ட சிவனடியார்களோடு, ஆலயத்திற் சென்று, சுவாமியை வணங்கி, “ஈன்றருமாய்” என்னுந் திருப்பதிகம் பாடிக்கொண்டு, அங்கே சிலநாள் எழுந்தருளியிருந்தார்.

15 பின் திருவதிகைவீரட்டானேசரரைத் தரிசிக்கவேண்டும் என்னும் பேராசையினால் அவ்விடத்தினின்றும் பிரஸ்தானமாகி, திருமானிகுழியையும் திருத்திணைநகரையும் வணங்கிக்கொண்டு, திருக்கெடில நதியைக் கடந்து சென்றார். அந்நாயனார் சமணர்கள் செய்த இடர்களுனைத்தையும் ஜயித்து வருதலைக் கேள்வியுற்ற திருவதிகைவாசிகள் சமஸ்தரும் அவ் ஆரை மிக ஆலங்கரித்து, மங்கல்வாத்தியங்கள் முழங்க அவரை எதிர்கொண்டு நமஸ்கரித்தார்கள். விபூதியை உத்தாளுஞ்செய்த திருமேனியையும் தாழ்வடத்தையும் சிவனுடைய திருவடிகளை மறவாத சிந்தையையும் ஆனந்தபாஷ்பம் பொழிகின்ற கண்களையும் திருப்பதிகங்கள் தோன்றுகின்ற திருவரையையுமுடைய நாயனார், தம்மை எதிர்கொண்ட சனங்களோடு ஆலயத்திற்சென்று, சுவாமியை வணங்கி “வெறிவிரவு கூலிளம்” என்னும் ஏழைத்திருத்தாண்டகத்தை எடுத்து “ஏழையேனான் பண்டிகழ்ந்தவாறே” என்று பாடினார்.

நாயனார் வீரட்டானேசுரர்மேலே பின்னும் பல திருப் பதிகங்களைப் பாடிப் பணிசெய்துகொண்டிருக்குநாளிலே, சம ணர்களுடைய தூர்ப்போதனைக்கு இசைந்து தீங்கு செய்து கொண்டிருந்த பல்லவராஜன் அத்திருவதிகையிலே வந்து, நாயனரை வணங்கி, சைவசமயத்திலே பிரவேசித்தான். சமணசமயம் பொய்யென்றும் சைவசமயமே மெய்யென்றும் அறிந்துகொண்ட கரடவனென்பவனும் பாடலிபுத்திரத்தி லிருந்த சமணருடைய பள்ளிகளையும் பாழிகளையும் இடித்து, அவைகளின் கற்களைத் திருவதிகையிலே கொண்டுவந்து, பரமசிவனுக்குக் குணதாவிச்சரம் என்னுங் கோயிலைக் கட்டினான்.

7 அந்நாட்களிலே திருநாவுக்கரசுநாயனார் சிவஸ்தலங்கள் பலவற்றிற்குஞ் சென்று சுவாமிதரிசனஞ் செய்து திருப்பதி கம் பாட விரும்பி, அவ்விடத்தினின்றும் நீங்கி, திருவெண் ணையநல்லூர், திருவாமாத்தூர், திருக்கோவலூர் முதலிய திருப்பதிகளை வணங்கிப் பதிகம் பாடிக்கொண்டு, பெண்ணா கடத்திற்சென்று, திருத்தூங்காணைமாடமென்னும் ஆலயத் திற்பிரவேசித்து, சுவாமியை வணங்கி, “சுவாமீ, அடியேன் இழிவினையுடைய சமணசமயத் தொடர்ச்சுண்டு வருந்திய இத் தேசத்துடனே உயிர்வாழ்தற்குத் தரியேன். அடியேன் றிக் கும் பொருட்டுத் தேவீருடைய இலச்சினை \* யாகிய சூலத் தையும் இடபத்தையும் அடியேன்மேற் பொறித்தருளவேண் டும்” என்னுங் கருத்தால் “பொன்னார் திருவடிக் கொண் றுண்டு விண்ணப்பம்” என்னுந் திருப்பதிகம் பாடினார். உடனே பரமசிவனுடைய திருவருளினால் ஒரு சிவபூதம் மற் றொருவருக்கும் தெரியாதபடி அவ்வாடிச்சுருடைய திருத்தோ ளிலே சூலக்குறியையும் இடபக்குறியையும் பொறித்தது. நாயனார் தம்முடைய திருத்தோளிலே பொறிக்கப்பட்ட இலச்சினைகளைக் கண்டு மனமகிழ்ந்து, திருவருளை நினைந்து கண்ணீர்சொரிய விழுந்து நமஸ்கரித்து எழுந்தார். அவர் அந்த ஸ்தலத்தில் இருக்கின்ற நாளிலே, திருவரத்துறைக் கும் திருமுதுகுன்றுக்கும் போய். சுவாமிதரிசனஞ் செய்து

\* இலச்சினை - முத்திரை.

திருப்பதிகம் பாடி, கிழக்கே சிவாக்கடையின் வழியாக நட ந்து சிதம்பரத்திலே சென்று, கனகசபையிலே ஆனந்ததாண் டவஞ் செய்தருளுகின்ற சபாநாயகரைத் தரிசித்து விழுந்து நமஸ்கரித்து எழுந்து, இரண்டு கைகளும் சிரசின்மேலேறிக் குவிய, இரண்டு கண்ணினின்றும் ஆனந்தபாஷ்பஞ்சொரிய, அக்கினியிற்பட்ட வெண்ணெய்ப்போல மனங்கசிந்துருக, என்று வந்தாய் என்னுந் திருக்குறிப்போடு நிருத்தஞ்செய் கின்ற சுவாமியுடைய திருநயனத்தினின்றும் பொழிகின்ற திருவருளாலாகிய ஆனந்தமேலீட்டினுலே “கருநட்டகண் டனை” என்னுந் திருவிருத்தமும் “பத்தையப் பாடமாட் டேன்” என்னுந் திருநேரிசையும் பாடினார். அவர் சுவாமி தரிசனம் பண்ணி, திருக்கோயிற்றிருமுற்றத்தினும் திருவிதி களினும் உழவாரப் பணிசெய்துகொண்டு சிலநாள் அங்கே எழுந்தருளியிருந்தார். அப்பொழுது “அன்னம் பாலிக்குந் தில்லைச் சிற்றம்பலம்” என்னுந் திருக்குறுந்தொகை பாடி னார். பின் திருவேட்களத்துக்குச் சென்று, சுவாமிதரிசனஞ் செய்து திருப்பதிகம் பாடி, திருக்கழிப்பாலையை அடைந்து சுவாமிதரிசனஞ்செய்து திருப்பதிகங்கள் பாடிக்கொண்டு, சிலநாள் அங்கே இருந்தார். பின் அவ்விடத்தினின்றும் நீங்கி, வழியிலே “பனைக்கை மும்மத வேழ முரித்தவன்” என்றுஎடுத்து “அம்பலக்கூத்தனைத்—தினைத்தனைப்பொழு தும்மறந் துய்வனே” என்னுந் திருக்குறுந்தொகை பாடிக் கொண்டு, சிதம்பரத்தை அடைந்து, “அரியானை யந்தணர் தஞ் சிந்தை யானை” என்னும் பெரிய திருத்தாண்டகம் பாடிக்கொண்டு திருக்கோயிலிற் சென்று, சபாநாதரைத் தரி சித்து வணங்கி, “சேஞ்சடைக் கற்றை முற்றத் திளநிலா வெறிக்கும்” என்னுந் திருநேரிசை பாடினார்.

19 திருநாவுக்கரசுநாயனார் அங்கே பாடற்றொண்டும் உழ வாரத் தொண்டுஞ் செய்துகொண்டிருக்குநாளில், ஒருநாள், சீர்காழியிலே பரமசிவனது திருவருளினால் உமாதேவியார் ஞானப்பாலை ஊட்ட உண்டு வேதார்த்தங்களைத் தமிழிலே தேவாரமாகப் பாடியருளுகின்ற திருஞானசம்பந்தமூர்த்தி நாயனருடைய மகிமையை அடியார்கள் சொல்லக் கேள்வி.

யுற்று, அவருடைய திருவடிகளை வணங்கல்வேண்டும் என்னும் ஆசைமிகுதியினால், சபாநாயகரைத் தொழுது அந்நுமதி பெற்றுக்கொண்டு புறப்பட்டு, திருவிதியிலே ஆங்கப்பிரதஸி ணஞ்செய்து, அத்திருப்பதியின் எல்லையைக் கடந்து, திருநாரையூரைப் பணிந்து பாடி, சீர்காழிக்குச் சமீபித்தார். திருஞானசம்பந்தமூர்த்திநாயனார் சீர்காழிக்குத் திருநாவுக்கரசுநாயனார் வருதலைக் கேள்வியுற்று, அத்தியந்த ஆசையோடு அடியார்கள் பக்கத்திலே சூழ அவரை எதிர்கொண்டார். திருநாவுக்கரசுநாயனார் திருஞான சம்பந்தமூர்த்திநாயனாருடைய திருவடிகளிலே விழுந்து நமஸ்கரிக்க: அவர் தம்முடைய திருக்கரங்களினால் இவருடைய திருக்கரங்களைப் பிடித்து எடுத்து, தாமும் அஞ்சலிசெய்து, “அப்பரே” என்றார். அதற்குத் திருநாவுக்கரசுநாயனார் “அடியேன்” என்றார். அவ்விருவரும் தாங்கள் ஒருவரை ஒருவர் காணப்பெற்றதனால் மிகமனமகிழ்ந்து, ஆலயத்திற்குச் சென்று, சுவாமியை வலங்கொண்டு நமஸ்கரித்து எழுந்தார்கள். திருஞானசம்பந்தமூர்த்திநாயனார் அப்பமூர்த்தியை நோக்கி, “அப்பரே உம்முடைய சுவாமியைப்பாடும்” என்று சொல்ல இவர் திருப்பதிகம் பாடி, திருஞானசம்பந்தமூர்த்திநாயனாருடைய திருமடத்திற் சென்று, அவரோடு அளவளாவிப் பலநாள் இருந்தார்.

19 ஒருநாள் திருநாவுக்கரசுநாயனார் சோழமண்டலத்திலுள்ள சிலஸ்தலங்களெல்லாவற்றையும் வணங்கவேண்டும் என்று தமது திருவுள்ளத்தே தோன்றிய ஆசையைத் திருஞானசம்பந்தமூர்த்திநாயனாருக்கு விண்ணப்பஞ்செய்து, அவரோடும் திருக்கோலக்காவிற்குச் சென்று, சுவாமிதரிசனம் பண்ணினார். திருஞானசம்பந்தமூர்த்திநாயனார் அவ்விடத்தினின்றும் மீண்டருளினார். அப்பமூர்த்தி, திருக்கருப்பறியலார், திருப்புன்கூர், திருநீரே, திருக்குறுக்கை, திருநின்றியூர், திருநனிபள்ளி முதலிய ஸ்தலங்களை வணங்கிக்கொண்டு, காவேரியாற்றின் இருகரைவழியாகவுஞ் சென்று, திருச்செம்பொன்பள்ளி, திருமயிலாடுதுறை, திருத்தருத்தி, திருவேள்விக்குடி, திருவெதிர்கொள்பாடி, திருக்கோடிகா, திருவாவடு

துறை, திருவிடைமருதூர், திருநாகேச்சரம், திருப்பழையாறை என்கின்ற ஸ்தலங்களைப் பணிந்து பாடி, திருச்சத்திமுற்றத்தை அடைந்தார். அங்கே சுவாமிதரிசனஞ்செய்து “கோவாய் முகே யதேற்ற கூற்றங் குமைப்ப தன்முன்—பூவா ரடிச்சுவடென்மேற் பொறித்துவை” என்னுந் திருப்பதிகம் பாடவும்; பரமசிவன் “நல்லூருக்கு வா வா” என்று அருளிச்செய்தார். அப்பமூர்த்தி திருநல்லூரிலே சென்று, சுவாமியை வணங்கி எழுந்தார். எழும்பொழுது, சுவாமி “உன்னுடைய நினைப்பை முடிக்கின்றோம்” என்று சொல்லி, தம்முடைய திருவடிகளை அவர் சிரசின்மேலே சூட்டியருளினார். அப்பமூர்த்தி “நினைந்துருகு மடியாரை” என்று திருத்தாண்டகமெடுத்து, திருப்பாட்டியுதிதோறும் “தீருவடியென்றலைமேல் வைத்தார் நல்லூரோம் பெருமானார் நல்லவாறே” என்று பாடியருளினார். இன்னுந் திருப்பதிகங்கள் பாடிக்கொண்டு, சிலநாள் அங்கிருந்தார். இருக்குநாட்களிலே, திருக்கருகாலூர், திருவாலூர், திருப்பாலைத்துறை முதலாகிய ஸ்தலங்களுக்குப் போய், சுவாமிதரிசனஞ் செய்துகொண்டு, திருநல்லூருக்குத் திரும்பிவிடுவார்.

20 சிலநாட் சென்றபின், அப்பமூர்த்தி திருநல்லூரினின்றும் நீங்கி, திருப்பழனத்தை வணங்கிக்கொண்டு, திங்கடூரின் வழியாகச் சென்றார். செல்லும்பொழுது, அவ்ஆரிலே அப்பூதியடிகளுையனார் என்பவர் தம்முடைய புத்திரர்களுக்குத் திருநாவுக்கரசு என்னும் பெயரைத் தரித்தும், தம்முடைய அன்னசத்திரம் கிணறு குளம் தண்ணீர்ப்பந்தல் முதலியவற்றிலும் தனித்தனியே “இது திருநாவுக்கரசுநாயனாருடையது” என்று தீட்டியுமிருத்தலைக் கேள்வியுற்று, அவருடைய வீட்டுக்கு எழுந்தருளினார். அப்பூதிநாயனார் அப்பமூர்த்தியைத் தம்முடைய மனைவியார் புத்திரர் முதலாயினாரோடும் வணங்கி, அங்கே திருவமுது செய்யும்படி பிரார்த்தித்து, அதற்கு அந்நாயனார் உடன்பட்டது கண்டு, அமுது சமைப்பித்து, தமது புத்திரராகிய மூத்ததிருநாவுக்காசை நோக்கி, “தோட்டத்திற் சென்று வாழைக்குருத்து, அரிந்துகொண்டு வா” என்று சொல்லியனுப்பினார். அவர்

வினாந்து வாழைக்குருத்து அரியப் புழுந்தபொழுது, ஒரு பாம்பு அவரைத் தீண்டிற்று, அதை அவர் பேணாமல், அப்பழமர்த்தி திருவழுது செய்யும்படி குருத்தை அரிந்து கொண்டு, வினாவிலே திரும்பிவந்து, விஷந் தலைக்கொள்கையால் மயக்கமடைந்து, வாழைக்குருத்தைத் தம்முடைய தாயார் கையிலே கொடுத்துவிட்டு, கீழே விழுந்து இறந்தார். அது கண்டு அப்பூதி நாயனாரும், அவர் மனைவியாரும், “ஐயோ! இனி நாயனார் திருவழுது செய்யாரே” என்று துக்கித்து சுவத்தை மறைத்து வைத்து, சிறிதுந் தடுமாற்ற மின்றி அப்பழமர்த்தியிடத்திற் சென்று, “சுவாமி, எழுந்து வந்து திருவழுது செய்தருளல்வேண்டும்” என்று பிரார்த்தித்தார்கள் அப்பழமர்த்தி அங்கு நிகழ்ந்த உண்மையைத் திருவருளினால் அறிந்துகொண்டு, அவர்களுடைய அன்பை நினைந்து திருவருள் செய்து, சுவத்தைச் சிவாலயத்தின்முன் கொணர்வித்து, “ஒன்றுகொலா மவர்சிந்தை” என்னுந் திருப்பதிகத்தைப் பாடியருளினார். உடனே அப்புத்திரர் உணர்வு பெற்று எழுந்தார். அப்பூதிநாயனார் தம்முடைய புத்திரர் பிழைத்ததைக் கண்டும், அதைக்குறித்துச் சந்தோஷியாமல், அப்பழமர்த்தி திருவழுதுசெய்யாதிருந்தமையைக் குறித்துத் துக்கித்து வருந்தினார். அவ்வருத்தத்தை நீக்கும்பொருட்டு, அப்பழமர்த்தி அவருடைய வீட்டிற் சென்று, திருவழுது செய்து, அங்கே எழுந்தருளி யிருந்தார். சிலநாட் சென்றபின், தங்களுரினின்றுமீ நீங்கி, திருப்பழைத்திற்குப் போய், சுவாமிதரிசனஞ் செய்து, “சொன்மாலையில்கின்ற” என்னுந் திருப்பதிகம் பாடினார். அத்திருப்பதிகத்திலே அப்பூதிநாயனரை “அழலோம்பு மப்பூதி குஞ்சிப்புவாய் நின்ற சேவடியாய்” எனச் சிறப்பித்தருளினார். அங்கே எழுந்தருளியிருக்கு நாளிலே, திருச்சோற்றுத்துறை முதலாகிய ஸ்தலங்களுக்கும் போய் வருவார்.

21 வெகுநாட்சென்றபின் அப்பழமர்த்தி திருநல்லூருக்குச் சென்று, சிலநாள் அங்கே வசித்து, பின் திருவாருருக்குப் போகக் கருதி, அதனை நீங்கி, பழையபாறை, திருவலஞ்சுழி, கும்பகோணம், நாலூர், திருச்சேறை, திருக்குடவாயில்,

திருநறையூர், திருவாஞ்சியம், பெருவேளூர், திருவிளமர் முதலிய தலங்களை வணங்கிக்கொண்டு, திருவாருரை அடைந்து சுவாமிதரிசனஞ்செய்து திருப்பதிகங்கள் பாடிக்கொண்டிருந்தார். ஒரு திருப்பதிகத்திலே, நமிநந்தியடிகள் நீரினால் விளக்கேற்றினமையைச் சிறப்பித்துப் பாடினார். அந்தத் திருப்பதியில் இருக்கின்ற அரனெறியென்னும் ஆலயத்தையும் வணங்கித் திருப்பதிகம் பாடினார். அங்கிருக்குநாட்களிலே, திருவலிவலம், கீழ்வேளூர், கன்றுப்பூர் என்னும் ஸ்தலங்களுக்கும் போய், திருப்பதிகம் பாடிக்கொண்டு, அவ்விடத்திற்குத் திரும்பிவிட்டார். திருவாதிரைநகரத்திலே விதிவிடங்கப்பெருமாளுடைய திருவிழாவை அடியார்களுடன் சேவித்து, மகிழ்ந்து இருந்தார். அந்நாட்களிலே திருப்புகலூருக்குப் போம்படி கருதி, திருவாருரினின்றுமீ நீங்கி, பல தலங்களையும் பணிந்து சென்றார். அந்நாளிலே திருஞானசம்பந்தமூர்த்திநாயனார் திருப்புகலூருக்கு வந்து சுவாமிதரிசனஞ் செய்துகொண்டு முருகநாயனருடைய திருமடத்தில் எழுந்தருளியிருந்தார். ஒருநாள் அப்பழமர்த்தி திருவாருரினின்றுமீ திருப்புகலூரை நோக்கி எழுந்தருளி வருகின்றார் என்று கேள்வியுற்று, அடியார் கூட்டத்தோடு சென்று, அவரை எதிர்கொண்டார். அப்பழமர்த்தி திருஞானசம்பந்தமூர்த்திநாயனரை வணங்கி, திருஞானசம்பந்தமூர்த்திநாயனாரும் அப்பழமர்த்தியை வணங்கி, “அப்பேரே, நீர் வரும் நாளிலே திருவாருரிலே நடந்த பெருமையைச் சொல்லும்” என்றார். அப்பழமர்த்தி திருவாதிரைச்சிறப்பை “முத்துவிதான மணிப்பொற்கவரி” என்னுந் திருப்பதிகத்திலே சொல்லியருளினார். திருஞானசம்பந்தமூர்த்திநாயனார் அதைக்கேட்டு, “நான் திருவாருருக்குப் போய்ச் சுவாமி தரிசனஞ் செய்துகொண்டு இவ்விடத்திற்கு வருவேன்” என்று சொல்லித் திருவாருருக்கு எழுந்தருள்; அப்பழமர்த்தி திருப்புகலூருக்கு வந்து சுவாமிதரிசனஞ்செய்து திருப்பதிகம் பாடிக்கொண்டிருந்தார். திருச்செங்காட்டங்குடி, திருநள்ளாறு, சாத்தமங்கை, திருமருகல் என்னுந் தலங்களுக்கும் போய்த் தரிசனஞ்செய்துகொண்டு, திருப்புகலூருக்குத் திரும்பினார். சிலநாட் சென்றபின், திருஞானசம்பந்தமூர்த்தி



நாயனார் திருவாரூரின்னும் ரீங்கி, திருப்புகலூருக்கு எழுந் தருளினவந்தார். அப்பழர்த்தி அவரை எதிர்கொண்டு அழைத் துவந்து, முருகநாயனாருடைய திருமடத்தில் அவரோடும் எழுந்தருளியிருந்தார். இருக்குநாளிலே, சிறுத்தொண்டநாய னாரும், திருநீலநக்கநாயனாரும், அவர்களிடத்திற்கு வந்து, அவர்களோடு இருந்தார்கள்.

22. சிலநாளாயினபின், திருஞானசம்பந்தமூர்த்திநாயனாரும் அப்பழர்த்தியும் திருப்புகலூரின்னும் ரீங்கி, திருநீலநக்க நாயனாரும் சிறுத்தொண்டநாயனாரும் முருகநாயனாரும் மற்றையடியார்களும் அநுமதி பெற்றுக்கொண்டு போய்விட, திருவம்பர் என்னுந் தலத்தை அடைந்து வணங்கி, திருக் கடவுளின் சென்று வீரட்டானேசுரரைப் பணிந்து, குங்குலி யக்கலயநாயனாரால் அவருடைய திருமடத்திலே திருவமுது செய்விக்கப்பட்டு, திருக்கடலூர்மயானத்தையும் வணங்கி, திருவாக்கூர் முதலிய திருப்பதிகளைத் தரிசித்து, திருவிழி மிழலையை அடைந்து, சுவாமிதரிசனஞ் செய்துகொண்டு அங்கே எழுந்தருளியிருந்தார்களில் சிலநாட்சென்றபின், மழையின்மையாலும் காவேரிப்பெருக்கு இன்மையாலும் பஞ்சம் உண்டாக; அதனால் உயிர்களுள்ளாம் வருத்தமுற்றன. அக் காலத்திலே பரமசிவன் திருஞானசம்பந்தமூர்த்திநாயனாருக் கும் திருநாவுக்கரசுநாயனாருக்கும் தோன்றி, “காலபேதத்தி னாலே ரீங்கன் மனவாட்டம் அடையீர்களாயினும், உங்களை வழிபடுகின்ற அடியார்களுக்குக் கொடுக்கும்பொருட்டு, நாம் உங்களுக்குப் படிக்காசு தருகின்றோம்” என்று திருவாய் மலர்ந்து, திருக்கோயிலின் கிழக்குப்பீடத்திலும் மேற்குப் பீடத்திலும், தினந்தோறும் படிக்காசு வைத்தருளினார். அவ்வடியார்களிருவரும் தாங்கள் பெற்ற படிக்காசுகளை அனுப்பிப் பண்டங்கள் வாங்குவித்து, அமுது சமைப்பித்து, “சிவனடியார்கள் எல்லாரும் வந்து போசனம் பண்ணக்கட வர்கள்” என்று இரண்டு காலங்களினும் பறைசாற்றித் தெரி வித்து, அன்னமிட்டார்கள். திருஞானசம்பந்தமூர்த்திநாய னார் தாம் பரமசிவனுக்குக் குமாரராகையாலும் பாடற் றொண்டுமாத்திரஞ் செய்கையாலும் தாம் பெற்ற படிக்காசை

வட்டங்கொடுத்து மாற்றப்பெற்றார். அப்பழர்த்தியோ, தாம் அக்கடவுளுக்கு அடியாராகையாலும், பாடற்றொண்டோடும் கைத்தொண்டுஞ் செய்கையாலும், தாம் பெற்ற படிக்காசை வட்டங்கொடாது மாற்றப்பெற்றார். இருவருடைய திருமடங்களினும், நாடோறும் சிவனடியார்கள் போசனம்பண்ணி மகிழ்ந்திருக்குங்காலத்திலே எங்கும் மழைபெய்து, தானிய முதலியவைகள் மிக வீணாதமையால், பஞ்சம் ரீங்கிற்று.

23. திருஞானசம்பந்தமூர்த்திநாயனாரும் திருநாவுக்கரசுநாய னாரும் திருவிழிமிழலையின்னும் ரீங்கி, திருவாஞ்சிய முத லிய ஸ்தலங்களை வணங்கிக்கொண்டு, வேதாரணியத்தை அடைந்து, ஆலயத்திலே பிரவேசித்து வலஞ்செய்து, வேதங் கள் அருச்சித்துத் திருக்காப்புச்செய்த அந்நாண்முதல் இந் நாள்வரைக்கும் அடைக்கப்பட்டே யிருக்கின்ற திருக்கத வுக்குமுன் வந்து, வேதங்களாலே திருக்காப்புச் செய்யப் பட்ட அத்திருக்கதவை அடியார்கள் நீக்கப்பெறாமையினால் வேறோர்பக்கத்திலே ஒரு வாயிவிட்டு அதன்வழியே செல் கின்றார்கள் என்பதைக் கேட்டறிந்தார்கள். திருஞானசம் பந்தமூர்த்திநாயனார் அப்பழர்த்தியை நோக்கி, “அப்பரே, நாம் எப்படியும் சுவாமியை அபி முதத்திருவாயில் வழியே சென்று தரிசிக்கவேண்டும். ஆதலால் இந்தத் திருக்கதவு திறக்கப்படும் பொருட்டு ரீகே திருப்பதிகம் பாடும்” என்றார். அப்பழர்த்தி “பண்ணினேர் மொழியான்” என்னுந் திருப் பதிகத்தைக் கதவு திறக்கப்படும்பொருட்டுப் பாட; அது திறக்கப்படாமல் தாழ்த்தது. அது கண்டு “இரக்கமொன் றிலீர்” என்று திருக்கடைக்காப்பிலே பாடி வணங்கினார். உடனே வேதாரணியேசுரருடைய திருவருளினாலே திருக் கதவு திறக்கப்பட்டது. அப்பொழுது நாயன்மாரிருவரும் விழந்து நமஸ்கரித்தார்கள். அடியார்களுள்ளாரும் ஆனந்த கோஷஞ் செய்தார்கள். நாயன்மாரிருவரும் பேரின்பலெள் ளத்தில் அமிழ்ந்தி எழுந்து, உள்ளே புகுந்து, சுவாமிதரி சனஞ் செய்து திருப்பதிகங்கள் பாடி அரிதில் வெளியே வந்தார்கள். அப்போது திருநாவுக்கரசுநாயனார் திருஞான சம்பந்தமூர்த்திநாயனரை நோக்கி, “சுவாமியுடைய திரு

வருளினுலே இந்தத் திருக்கதவு திறக்கப்பட்டும் அடைக்கப்பட்டும் என்றும் வழங்கும்பொருட்டு, தேவரீர் இது அடைக்கப்படும்படி திருப்பதிகம் பாடியருளும்” என்றார். திருஞானசம்பந்தமூர்த்திநாயனார் திருப்பதிகத்திலே முதற்பாட்டுப் பாடிய மாத்திரத்திலே திருக்கதவு அடைக்கப்பட்டது. அது கண்டு, நாயன்மாரிருவரும், திருவருளை வியந்து களிப்புற்று வணங்கினார்கள். திருஞானசம்பந்தமூர்த்திநாயனார் தாம் எடுத்த திருப்பதிகத்தை முடித்தருளினார். அன்று தொடுத்து அந்தத் திருக்கதவு திறத்தலும் அடைத்தலுமாகிய வழக்கம் என்றும் நிகழ்ந்தது. அங்கே நிகழ்ந்த அற்புதத்தைக் கண்ட அடியார்களுள்லாரும் ஆச்சரியங்கொண்டு, உரோமாஞ்சங்கொள்ள, கண்ணீர் சொரிய நாயன்மாரிருவருடைய திருவடிகளிலும் விழுந்து நமஸ்கரித்தார்கள்.

24 நாயன்மாரிருவரும் திருமடத்தை அடைந்தபின், திருநாவுக்கரசநாயனார், தாம் திருப்பதிகம் முழுதும் பாடிய பின்னே திருக்கதவு திறந்த அருமையையும், திருஞானசம்பந்தமூர்த்திநாயனார் முதற்பாட்டைப் பாடினவுடனே கதவு அடைத்த எளிமையையும் நினைந்து, “சுவாமியுடைய திருவுள்ளம் இதுவென்று அறியமாட்டாமல் அயர்கின்றேன்” என்று சுவன்று, மிக அஞ்சி, திருமடத்தில் ஒருபக்கத்திலே போய், வேதாரணியேசுரருடைய திருவடிகளைச் சிந்தித்துக் கொண்டு அருநித்திரை செய்தார். அப்பொழுது பரமசிவன் அவரிடத்திற்சென்று, “நாம் வாய்மூரில் இருப்போம். அவ்விடத்திற்குத் தொடர்ந்து வா” என்று அருளிச்செய்தார். அப்பமூர்த்தி, “எங்கே யென்னை யிருந்திடத் தேடிக்கொண்டங்கேவந் தடையாள மருளினார்—தேங்கே தோன்றுந் திருவாய்மூர்ச் செல்வனா—ரங்கே வாவென்று போனாரே தேன்கோலோ” என்னுந் திருப்பதிகம் பாடிக்கொண்டு எழுந்து, வேதாரணியத்தினின்றும் புறப்பட்டு விரைந்துபோக; சுவாமி அவருக்கு முன்னாகத் தாம் அவருக்குமுன் காட்டியருளிய திருக்கோலத்தோடும் நடந்தருளினார். நெடும்பொழுது பரமசிவனுக்குப் பின்னாகச் செல்கின்ற அப்பமூர்த்தி அவரைச் சமீபிக்கப்பெற்றிலர். சுவாமி சமீபத்திலே காட்சி கொடுப்

பவர்போல ஒரு திருக்கோயிலை எதிரே காண்பித்து, அதனுள்ளே புகுந்தருள; அப்பமூர்த்தியும் அவ்விடத்திலே விரைந்து தொடர்ந்தார். திருஞானசம்பந்தமூர்த்திநாயனாரும் அப்பமூர்த்தி திருவாய்மூருக்குப் போகின்றார் என்று கேள்வியுற்று, வந்து சேர்ந்தார். அப்பமூர்த்தி சுவாமி மறைந்தமையைக் குறித்துத் துக்கித்து, “அடியார்களிற் சிறந்த திருஞானசம்பந்தமூர்த்திநாயனாரே திறக்கவேண்டும் என்பதை நினையாமல் திறந்து குற்றஞ்செய்த சிறியேனுக்கு ஒளிக்கலாம். ஒரு திருப்பதிகத்தின் முதற் பாட்டாலேயே திருக்கதவை அடைப்பித்த திருஞானசம்பந்தமூர்த்திநாயனார் இங்கே வந்திருக்கின்றார். அவருக்கு எப்படி ஒளிக்கலாம்” என்றார். உடனே பரமசிவன் திருஞானசம்பந்தமூர்த்திநாயனாருக்குக் காட்சி கொடுத்தருளினார். திருஞானசம்பந்தமூர்த்திநாயனார் தரிசித்து ஸ்தோத்திரம்பண்ணி, அப்பமூர்த்தியுங் காணும்படி காட்ட; அப்பமூர்த்தியும் தரிசித்து, “பாடவடியார் பரவக்கண்டேன்” என்னுந் திருப்பதிகம் பாடினார். சுவாமி அத்திருப்பதிகத்தை ஏற்றுக்கொண்டு எழுந்தருள; நாயன்மாரிருவரும் திருவாய்மூரை அடைந்து சுவாமிதரிசனஞ் செய்துகொண்டு, சிலநாள் அங்கிருந்து, பின் வேதாரணியத்துக்குத் திரும்பிவந்து, அங்கே சுவாமி தரிசனஞ் செய்துகொண்டிருந்தார்கள்.

25 இருக்குநாளிலே, திருஞானசம்பந்தமூர்த்தி நாயனார், மதுரையில் இருக்கின்ற பாண்டியனுடைய மனைவியாராகிய மங்கையர்க்கரசியாரும் மந்திரியாராகிய குலச்சிறைநாயனாரும் அனுப்பிய தூதர்களாலே பாண்டிநாட்டிலே, ஆருகதசமயம் பரம்பச் சைவம் குன்றிய சமாசாரத்தைக் கேள்வியுற்று, சமணர்களை வென்று சைவஸ்தாபனஞ் செய்யும்பொருட்டு அவ்விடத்திற்குச் செல்ல எழுந்தார். அப்பொழுது திருநாவுக்கரசநாயனார் சமணர்களுடைய கொடுமையை நினைந்து, மதுரைக்குப் போகாதிருக்கும்படி திருஞானசம்பந்தமூர்த்திநாயனாரைத் தடுக்க; திருஞானசம்பந்தமூர்த்திநாயனார் அதற்கு இசையாமல் பாண்டிநாட்டுக்கு எழுந்தருளினார்.

26 திருநாவுக்கரசநாயனார் வேதாரணியத்திலே சிலநாள் இருந்து, பின் அதனை நீங்கி, திருநாகைக்காரோணம் முதலிய ஸ்தலங்களை வணங்கிக்கொண்டு, திருவீழிமிழலையை அடைந்து, சிலநாள் அங்கிருந்து, பின் திருவாவடுதுறையிற் சென்று, சுவாமிதரிசனம் பண்ணி, திருஞானசம்பந்தமூர்த்தி நாயனாருக்கு ஒரு திருப்பதிகத்தின் பொருட்டு ஆபிரஞ்செம் பொன் கொடுத்தருளிய திறத்தை “மாயிருஞால மெல்லாம்” என்னுந் திருப்பதிகத்தினாலே புகழ்ந்து பாடி, பழையாறையிற் சென்றார். அங்கே வடதளி என்னும் ஆலயத்தில் வீற்றிருக்கின்ற சிவலிங்கப்பெருமானைச் சமணர்கள் மறைத்திருத்தலைக் கேள்விபுற்று, சமீபமாகிய ஓரிடத்திற் சென்று, திருவமுது செய்யாமல் சுவாமியைத் தியானித்து, “சுவாமி, அடியேன் தேவீருடைய திருவுருவைக்கண்டு வணங்கியவ் றிப் போகேன். அந்தத் திருவுருவை மறைத்த சமணர்களுடைய செய்கையைக் கெடுத்தருளும்” என்று சொல்லிக் கொண்டிருந்தார். சிவபெருமான் அரசனுக்குச் சொப்பனத்திலே தோன்றி, “நாம் சமணர்களால் மறைக்கப்பட்டிருக்கின்றோம். நாவுக்கரசன் நம்மை வெளிப்படக்கண்டு கும்பிட வேண்டும் என்று சிந்தித்துக்கொண்டிருக்கின்றான். நீ அந்தச் சமணர்களை அழித்து நமக்கு ஆலயஞ்செய்யவேண்டும்” என்று அருளிச்செய்து, நாம் இருக்கின்ற இடத்தின் அடையாளங்களைத் தெரிவித்து, மறைந்தருளினார். அரசன் விழித்தெழுந்து ஆச்சரியமடைந்து மந்திரிமாரோடும் விரைவிலே திருக்கோயிலிற் சென்று, சுவாமி அருளிச்செய்த அடையாளத்தின் வழி கண்டு, சமணர்கள் செய்த வஞ்சனையை உணர்ந்து, அப்பமூர்த்தியை வணங்கி, அந்தச் சமணர்களை யானைகளாலே மிதிப்பித்துக் கொன்று, பாமசிவனுக்கு விமானஞ் செய்து, நிபந்தங்கள் அமைத்தான். அப்பமூர்த்தி உள்ளே புகுந்து, சுவாமியைத் தரிசித்து, “தலையெலாம்புறிக் குஞ்சமண் கையரு—ணிலையி னான்மறைத் தான்மறைக் கொண்ணுமே—யலையி னாற்பொழி லாறை வடதளி—நிலையி னுனடியே நினைந் துயம்மினே” என்னுந் திருப்பதிகம் பாடி, சிலநாள் அங்கிருந்தார்.

27 பின் அவ்விடத்தினின்றும் நீங்கி, திருவானைக்கா, ஏறும் பியூர், திருச்சிராப்பள்ளி, கற்குடி, திருப்பராயத்துறை என்னுந் தலங்களை வணங்கிக்கொண்டு, திருப்பைஞ்ஞலியை நோக்கிச் சென்றார். செல்லும் வழியிலே, பசியினாலும் தாசத்தினாலும் மிக வருந்தி இளைத்தார். இளைத்தும் சித்தமலையாமல் நடக்க; பாமசிவன் அவருடைய வருத்தத்தை நீக்கும்பொருட்டு வழியிலே ஒரு சோலையையும் குளத்தையும் உண்டாக்கி, ஒரு பிராமணவடிவங் கொண்டு பொதிசோறு வைத்துக்கொண்டிருந்தார். திருநாவுக்கரசநாயனார் தமக்குச் சமீபத்தில் வந்தவுடனே ஐயர், அவரை நோக்கி, “நீர் வழிநடந்து மிக இளைத்துப்போனீர். என்னிடத்திலே பொதிசோறு இருக்கின்றது. புகித்து இந்தக்குளத்திலே சலபானம் பண்ணி இளைப்பு நீக்கிக்கொண்டு போய்” என்று சொல்லி, பொதிசோற்றைக் கொடுத்தார். அப்பமூர்த்தி அதை வாங்கிப் புகித்துச் சலபானம் பண்ணிக்கொண்டு, இளைப்பு நீங்கி இருந்தார். சுவாமி அவரை நோக்கி, “நீர் எங்கே போகின்றீர்” என்று கேட்க; வாசீசர் “நான் திருப்பைஞ்ஞலிக்குப் போகின்றேன்” என்று சொல்லிப்போனார். சிவபிரான் “நானும் அங்கேதான் போகின்றேன்” என்று சொல்லி, அவருடனே கூடிச்சென்று, திருப்பைஞ்ஞலியைச் சமீபித்தவுடனே மறைந்தருளினார். அப்பமூர்த்தி அது கண்டு திருவருளை வியந்து, கண்ணிர் பொழிந்தழுது, விழுந்து, நமஸ்கரித்து எழுந்து, ஆலயத்திற் சென்று சுவாமியை வணங்கித் திருப்பதிகம் பாடி, கைத்தொண்டு செய்து கொண்டிருந்தார். சிலநாளாயின்பின், அவ்விடத்தினின்றும் நீங்கி, திருவண்ணாமலைக்குச் சென்று சுவாமிதரிசனஞ்செய்து கொண்டு, தொண்டைநாட்டை அடைந்து திருவேத்தூரை வணங்கிக் கொண்டு, காஞ்சீபுரத்திற் சென்று, திருவேகம்பம், திருக்கச்சிமயானம், திருமேற்றளி, திருமாற்பேறு என்னுந் தலங்களை வணங்கிக்கொண்டு, சிலநாள் அங்கிருந்தார். பின் அங்கு நின்றுப் புறப்பட்டு, திருக்கழுக்குன்று, திருவான்மியூர், திருமயிலாப்பூர், திருவொற்றியூர், திருப்பாசூர், திருவாலங்காடு, திருக்காரிகரை என்னுந் தலங்களை வணங்கிக்கொண்டு, தென்கைலாசமாகிய திருக்காளத்திமலையை அடைந்தார். அங்கே

பொன்முகவியிலே ஸ்நானஞ்செய்துகொண்டு, மலையின் மேல் ஏறி, சுவாமியை வணங்கித் திருப்பதிகம்பாடி, அவருடைய வலப்பக்கத்திலே நிற்கின்ற கண்ணப்பநாயனருடைய திருவடிகளை வணங்கி, சிலநாள் அந்தஸ்தலத்திலே வசித்தார்.

பின் உத்தரகைலாசத்திலே பரமசிவன் வீற்றிருக்கின்ற திருக்கோலத்தைத் தரிசிக்க விரும்பி, திருக்காளத்திமலையினின்றூரீங்கி, உத்தரகைலாசிலிருக்கின்ற திருப்பருப்பத்ததை அடைந்து வணங்கி, திருப்பதிகம் பாடிச் சென்று, காசியை வணங்கிக்கொண்டு, அதற்கு அப்பால் இருக்கின்ற கற்சுரத்திலே சாகமுலபலங்கள் புசித்தலையும் ஒழிந்து, திருக்கைலாச தரிசனஞ் செய்யல்வேண்டுமென்னும் பேராசையால் இராப்பகல் விடாது நடந்தார். அதனால் அவருடைய பாதங்கள் படுவரைக்குந் தேய்ந்தன தேய்ந்தும், ஆசை மேலீட்டினால் தம்முடைய இரண்டு கைகளையும் ஆதரவாகக்கொண்டு தாவிச்சென்றார். அந்தக் கைகளும் மணிக்கட்டு அசைந்து கரைந்து சிதைந்தன. பின்னும் ஆசை சிறிதுங் குன்றுதலின்றி மேலிடுதலால், கொடிய நெருப்பையொத்த வெவ்விப்பருக்கைக்கற்கள் பொருந்திய மார்க்கத்தில் மார்பினால் நகர்ந்துபோயினார். மார்பும் தசை நைந்து சிந்த, எலும்புகளும் முறியலுற்றன. பின் புரண்டு புரண்டிபோயினார். அதனால் தேகமுழுதும் அரைய, நாயனார் திருக்கைலாசுகிரியினிடத்தே பதிந்த அன்பின் உறுதியினால் மெல்ல நகருதற்கு முயன்றும், கூடாமையால் வழியிலே கிடந்தார். அப்பொழுது பரமசிவன், அப்பழமர்த்தியை மீளவும் தமிழ்நாட்டிற் செலுத்தி அந்நாட்டிலுள்ளோர் உய்யும் பொருட்டுத் தமிழ் வேதமாகிய தேவாரம் பாடிவித்தற்கும், அவ்வப்பழமர்த்தியுடைய கருத்தையும் மாரின்மீது முடித்தற்கும், திருவுளங் கொண்டு அவ்விடத்தில் ஒரு தடாகத்தை உண்டாக்கி, ஒரு முனிவர் வடிவங்கொண்டு, அந்நாயனாருக்கு முன்வந்து நின்று, “நீர் அங்கங்கள் எல்லாம் அழிந்துபோக வருத்தத்தோடும் இந்தக் கொடிய காட்டில் எதன்பொருட்டு வந்தீர்” என்று கேட்டார். அப்பழமர்த்தி மாவுரியாடையையும் யுஞ்ஞோபவீதத்தையும் சடைமுடியையும் விபூதிதாதுணத்தையுமுடைய

அந்த முனிவரைக் கண்டபொழுதே பேசுதற்கு அற்பசத்தியுண்டாக, அவரை நோக்கி, “முனிவரே, நமது தடவுளாகிய பரமசிவன் உத்தரகைலாசத்திலே உமாதேவிசமேதராய் வீற்றிருக்கின்ற திருக்கோலத்தைத் தரிசித்து வணங்கும்பொருட்டு விரும்பி வந்தேன்” என்றார். அதற்கு முனிவர் “தேவர்களாலும் அடையப்படுதற்கு அரியதாகிய திருக்கைலாசுகிரி மனிதர்களால் அடையப்படுதற்கு எளிதா! நீர் இந்தக் கொடுஞ்சுரத்திலே வந்து என்செய்தீர்! இனித் திரும்பிவிடுதலே உத்தமம்” என்றார். உடனே அப்பழமர்த்தி “திருக்கைலாசுகிரியில் இருக்கின்ற சிவபெருமானுடைய திருக்கோலத்தைத் தரிசித்தன்றி அநித்தியமாகிய இந்தத் தேகத்தைக் கொண்டு திரும்பேன்” என்று மறுத்தார். சுவாமி அவருடைய துணிவைக் கண்டு மறைந்தருளி ஆகாயத்தில் அசுரீரியாகி நின்று, “நாவுக்கரசனே, எழுந்திரு” என்றார். உடனே அப்பழமர்த்தி அழிந்த உறுப்புக்களெல்லாம் முன்போல நிரம்பப் பெற்றுச் சிறந்த திருமேனியோடும் எழுந்து, “சுவாமி, தேவரீர் திருக்கைலாசுகிரியில் எழுந்தருளியிருக்கின்ற திருக்கோலத்தை அடியேன் தரிசித்து வணங்கும்பொருட்டு அருள்செய்யும்” என்று பிரார்த்தித்து, நமஸ்காரம் பண்ணினார். அப்பொழுது பரமசிவன் “நீ இந்தத் தடாகத்திலே முழுநித் திருவையாற்றை அடைந்து, நம்மைக் கைலாசுகிரியில் வீற்றிருந்தபடி அந்த ஸ்தலத்திலே தரிசித்து வணங்கு” என்று பணித்தருளினார்.

29 அப்பழமர்த்தி அப்பணியைச் சிரமேற்கொண்டு, ஸ்ரீ பஞ்சாக்ஷரத்தை ஓதி, தடாகத்திலே முழுநித் திருவையாற்றிலிருக்கின்ற ஒரு வாலியின்மேலே தோன்றிக் களாயிலேறி, வழியிலே அந்தத் திருப்பதியிலுள்ள சராசரங்கள் தங்கள் தங்கள் துணையோடும் பொலிதலைக் கண்டு, அவைகளைச் சிவமும் சத்தியுமாகப் பார்த்து வணங்கிக்கொண்டு, ஆலயத்துக்கு முன்னே சென்றார். அவ்வாலயம் திருக்கைலாசுகிரியாக, அதனிடத்தே, வேதங்களும் சிவாகமங்களும் இருபக்கத்திலும் வாழ்த்தவும், தும்புரு நாரதரென்னும் இருவரும் யாழ்வாசிக்கவும், பிரமவிஷ்ணுக்களிருவரும் வஸ்திரத்தை

ஒதுக்கி வாழைக் கையினாலே, பொத்திக்கொண்டு, ஒதுங்கி நின்று தத்தங் குறைகளைச் சொல்லவும், தூதர்களை வங்க கடைதோறும் காக்கவும், தேவர் சித்தர் அபுரர் சாரணர் காந்தருவர் கின்னரர் இயக்கர் விஞ்சையர் முதலாகிய கணத்தவர்கள் அதுதிக்கவும், திருந்திதேவர் கையிலே பிரம்பைத் தரித்துக் கொண்டு பணிசெய்யவும், காருண்ணிய ஸ்ரீரூபியாகிய சிவ பெருமான் ஒரு தீவ்வியானத்தின்மேலே அநந்தகோடி ரூரியப்பிரகாசத்தோடும் பார்வதி சமேதராய் வீற்றிருந்தருளினார். அப்படியிருந்தலே அப்பமூர்த்தி கண்டமாதிரித் திலே விழுந்து நமஸ்கரித்து, உரை நடுமாற, உரோமஞ் சிலிர்ப்ப, ஆனந்த வருஷி சொரிய, கலையிறந்த அருட்பெருங்கடலிலே அன்புநதி ஈர்த்துச் செல்ல, மிதந்துபோய், தெவிட்டுதலில்லாத அளவிறந்த சிவானந்தாமிர்த்ததைப் பருகி, சந்திதானத்திலே ஆனந்தக்கூத்தாடித் திருத்தாண்டகங்கள் பாடினார். திருக்கைலாசபதியாகிய கடவுள் தம்முடைய திருக்கோலத்தை இப்படி அப்பமூர்த்திக்குத் தரிசிப்பித்து, பின் மறைந்தருள்; அவ்வப்பமூர்த்தி மனம் வருந்தி, பின் ஒருவாறு தெளிந்து, திருப்பதிகங்கள் பாடிக்கொண்டு அந்தத் திருப்பதியில் இருந்தார்.

30 சிலநாட்சென்றபின், திருவையாற்றினின்றும் நீங்கி, நெய்த்தானம், மழபாடி முதலிய தலங்களை வணங்கிக் கொண்டு, திருப்பூந்துருத்தியை அடைந்து சுவாமிதரிசனஞ் செய்து திருப்பதிகங்கள் பாடி, அங்கே ஒரு திருமடங்கட்டு வித்து, பல்வகைத்தாண்டகம், தனித் திருத்தாண்டகம், அடைவுதிருத்தாண்டகம், திருவங்கமலை முதலிய திருப்பதிகங்களைப்பாடிக்கொண்டிருந்தார் இருக்கும்பொழுது, பாண்டி நாட்டிற்சென்று சமணர்களை வாதிட வென்று சைவஸ்தாபனம் பண்ணிப் பாண்டியராஜனுடைய கூளை நிமிர்த்தருளிய திருஞானசம்பந்தமூர்த்தநாயனார் அந்நாட்டினின்று நீங்கி, சோழ மண்டலத்தை அடைந்து, அப்பமூர்த்தி திருப்பூந்துருத்தியி லிருத்தலேக் கேள்வியுற்று, அதற்குச் சமீபத்திலே வந்தருளினார். அதை அப்பமூர்த்தி அறிந்து மனமகிழ்ந்து, அவரை எதிர்கொண்டு வணங்கும்படி சென்று, அவர் வரும் எல்

லையை அடைந்து, திருச்சின்னத்தின் ஓசையைக் கேட்டு, அவரைத் தரிசிக்கும்படி சூழ்ந்த அடியார்களுடைய நெருக்கத்தினாலே, தம்மை ஒருவரும் இன்னாரென்று அறியாதபடி உட்புகுந்து, அவர் ஏறிவரும் முத்துச்சிவிகையைத் தாங்கு கின்றவர்களோடு தாமும் ஒருவராய்த் தாங்கிக்கொண்டு வந்தார். திருஞானசம்பந்தமூர்த்தநாயனார் திருப்பூந்துருத்திக்கு மிகச் சமீபித்தவுடனே, “அப்பர் எங்குமற்றார்” என்று வினாவ, அதைக் கேட்ட அப்பமூர்த்தி “அடியேன் தேவரீரைத் தாங்கிவரும் பெருவாழ்வைப் பெற்று இங்குமற்றேன்” என்றார். உடனே திருஞானசம்பந்தமூர்த்தநாயனார் அதிசுக்கிரஞ் சிவிகையினின்றும் இறங்கி, மனப்பதைப்போடு அப்பமூர்த்தியை வணங்க; இவரும் தம்மை அவர் வணங்குதற்கு முன் தாம் அவரை வணங்க; அதுகண்ட அடியார்களெல்லாரும் வணங்கி, ஆனந்தகோஷஞ் செய்தார்கள். திருஞானசம்பந்தமூர்த்தநாயனார் வாசீசரோடும் திருப்பூந்துருத்தியிற் சென்று, சுவாமிதரிசனஞ் செய்துகொண்டிருந்தார். திருஞானசம்பந்தமூர்த்தநாயனார் தாம் பாண்டி நாட்டிற்சென்று சமணர்களை வாதிட வென்றதையும், பாண்டியனுடைய கூளை நிமிர்த்ததையும், அந்நாட்டுக்கும் விபூதியை வளர்த்ததையும், பாண்டிமாதேவியாராகிய மங்கையர்க்கரசியார் மந்திரியாராகிய குலச்சிறைநாயனார் என்கின்ற இருவருடைய பெருமையையும், வாசீசருக்குச் சொல்லியருளினார். வாசீசர் தான் தொண்டைநாட்டுக்குச் சென்று அங்குள்ள சிவஸ்தலங்களை வணங்கியதைத் திருஞானசம்பந்தமூர்த்தி நாயனாருக்குச் சொல்லியருளினார்.

31 திருஞானசம்பந்தமூர்த்தநாயனார் தொண்டைநாட்டுக்கு யாத்திரைசெய்ய விரும்பித் திருப்பூந்துருத்தியினின்றும் புறப்பட; வாசீசர் பாண்டிநாட்டுக்கு யாத்திரைசெய்ய விரும்பிப் புறப்பட்டு, அப்பாண்டிநாட்டை அடைந்து, திருப்புதுரை வணங்கிக்கொண்டு, மதுரையிற்சென்று சுவாமிதரிசனஞ் செய்து திருப்பதிகம் பாடி, பாண்டிமாதேவியாரும் கூனிமிர்ந்த பாண்டியரும் குலச்சிறைநாயனாரும் வணங்கித் துதிக்கச் சிலநாள் அங்கிருந்தார். பின் மதுரையை நீங்கி,

திருப்பூவணம், இராமேச்சரம், திருநெல்வேலி, திருக்கானப் பேர் முதலாகிய ஸ்தலங்களை வணங்கிக்கொண்டு, சோழமண்டலத்துக்குத் திரும்பி வந்து, திருப்புகலூரை அடைந்தார்.

32 திருப்புகலூரிலே தினந்தோறும் சுவாமி தரிசனம்பண்ணி திருமுன்றிலே கைத்தொண்டு செய்துகொண்டிருந்தார். இருக்குநாட்களிலே, நின்றதிருத்தாண்டகம், தனித் திருத்தாண்டகம், க்ஷேத்திரக்கோவை, குறைந்த திருநேரிசை, தனித்திருநேரிசை, நீனைந்திருநேரிசை, ஆருயிர்த் திருவிருத்தம், தசபுராணத்தடைவு, பாவநாசப்பதிகம், சரக்கறைத் திருவிருத்தம் முதலிய திருப்பதிகங்களைப் பாடினார். பரமசிவன் அந்நாயனாருடைய வைரக்கியத்தை யாவருக்கும் காட்டுதற்குத் திருவுளங்கொண்டு, அவர் திருமுன்றிலே கைத்தொண்டு செய்யும்பொழுது உழவாரம் துழைந்தவிடங்களெங்கும் பொன்னும் நவரத்தினங்களும் பிரகாசித்துக் கிடக்கும்படி அருள்செய்தார். நாயனார் அவைகளைக் கண்டு, அவைகளை அங்கே கிடக்கின்ற பருக்கைக்கற்களோடு சமமாக எண்ணி உழவாரத்தில் ஏந்திக் குளத்திலே விழ ஏறிந்துவிட்டார்.

33 பின்பு கடவுளுடைய திருவருளினால் அரம்பைபர்கள் சுவர்க்கத்தினின்றும் இறங்கி வந்து, நாயனார் திருமுன்னின்று, இசைபாடியும், கூத்தாடியும், அவர்மேற் பூக்களைப் பொழிந்தும், அவரை அணைபவர்கள் போலச் சமீபித்தும், அளகம் அவிழ இடைதுடங்க ஓடியும், திரும்பியும், வஸ்திரம் அசைய நின்றும், இப்படி அவரை மோகிப்பித்தற்கு யத்தினஞ் செய்தார்கள். செய்தும், சிவபிரானுடைய திருவருளையே முன்னிட்டு ஒழுகுகின்ற வாசீசர் தம்முடைய சித்தநிலை சிறிதும் வேறுபடாதபடி, தாஞ்செய்யுந் திருப்பணியிலே உறுதிக்கொண்டு, இருவரின் முதலியவைகளை முன்னிலைப்படுத்தி “நான் திருவாரூரில் வீற்றிருக்கின்ற சுவாமிக்கு ஆளானேன். உங்களாலே நான் ஆட்டிண்ணேன். நீங்கள் என்னை அலையன்மின்” என்னுங் கருத்தால், “பொய்ம்மாயப் பெருங்கடலில்” என்னுந் திருத்தாண்டகத்தைப் பாடினார். அரம்பைபர்கள் தங்கள் கருத்து முற்றமையால்,

அவரை நமஸ்கரித்துக்கொண்டு போய்விட்டார்கள். இந்த நிலைமையைச் சமஸ்த லோகத்தார்களும் அறிந்து துதிக்க லுமற்றார்கள்.

34 வாசீசர் புகலூர் என்னை இனிச் சேவடிக்கீழிருத்திடும் என்று எழுகின்ற ஞானத்தினால் திருவிருத்தங்கள் பலவற்றைப் பாடி, ஒரு சித்திரை மாசத்திலே சதயநக்ஷத்திரத்திலே “எண்ணுகே நென்சோல்லி பெண்ணு கேளே” என்று திருத்தாண்டகமெடுத்துத் திருப்பாட்டிழுத்ததோறும் “உன்னடிக்கே போது கின்றேன் பூம்புகவார் மேலியுண்ணியனே” என்று பாடி, சிவபெருமானுடைய திருவடியை அடைந்தார்.

திருச்சிற்றம்பலம்.

குலச்சிறைநாயனார் புராணம்.

1 பாண்டிநாட்டிலே, மணமேற்குடியிலே, குலச்சிறை நாயனார் என்பவரொருவர் இருந்தார். அவர் விபூதி உருத்திராசனத் தரிக்கின்றவர்களும் மூீ பஞ்சாக்கூரத்தை ஒதுகின்ற வர்களுமாகிய சிவனடியார்களை, உயர்குலம் இழிகுலங்களும் நற்குணம் தீக்குணங்களும் பாராமல், வணங்கித் துதிக்கின்றவர். அவ்வடியார்கள் பலர் கூடி வரினும், ஒருவர் வரினும், அன்பினோடு எதிர்கொண்டு அழைத்துத் திருவமுதுசெய்விக்கின்றவர். பரமசிவனுடைய திருவடிகளை அதுதினமுஞ் சிந்தித்துத் துதித்து வணங்குகின்றவர். கெடுமாறர் என்னும் பெயரையுடைய பாண்டியருக்கு முதன்மந்திரியாயினவர். அந்தப் பாண்டியருடைய மாதேவியாராகிய மங்கையர்க்கரசியார் செய்கின்ற திருத்தொண்டுக்குத் துணைசெய்கின்றவர். கீழ்மக்களாகிய சமணர்களுடைய பொய்ச்சம்மயத்தைக் கெடுத்தி, பாண்டிநாட்டெங்கும் திருநீற்றை வளர்க்கும்பொருட்டு, பரசமயகோளரியாகிய திருஞானசம்பந்தமூர்த்தி நாயனாருடைய திருவடிகளை வணங்கிய சிறப்பினைபுடையவர். வாதிலே அந்நாயனாருக்குத் தோற்ற சமணர்களைக் கழுவினே ஏற்று

வித்தவர். சுந்தரமூர்த்தி நாயனாராலே திருத்தொண்டத் தொகையிலே “பெருநம்பி” என்று வியந்துரைக்கப்பட்டவர்.

திருச்சிற்றம்பலம்.

### பெருமிழலைக்குறும்பநாயனார் புராணம்.

1 மிழலைநாட்டிலே, பெருமிழலையென்னும் ஊரிலே, சிவ பத்தி அடியார் பத்திகளிற் சிறந்த பெருமிழலைக் குறும்ப நாயனார் என்பவர் ஒருவர் இருந்தார். அவர் சிவனடியார் களைக் காணுந்தோறும் விரைந்தெதிர்கொண்டு வணங்கி, அவர்களுக்குக் குறிப்பறிந்து தொண்டு செய்பவர். அவர் களை நாடோறும் திருவழுது செய்வித்து, அவர்களுக்கு வேண்டித் தீரவியங்களைக் கொடுப்பவர். அவர் சுந்தரமூர்த்தி நாயனாருடைய பெருமையை அறிந்து, அவருடைய திருவடி களை மனம் வாக்குக் காயங்களினாலே சிந்தித்துத் துதித்து வணங்குதலே பரமசிவனுடைய திருவடிகளை அடைதற்கு உரிய நெறியென்று அப்படிச் செய்து வந்தார். அதனால் அவர், அணிமா, மகிமா, இலகிமா, கரிமா, பிராத்தி, பிரா க்ராமியம், ஈசத்துவம், வசித்துவம் என்னும் அஷ்டமகாசித்தி களையும் அடைந்தார். அடைந்து, ஸ்ரீ பஞ்சாக்ஷரத்தை ஐபித்து வந்தார்.

2 இப்படி நிகழுங்காலத்திலே, திருவஞ்சைக்களத்திற் சென்று திருப்பதிகம் பாடுஞ் சுந்தரமூர்த்திநாயனாருக்குப் பரமசிவனுடைய திருவருளினாலே உத்தரகைலாசத்தை அடையும் வாழ்வு கிடைப்பதைத் தம்முடைய ஊரிலிருந்து கொண்டே யோகப்பித்தியகூத்தால் அறிந்து, “சுந்தர மூர்த்திநாயனார் உத்தரகைலாசத்தை நாளைக்கு அடைய நான் பிரிந்து இங்கே வாழமாட்டேன்” என்று நினைந்து, “இன்றைக்கு யோகத்தினாலே சிவபிரானுடைய திருவடியை அடைவேன்” என்று துணிந்து, யோக முயற்சியினாலே

பிரமரந்திரந்திரப்ப உடலினின்றும் பிரிந்து, திருக்கைலா சத்தில் வீற்றிருக்கின்ற சிவபெருமானுடைய திருவடியை அடைந்தார்.

திருச்சிற்றம்பலம்.

### காரைக்காலம்மையார் புராணம்.

1 சோழமண்டலத்திலே, காரைக்காலிலே, வைசியர் குலத்திலே, தனதத்தன் என்பவன் ஒருவன் இருந்தான். அவனுக்குப் புனிதவதியார் என்னு்ற ஒரு புத்திரியார் பிறந்தார். அத்தனதத்தன் அப்புத்திரியாரை நாகபட்டணத் தில் இருக்கின்ற நிதிபதி என்பவனுடைய புத்திரனாகிய பரமதத்தனுக்கு விவாகஞ்செய்துகொடுத்து, தனக்கு வேறு பிள்ளையின்மையால் அவரை நாகபட்டணத்திற்குப் போக விடாமல், தன்னுடைய வீட்டுக்கு அருகிலே வீடு கட்டு வித்து, அளவிறந்த தீரவியங்களையும் கொடுத்து, கணவனோ டும் அதிலிருத்தினன். பரமதத்தன் அந்தச் செல்வத்தை விருத்திசெய்து இல்லறத்தை ஒழுங்குபெற நடத்திவந்தான். அவன் மனைவியாராகிய புனிதவதியார், பரமசிவனுடைய திருவடிகளிலே அன்பு மேன்மேலும் பெருக, இல்லறத் திற்கு வேண்டிவனவற்றை வழுவாது செய்வாராயினார். தம் முடைய வீட்டுக்குச் சிவனடியார்கள் வரின், அவர்களைத் திருவழுது செய்வித்து, அவரவர் வேண்டியபடி பொன் இரத்தினம் வஸ்திரம் முதலாயின உதவுவார்.

2 இப்படி நிகழுங்காலத்தில், ஒருநாள், பரமதத்தனிடத் திற் காரியமூலமாக வந்தவர்கள் சிலர் அவனுக்கு இரண்டு மாம்பழங் கொடுக்க, அவன் அவைகளை வாங்கிக்கொண்டு அவர்கள் கருத்தை முடித்து, அவைகளை மனைவியாரிடத் திற்கு அனுப்பிவிட்டான். மனைவியார் அவைகளை வாங்கி வைத்த பின்பு, சிவனடியார் ஒருவர் பசியினால் வருந்தி, அவர் வீட்டிற்குச்சென்றார். புனிதவதியார் அவ்வடியவருடைய நிலையைக்கண்டு, கலத்தை வைத்துச் சோறு படைத்து, அந் நேரத்திலே கழியழுது பாகம்பண்ணப்பட்டாமையால், “சிவ

னடியவரே பெறுதற்கு அரிய விருந்தினராய் வந்தபொழுதே இதைப்பார்க்கிலும் பெறவேண்டிய பேறு நமக்கு ஒன்றும் இல்லை” என்று நினைந்து, தம்முடைய கணவன் அனுப்பிய மாம்பழங்கள் இரண்டினுள் ஒன்றை எடுத்துக்கொண்டுவந்து படைத்து, அவ்வடியவரைத் திருவமுது செய்வித்தார். அடியவர் சோற்றை மாங்கனியோடு உண்டு, புனிதவதியாருடைய செய்கையை உவந்து போயினார்.

3 போயின், பரமத்தன் நடுப்பக்கிலே வீட்டுக்குவந்து போசனம் பண்ணும்பொழுது, மனைவியார் எஞ்சியிருந்த மாங்கனியைக் கொண்டுவந்து, கலத்திலே வைத்தார். பரமத்தன் மிக இனிய அந்தக் கனியை உண்டு அதன் இனிய சுவையினாலே திருப்தியடையாமல் மனைவியாரை நோக்கி, “மற்றக் கனியையுங் கொண்டுவந்து வை” என்றான் மனைவியார் கொண்டுவரச் செல்பவர்போலப்போய் நின்றகொண்டு, சோகித்து, தம்மை விசுவசிக்கின்ற மெய்யன்பர்களுக்கு உற்றவிடத்து உதவும் பரமசிவனுடைய திருவடிகளைத் தியானித்தார். உடனே, அக்கடவுளுடைய கருணையினால், அதிமதுரமாகிய ஒரு மாங்கனி அவர்கையில் வந்திருந்தது. அவர் அதைக் கொண்டுவந்து, கணவனுடைய கலத்திலே படைக்க; அவன் அதனை உண்டு, அதன் சுவை தேவாமிர்தத்தைப் பார்க்கிலும் சிறந்தமையால் “இது முன் நான் தந்த மாங்கனியன்று. இது மூவுலகங்களிலும் பெறுதற்கு அரியது. இதனை நீ எங்கே பெற்றாய்” என்றான். மனைவியார் அதைக் கேட்டு, தமக்குத் திருவருள் உதவிய திறத்தை வெளிப்படுத்துவது தகுதியன்று என்று நினைந்தமையால் நிகழ்ந்ததைச் சொல்லமாட்டாதவரும், கணவனுக்கு உண்மையை மறைத்துக் கூறுதலும் தகுதியன்று என்று நினைந்தமையால் அதனைச் சொல்லாது விடமாட்டாதவருமாய், வருந்தி நின்று, பின் நிகழ்ந்தபடி சொல்வதே கடன் என்று துணிந்து, “நீர் தந்த கனிகளில் ஒன்றை ஓடியாருக்குக் கொடுத்துவிட்டமையால், அதற்கு நான் யாதுசெய்வேன் என்று கவன்று, பரமசிவனைத் தியானித்துக்கொண்டு நின்றேன். அவருடைய திருவருளினால் இந்தக்கனி என்கையில் வந்திருந்தது” என

ருர். பரமத்தன் அதை நம்பாதவனாகி, மனைவியாரை நோக்கி, “இந்தக்கனி சிவபிரானுடைய திருவருளினாலே கிடைத்ததாயின், இன்னும் ஒரு கனி அவருடைய திருவருளினாலே அழைத்துத்தா” என்றான். புனிதவதியார் அவ்விடத்தை விட்டுப்போய், பரமசிவனைத் துதித்து, “இன்னும் ஒருகனி தந்தருளீராகில், அடியேனுடைய வார்த்தை பொய்யாய்விடும்” என்று விண்ணப்பஞ் செய்ய; சுவாமியுடைய திருவருளினாலே ஒரு மாங்கனி அவர்கையில் வந்திருந்தது. அவர் அதைக் கொண்டுவந்து, கணவன் கையிற் கொடுக்க; அவன் ஆச்சரியமடைந்து வாங்கினான். வாங்கிய பழத்தைப் பின் காணாதவனாகி, மிகுந்த பயங்கொண்டு, மனந்தடுமாறி, அப்புனிதவதியாரைத் தெய்வமென நினைந்து, அவரைப் பிரிந்து வாழவேண்டும் என்று துணிந்து, தன் கருத்தைப்பிறருக்கு வெளிப்படுத்தாமல் அவரோடு, தொடர்பின்றி ஒழுகினான்.

4 ஒழுகு நாளிலே, ஒரு மாக்கலஞ் செய்துவித்து, தான் செல்ல விரும்பிய தேசத்திலே விரும்பப்படுகின்ற அரும் பண்டங்களை அதனிடத்து நிறைய ஏற்றி, சுபதினத்திலே சமுத்திரராஜனாகிய வருணனைத் தொழுதுகொண்டு, மாலுமி முதலியோரோடும் ஏறி, அத்தேசத்தை அடைந்து, லாணி கஞ்செய்து, சிலநாளாயினபின், மீண்டும் அம்மாக்கலத்தில் ஏறி, பாண்டிநாட்டிலுள்ள ஒரு நகரத்தை அடைந்து, அங்குள்ள ஒரு வைசியனுடைய மகளை விவாகஞ் செய்து கொண்டு, பெருஞ் செல்வத்தோடும் வாழ்ந்திருந்தான். அவனுக்கு அம்மனைவி வயிற்றிலே ஒரு பெண்குழந்தை பிறந்தது. அவன் தான் கூடி வாழ்தற்கு அஞ்சி நீங்கிய மனைவியாரைத் தான் வணங்கும் தெய்வமாகக்கொண்டு, அவருடைய புனிதவதியார் என்னும் பெயரையே அந்தப்பெண்ணிற்கு இட்டான்.

5 பரமத்தன் இப்படியே இங்கே இருக்க; புனிதவதியார் காரைக்காலிலே கற்பினோடு இல்லறத்தை வழுவாது நடத்திக்கொண்டு வந்தார். அவருடைய சுற்றத்தார்கள், லாணிகத்தின்பொருட்டுச் சென்ற பரமத்தன் பாண்டிநாட்



டிலே ஒரு நகரத்திலே செல்வத்தை விருத்திசெய்துகொண்டு வாசஞ்செய்கின்றான் என்று கேள்வியுற்று, அவனிடத்திற் சிலரை அனுப்பி, அவனுடைய நிலையை உணர்ந்து, கவலை கூர்ந்து, புனிதவதியாரைத் தாமே அவனிடத்திற்குக் கொண்டுபோய் விடவேண்டும் என்று நினைந்து, சிவிகையில் ஏற்றிக்கொண்டு சென்று, அவனிருக்கின்ற நகரத்திற்குச் சமீபித்து, தாம் புனிதவதியாரைக் கொண்டுவந்தமையை அவனுக்கு ஆள் அனுப்பித் தெரிவித்தார்கள். அவன் அதனை அறிந்து அச்சங்கொண்டு, தன்னுடைய இரண்டாம் மனைவியோடும் மகளோடும் புனிதவதியாரிடத்திற்கு வந்து, “அடியேன் உம்முடைய கருணையினாலே வாழ்கின்றேன். இந்தப் பெண்ணுக்கு உம்முடைய பெயரையே இட்டேன்” என்று சொல்லிக்கொண்டு, அவருடைய பாதங்களிலே விழுந்து சாஷ்டாங்கமாக நமஸ்கரித்தான். உடனே புனிதவதியார் தம்முடைய சுற்றத்தார்களிடத்திலே அச்சத்தோடும் ஒதுங்கி நிற்க; அவர்கள் வெள்கி, பரமதத்தனை நோக்கி “நீ உன்னுடைய மனைவியை வணங்குவதென்னை” என்றார்கள். அதற்குப் பரமதத்தன் “நான் இவரிடத்திலே ஒரு பெரிய அற்புதத்தைக் கண்டபடியால், இவர் தெய்வப்பெண்ணேயன்றி மானுடப்பெண்ணல்லர் என்று துணிந்து, இவரைப் பிரிந்தேன். இவரை நான் தொழந் தெய்வம் என்று கொண்டமையால், நான் பெற்ற இந்தக்குழந்தைக்கு இவர் பெயரைத் தரித்தேன். அதுபற்றியே இவருடைய திருவடிபையும் வணங்கினேன். நீங்களும் இவரை வணங்குங்கள்” என்றான். அது கேட்ட சுற்றத்தார்கள் “இது என்ன ஆச்சரியம்” என்று திகைத்து நின்றார்கள். புனிதவதியார் கணவன் சொல்லிய வார்த்தையைக் கேட்டு, பரமசிவனுடைய திருவடிகளைச் சிந்தித்து, “சுவாமீ, இவனுடைய கொள்கை இது. இனி இவன்பொருட்டுத் தாங்கிய அழகுதங்கிய தசைப் பொதியை நீக்கி, தேவரீரைச் சூழ்ந்து நின்று துதிக்கின்ற பேய்வடிவை அடியேனுக்குத் தந்தருளல்வேண்டும்” என்று பிரார்த்தித்தார். அந்தக்கனத்தே, அக்நடவுளுடைய திருவருளினாலே, மாமிசம் முழுதையும் உதறி, ஏற்புடம்பாக, மண்ணுலகமும் விண்ணுலகமும் வணங்கும் பேய்வடிவமாயி

னார். அப்பொழுது தேவர்கள் பூமாரி பொழிந்தார்கள். தேவ துந்துகுகள் ஒலித்தன. அதுகண்ட சுற்றத்தார்களெல்லாரும் அஞ்சி, அவரை நமஸ்கரித்துக்கொண்டு போய்விட்டார்கள்.

புனிதவதியார் தமக்குச் சிவபெருமானுடைய திருவருளினாலே கிடைத்த ஞானத்தைக்கொண்டு, அற்புதத் திருவந்தாதியும் திருவிரட்டைமணிமாலையும் பாடி, திருக்கைலாசகிரிக்குப் போக விரும்பி, மனசிலும் பார்க்க மிகுந்த வேகத்தோடு சென்று, அந்தத் திருக்கைலாசகிரியின் பக்கத்தை அடைந்து, அங்கே காலினால் நடத்தல் தகுதியின்றென்று ஒழிந்து, தலையினாலே நடந்து போய் மலையிலேறினர். ஏறும் பொழுது, உமாதேவியார் அதைக்கண்டு, எம்போலிகள் புனிதவதியாருடைய திடப்பத்தியைக் குறித்து உலகமாதா வாகிய உமாதேவியாரே ஆச்சரியம் அடைந்தாராயின், நாம் எவ்வளவு ஆச்சரியம் அடைதல் வேண்டுமென்று சிந்திக்கச் செய்யும் பொருட்டுத் தாம் ஆச்சரியமுடையவராகி, அவரது பத்திமகிமையை உயர்வொப்பில்லாத பரமசிவனுடைய திருவாக்குனாலேயே நமக்கு உணர்த்துவித்து நம்மை உய்விக்கத் திருவுளங்கொண்டு, அக்கடவுளை வணங்கி நின்று, “சுவாமீ, இங்கே தலையினால் நடந்து ஏறிவருகின்ற ஏற்புடம்பையுடையவரது அன்பின் மகிமை இருந்தபடி என்னை” என்று விண்ணப்பஞ்செய்ய; பரமசிவன் “இங்கே வருகின்றவன் நம்மைத் துதிக்கின்ற அம்மை என்றறி. இந்தப் பெருமைபொருந்திய வடிவத்தையும் வேண்டிப்பெற்றான்” என்றார். பின் புனிதவதியார் சமீபத்தில் வந்தவுடனே, உலகமெல்லாம் உய்யும் பொருட்டு, அவரை நோக்கி, “அம்மையே” என்று அழைத்தார். அது கேட்ட புனிதவதியார் “அப்பா” என்று சொல்லிக்கொண்டு, அவருடைய திருவடிகளிலே விழுந்து நமஸ்கரித்து எழுந்தார். சுவாமி அவரை நோக்கி, “உனக்கு வேண்டும் வரம் யாது” என்று வினாவு; புனிதவதியார் வணங்கி நின்று, “சுவாமீ, அடியேனுக்கு இறவாத பேரின்ப மயமாகிய அன்பு வேண்டும்; இனிப் பிறவாமை வேண்டும்; பிறக்கினும் தேவரீரை ஒருகாலமும் மறவாமை வேண்டும்; இன்னும் தேவரீர் திருநிருத்தஞ் செய்யும்பொழுது, தேவரீ

ருடைய திருவடியின் கீழே சிவானந்தத்தை உடையேனாகி, தேவரீரைப் பாடிக்கொண்டிருந்தல்வேண்டும்” என்று விண்ணப்பஞ் செய்தார். சுவாமி அவரை நோக்கி, “நீ தென்றிசையிலுள்ள ஆலங்காட்டிலே நம்முடைய நடனத்தைத் தரிசித்து, பேராணந்தத்தோடு நம்மைப் பாடிக் கொண்டிரு” என்று அருளிச்செய்தார். அதுகேட்ட காணாச்சாலம்மையார் சுவாமியை நமஸ்கரித்து அந்நாதி பெற்றுக்கொண்டு, திருவாலங்காட்டுக்குத் தலையினால் நடந்து சென்று, சுவாமியுடைய திருநடனத்தைத் தரிசித்து, “கொங்கைதிரங்கி” என்னும் மூத்ததிருப்பதிகத்தையும், “எட்டியிலவமீகை” என்னும் திருப்பதிகத்தையும் பாடினார். அவர் சுவாமியுடைய தூக்கிய திருவடியின் கீழே சிவானந்தத்தை அனுபவித்துக்கொண்டு எக்காலமும் இருக்கின்றார்.

திருச்சிற்றம்பலம்.

### அப்பூதியடிகளுையனார் புராணம்.

1 சோழமண்டலத்திலே, திங்களுரிலே, பிராமணகுலத்திலே, பாவங்கள் என்று சொல்லப்பட்டவைகள் எல்லாவற்றையும் நீங்கினவரும், புண்ணியங்களென்று சொல்லப்பட்டவைகளெல்லாவற்றையும் தாங்கினவரும், கிருகஸ்தாச்சிமத்தையுடையவரும், சிவபத்தி அடியார்பத்திகளிற் சிறந்தவருமாகிய அப்பூதியடிகளுையனார் என்பவர் ஒருவர் இருந்தார். அவர் சிவானுபூதிமாணசிய திருநாவுக்கரசுநாயனருடைய மகிமையைக் கேள்வியுற்று, அவர்மேலே மிக அன்புகூர்ந்து, தம்முடைய வீட்டிலுள்ள அளவைகள் தராசுகள் பிள்ளைகள் பசுக்கள் எருமைகள் முதலிய எல்லாவற்றிற்கும் அந்நாயனருடைய பெயரையே சொல்லிவருவார். இன்னும் அவர்மேலாசையினாலே, திருமடங்கள் தண்ணீர்ப்பந்தர்கள் குளங்கள் திருநந்தனவனங்கள் முதலியனவற்றை அந்நாயனார் பெயரினாற் செய்துகொண்டிருந்தார்.

2 இருக்குநாளிலே, அத்திருநாவுக்கரசுநாயனார் திருப்பழனமென்னும் ஸ்தலத்தை வணங்கிக்கொண்டு, பிற தலம்

களையும் வணங்கும்பொருட்டு, அந்தத் திங்களுருக்குச் சமீபமாகிய வழியே செல்லும்பொழுது, ஒரு தண்ணீர்ப்பந்தரை அடைந்து திருநாவுக்கரசுநாயனார் என்னும் பெயர் எங்கும் எழுதப்பட்டிருத்தலேக் கண்டு, அங்கு நின்றவர்கள் சிலரை நோக்கி, “இந்தத் தண்ணீர்ப்பந்தரை இப்பெயரிட்டுச் செய்தவர யாவர்” என்று வினாவு; அவர்கள், “இப்பந்தரைமாத்திரமன்று, இவ்விடத்தெங்கும் உள்ள அறச்சாலைகள் குளங்கள் திருநந்தனவனங்களெல்லாவற்றையும் அப்பூதியடிகளுையனாரென்பவர் இத்திருநாவுக்கரசுநாயனார் என்னும் பெயராலேயே செய்தனர்” என்றார்கள். அதைத் திருநாவுக்கரசுநாயனார் கேட்டு, “இங்ஙனஞ் செய்தற்குக் காரணம் யாதோ” என்று நினைந்து, அவர்களை நோக்கி, “அவர் எவ்விடத்தில் இருக்கின்றவர்” என்று வினாவு, “அவர் இவ்வூரவரே. இப்பொழுதுதான் வீட்டுக்குப் போகின்றார். அவ்விடம் தூரமன்று, சமீபமே” என்றார்கள். உடனே திருநாவுக்கரசுநாயனார் அப்பூதியடிகளுையனருடைய வீட்டுத் தலைக்கடைவாயிலிற் செல்ல; உள்ளிருந்த அப்பூதிநாயனார் “சிவனடியார் ஒருவர் வாயிலில் வந்து நிற்கின்றார்” என்று கேள்வியுற்று விரைந்து சென்று, அவருடைய திருவடிகளிலே நமஸ்கரிக்க; அவரும் வணங்கினார். அப்பூதிநாயனார் “சுவாமி, தேவரீர் இவ்விடத்திற்கு எதுபற்றி எழுந்தருளினீர்” என்று வினாவு; திருநாவுக்கரசுநாயனார் “நாம் திருப்பழனத்தை வணங்கிக்கொண்டு வரும்பொழுது, வழியிலே நீர் வைத்த தண்ணீர்ப்பந்தரைக் கண்டும், அப்படியே நீர் செய்திருக்கின்ற பிற தருமங்களைக் கேட்டும், உம்மைக் காணவிரும்பி இங்கே வந்தோம்” என்று சொல்லி, பின்பு, “சிவனடியார்கள்பொருட்டு நீர் வைத்த தண்ணீர்ப்பந்தரிலே உம்முடைய பெயரை எழுதாது வேறொருபெயரை எழுதியதற்குக் காரணம் யாது” என்று வினாவு; அப்பூதிநாயனார் “நீர் நல்லவர்த்தை அருளிச்செய்தீர். பாதகர்களாகிய சமணர்களோடு கூடிப் பல்லவராஜன் செய்த விக்கினங்களைச் சிவபத்தி வலிமையினாலே ஜயித்த பெருந்தொண்டரது திருப்பெயரோ வேறொருபெயர்” என்று கோபித்து, பின்னும், “பாமசிவனுக்குத் திருத்தொண்டு செய்தலாலே இம்மையினும் பிழைக்கலாம் என்பதை என்

போலும் அறிவினிகளும் தெளியும்பொருட்டு அருள்புரிந்த திருநாவுக்கரசநாயனருடைய திருப்பெயரை நான் எழுத, நீர் இந்தக் கொடுஞ்சொல்லை நான் கேட்கும்படி சொன்னீர். கற்றேணியைக் கொண்டு கடல் கடந்த அந்த நாயனருடைய மகிமையை இவ்வுலகத்திலே அறியாதார் யாருளர்! நீர் சிவ வேடத்தோடு நின்று இவ்வார்த்தைபேசினீர். நீர் எங்கே இருக்கிறவர்! சொல்லும்” என்றார்.

3 திருநாவுக்கரசநாயனர் அவ்வப்பூதியடிகளுடைய அன் பை அறிந்து, ஆருகதசமயப்படுகுழியினின்றும் ஏறும்பொ ருட்டுப் பரமசிவன் சூலைநோயை வருவித்து ஆட்கொள்ளப் பெற்ற உணர்வில்லாத சிறுமையேன் யான்” என்று அருளிச் செய்தார். உடனே அப்பூதிநாயனர், இரண்டு கைகளும் சிர சின்மேலே குவிய, கண்ணீர் சொரிய, உரை தடுமாற, உரோ மஞ்சிலிர்ப்ப, பூமியிலே விழுந்து திருநாவுக்கரசநாயனரு டைய ஸ்ரீபாதாவிந்தங்களைப் பூண்டார். திருநாவுக்கரசநாய னர் அப்பூதியடிகளை எதிர்வணங்கி எடுத்தருள; அப்பூதியடி கள் மிக்ககளிப்படைந்து சுத்தாடினார்; பாடினார்; சந்தோஷ மேலீட்டினால் செய்வது இன்னது என்று அறியாமல், வீட்டி னுள்ளே சென்று, மனைவியாருக்கும் பிள்ளைகளுக்கும் பிற சுற்றத்தார்களுக்கும் திருநாவுக்கரசநாயனர் எழுந்தருளி வந்த சந்தோஷ சமாசாரத்தைச் சொல்லி, அவர்களை அழைத் துக்கொண்டு வந்து, நாயனரை வணங்கும்படி செய்து, அவரை உள்ளே எழுந்தருளுவித்து, பாதுப்பிரகஷாளனஞ் செய்தார். அங்கனஞ்செய்த தீர்த்தத்தை அவர்களெல்லாரும் தங்கண்மேலே தெளித்து, உள்ளும் பூரித்தார்கள். நாய னரை ஆசனத்தில் இருத்தி, விதிப்படி அருச்சனைசெய்து, “சுவாமீ, தேவரீர் இங்கே திருவமுது செய்தருளல்வேண் டும்” என்று பிரார்த்திக்க, அவரும் அதற்கு உடன்பட்டரு ளினார். அப்பூதிநாயனர் திருவமுது சமைப்பித்து, தங்கள் புத்திராகிய மூத்த திருநாவுக்கரசை வாழைக்குருத்து அரி ந்துகொண்டு வரும்பொருட்டு அனுப்ப; அவர் விரைந்து தோட்டத்திற் சென்று, வாழைக்குருத்து அரியும்பொழுது, ஒருபாம்பு அவருடைய கையிலே திண்டி, அதனைச் சுற்றிக்

கொண்டது. அவர் அதை உதறி வீழ்த்து, பதைப்புடனே அது பூற்றிய வேகத்தினாலே விழுமுன், கொய்த குருத்தை வேகத்தோடு கொண்டோடிவந்து, விஷம் முறையே ஏறித் தலைக்கொண்ட ஏழாம்பேகத்தினாலே பல்லும் கண்ணும் சரீர மும் கருகிக் கீய்ந்து, உரை குழறி மயங்கி, குருத்தைத் தாயார் கையில் நீட்டி, கீழே விழுந்து இறந்தார். அது கண்டு, தந்தையாரும் தாயாரும் “ஐயோ! இது தெரிந்தால் இனி நாயனர் திருவமுது செய்யாரோ” என்று துக்கித்து, சுவத்தை வீட்டுப்புறத்து முற்றத்தின் ஒரு பக்கத்திலே பாயினால் மறைத்து வைத்துவிட்டு, அப்பழர்த்தியிடத்திற் சென்று, “சுவாமீ, எழுந்துவந்து திருவமுதுசெய்தருளல் வேண்டும்” என்று பிரார்த்தித்தார்கள். அப்பழர்த்தி எழு ந்து, கைகால் சுத்திசெய்துகொண்டு, வேறேராசனத்தில் இருந்து, விபூதி தரித்து, அப்பூதிநாயனருக்கும் அவர் மனை வியாருக்கும் விபூதி கொடுத்து, புதல்வர்களுக்கும் கொடுக் கும்போது, அப்பூதிநாயனரை நோக்கி, “நாம் இவர்களுக்கு முன்னே விபூதி சாத்தும்படி உம்முடைய சேட்ட புத்தி ரை வருவியும்” என்றார். அப்பூதிநாயனர் “இப்போது அவன் இங்கே உதவான்” என்றார். அப்பழர்த்தி அதைக் கேட்டவுடனே சிவபிரானுடைய திருவருளினாலே தம்மு டைய திருவுள்ளத்திலே ஒரு தடுமாற்றந்தோன்ற, அப்பூதி நாயனரை நோக்கி, “அவன் என்செய்தான்? உண்மை சொல்லும்” என்றார். அப்பூதிநாயனர் அஞ்சி நடுக்குற்று, வணங்கி நின்று, திகழ்ந்த சமாசாரத்தை விண்ணப்பஞ்செய் தார். அப்பழர்த்தி அதைக்கேட்டு, “நீர் செய்தது நன்றா யிருக்கின்றது; இப்படி வேறியார் செய்தார்” என்று சொல் லிக்கொண்டு எழுந்து, சிவாலயத்துக்குமுன் சென்று, சவ த்தை அங்கே கொணர்வித்து, விஷத்தை நீக்கியருளும் பொருட்டுப் பரமசிவன்மேலே திருப்பதிகம் பாடினார். உடனே அப்புத்திரர் உயிர்பெற்று எழுந்து, அப்பழர்த்தி யுடைய திருவடிகளிலே விழுந்து நமஸ்கரிக்க; அப்பழர்த்தி விபூதி கொடுத்தருளினார். அப்பூதிநாயனரும் மனைவியாரும் தங்கள் புத்திரர் பிழைத்தமையைக் கண்டும் அதைக்குறித் துச் சந்தோஷியாமல், நாயனர் திருவமுது செய்யாதிருந்த

மையைக் குறித்துச் சிந்தை நொந்தார்கள். அப்பமுர்த்தி அதனை அறிந்து, அவர்களோடும் வீட்டிற்குச் சென்று, அப்பதி நாயனாரோடும் அவர் புத்திரர்களோடும் ஒருங்கிருந்து திருவழுது செய்தருளினார். அப்படியே சிலநாள் அங்கிருந்து, பின் திருப்பழனத்திற்குப் போயினார்.

அப்பதியடிகள் சைவசமயாசாரியராகிய திருநாவுக்கரசு நாயனாருடைய திருவடிகளைத் துதித்தலே தமக்குப் பெருஞ் செல்வமெனக்கொண்டு வாழ்ந்திருந்து, சிலகாலஞ் சென்ற பின் பரமசிவனுடைய திருவடிகளை அடைந்தார்.

திருச்சிற்றம்பலம்.

### திருநீலநக்கநாயனார் புராணம்.

சோழமண்டலத்திலே, சாத்தமங்கையிலே, பிராமண குலத்திலே, திருநீலநக்கநாயனார் என்பவர் ஒருவர் இருந்தார். அவர் வேதத்தின் உள்ளுறையாவது பரமசிவனையும் அவருடைய அடியார்களையும் அன்பினோடு அருச்சித்து வணங்குதலே என்று துணிந்து, தினந்தோறும் சைவாகம விதிப்படி சிவார்ச்சனை பண்ணி, சிவபத்தர்களுக்குத் திருவழுது செய்வித்தல் முதலாகிய பலவகைப்பட்ட பணிகளை யுஞ் செய்வார்.

அப்படிச் செய்யுநாளிலே, ஒரு திருவாதிரை நகரத்திலே, சிவபூசையை முடித்துக்கொண்டு, அந்த ஸ்தலத்திலுள்ள அயவந்தி என்னும் ஆலயத்தில் விரிநுக்கின்ற சுவாமியையும் அருச்சிக்க விரும்பி, தம்முடைய மனைவியார் பூசைக்கு வேண்டும் உபகரணங்களைக் குறைவறக் கொண்டு வர, அவ்வாலயத்திற்குச் சென்று, பூசைபண்ணிப் பிரதக்ஷிணஞ் செய்து, சந்திரானத்திலே நமஸ்கரித்து, இருந்துகொண்டு, வேதாகமாத்ரி சமஸ்த சாஸ்திரங்களின் உண்மைப்பொருளாகிய ஸ்ரீபஞ்சாக்ஷரத்தை ஜபித்தார். ஜபிக்கும்பொழுது, ஒரு சிலம்பி மேலே நின்று, வழவி, சிவலிங்கத்தின்மேல் விழுந்தது. அதைச் சமீபத்திலே சிற்ற மனைவியார் கண்டு, அச்சமடைந்து, விரைந்து, குழந்தைமேல் விழுஞ் சிலம்பி

நீங்கும்படி ஊதித்துமிப்பவர்போல அன்பு மிகுதியினாலே அந்தச் சிலம்பி நீங்கும்படி ஊதித் துமிந்தார். திருநீலநக்கநாயனார் அதைக் கண்டு, தம்முடைய கண்ணைப் புதைத்து, “அறிவில்லாதவனே, நீ இப்படிச் செய்ததென்னை” என்று சொல்ல; மனைவியார் “சிலம்பி விழுந்தபடியால் ஊதித் துமிந்தேன்” என்றார். நாயனார் மனைவிபாருடைய அன்பின் செய்கையை நன்குமதியாமல், அது, அதுசிறம் என்று நினைந்து, அவரை நோக்கி, “நீ சிவலிங்கத்தின்மேலே விழுந்த சிலம்பியை வேறொரு பரிசினாலே நீக்காமல், முற்பட்டுவந்து, ஊதித் துமிந்தாய். இந்த அநுசித்ததைச் செய்த உன்னை நான் இனித் துறந்தேன்; நீங்கவிடு” என்றார். அப்பொழுது சூரியாஸ்தமயனமாயிற்று மனைவியார் நாயகருடைய ஏவலினாலே ஒருவழி நீங்க; நாயகர் பூசையை முடித்துக்கொண்டு, வீட்டிற்குத் திரும்பிவிட்டார். மனைவியார் அஞ்சுகின்ற உள்ளத்தோடும், அவரிடத்திற் செல்லமாட்டாதவராகி, ஆலயத்தில் இருந்தார். நாயனார் நித்திரை செய்யும்பொழுது, பரமசிவன் அவருக்குச் சொப்பனத்திலே தோன்றி, தம்முடைய திருமேனியைக் காட்டி, “உன் மனைவி மனமவைத்து ஊதித் துமிந்த இடமொழிய, இப்புறம் சிலம்பியின் கொப்புளம்” என்று சொல்லியருளினார். நாயனார் அச்சத்துடனே அஞ்சலிசெய்துகொண்டு விழித்து எழுந்து, கூத்தாடினார்; பாடினார்; சிவபிரானுடைய திருவருளை வியந்து நின்று அழுதார். விடிந்தபின், ஆலயத்துக்குப்போய், சுவாமியை நமஸ்கரித்து, ஸ்தோத்திரஞ் செய்து, மனைவியாரையும் அழைத்துக் கொண்டு, வீட்டுக்குத் திரும்பினார். அதற்குப் பின். முன்னிலும் பார்க்க மிகுந்த மகிழ்ச்சியோடு, சிவார்ச்சனையையும் மாகேசுர பூசையையுஞ் செய்துகொண்டிருந்தார்.

அப்படியிருக்குநாளிலே, பரமசாரியராகிய திருஞான சம்பந்தமூர்த்தநாயனாருடைய மகிமையைக் கேள்வியுற்று, அவருடைய ஸ்ரீ பாதாவிந்தங்களைத் தரிசிக்கவேண்டும் என்னும் அத்தியந்த ஆசையையுடையராயினார். அப்படியிருக்கும்பொழுது, திருஞானசம்பந்தமூர்த்தநாயனார் அயவந்தி நாதரை வணங்கும்பொருட்டுத் திருக்கூட்டத்தோடும் சாத்த

மங்கைக்கு எழுந்தருளி வர; திருநீலநக்கநாயனார் கேள்வியுற்று, மிகுந்த மகிழ்ச்சியோடும் நடைப்பந்தரிட்டு, வாழைகளையும் கமுகுகளையும் நாட்டி, தோரணங்கள் கட்டி, நிறைகுடங்களும் தூபதிப்பங்களும் வைத்து, தம்முடைய சுற்றத்தார்கள் சமஸ்தரோடும் அவரை எதிர்கொண்டு நமஸ்கரித்து, தம்முடைய வீட்டிற்கு அழைத்துக்கொண்டு போய், திருவழுது செய்வித்தார். திருஞானசம்பந்தமூர்த்தி நாயனார் அன்றிரவிலும் அங்கே தானே திருவழுது செய்து, திருநீலநக்கநாயனாரை அழைத்து, “திருநீலகண்டப் பெரும்பாணருக்கும் விற்றலியாருக்கும் இன்று தங்குதற்கு ஓரிடங்கொடும்” என்று சொல்லியருள; திருநீலநக்கநாயனார் வீட்டுக்கு நடுவிலிருக்கின்ற வேதுகையின் பக்கத்திலே அவர்களுக்கு இடங்கொடுத்தார். பெரும்பாணர், அவ்விடத்திலே வேதுகையிலுள்ள நித்தியாக்கினி வலஞ்சூழித்து ஒங்கி முன்னையிலுஞ் சிறந்து பிரகாசித்து, வருணமன்று பத்தியே மகிமை தருவது என்பதை விளக்கவும், அதுகண்ட திருநீலநக்கநாயனார் மகிழ்ச்சியடையவும், விற்றலியாரோடு நித்தியாசெய்தார்.

திருஞானசம்பந்தமூர்த்திநாயனார், விடிந்தபின், அயவந்தியிற் சென்று சுவாமிமேலே திருநீலநக்கநாயனாரைச் சிறப்பித்துத் திருப்பதிசம்பாடி, சிலநாள் அங்கிருந்து, பின் திருநீலநக்கநாயனாருக்கு விடைகொடுத்து, அந்தத் திருப்பதியினின்றும் நீங்கியருளினார். திருநீலநக்கநாயனார் திருஞானசம்பந்தமூர்த்திநாயனார்மேலே பதிந்த அன்பும் அவருடைய கேண்மையும் அவருக்குப் பின் செல்லும்படி தம்மை வலிந்தனவாயினும், தாம் அவருடைய ஆளுஞ்ஞாய் வலியமாட்டாமையால், அந்தத் திருப்பதியிலே அவருடைய திருவடிகளைத் தியானித்துக்கொண்டிருந்தார். திருஞானசம்பந்தமூர்த்திநாயனார் செல்லுந் தலங்களிலே இடைநாட்களிற் சென்று அவரோடிருந்து, பின் திரும்பிவிடுவார். இப்படி நெடுநாட் சென்றபின், திருஞானசம்பந்தமூர்த்தி நாயனாருடைய திருமணத்தைச் சேவித்துச் சிவபதமடைந்தார்.

திருச்சிற்றம்பலம்.

1 | சோழமண்டலத்திலே, ஏம்பேறுரிலே, பிராமணகுலத்திலே, பாமசிவனுடைய திருவடிகளை மிகுந்த அன்போடும் ஒழியாதே அகோரத்திரம் வழிபடுதலே இன்பமெனக் கொண்ட நமிநத்தியடிகள் என்பவர் ஒருவர் இருந்தார்.

2 | அவர் பலநாளுந் திருவாருருக்குப் போய் வன்மிக நாதரை வணங்கினார். ஒருநாள் வணங்கிக்கொண்டு, புறப்பட்டுத் திருமுன்றிலே அடைந்து பக்கத்தில் இருக்கின்ற அரநெறி என்னும் ஆலயத்துட்புகுந்து, சுவாமியை நமஸ்கரித்து, அங்கே செய்யவேண்டிய பல தொண்டுகளைச் செய்து, இரவிலே அங்கே எண்ணில்லாத தீபமேற்றுதற்கு விரும்பி, எழுந்தார். எழுந்தபொழுது, மாலைக்காலமாதலைக் கண்டு, அப்பாற் செல்விற் பொழுது செல்லும் என்று நினைந்து, சமீபத்திலே ஒரு வீட்டில், அது சமணர்வீடென்று அறியாமையினாலே புகுந்து, “சிவாலயத்தில் விளக்கேற்றுதற்கு நெய் தாருங்கள்” என்று கேட்டார். அதற்கு அவர்கள் “கையிலே சுவாலிக்கின்ற அக்கினியையுடைய பாமசிவனுக்கு விளக்கு மிகைப்பன்றோ? இங்கே நெய்யில்லை. விளக்கெரிப்பீராகில், நீரைமுகந்து எரியும்” என்றார்கள். நமிநத்தியடிகனையனார் அந்தச் சொல்லப் பொறுதவராகி, அப்பொழுதே மிகுந்த மனவருத்தத்தோடும் திரும்பிப்போய், சுவாமி சந்திதானத்திலே விழுந்து நமஸ்கரித்தார். அப்பொழுது ஆகாயத்திலே “நமிநத்தியே, நீ உன்னுடைய கவலையை நீக்கு. இதற்குச் சமீபத்தில் இருக்கின்ற குளத்தில் நீரை முகந்து கொண்டு வந்து விளக்கேற்று” என்று ஒரு அசீரி வாக்குத் தோன்றிற்று. நமிநத்தியடிகனையனார் அதைக் கேட்டு, மனமகிழ்ந்து திருவருளை வியந்துகொண்டு எழுந்து போய், குளத்தில் இறங்கி, சிவநாமத்தை உச்சரித்து, நீரை முகந்துகொண்டு, திருக்கோயிலிலே வந்து, அகலிலே முறுக்கிய திரியின்மேலே அநீரை வார்த்து, விளக்கேற்றினார். அது சுடர்விட்டெழுந்தது. அது கண்டு, அவ்வாலயம் முழுதிலும் சமணர்களெதிரே மிகுந்த களிப்புடனே நாடறிய நீரினாலே திருவிளக்கொரித்தார். திருவிளக்கு விடியுமளவும் வின்று எரியும்படி, குறைகின்ற தகழிகளுக்கெல்லாம் நீர்.

வார்த்து இரவிலேதானே தம்முடைய ஊருக்குப்போய், சிவார்ச்சனை பண்ணி, திருவமுதுசெய்து, நித்திரை கொள்வார். உதயகாலத்திலே பூசையை முடித்துக்கொண்டு, திருவாரூரை அடைந்து, அரநெறி என்னும் ஆலயத்திற் சென்று, சுவாமிதரிசனம் பண்ணி, பகன்முழுதினும் திருத்தொண்டுகள் செய்து இரவிலே எங்கும் விளக்கேற்றுவார்.

இப்படி நிகழங்காலத்திலே, தண்டியடிகளாலே சமணர்கள் கலக்கம் விளைந்து நாசமடைய; திருவாரூர் பெருமையடைந்து விளங்கியது. சோழமகாராஜா, நமிநந்தியடிகளையனாரே அத்தியக்ஷாக, வன்மீகநாதருக்கு வேண்டும் நிபந்தனங்கள் பலவற்றையும் வேதாகமவிதி விளங்க அமைத்தார். நமிநந்தியடிகள் வீதிவிடங்கப் பெருமானுக்குப் பங்குனிமாசத்திலே மகோற்சவம் நடத்துவித்தார். நடத்துவிக்கும்பொழுது, சுவாமி ஒருநாள் திருமணலிக்கு எழுந்தருள்; சகல சாதியார்களும் ஒருங்கு சேவித்துப் போனார்கள். நமிநந்தியடிகளையனாரும் சேவித்துப்போய், அங்கே சுவாமியுடைய திருவேலக்கத்தைக் கண்டு களிப்படைந்தார். பொழுதுபட்ட, சுவாமி திரும்பித் திருக்கோயிலிலே புக, நமிநந்தியடிகள் வணங்கிக்கொண்டு, தம்முடைய ஊரை அடைந்து, வீட்டினுள்ளே புகாமல்; புறக்கடையிலே படுக்க, மனைவியார் வந்து, “உள்ளே எழுந்தருளிச் சிவார்ச்சனையையும் அக்கினிகாரியத்தையும் முடித்துக்கொண்டு பள்ளிகொள்ளும்” என்றார். நமிநந்தியடிகள் “இன்றைக்குச் சுவாமி திருமணலிக்கு எழுந்தருளியபோது நானும் சேவித்துப்போனேன். சகல சாதியும் கலந்துவந்தபடியால், தீட்டுண்டாயிற்று. ஆதலால் ஸ்நானம்பண்ணிப் பிராயச்சித்தஞ் செய்துகொண்டே உள்ளே புதுந்து சிவார்ச்சனையைத் தொடங்கல் வேண்டும். அதற்கு நீ ஜலமுதலாயின கொண்டு வா” என்று சொல்ல; மனைவியாரும் கொண்டுவரும்பொருட்டு விடைந்து சென்றார். அப்பொழுது நமிநந்தியடிகளையனார் சிறிதுறக்கம் வர, நித்திரை செய்தார். செய்யும்பொழுது வீதிவிடங்கப்பெருமாள் அவருக்குச் சொப்பனத்திலே தோன்றி, “திருவாரூரிலே பிறந்தவர்களுள்ளாரும் நம்முடைய கணங்கள். அதை நீ காண்பாய்” என்று

சொல்லி மறைந்தருளினார். நமிநந்தியடிகளையனார் விழித்தெழிந்து, தாம் நினைந்தது குற்ற மென்று கருதி, எழுந்தபடியே சிவார்ச்சனை முடித்து, மனைவியாருக்கு நிகழ்ந்ததைச் சொல்லி, விடிந்தபின் திருவாரூருக்குப்போனார். போனபொழுது, அந்தத் திருப்பதியிலே பிறந்தவர்களுள்ளாரும் சிவசாரூப்பியமுள்ளவர்களாய்ப் பிரகாசிக்கக் கண்டு பூமியிலே விழுந்து நமஸ்கரித்து, அவர்கள் அவ்வுருவம் நீங்கி முன்போலாயினமையையுங் கண்டு, “அடியேன் செய்த குற்றத்தைப் பொறுத்தருளும்” என்று சுவாமியைப் பிரார்த்தித்தார்.

பு பின்பு திருவாரூரிலேதானே குடிபுகுந்து, தம்முடைய திருத்தொண்டுகளைச் செய்துகொண்டிருந்தார். நெடுங்காலம் சிவனடியார்களுக்கு நியதியாக வேண்டுவன எல்லாவற்றையும் செய்துகொண்டிருந்தமையால், தொண்டர்களுக்கு ஆணிப்பொன் என்று, திருநாவுக்கரசநாயனாராலே, தேவாரப்பதிகத்திலே சிறப்பித்துப் பாடப்பட்டார். இவர் இந்தப் பிரகாரம் சமஸ்தலோகங்களும் தொழும்படி திருப்பணிகளைச் செய்து கொண்டிருந்து, சிவபதத்தை அடைந்தார்.

திருச்சிறம்பலம்.

திருநின்றசருக்க முற்றுப்பெற்றது.



ஐந்தாவது

## வம்பருவரிவண்டுச்சருக்கம்.

திருஞானசம்பந்தமூர்த்திநாயனார் புராணம்.

சோழமண்டலத்திலே, பிரமபுரம், வேணுபுரம், புகலி, வெங்குரு, தோணிபுரம், பூந்தராய், சிரபுரம், புறவம், சண்பை, காழி, கொச்சைவயம், கழுமலம் என்னும் பன்னிரண்டு திருப்பெயரையுடைய சிவஸ்தலத்திலே, பிராமணகுலத்திலே, வேதங்களிலே மகாபாண்டித்தியமுடைய கௌணியர் கோத்திரத்திலே, சிவபாதவிருதயரென்பவர் ஒருவர் இருந்தார். அவர் மனைவியார் கற்பிலே தமக்கு உயர்வொப்பில்லாத பகவதியாரென்பவர். அவ்விருவருடைய தாய்மரபு தந்தைமரபு என்னும் இருமரபுஞ் சைவநெறி வழிவந்தனவேயாம். அவர்கள், அநாதிமலமுத்தபதியாகிய பரமசிவனேயன்றி, அவிவேகிகளாலே பதிகளைத் திரித்துணரப்பட்ட பசுக்களைத் தெய்வமென்று கருதாத மெய்யறிவினையும், உண்மாசை நீக்கும்பெருமையையுடையதென்று வேதசிரசுகளாகிய உபநிடதங்களினாலே உணர்த்தப்பட்ட அருமருந்தாகிய விபூதிமேல் வைத்த பேரண்பைப் பரிபாலிக்குந் தன்மையையும் உடையர்களாகி, இல்லறத்திலே சிறந்து வாழ்ந்திருந்தார்கள்.

அப்படியிருக்கும்பொழுது, சிவகாருண்ணியமே திரண்டு ஒரு வடிவெடுத்தாற்போல விளங்குகின்ற சிவபாதவிருதயர், தமிழ்நாடுடங்கும் சமணரும் பௌத்தருமாகிய இவ்விருவகைப்பதிதர்கள் போதிக்குந் தூர்ப்போதனையினாலே அவர்கள் அதுட்டிக்கின்ற கபடமார்க்கமாகிய ஆருகதமும் பௌத்தமுமே பெருக, அதிபரமாப்தராகிய சிவபெருமான் அருளிச் செய்த வேதசிவாகமங்களால் உணர்த்தப்படுஞ் சந்தமயமாகிய சைவசமயம் அருகி, விபூதிசாதன விளக்கங் குன்றுதலைக்கண்டு, கவலைகொண்டு, நிகழ்காலத்தும் எதிர்காலத்துமுள்ள

சருவான்மாக்களும் உய்தல்வேண்டு மென்பதைத் திருவுளத்தடைத்து, ஒரு திவ்விய புத்திரரைப் பெறல்வேண்டுமென்னும் பேராசையினாலே, இல்லறத்திலிருந்துகொண்டே சர்வாபிஷ்டவரதராகிய தோணியப்பரையும் பெரியநாயகியாரையும் நோக்கி, பரசமயநிராகரணம் பண்ணிச் சைவசமயஸ்தாபனஞ்செய்ய வல்ல உயர்வொப்பில்லாத ஒரு சந்தித்திரரைப் பெறும்பொருட்டு, மிகுந்த அன்பினோடு தவஞ்செய்தார். அங்ஙனஞ்செய்த தபோபலம்பற்றி, தோணியப்பருடைய பெருங்கருணையினாலே, உலகமெல்லாம் உய்யும்படி, பகவதியாருடைய அருமைத் திருவயிற்றிலே, கர்ப்போற்பத்தியாகிய பெரும்பேறு உளதாயிற்று. சிவபாதவிருதயர் அதனை உணர்ந்து, திருவருளைத் துதித்து, மூளுகின்ற மகிழ்ச்சியோடு, தங்கள் வேதவிதிப்படி செய்யவேண்டுஞ் சடங்குகளைப் பத்துமாசங்களினும் சுற்றத்தார்களோடு சிறக்கச் செய்து, பேரின்பத்தை நுகருநாளிலே; சூரியன் முதலிய கிரகங்கள் உச்சங்களிலே மிக்கவலியுடன் நிதக; திவ்வியலக்கினம் எழு, திருவாதிரை நகைத்திரத்திலே, பரசமயத்தருக்கு நீங்கவும், வைதிகமார்க்கமும் சைவமார்க்கமும் தழைத்தோங்கவும், பிராமணர்களுடைய ஆகுதிகள் பெருகவும், எம்மொழிகளினுந் தமிழ்மொழியே உயர்ச்சியடையவும், பலவுலகங்களுள்ளும் பூலோகமும் அப்பூலோகத்துள்ள பல நாடுகளுள்ளுந் தமிழ்நாடுமே சிறக்கவும், பிள்ளையார் திருவவதாரஞ்செய்தருளினார். அவருக்குச் சாதகர்மம், நாமகரணம், அன்னப்பிராசனம், செளளம் என்கின்ற கருமங்கள் உரிய காலங்களிலே மிகுந்த சிறப்போடு செய்யப்பட்டன.

பிள்ளையார், மூன்றாம் ஆண்டிலே, தம்முடைய தந்தையாராகிய சிவபெருமான் தம்மைச் சிவபாதவிருதயருக்குப் புத்திரராகக் கொடுக்க அவரைப் பிரிந்தமையால், ஒரோர்கால் அப்பிரிவு உள்ளத்திற்றோன்ற வெருக்கொண்டாற்போலக் குறிப்பயலாய் அழுவர். இங்ஙனநிகழுநாளிலே, வேறொருநாள்; தந்தையாராகிய சிவபாதவிருதயர் ஸ்நானம்பண்ணுதற்குப்போம் பொழுது, பிள்ளையார், பரமசிவனுடைய திருவருள் கூட, அவரைத் தொடர்ந்து அழுதுகொண்டு பின் சென்றார். பின்சென்ற

பிள்ளையாரைத் தந்தையார் திரும்பிப்பார்த்து, கோபமுடையவர்போல விலக்குதலும், பிள்ளையார் கால்கொட்டி மீளா ராக; தந்தையார் “உன் செய்கை இதுவாயில் வா” என்று, கொண்டு சென்று, ஆலயத்தினுள்ளிருக்கின்ற தீர்த்தத்தை அடைந்து, அப்பிள்ளையாரைக் கரையிலே வைத்துவிட்டு, தார் தீர்த்தத்தினுள்ளே இறங்கி, நின்றகொண்டு சங்கற்பம் அகமருஷண சூக்த படனமுதலியன செய்தார். அப்பொழுது பிள்ளையார் பார்த்துக்கொண்டிருந்தார். பின்பு தந்தையார் ஸ்நானம்பண்ணும்பொழுது, பிள்ளையார் அவரைக் காணாது இறையளவாயினார் தரியார் என்னும் நிலைமை தலைக்கீடாக, பரமசிவனுடைய திருவடிகளை வழிப்பட்ட முன்னுணர்ச்சி மூள, கரையினின்று கண்களைக் கண்ணீர் ததும்பும்படி கைகளினாலே பிசைந்து அதார் துடிக்க, எவ்வுலகங்களும் குதூகலிக்க, பொருமி அழுதார். தம்முடைய முற்சார்பை அறிந்தோ, பிள்ளைமையானோ, சுவாமியுடைய திருத்தோணிச் சிகரத்தைப் பார்த்து, “அம்மே அப்பா” என்று அழைத்தழைத்து அழுதார். அப்பொழுது சுத்த சாட்குண்ணிய பரிபூரணராகிய தோணியப்பர் அவருடைய முற்றிருத்தொண்டை நினைந்து, அவருக்கு அருள்செய்தற்குத் திருவுளங்கொண்டு, பார்வதிதேவியாரோடும் இடபாருடராய் எழுந்தருளி, தீர்த்தக்கரையை அடைந்து, உலகமாதாவாகிய உமாதேவியாரை நோக்கி, “உன்னுடைய முலைப் பாலைப் பொன்வள்ளத்திலே கறந்து இவனுக்கு ஊட்டு” என்று அருளிச்செய்தார். பரிபக்குவர்களாகிய ஆன்மாக்களிடத்திலே சகசமாயுள்ள மலத்தை நீக்கி அவர்களைச் சிவத்தோடு இரண்டறக் கலப்பித்தருளும் பராசத்தியாகிய உமாதேவியார் சென்றனைந்து, தம்முடைய திருமுலைப்பாலைப் பொன்வள்ளத்திலே கறந்து, சிவஞானத்தைக் குழைத்து, பிள்ளையாருடைய கண்ணீரைத் துடைத்து, கையிலே கொடுத்து ஊட்ட, சிவபெருமான் அழகைதீர்த்து அறுக்கிரகஞ் செய்தருளினார். அப்பிள்ளையார் சர்வான்மாக்களுக்கும் பரமபிதாமாதாக்களாகிய சிவன் சத்தி இருவராலும் ஆளப்பட்ட மையினாலே ஆளுடைய பிள்ளையார் என்னும் பெயரும், அரிபிரமேந்திராதி தேவர்களுக்கும் முனிவர்களுக்கும் எட்டாத

சிவஞானத்தோடு சம்பந்தஞ்செய்தலினாலே திருஞானசம்பந்தமூர்த்தி என்னும் பெயரும் உடையராயினார்.

சிவபாதவிருதயர் சிறிதுபொழுதிலே தம்முடைய நியமங்களை முடித்துக்கொண்டு கையிலேறி, பாஞ்ஞானக் கண்ணினாலே சிவத்தைத் தரிசித்து அதில் அதிதப்பட்டு நின்ற ஆளுடையபிள்ளையாரை நோக்கி, “நீ யார் தந்த பாலை உண்டாய்” என்று கோபித்து, “எச்சில் மயங்க உனக்கு இதனைத் தந்தவரைக் காட்டு” என்று சொல்லி, கையில் எடுத்த ஒரு சிறிய மாறுகொண்டோச்சு; பிள்ளையார் ஆனந்தபாஷ்பஞ் சொரிய உச்சியின்மேல் எடுத்தருளிய ஒரு திருக்கை விரலினாலே சுட்டி, ஆகாயத்திலே இடபாருடராகி உமாதேவியாரோடு நின்றருளிய பரமசிவனைக் காட்டி, உள்ளே நிறைந்து எழுந்த சத்திபஞ்ஞானத் திருமொழியினாலே, எல்லையில்லாத வேதத்தினுட்சிறந்த தாற்பரியங்களெல்லாவற்றையும் ஆன்மாக்கள் உய்யும்பொருட்டுத் தமிழினாலே திருவாய் மலர்ந்தருளதற்குத் திருவுளங்கொண்டு, அவ்வேதத்திற்கு ஆதியாகிய அக்ஷரத்தை மெய்யொடு புணர்த்தி, தம்முடைய பாடல் சிவபெருமானுடைய திருச்செவியில் ஏறும்பொருட்டு முன்னர் அத்திருச்செவியையே சிறப்பித்து, “தோடையசெவியன்விடை யேறிபோர் துவேண் மதி குடிக்—காடுடை யசுடலைப்போடி பூசியென் னுள்ளங் கவர்கள்வ—னேடையமலரான்முனை நாட்பணிந் தேத்த வருள்செய்த—பீடையபிரமாபுர மேவிய பேம்மா னிவனன்றே” என்று பாடத்தொடங்கியருளினார். சிவபெருமான் தமக்குப் பிழை செய்த ஆன்மாக்களும் பின் தம்மை வந்தடையின் அவர்களுக்கு அறுக்கிரகஞ் செய்வாரென்பதை விளக்கும்பொருட்டு, தம்மை மதியாமல் தாம் வீற்றிருக்கின்ற திருக்கை லாசத்தை எடுத்துத் தன் வலிபிழந்த இராவணன் பின் தம்மேல் இசைபாட அவனுக்கு அருள்புரிந்த திறத்தை எட்டாந்திருப்பாட்டிலும், எவ்வகைப்பட்ட சிறப்பினரும் சிவபெருமானை அன்போடு வழிபடினன்றி அவரை அடையார்கள் என்பதை விளக்கும்பொருட்டு, சிவபெருமான் தம்மை வணங்குகின்றவர்களுக்கே அருள்செய்வரென நினைந்து



அவரை வணங்காது வருவாகிய மானத்தை மேற்கொண்டு மயங்கிய பிரமவிட்டுணுக்கள் இழிவாகிய பன்றியும் அன்னமு மாய்த் தேடியும் அடையாதவர்களாகிப் பின்பு திருவைந் தெழுத்தைத் துதித்தே உடந்த திறத்தை ஒன்பதார் திருப் பாட்டிலும், வேதகாரணாகிய கடவுளை அடையுநெறியை அறிந்து உய்யாத சமணரும் புத்தருமாகிய கையர்களுடைய சமயங்கள் கபடமார்க்கங்கள் என்னுந் திறத்தைப் பத்தார் திருப்பாட்டிலும், அமைத்துப் பாடியருளினார். இங்ஙனம் திருப்பதிகத்தை நிறைவித்து, திருக்கடைக்காப்புச் சாத்தித் தொழுதுகொண்டு நின்றார். சிவபெருமானுடைய பெருங்கரு ணையைக் கண்டு ஆகாயத்திலே தேவர்களெல்லாரும் புஷ்ப மழை பொழிந்தார்கள். சிவபெருமான் தேவதூதாபிகள் முழங்க, கந்தருவர்களும் கின்னர்களும் சிதவிவாசி செய்ய, அரிபிரமேந்திராதி தேவர்களெல்லாரும் தோத்திரம்பண்ண, சிவகணநாதர்கள் ஹாஹா என்று சொல்லும் ஓசை தழைக்க, முனிவர்கள் வேதகோஷத்தோடு பக்கத்திலே சூழ, பார்வதி யாரோடு திருத்தோணிக்கு எழுந்தருளினார். திருஞானசம் பந்தமூர்த்திநாயனார் அதைக்கண்டு, அவரைத் தொடர்ந்து எழுகின்ற அன்புமேலீட்டினாலே, தம்முடைய கண்வழியே சென்ற கருத்து நீங்காமற் கலந்து செல்ல, சிவபிரான் எழுந் தருளிய திருக்கோயிலினுள்ளே பிரவேசித்தார். அந்த கோடி சிவபுண்ணியங்களைச் செய்து அப்பிள்ளையாருக்குப் பிதாவாயிருக்கப் பெற்றுக்கொண்ட சிவபாதவிருதயர் கை குவித்து ஆனந்தக்கூத்தாடி, வெருட்சியும் வியப்பும் விருப் பும் அடைந்து, அவர் திருவாய்மலர்ந்தருளிய திருநெறிக் தமிழின்பொருளை உணர்ந்தார். பரமசிவனைத் தனியே கண்டு தொடர்ந்த பிள்ளையாரைப்போலக் காணப்பெற்றிலராயினும், அங்கு நிகழ்ந்த அற்புதத்தைக் கண்டு, அது தோணியப்ப ருடைய திருவருளெனத் துணிந்து, போனந்தத்தோடும் முன்சென்ற பிள்ளையாருக்குப் பின் சென்றார். அப்பொழுது அங்கே நிகழ்ந்ததைக் கேள்வியுற்ற பிராமணர்களெல்லாரும் உரோமப் புளகங்கொண்டு, “இதற்கு ஒப்பாகிய அற்புதம் எங்கே நிகழ்ந்தது” என்று சொல்லிக்கொண்டு திருக்கோயில் வாயிற்புறத்திலே வந்து சூழ்ந்தார்கள். பிள்ளையார் திருத்

தோணியில் வீற்றிருந்தருளிய சிவபிரானை அடைந்து திருப் பதிகம் பாடி, திருக்கோயிலினின்றும் புறப்பட்டார். அது கண்ட பிராமணர்களும் மற்றையோர்களும் எதிர்கொண்டு வந்து நின்று, தோத்திரம்பண்ணி, பூமியிலே விழுந்து அவ ருடைய திருவடிகளை நமஸ்கரித்து எழுந்தார்கள். சிவபாத விருதயர் பிள்ளையாரை எடுத்து, தோளின்மேலே வைத்துக் கொண்டு, மங்கலவாதியங்கள் ஒலிக்க, பிராமணர்கள் வேத கோஷஞ்செய்ய, சிவனடியார்களெல்லாரும் ஸ்தோத்திரம் பண்ண, சீர்காழியை வலஞ்செய்துகொண்டு, தம்முடைய திருமாளிகையை அடைந்தார்.

திருஞானசம்பந்தப்பிள்ளையார், மற்றையார், பிராதக் காலத்திலே, ஆலயத்திற் சென்று, தம்முடைய பிதாமா தாக்களாகிய பரமசிவனையும் பார்வதியாரையும் வணங்கித் துதித்து, அருள் பெற்று, திருக்கோலக்காவென்னுந் திருப் பதியை அடைந்து, திருக்கோயிலே வலஞ்செய்து முன் னின்று, கையினாலே ஒத்தறுத்துத் திருப்பதிகம் பாடத் தொடங்கினார். பாடும்பொழுது, சிவபெருமானுடைய திரு வருளினாலே ஸ்ரீ பஞ்சாக்ஷரம் எழுதப்பட்டிருக்கின்ற பொற் றுளம் உலகமெல்லாம் உய்யும்படி பிள்ளையாருடைய திருக் கரத்தே வந்திருந்தது. பிள்ளையார் அதைக் கண்டு, திரு வருளை வியந்து, களிகூர்ந்து, ஏழிசையும் தழைத்தோங்க, திருப்பதிகத்தைப் பாடி முடித்து, திருக்கடைக்காப்புச் சாத்தி நின்றார். அவர் பாடும்பொழுது, விண்ணுலகமும் அதிசயிக்கும்படி ஒங்கிய அதிமதுரநாதத்தை நோக்கித் தும் புரு நாதர் முதலாகிய சங்கீதவித்துவான்கள் ஸ்தோத்திர மஞ்செய்து, புஷ்பமாரி பொழிந்தார்கள். வேதசிவாகமங்கள் வாழும்படி திருவவதாரஞ் செய்தருளிய பிள்ளையார் மீண்டு சீர்காழிக்குப் போம்படி நடந்தார். நடக்கும்பொழுது, சிவ பாதவிருதயர் தரிக்கலாற்றாமையால் தோளின்மேலே தரித் துக்கொள்ள, பிள்ளையார் அத்தோளின்மேல் எழுந்தருளி, சீர்காழியிலிருக்கின்ற திருக்கோயிலே அடைந்து, வலஞ் செய்து, சந்திதானத்திலே நின்று திருப்பதிகம்பாடி வணங் கிக்கொண்டு, தம்முடைய திருமாளிகையை அடைந்து, அந்தச்

சீர்காழியில் வாழுகின்றவர்களெல்லாரும் வாழும்பொருட்டு, தம்முடைய இளந்திருக்கோலக் காட்சியைக் கொடுத்து வீற்றிருந்தருளினார். அப்படியிருக்கும்பொழுது, அவருடைய தாயாராகிய பகவதியார் பிறந்த திருநனிபள்ளியில் இருக்கின்ற பிராமணர்கள் எல்லாரும் பெருமகிழ்ச்சியோடு அவ்விடத்திற்கு வந்து சேர்ந்து, அவரை வணங்கிப்பெற்று இருந்தார்கள். பிள்ளையார் உலகமெல்லாம் உய்யும்படி சிவஞானம் பெற்ற பெருவார்த்தையைக் கேள்வியுற்று, சமீப ஸ்சலங்குளிலிருக்கின்ற பிராமணர்களும் திருத்தொண்டர்களும் மஹையனைவரும் அதிசயித்துத் திரண்டு வந்து, பிள்ளையாரை வணங்கி உய்ந்தார்கள்.

இங்ஙன நிகழ்நாளிலே, திருநனிபள்ளியிற் பிராமணர்கள் பிள்ளையாரை வணங்கி, “அடியேங்களுெல்லாரும் உய்யும்படி திருவவதாரஞ் செய்தருளிய பாமகிருபாலுவாகிய சுவாமி, அடியேங்களுடைய வாசஸ்தானமாகிய திருநனிபள்ளியில் வீற்றிருக்குஞ் சிவபெருமானை வணங்கும்பொருட்டு அவ்விடத்திற்கு எழுந்தருளல்வேண்டும்” என்று பிரார்த்தித்தார்கள். சிவானுபூதிப் பெருவாழ்வாகிய பிள்ளையார் அதற்கு இசைந்து, தோணியப்பரை வணங்கி அருள்பெற்று, பிற தலங்களையும் வணங்கச் சென்றார். செந்தாமரைமலரினுஞ் சிறந்த அருமைத் திருவடிகள் தரையின்மேற் செல்வதையும் பிறபொருவர் தாங்குவதையும் பொறுத அன்பிளையுடைய சிவபாதவிறுதயர் வந்து எடுத்துத் தோளின்மேலே வைத்துக்கொண்டு சென்றார். திருநனிபள்ளிக்குச் சமீபித்த பொழுது, பிள்ளையார் “அந்தச் சோலை தோன்றும் பதியாது” என்று வினவியருள; தந்தையார் “திருநனிபள்ளி” என்றார். அது கேட்டு, திருப்பதிகம் பாடிக்கொண்டு, திருக்கோயிலை அடைந்து, சுவாமியை வணங்கிக்கொண்டு, அந்த ஸ்தலத்தில் இருந்தார். பின் அவ்விடத்தினின்று நீங்கி, தலைச்சங்காடு, திருவலம்புரம், பல்லவனீச்சரம், திருச்சாயக்காடு, திருவெண்காடு, திருமுல்லைவாயில் என்னுந் தலங்களுக்குப் போய் சுவாமிதரிசனஞ்செய்து, திருப்பதிகம் பாடிக்கொண்டு, மீண்டு சீர்காழியை அடைந்து, சுவாமிதரிசனஞ்

செய்துகொண்டிருந்தார். இருக்குநாளிலே, திருமயேந்திரப் பள்ளி, திருக்குருகாஜர் முதலாகிய ஸ்தலங்களை வணங்கித் திருப்பதிகம் பாடினார்.

இப்படி நிகழ்ங்காலத்திலே, திருநீலகண்டப்பெரும்பாணர் ஆளுடைய பிள்ளையாரைத் தரிசிக்கும்பொருட்டு, விறையாரோடு யாழ்கொண்டு, சீர்காழியிலே வந்து சேர்ந்தார். பிள்ளையார் அவருடைய வரவை அறிந்து, அவரை எதிர்கொள்ள; அவர் பிள்ளையாருடைய திருவடிகளை நமஸ்கரித்து, ஸ்தோத்திரஞ் செய்தார். பிள்ளையார் அவரை அழைத்துக் கொண்டு திருக்கோயிற்புறமுன்றின்லே சென்று, குப்பிடு வித்து, அவரை நோக்கி, “நீர் இங்கே சுவாமிக்கு யாழ் வாசியும்” என்றார். திருநீலகண்டப்பெரும்பாணர் பிள்ளையாரை வணங்கிக்கொண்டு பாமசிவன்மேலதாகிய பாணியை விறையாரோடும் பாடி, யாழ் வாசிக்க; பிள்ளையார் மகிழ்ச்சியடைந்தார். திருநீலகண்டப்பெரும்பாணர் யாழ் வாசித்தபின், பிள்ளையார் அவரைக் கொண்டுபோய், அவருக்கு உறைவிடங் கொடுத்து, விருந்தசெய்தார். திருநீலகண்டப்பெரும்பாணர் சுவாமிமேலே பிள்ளையார்பாடிய திருப்பதிகங்களைக் கேட்டு, பெருமகிழ்ச்சிகொண்டு, அவைகளின் இசைகளை யாழிலே இட்டு வாசித்தார். பின் பிள்ளையாரை நோக்கி, “சுவாமி, இன்னுந் தேவரீர் அருளிச்செய்யுந் திருப்பதிகங்களின் இசையை அடியேன் யாழிலே இட்டு வாசித்துக்கொண்டு தேவரீரைப் பிரிவின்றிச் சேவிக்கப் பெறவேண்டும்” என்று விண்ணப்பஞ்செய்து தொழுதார். பிள்ளையார் திருவுளமகிழ்ந்து அதற்கிசைந்தருளினார். திருநீலகண்டப்பெரும்பாணர் ஆற்றைநாட்டொடங்கிப் பிள்ளையார் பாடுந் திருப்பதிகத்தினிசைகளை யாழிலே இட்டு வாசித்துக்கொண்டு என்றமகலாத நண்புடனிருந்தார்.

திருஞானசம்பந்தப்பிள்ளையார் பூமிக்குச் சுழமுருநாடியாகிய தில்லையில் விளங்குகின்ற திருச்சிறமம்பலத்திலே திருநிருத்தஞ்செய்தருளும் சபாநாயகரைத் தரிசனஞ்செய்தற்கு விரும்பி, தந்தையாரோடும், திருநீலகண்டப்பெரும்பாணரோடும் அடியார்கள் பக்கத்திலே சூழ், சீர்காழியைக் கடந்து

சென்று, சிதம்பரத்தினது திருவெல்லையை அடைந்து நமஸ்கரித்துக்கொண்டு, அந்தத் திருப்பதியைச் சூழ்ந்த திருமதி லினது தெற்குவாயிலே அடைந்து, தில்லைவாழ்ந்தணர்களும் மற்றையடியார்கள் மகா அலங்காரத்தோடும் எதிர்கொள்ளப் போய், திருவீதியைத் தொழுது, தூலலிங்கமாகிய கோபுரத்தை நமஸ்கரித்து, எழுந்து உள்ளே புகுந்து, திருமாளிகையை வலஞ்செய்து, பேரம்பலத்தை வணங்கிக் கொண்டு, கனகசபையை அடைந்தார். ஆயிரம் ஆதித்தப் பிரகாசம் கூடிய மண்டலம்போலக் குறைவற நிறைந்த ஞான சபையிலே, திருவருளே திருமேனியாகக்கொண்டு ஆனந்த தாண்டவஞ் செய்தருளுகின்ற சபாநாயகரைத் தரிசனம் பண்ணினார். உடனே, அவயவத்திலே யாதொரு சேட்டையுமின்றி, வாதனையினுலே திருக்கரங்கள் சிரசின்மேலேறிக் குலுப; உரோமாஞ்சங்கொள்ள, நாததூம்ப, விநி நீர்த்தாரை கொள்ள, சிவானந்தசாகரத்தில் அமிழ்ந்தி நின்று, “கற்றாங்கேரி” என்னுந் திருப்பதிகத்தைப் பாடியருளினார். பின்பு திருமாளிகையை வலஞ்செய்து புறப்பட்டு, திருமுன்றிலிலே நமஸ்கரித்து எழுந்து, கோபுரவாயிலைக்கடந்து பணிந்து, நான்கு திருவீதிகளையுந் தொழுது, அங்கே எழுந்தருளியிருத்தற்கு அஞ்சி, திருவேட்களத்தை அடைந்து சுவாமி தரிசனஞ்செய்து, திருப்பதிகம் பாடிக்கொண்டு அவ்விடத்தில் எழுந்தருளியிருந்தார். அங்கெழுந்தருளியிருந்துகொண்டே, சிதம்பரத்துக்கும் வந்து சபாநாயகரைத் தரிசிப்பார். அப்படி யிருக்குநாளிலே, திருக்கழிப்பாலைக்குப்போய், சுவாமிதரிசனஞ் செய்து, திருப்பதிகம் பாடினார். அவர் பாடுந் திருப்பதிகவிசைகளை யாழ்ப்பாணரும் யாழ்பிட்டு வாசிப்பாராயினார். ஒருநாள் பிள்ளையார் திருவேட்களத்தைக் கடந்து சிதம்பரத்தை அடைந்தபொழுது, சபாநாயகருடைய திருவருளினுலே தில்லைவாழ்ந்தனர் மூவாயிரரும் சிவகண நாதராய்த் தோன்றக்கண்டு, அத்தன்மையைத் திருநீலகண்டப்பெரும்பாணருக்குங் காட்டினார். தில்லைவாழ்ந்தணர்கள் பிள்ளையாரைக் கண்டவுடனே வணங்க; பிள்ளையார் அவர்கள் வணங்குமுன் தாமும் வணங்கி, திருக்கோயிலிற் பிரவேசித்து, சபாநாயகரை வணங்கி, “ஆடினாய் நமநெய்யோடு

பாறையிர்” என்னுந் திருப்பதிகத்தைப் பாடினார். அந்தத் திருப்பதிகத்திலே “நிலத்தார் கரியமிடற்றார்” என்னுந் திருப்பாட்டிலே தில்லைவாழ்ந்தணரைத் தாங்கண்டபடி கூறி, அவர்கள் “தொழுதேத்து சிற்றம்பலம்” என்று அருளிச்செய்தார். பின்பு திருக்கோயிலினின்றும் புறப்பட்டபொழுது திருநீலகண்டப்பெரும்பாணர் பின்னையாருடைய திருவடிகளை வணங்கி நின்று, “சுவாமி, அடியேனுடைய ஜன்மஸ்தலமாகிய திருவெருக்கத்தம்புலியூர் முதலாக நிவாவென்னும் நதிக்கரையில் இருக்கின்ற தலங்களை வணங்குதற்கு எழும் தருளல்லவென்கும்” என்று பிரார்த்தித்தார்.

ஆளுடையபின்னையார் அதற்கிசைந்தருளி, தந்தையார் முதலிய சமஸ்தோடும், திருநீலகண்டப்பெரும்பாணர் திருவவதாரஞ்செய்த திருவெருக்கத்தம்புலியூருக்கும் திருமுதுகுன்றுக்கும் போய், சுவாமிதரிசனஞ் செய்துகொண்டு, பெண்ணுகடத்தை அடைந்தார். அங்கே திருத்தூங்காணை மாடம் என்னும் ஆலயத்தில் வீற்றிருக்கின்ற சுவாமியைத் தரிசனஞ் செய்துகொண்டு, திருநெல்வாயிலரத்துறைக்குப் போக விரும்பி, தந்தையாருடைய தோண்மேலிருத்தலை ஒழிந்து, அவர் மனம் வருந்துப்படி, பிராமணர் முதலியோர் சூழ்ந்து செல்ல, திருவடித்தாமரை நோவ, பையப்பைய நடந்த, மாறன்பாடி என்னும் பதி வந்தவுடனே, வழிச் சென்ற வருத்தத்தினாலே ஸ்ரீபஞ்சாக்ஷரத்தை உச்சரித்துக் கொண்டு, அப்பதியிற் சென்றார். அப்பொழுது சூரியன் அஸ்தமயனமாயிற்று.

அன்றிரவு பிள்ளையார் அடியார்களோடும் அந்தப்பதியிலேயே தங்கினார். திருவரத்துறையில் வீற்றிருக்கின்ற கடவுள் தம்முடைய திருக்குமாரராகிய திருஞானசம்பந்தமூர்த்தி நாயனருடைய வழிவருத்தத்தைத் திருவுளத்தடைத்து, அவர் ஏறுதற்கு முத்துச்சிவிகையும், அவருக்கு நிழற்றுதற்கு முத்துக்குடையும், ஊதுதற்கு முத்துச்சின்னங்களும் கொடுத்தருளத் திருவுளங்கொண்டு, அந்த ஸ்தலத்திலிருக்கின்ற பிாமணர்களெல்லாருக்கும் தனித்தனியே சொப்பனத்திலே தோன்றி, “ஞானசம்பந்தன் நம்மிடத்

துக்கு வருகின்றான். நீங்கள் முத்துச்சிவிகையும் முத்துக்குடையும் முத்துச்சின்னங்களும் நம்மிடத்தில் எடுத்து அவனிடத்திற்குக் கொண்டுபோய்க் கொடுங்கள்” என்று ஆஞ்ஞாபித்து மறைந்தருளினார். உடனே பிராமணர்கள் விழித்தெழுந்து, மகிழ்ந்து, அற்புதமெய்திய சிந்தையோடும் ஆலயத்திலே வந்து கூடி, திருப்பள்ளியெழுச்சிக்காலம் வர, திருக்காப்பை நீக்கி, முத்துச்சிவிகையையும் முத்துக்குடையையும் முத்துச்சின்னங்களையும் கண்டு, ஆனந்தங்கொண்டு, தந்துபிமுதலிய வாத்தியங்கள் ஒலிப்ப, சிவனடியார்களோடு, அந்தச் சிவிகை முதலாபினவற்றைத் தாங்கிக்கொண்டு, ஆளுடைய பிள்ளையாரிடத்திற்குப் போனார்கள். அதற்கு முன் பாரசிவன் ஆளுடைய பிள்ளையாருக்கும் சொப்பனத்திலே தோன்றி, “நாம் உனக்கு முத்துச்சிவிகையும் முத்துக்குடையும் முத்துச்சின்னங்களும் அனுப்புகின்றோம். நீ அவைகளை ஏற்றுக்கொள்” என்று திருவாய்மலர்ந்தருளினார். பிள்ளையார் விழித்தெழுந்து, தாங்கண்ட சொப்பனத்தைத் தந்தையாருக்கும் அடியார்களுக்கும் அருளிச்செய்து, வைகறையிலே விபூதி தரித்து ஸ்ரீபஞ்சாக்ஷரத்தை ஒதிக்கொண்டு எழுந்தருளினார். சூரியோதயகாலத்திலே பிராமணர்கள் சிவனடியார்களோடு ஹர ஹர என்னும் ஓசையுடனே முத்துச்சிவிகைமுதலியனவற்றைக் கொண்டு எதிரே வந்து, பிள்ளையாரை வணங்கி நின்று, “இவை திருவாத்துறையில் வீற்றிருக்கின்ற கடவுள் தந்த பொருள்கள், ஏற்றருளும்” என்றார்கள். பிள்ளையார் அதைக்கேட்டு, அக்கடவுளுடைய திருவருளை “எந்தையீசனெம்பெருமான்” என்னுந் திருப்பதிகத்தினாலேபாடி, திருவருள்வடிவாகிய முத்துச்சிவிகையை வலஞ்செய்து, பூமியிலே விழுந்து, நமஸ்கரித்து எழுந்து, ஸ்ரீ பஞ்சாக்ஷரத்தை ஒதிக்கொண்டு, உலகமெல்லாம் உய்யும்படி, அதில் ஏறியருளினார். அப்பொழுது சிவனடியார்களெல்லாரும் ஆரவாரித்தார்கள். பிராமணர்கள் சமஸ்தரும் வேதகோஷஞ்செய்தார்கள். இந்திராதிதேவர்கள் ஆரவாரித்துப் புஷ்பமாரி பொழிந்தார்கள். பலவகைப்பட்ட மங்கலவாத்தியங்கள் ஒலித்தன. முத்துச்சிவிகையிலே ஏறியருளிய பாரசிவன் கருணாகிரியாகிய திருஞானசம்பந்தப்பிள்ளையார், மேலே முத்துக்குடை

நிழற்றவும், சிவனடியார்களும் பிராமணர்களும் நெருங்கி ஆனந்தமேலீட்டினாலே கூத்தாடித் தங்கள் கண்களினின்றும் பொழிகின்ற ஆனந்தவெள்ளத்தினுள்ளே குளிக்கவும், முத்துச்சின்னங்கள் “சமஸ்தலோகங்களும் சிவனடியார்களும் வேதங்களும் உய்யும்படி சைவசிகாமணி வந்தார்; சிதசித்துப் பிரபஞ்சங்களெங்கும் வியாபித்திருக்கின்ற உமா தேவியார் ஞானப்பாலாட்ட உண்ட திருஞானசம்பந்தமூர்த்தி வந்தார்; வேதாகமாதிரி சமஸ்தசாத்திரங்களையும் ஒதாதுவந்த முத்தமிழ் விரகர் வந்தார்” என்று ஊதவும், சென்று, திருவரத்துறையை அடைந்து, கோபுரவாயிலுக்குத் தூரத்திலே முத்துச்சிவிகையினின்றும் இறங்கி, நமஸ்கரித்து எழுந்து, திருக்கோயிலினுள்ளே பிரவேசித்து, வலஞ்செய்து சந்திதானத்திலே நமஸ்கரித்து, திருப்பதிகம் பாடி, சிலநாள் அந்தஸ்தலத்தில் எழுந்தருளியிருந்தார். இருக்குநாலிலே, திருநெல்வெண்ணைய முதலிய தலங்களுக்குப் போய், சுவாமிதரிசனஞ் செய்துகொண்டு திரும்பினார்.

திருஞானசம்பந்தமூர்த்திநாயனார், சிலநாளாயினபின், சீர்காழிக்குத் திரும்பும்படி திருவுளங்கொண்டு, அத்திருவரத்துறையில் வீற்றிருக்கும் கடவுளை வணங்கி விடைபெற்று, முத்துச்சிவிகையில் ஏறிச் சென்று, திருப்பபூசூர், திருவிசயமங்கை, திருவைகா, திருப்புறம்பயம் என்னுந் தலங்களை வணங்கிக்கொண்டு, திருச்சேய்ஞானரின் எல்லையை அடைந்து, அது சண்டேசநாயனார் திருவவதாரஞ்செய்த திருப்பதியாதலால் முத்துச்சிவிகையினின்றும் இறங்கி, அத்திருப்பதியினுள்ளே நடந்து போய், ஆலயத்திலே பிரவேசித்து, சுவாமிதரிசனஞ்செய்து “பிரடைந்தபாலதாட்ட” என்னுந் திருப்பதிகம் பாடினார். பின்பு, திருப்பனந்தாள், திருப்பந்தணநல்லூர், திருவோமாம்புலியூர், திருவாளோளிபுறூர், திருக்கடம்பூர், திருநாரையூர், திருக்கருப்பறியலூர் என்னுந் தலங்களை வணங்கிக் கொண்டு, சீர்காழிக்குச் சமீபத்திலே போனார். போம்பொழுது, சீர்காழியிலிருக்கின்ற பிராமணர்களெல்லாரும் அவருடைய வரவைக் கேள்வியுற்று, மிகுந்த மகிழ்ச்சிகொண்டு, திருவிதிகளை அலங்கரித்து, எதிர்கொள்

ஞம்படி திரண்டு சென்று, திருஞானசம்பந்தமூர்த்திநாயனாரை, முத்துச் சிவிகையின்மேலே, முத்துக்குடை நிழலின் கீழே, தரிசித்தார்கள். தரிசித்தவுடனே, கைகள் சிரசின் மேலேறிக் குவிய, கண்ணும் மனமுங்கனிக்க, அவரைச் சூழ்ந்து ஸ்தோத்திரம்பண்ணினார்கள். பிள்ளையார் முத்துச் சிவிகையினின்றும் இறங்கி, அவர்களோடு கூடச் சென்று, திருக்கோயிலை அடைந்து, சுவாமிதரிசனஞ்செய்து, திருப்பதிகம் பாடிக்கொண்டு, புறப்பட்டுச்சென்றார். செல்லும் பொழுது, திருநீலகண்டப்பெரும்பாணர் பின்னே வர, அவருக்கு வீட்டுக்குப்போம்படி விடைகொடுத்து, தாம் தம்முடைய திருமாளிகைக்கு எழுந்தருளினார். எழுந்தருளும் பொழுது, பார்ப்பனிகள் நெருங்கி, நிறைகுடம் தீபம் முதலாயின ஏந்த, தாயாராகிய பகவதியார் வந்து, திருநீற்றுக் காப்புச்சாத்தி, வணங்கித் துதிக்க; பிள்ளையார் அவருக்கு அருள்செய்து, திருமாளிகையினுள்ளே பிரவேசித்தார்.

திருஞானசம்பந்தப்பிள்ளையார் தினந்தோறும் தோணியப்பரைத் தரிசனஞ்செய்து, திருப்பதிகம் பாடிக்கொண்டிருக்குநாளிலே; உபநயனப்பருவம் வர, பிராமணர்கள் வேதவிதிப்படி உபநயனச்சடங்கு செய்ய, சிவானுபூதிப்பெருஞ் செல்வராகிய திருஞானசம்பந்தப்பிள்ளையார், தமக்கு அது வேண்டிவதன்றாயினும், உலகத்திலே வைதிகர்மத்தை நாட்டல்வேண்டுமெனத் தமது திருவுளத்திலே முகிழ்த்த பெருங்கருணையினாலே, அதற்கிசைந்து, யஞ்ஞோபவீததாரணஞ் செய்தருளினார். பின்பு பிராமணர்கள் “உமக்கு நான்கு வேதத்திற்கும் அதிகாரந்தந்தோம்” என்று சொல்லி, மந்திரோபதேசஞ்செய்யப் புகும்பொழுது, பிள்ளையார் எண்ணிறந்த வேதங்களை ஓதி, அவற்றிற்கு அங்கமாகிய பலகலைகளையும் எடுத்துச் சொல்லியருளினார். பிராமணர்கள் அவர் பரமசிவனுடைய திருவருள் பெற்றமையை நினைந்து, வியந்து, அவரை நமஸ்கரித்து ஸ்தோத்திரஞ்செய்து, தாங்கள் முன்பு பின்பு வேதங்களை அவரிடத்திற்கேட்டு, ஐயந்திரிபற உணர்ந்தார்கள். பரமாசாரியராகிய ஆளுடையபிள்ளையார் அந்தப் பிராமணருடைய சந்தேகந்தீரூப்படி எல்லாவற்றையும் அரு

ளிச்செய்து, பின் சகலமந்திரங்களுக்கும் வித்து ஸ்ரீபஞ்சாக்ஷரம் என்பதை அவர்களுக்கும் மந்தையாவருக்கும் விளக்கும் பொருட்டு, “துஞ்சலுந் துஞ்ச லிலாத போழ்தினும்” என்றும் பஞ்சாக்ஷரத்திருப்பதிகத்தைப் பாடியருளினார். அந்தத் திருப்பதிகத்திலே “வேதிடர்க்கு—கந்தியுண் மந்திர மஞ்செழுத்துமே” என்றருளிச்செய்தார். பிராமணர்கள் அதைக்கேட்டு மனமகிழ்ந்து, அவருடைய திருவருளைத் தலைமேற்கொண்டு, வணங்கித் துதித்து உயர்ந்தார்கள்.

ஆளுடையபிள்ளையார் தினந்தோறும் தோணியப்பரை வணங்கித் திருப்பதிகம் பாடிக்கொண்டு, அடியார்களோடும் இருக்குநாளிலே; திருநாவுக்கரசநாயனார் அவருடைய மகிமையைக் கேள்வியுற்று, அவரை வணங்குதற்கு நினைந்து, சீர்காழிக்குச் சமீபத்திலே வந்தருளினார். பிள்ளையார் அதைக்கேட்டுத் திருவுளமகிழ்ந்து, அடியார் கூட்டத்தோடும் அவரை எதிர்கொள்ளப் போனார். எதிரேவந்த திருநாவுக்கரசநாயனார் திருஞானசம்பந்தமூர்த்திநாயனாரை வணங்க; திருஞானசம்பந்தமூர்த்திநாயனாரும் அவரை வணங்கித் திருக்கோயிலுக்கு அழைத்துக்கொண்டுபோய், சுவாமிதரிசனஞ் செய்வித்து, தம்முடைய திருமாளிகையிற்கொண்டு சென்று, திருவழுது செய்வித்தார். சிலநாளாயின்பின், திருநாவுக்கரசநாயனார் பிறதலங்களை வணங்கும்படி செல்ல; திருஞானசம்பந்தமூர்த்திநாயனார் திருக்கோலக்காவரைக்கும் அவரோடு சென்று, சீர்காழிக்குத் திரும்பிவிட்டார். அங்கே தோணியப்பர்மேலே பலவகைப்பட்ட திருப்பதிகங்களைப் பாடிக்கொண்டிருந்தார். அவைகளைல்லாவற்றையும் திருநீலகண்டப்பெரும்பாணர் விழையாரோடும் பாடி, யாழில் இட்டு வாசித்துக்கொண்டு, பிள்ளையாரோடு சீர்காழியில் இருந்தார்.

சிலநாட்சென்றபின், திருஞானசம்பந்தப்பிள்ளையார் தந்தையாரையும் மந்தைப் பிராமணர்களையும் நோக்கி, “இந்தத் தமிழ்நாட்டிலுள்ள சிவஸ்தலங்களெங்குஞ் சென்று சுவாமிதரிசனஞ்செய்து திருப்பதிகம் பாடிக்கொண்டு இங்கே வருவேன்” என்றார். தந்தையார் “நான் அருமையாக உம்மைப் பெற்றமையால் உம்மைப் பிரிந்திருக்கமாட்டேன்.

இருமைக்கும் இன்பம் பயக்கும் யாகமும் நான் செய்பவேன் மும். இன்னுஞ் சிலநாள் உம்முடன் யாத்திரை செய்வேன்” என்றார். பிள்ளையார் அதற்கு இசைந்து, தோணியப்பரை வணங்கி விடைபெற்றுக்கொண்டு, தந்தையார் பின் வர, முத்துச்சிவிகை மேற்கொண்டு முத்துக்குடை நிழற்ற, திருநீலகண்டப்பெரும்பாணரோடும் மந்தையடியார்களோடுஞ் சென்று, திருக்கண்ணார்கோயிலே வணங்கிக்கொண்டு, காவேரிக்கு வடபாலிலே மேற்றிசைநோக்கப்போய், திருப்புள்ளிருக்குவேனார், திருநின்றியூர், திருநீர், திருப்புகூர், திருமண்ணிப்படிக்கரை, திருக்குறுக்கை, திருவன்னியூர், திருப்பந்தணநல்லூர், திருமணஞ்சேரி, திருவெதிர்கொள்பாடி, திருவேள்விக்குடி, திருக்கோடிகா, கஞ்சனூர், திருமங்கலக்குடி, திருவியலூர், திருத்துறைவன்குடி, திருவிண்ணம்பர், வடகுங்காடுதறை, திருப்பழனம், திருவையாறு, திருப்பெரும்புலியூர், திருநெய்த்தானம், திருமழபாடி, திருக்கானூர், திருவன்பிலாலந்துறை, திருமார்துறை என்னுந் தலங்கடோறும் போய், சுவாமிதரிசனஞ்செய்து திருப்பதிகம் பாடினார்.

பின் மழநாட்டிலே காவேரி வடகனையே சென்று, திருப்பாச்சிலாச்சிராமத்துக்குச் சமீபிக்குமுன்; அந்நகரத்திலே கொல்லிமழவன், தன்னுடைய புத்திரி முயலகனென்னும் நோயினால் வருந்துதலைக் கண்டு, கவலைபுற்று வேறொரு பரிசினாலும் நீங்காமை கண்டு, தான் சைவபரம்பரையோடுதலால் அவளைத் திருக்கோயிலினுள்ளே கொண்டுபோய், சுவாமி சந்திரானத்திலே இட்டுவைத்தான். ஆளுடையபிள்ளையார் அந்நகரத்திற்குச் சமீபிக்கும்பொழுது, “திருஞானசம்பந்தமூர்த்திநாயனார் எழுந்தருளியிருந்தார்” என்று ஊதுகின்ற திருச்சின்னத்தின் ஓசையைக்கேட்டு, கொல்லிமழவன் புத்திரியைவிட்டு, விரைந்து சென்று, அந்நகரத்தை மிக அலங்கரிப்பித்து, பிள்ளையாரை எதிர்கொண்டு, ஆனந்தபாஷ்பஞ்சொரிய, முத்துச்சிவிகைக்கு முன்னே அடியற்ற மாய்போல விழுந்தான். அது கண்டு, பிள்ளையார் “எழுக என்று அருளிச்செய்ய; கொல்லிமழவன் எழுந்து மனமகிழ்ந்து, சிாசின்மேலே கைகுவித்துக்கொண்டு பிள்ளையாருடன்

சென்றான். பிள்ளையார் திருக்கோயிற்கோபுரத்துக்குச் சமீபித்தவுடனே, முத்துச்சிவிகைபினின்றும் இறங்கி, உள்ளே பிரவேசித்து, வலஞ் செய்துகொண்டு, சந்திரானத்திலே போனார். போனபொழுது, அறிவு கெட்டு நிலத்திலே கிடக்கின்ற கண்ணியைக் கண்டு, “இஃதென்னை” என்று வினாவ; மழவன் வணங்கி நின்று, “இவள் அடியேனுடைய புத்திரி. இவள் முயலகனென்னும் நோயினால் மிகவருந்துகின்றமையால் இவளைச் சுவாமி சந்திரானத்திலே கொணர்வித்தேன்” என்று விண்ணப்பஞ்செய்தான். திருஞானசம்பந்தப் பிள்ளையார் அதைக் கேட்டு, அருள் காந்து, அவ்விடத்தில் நின்றே சுவாமிபய நமஸ்கரித்து, அவளுடைய நோயை நீக்கும் பொருட்டு, “துணிவளர் திங்கள்” என்றெறித்து, “மணிவளர் கண்டரோ மங்கையைவாட மயல்செய்வ தோவிவர் மாண்பே” என்னுந் திருப்பதிகத்தைப் பாடியருளினார். அப்பொழுது அந்தக்கண்ணி நோய் நீங்கி, எழுந்து ஒல்கிவந்து, தந்தையின் பக்கத்தை அடைந்தாள். அதுகண்ட மழவன் மிகுந்த மகிழ்ச்சிகொண்டு, அவளோடும் பிள்ளையாரை விழுந்து நமஸ்கரித்தான். பிள்ளையார் அங்கே சுவாமிதரிசனஞ் செய்து கொண்டு, சிலநாள் எழுந்தருளியிருந்தார்.

அதன்பின் பிள்ளையார் திருப்பைஞ்ஞீலியையும் திருவிங்கோய்மலைபையும் வணங்கிக்கொண்டு கொங்கதேசத்திலே காவேரிக்குத் தென்கரையிற் சென்று, திருக்கொடிமாடச்செங்குன்றை அடைந்து, சுவாமிதரிசனஞ் செய்துகொண்டிருந்தார். இருக்குநாளிலே, திருநணவிற்கும் போய்த் திருப்பதிகம்பாடி, திருக்கொடிமாடச் செங்குன்றாருக்குத் திருப்பிவிட்டார். அங்கே எழுந்தருளியிருக்கும்பொழுது, மழைக்காலம் நீங்கிப் பனிக்காலம் வர, குளிர்மிகுந்தது. அப்பொழுது பிள்ளையாருடைய பரிசனங்கள் நளிர்சுரத்தினால் வருத்தமுற்றுப் பிள்ளையாரை வணங்கி, அவருக்கு விண்ணப்பஞ் செய்தார்கள். பிள்ளையார் “அவ்வினைக்கீவ்வினை” என்னும் திருநீலகண்டப்பதிகத்தைப் பாடியருளினார். உடனே அந்நகரவாசிகளுக்கும் திராமேயன்றி, அந்நாளிலே பணிப்பிணி அந்நாடுமுழுதும் தீர்ந்தது. பிள்ளையார் சிலநாள் அங்கேயுந்

தருளியிருந்து, பின் அவ்விடத்தை நீங்கி, திருப்பாண்டிக்கு கொடுமுடி, திருவெஞ்சமாக்கூடல், திருக்கரூர் என்னுந் தலங்களை வணங்கிக்கொண்டு கொங்கநாட்டைக் கடந்து, சோழநாட்டை அடைந்தருளினார்.

சோழமண்டலத்திலே திருப்பராயத்துறை, திருக்கற் குடிமலை, திருமுகக்கீச்சரம், திருச்சிராப்பள்ளி, திருவானைக்கா, திருப்பாற்றுறை, திருவெறும்பியூர், திருநெடுங்களம், மேலைத் திருக்காட்டுப்பள்ளி, திருவாலம்பொழில், திருப்பூர்துருத்தி, திருக்கண்டிபூர், திருச்சோற்றத்தறை, திருவேதிருடி, திரு வெண்ணி, திருச்சக்கரப்பள்ளி, திருப்புள்ளமங்கை, திருநல்லூர், திருக்கருகாவூர், திருவவளிவணல்லூர், திருப்பரிதிதிய மம், திருப்பூவனூர், திருவாவூர் என்னுந் தலங்களை வணங்கிக்கொண்டு, திருவலஞ்சுழியை அடைந்து, சுவாமிதரிசனஞ் செய்துகொண்டிருந்தார். இருக்குநாளிலே, முதிர்வேனிற் காலம்வந்தது. அம்முதிர்வேனிற்காலத்திலே பிள்ளையார் திருவலஞ் சுழியினின்றும் நீங்கி, திருப்பழையாறைக்குப் போதற்கு அடியார்கள் உடன் செல்லச் சென்றருளி, திரு வாறைமேற்றறியை அடைந்து வணங்கி, திருச்சத்திமுற்றத் திற் சென்று, சுவாமிதரிசனஞ் செய்துகொண்டு திருப்பட் டிச்சரத்துக்குப் போகப் புறப்பட்டார். அப்பொழுது, வெய்யில் வெப்பத்தைத் தணிக்கும்பொருட்டு, பிள்ளையாருடைய திருமுடியின்மேலே, சிவபூதம் முத்துப்பந்தரை எடுத்து, “பட்டிசர் எம்மை விடுத்தருளினார்” என்று சொல்லிற்று. அந்தச்சொல்லும் முத்துப்பந்தரும் ஆகாயத்திலே தோன்ற; பிள்ளையார் திருவருளைத் துதிக்க, பூமியிலே, விழுந்து நமஸ்கரித்தார். பிள்ளையாருடைய பரிசனங்கள் அந்த முத்துப்பந்தைக் காம்பிலே பிடித்தார்கள் பிள்ளையார் அந்த முத்துப் பந்தர் நிழற்றச் சென்று, திருப்பட்டிச்சரத்தை அடைந்து, சுவாமிதரிசனஞ் செய்தார். பின் அவ்விடத்தினின்றும் நீங்கி, திருவாறைவடதளி, திருவிளம்புளை, திருவாறைப்பெரும் பாழி, திருச்சேறை, திருநாலூர்மயானம், திருக்குடலாயில், திருநறையூர், அரிசிற்கரைப்புத்தூர், திருச்சிவபுரம், திருக் குடமூக்கு, திருக்குடந்தைக்கீழ்க்கோட்டம், திருக்குடந்

தைக்காரோணம், திருநாகேச்சரம், திருவிடைமருதூர், திருக்குங்காடுதுறை என்னுந் தலங்களை வணங்கிக்கொண்டு, திருவாவடுதுறையை அடைந்தார்.

திருவாவடுதுறையிலே சுவாமிதரிசனஞ்செய்துகொண் டிருக்குநாளிலே, சிவபாதவிருதயர் பிள்ளையாரைநோக்கி, “நான் யாகஞ்செய்தற்கு ஆகுங்காலஞ் சமீபித்தது. அது செய்யும்படி போதற்குப் பொருள் தரல்வேண்டும்” என்றார். பிள்ளையார் அதைக்கேட்டு, திருக்கோயிலிற் சென்று, வணங்கி, “இடரினுந்தளரினும்” என்னுந் திருப்பதிகம் பாடினார். அப்பொழுது பரமசிவனுடைய திருவருளினாலே, ஒரு பூதம் விரைந்து வந்து, பீடத்தின்மேலே ஆபிரம் பொன் பொருந் திய கிழியொன்றவைத்து, முன்னே நின்று, “இந்தக்கிழி பொன்னுலவாக்கிழி. இது பரமசிவனால் உமக்கு அருளிச் செய்யப்பட்டது” என்று சொல்ல; பிள்ளையார் திருவருளை நினைந்து, நமஸ்கரித்து எழுந்து கும்பிட்டு, பீடத்தின்மேலே வைக்கப்பட்ட பொற்கிழியைச் சிரமேற்கொண்டு, தந்தையார் கையிற் கொடுத்து, பரமசிவனையே தலைவராக நினைந்து வேத விதிப்படி செய்யப்படும் யாகத்தை நீருஞ் சீர்காழியிலே இருக்கின்ற மற்றப் பிராமணர்கள் சமஸ்தரும் செய்ய, இக் கிழி குறையாது மிகும்” என்று சொல்லி, சீர்காழிக்குப் போம்படி அவருக்கு விடைகொடுத்து அனுப்பி, தாம் திரு வாவடுதுறையில் எழுந்தருளியிருந்தார்.

சிலநாட்சென்றபின் அவ்விடத்தை அகன்று, திருக் கோழம்பம், திருவைகன்மாடக்கோயில், திருநல்லம், திருவ முர்தூர், திருத்துருத்தி, மாயூரம், திருச்செம்பொன்பள்ளி, திருவிளங்கர், திருப்பறியலூர், திருவேட்டக்குடி என்னுந் தலங்களைத் தரிசித்துக்கொண்டு, தருமபுரத்தை அடைந்தார். அந்தத் தருமபுரம் திருநீலகண்டப்பெரும்பாணருடைய தாயார் பிறந்த தலமாதலால், அங்குள்ள அவருடைய சுற் றத்தார்கள் வந்து எதிர்கொண்டு வணங்கித் துதித்தார்கள். அதுகண்டு, திருநீலகண்டப்பெரும்பாணர் பிள்ளையார் அரு ளிச்செய்த அருமையாகிய திருப்பதிகங்களின் இசையைத்

தாம் யாழில் இட்டு வாசிக்கப்பெற்ற பெரும்பேற்றை அவர் களுக்கு அருளிச்செய்தார். அவர்கள் அதைக் கேட்டு, “நீர் திருப்பதிகவிசையை அளவுபெற யாழிலே அமைத்து வாசித் தலிலே உலகமுழுதிலும் இசை விளங்குக” என்றார்கள். உடனே பெரும்பாணர் மனநிற்கி, பிள்ளையாருடைய திரு வடிகளை வணங்கி நின்று, “சுவாமீ, திருப்பதிகவிசை அளவு படாத தன்மையை இவர்களேயன்றி உலகத்திலுள்ள மற்றைய யாவரும் அறிந்து உண்மையை உணர்ந்து உய்யும்பொருட் டிக் தேவரீர் ஒரு திருப்பதிகம் பாடியருளுவீராகில், அடி யேன் அதனியை யாழிலே அடங்காமையைக் காட்டப்பெறு வேன்” என்றார். அப்பொழுது பிள்ளையார் பரமசிவனை வண கிக்கொண்டு, திருப்பதிகத்தின் உண்மை பூமியிலுள்ளோரு டைய கண்டத்திலும் யாழிலும் இசைநூலிற் கூறப்பட்ட இசைமுயற்சிகளினால் அடங்காமையைக் காட்டும்பொரு ட்டி, “மாதர்மடப்பிடி” என்னுந் திருப்பதிகத்தைப் பாடி யருளினார். திருநீலகண்டப் பெரும்பாணர் அத்திருப்பதிக விசையைத் தம்முடைய யாழ்நாம்பிலே முன்போல இட்டு வாசிக்கப் புக; அது அதனிடத்தே அடங்குமில்லை. அப்பொழுது திருநீலகண்டப்பெரும்பாணர் அதனைவிட்டு அச்சங்கொண்டு பிள்ளையாருடைய திருவடிகளிலே விழுந்து நமஸ்கரித்து எழுந்து, “சுவாமி அருளிச்செய்த திருப்பதி கத்தினியை யாழிலே ஏற்பேன் என்று சொல்லப்பண் ணியது இந்த யாழன்றோ” என்று அதனை உடைக்கும்படி ஒங்கினார். உடனே பிள்ளையார் தடுத்தருளி, “ஐயரே, நீர் இந்த யாழைத்தாரும்” என்று வாங்கிக்கொண்டு, “ஐயரே, நீர் இந்த யாழை முரிப்பது என்னை! பரமசிவனும் பார்வதி யம்மையாரும் அருளிச்செய்த திருவருளின் பெருமையெல் லாம் இந்தக்கருணியில் அளவுபடுமா! மனசினாலும் அளவு படாத இசைப்பெருமை செய்கையினால் அளவுபடுமோ! அளவுபடாதே. நீர் இந்த யாழைக்கொண்டே சுவாமியுடைய திருப்பதிகவிசையை இயன்மடமும் இதில் அமைத்து வாசி யும்” என்று சொல்லி, திருநீலகண்டப்பெரும்பாணர்கையிலே யாழைக் கொடுத்தருளினார். பெரும்பாணர் பிள்ளையாறைத் தொழுது, யாழை வாங்கி, சி மேற்கொண்டார்.

சிலநாட்சென்றபின், பிள்ளையார் தருமபுரத்தை அக ன்று, திருநள்ளாற்றை அடைந்து, திருக்கோயிலிற் பிரவே சித்து, சுவாமியை வணங்கி, “போகமார்த்த புண்முலையாள்” என்னுந் திருப்பதிகத்தை யாழ்நாம்பிலே இசை கூடும்படி பாடி முடித்து, புறத்தனைந்து, பெரும்பாணரை நோக்கி, யாழில் இட்டு வாசிக்கும்படி பணித்து; தாம் திருத்தாளங் கொண்டு பாடினார். பெரும்பாணர் அத்திருப்பதிகவிசையை யாழில் இட்டு வாசித்தார். அது கேட்டுப் பிள்ளையார் திரு வுளமகிழ்ந்தருளினார். பின் பிள்ளையார் திருநள்ளாற்றினின் றும் நீங்கி, திருச்சாத்தமங்கைக்குச் சமீபித்து, அத்திருப் பதியினின்று வந்து தம்மை எதிர்கொண்டு வணங்கிய திரு நீலநக்கநாயனாரோடு சென்று, அயவந்தியென்னும் ஆலயத் திற்சென்று, சுவாமிதரிசனஞ் செய்துகொண்டு, திருநீலநக்க நாயனாருடைய திருமாளிகைக்குப் போய்த் திருவழுது செய்து, அன்றிரவு அங்கே பள்ளிகொண்டார். மற்றநாள் பிராதக்காலத்தில் திருநீலநக்கநாயனாரோடும் அயவந்தியிற் சென்று, சுவாமிதரிசனஞ்செய்து, திருநீலநக்கநாயனாளைச் சிறப்பித்துத் திருப்பதிகம் பாடினார்.

சிலநாளாயினபின், திருநீலநக்கநாயனாருக்கு விடைகொ டித்துத் திருச்சாத்தமங்கையை நீங்கி, திருநாகைக்காரோ ணம், சிழ்வேனார் என்னுந் தலங்களை வணங்கிக்கொண்டு, பிறதலங்களையும் வணங்கும்படி எழுந்தருளினார். அப்பொ ழுது திருச்செங்காட்டங்குடியில் இருக்கின்ற சிறுத்தொண்ட நாயனார் அதனைக் கேள்வியுற்று ஓடிச் சென்று, பிள்ளையாரை எதிர்கொண்டு, தம்முடைய திருப்பதியில் அழைத்துக் கொண்டுபோனார். பிள்ளையார் அப்பதியிலிருக்கின்ற கணப தீச்சாமென்னுந் திருக்கோயிலே வணங்கி, சிறுத்தொண்ட நாயனாளைச் சிறப்பித்துத் திருப்பதிகம் பாடி, அந்நாயனா ருடைய வீட்டிலே போய்த் திருவழுது செய்துகொண்டு அங்கெழுந்தருளியிருந்தார். சிலநாளாயினபின், திருமருக லுக்குப் போய், சுவாமிதரிசனஞ் செய்துகொண்டு அங்கிருந் தார். அந்நாளிலே, ஒரு வணிகன் வழிச்செல்வோனாகி ஒரு கன்னியையும் உடன்கொண்டு கோயிலுக்குப் புறத்திலே



ஒருமடத்தில் இராத்திரியில் நித்திரை செய்யும்போது, பாம்பினாலே தீண்டப்பட்டு மாண்டான். அதுகண்டு, அக்கன்னியானவள் தளர்ந்து, அவனைப் பாம்பு தீண்டியும் தான் தீண்டாமல், சமீபத்திலே வீழ்ந்து புரண்டு அழுதாள். அப்பொழுது விஷவைத்தியர் வந்து தீர்க்கவுந் தீராதாயிற்று. விடியற்காலத்திலே அக்கன்னிகை மிக அயர்ந்து புலம்பி, திருக்கோயிலின் வாயிற்பக்கை நோக்கிக் கைதொழுது, “தேவர்கள் உய்யும்பொருட்டு நஞ்சை அமுதாக்கிய கடவுளே, வெந்து பொடியாகிய மன்மதனுடைய உயிரை அவன் மனைவியாகிய இராகி வேண்ட அருளிச்செய்த கருணாகிதியே, மார்க்கண்டேயர்பொருட்டு இயமனை உதைத்த திருவடித்தாமரை களையுடையவரே; திருமருகலில் வீற்றிருக்கும் பரமசிவனே, தேவரீர் இந்தக்கொடிய விஷம் நீங்கும்பொருட்டும் அடியேன் துக்கசாகரத்தினின்று கரையேறும்பொருட்டும் அருள் செய்யும்” என்று பிரார்த்தித்தாள். அவ்வோசையைச் சுவாமிதரிசனஞ் செய்யும்படி எழுந்தருளியிருக்கின்ற திருஞானசம்பந்தமூர்த்திநாயனார் கேட்டு, திருவுளம் இரங்கி, அவளுக்கு அருள்செய்யும்பொருட்டு அடியார்களோடு எழுந்தருளியவந்து நின்று, அவளை நோக்கி, “பயப்படாதே. நிகழ்ந்த சமாசாரத்தைச் சொல்” என்று அருளிச்செய்தார். கன்னிகை கண்ணீர் சொரிய, பிள்ளையாருடைய திருவடியிலே விழுந்து நமஸ்கரித்து எழுந்து நின்று, வைப்பூரில் இருக்கின்ற தாமனென்னும் பெயரையுடைய என் பிதாவுக்குப் புத்திரிகள் எழுவர். அவர்களில் என்னை ஒழிய மூத்தோர் அறுவரையும் தன் மருமகனாகிய இவனுக்கே விவாகஞ் செய்து கொடுப்பேன் என்று சொல்லிச்சொல்லி, பிறரிடத்திலே திரவியம் வாங்கிக்கொண்டு, அவர்களுக்கு விவாகஞ் செய்து கொடுத்துவிட்டான். அது கண்டு மனவருத்தமுற்ற இவனுக்கே நான் மனைவியாதல்வேண்டும் என நினைந்து, என் பிதாமாதாக்களை மறைத்து இவனையே சார்ந்து வந்தேன். இவனும் பாம்பினாலே தீண்டப்பட்டு இறந்தான். அடியேன் கடனடுவே கலங்கவிழப்பெற்றார்போல நிற்கின்மேன். “தேவரீர் எழுந்தருளியவந்து, அடியேனுடைய துன்பமெல்லாம் நீங்க அருள்செய்தீர்” என்றாள். பிள்ளையார்

விஷம் நீங்கும்பொருட்டுத் திருமருகற்கடவுள்மேல் “சடையாயெனுமால்” என்னுந் திருப்பதிகம் பாடியருளினார். உடனே வணிகன் விடந்தீர்ந்து எழுந்து பிள்ளையாரை நமஸ்கரித்தான். அதுகண்ட திருத்தொண்டர்களெல்லாரும் ஆரவாரித்தார்கள். கன்னிகை மனமகிழ்ந்து, பிள்ளையாருடைய திருவடியிலே விழுந்து வணங்கினாள். பிள்ளையார் அக்கன்னிகையையும் வணிகனையும் மணம் புனரும்படி செய்து அவர்களுக்கு விடைகொடுத்து, அங்கே எழுந்தருளியிருந்தார். இருக்குநாளிலே, சிறுத்தொண்டநாயனார் வந்து பிரார்த்திக்க; பிள்ளையார் மீண்டும் திருச்செங்காட்டங்குடிக்கு எழுந்தருளவிரும்பி, அடியாரோடும் அத்திருமருகற் கோயிலிற்சென்று வணங்க; பரமசிவன் தாம் திருச்செங்காட்டங்குடியிலிருக்கின்ற திருக்கோலத்தை அவருக்கு அங்கே காட்டியருளினார். பிள்ளையார் அதுகண்டு மனமகிழ்ந்து, “அங்கமும் வேதமுமோது நாவார்” என்னுந் திருப்பதிகம் பாடி, அந்தத் திருப்பதியிலேதானே எழுந்தருளியிருந்தார்.

சிலநாட்சென்றபின் அத்திருப்பதியை நீங்கி, தம்மைத் தொடர்ந்த சிறுத்தொண்டநாயனாருக்கு விடைகொடுத்து, சிவஸ்தலங்கள் பலவற்றை வணங்கிக்கொண்டு, திருப்புகலூருக்குச் சமீபித்து, அப்பதியினின்று வந்து தம்மை எதிர்கொண்டு வணங்கிய முருகநாயனார் முதலிய அடியார்களோடு சென்று, திருக்கோயிலை அடைந்து, சுவாமிதரிசனஞ்செய்து, முருகநாயனாருடைய திருமடத்திற்குப் போய், அவர் உபசரிக்க அங்கே எழுந்தருளியிருந்தார். இருக்கு நாளிலே, வர்த்தமானிச்சாத்தை வணங்கி, முருக நாயனாருடைய திருத்தொண்டைச் சிறப்பித்துத் திருப்பதிகம் பாடினார். அங்கே எழுந்தருளியிருக்கும் காலத்திலே, திருநாவுக்கரசுநாயனார் திருவாரூரை வணங்கிக்கொண்டு திருப்புகலூரை வணங்குதற்கு அடியார்களோடும் எழுந்தருளும் திருவார்த்தையைக் கேட்டு, பேராசையோடு அவரை எதிர்கொள்ளும்பொருட்டு, திருக்கூட்டத்தோடும் திருப்புகலூரின் எல்லையைக் கடந்து சென்றார். திருநாவுக்கரசுநாயனாரும் பிள்ளையாருக்கு எதிரே வந்தார். இருவரும் ஒருவரை ஒருவர்

வணங்கி, நல்வரவு வினவி மகிழ்ந்தார்கள். அப்போது பிள்ளையார் அப்பமூர்த்தியை நோக்கி, “அப்பரே, நீர் வருநாளிலே திருவாரூரிலே நிகழ்ந்த சிறப்பைச் சொல்லும்” என்று சொல்ல; அப்பமூர்த்தி திருவாதிரைச் சிறப்பைத் திருப்பதிகத்தினாலே சொல்லியருளினார். பிள்ளையார் அது கேட்டு, “நான் திருவாரூருக்குப் போய்ச் சுவாமிதரிசனஞ் செய்துகொண்டு மீண்டு இவ்விடத்திற்கு வந்து உம்முடன் இருப்பேன்” என்று சொல்லியருளினார். அப்பமூர்த்தி திருப்புகலூருக்குப் போக, திருஞானசம்பந்தமூர்த்தி நாயனார் சென்று, திருவிற்குடி வீரட்டத்தை வணங்கிக்கொண்டு, திருவாரூரை அடைந்து, வன்மீகநாதரை வணங்கித் திருப்பதிகம் பாடி, அப்பதியில் எழுந்தருளியிருந்தார். அங்குள்ள அரெறியென்னும் ஆலயத்தையும் காலந்தோறும் பணிந்தார். அங்கெழுந்தருளியிருக்கு நாளிலே, திருவலிவலம், திருக்கோளிலி முதலிய ஸ்தலங்களுக்கும் போய், சுவாமி தரிசனஞ் செய்துகொண்டு, மீண்டும் அத்திருவாரூரில் வந்து இருந்தார். சிலநாளாயினபின், திருநாவுக்கரசுநாயனாரைக் காணுதற்கு விரும்பி, திருவாரூரை நீங்கி, திருப்பனையூர் சென்று, சுவாமிதரிசனஞ் செய்துகொண்டு, திருப்புகலூருக்குச் சமீபித்து, அப்பதியினின்று வந்து தம்மை எதிர்கொண்ட அப்பமூர்த்தி முருகநாயனார் முதலாகிய திருத்தொண்டர்களோடும் போய், சுவாமிதரிசனஞ் செய்துகொண்டு, முருகநாயனாருடைய திருமடத்தை அடைந்து, அங்கே இருந்தருளினார். இருக்குநாளிலே, திருநீலங்கநாயனாரும் சிறுத்தொண்டநாயனாரும் அவ்விடத்திற்கு வந்து அவர்களோடு இருந்தார்கள்.

சிலதினஞ்சென்றபின், பிள்ளையாரும், அப்பமூர்த்தியும் பிறதலங்களை வணங்க விரும்பிப் புறப்பட்டு, முருகநாயனாரை அங்கே இருக்கவும், திருநீலங்கநாயனாரையும் சிறுத்தொண்டநாயனாரையும் தங்கள் தங்கள் ஊருக்குச் செல்லவும் ஏவினர். பிள்ளையார் அப்பமூர்த்தியை விட்டுப் பிரியாமல், முத்துச்சிவிகை பின் வா, வழிக்கொள்ளும்பொழுது, அப்பமூர்த்தி பிள்ளையாரை நோக்கி; “சிவபெருமான் தேவாரீருக்கு

அருளிச்செய்த இம்முத்துச்சிவிகையின்மேலே எழுந்தருளும்” என்று சொல்ல, பிள்ளையார் “நீர் அடியார்களோடும் எங்கே முன் போவீரோ அங்கே நான் பின் வருவேன்” என்றார். அப்பமூர்த்தி “தேவாரீர் அருளிச்செய்தபடியே செய்வேன்” என்று சொல்லிக்கொண்டு, அன்றுமுதல் அவருடன் செல்லுநான் எல்லாம் அப்படியே செய்வாராகி, நடந்து முன்னே அடியாரோடும் திருவம்பருக்குச் சென்றார். பிள்ளையார் பரமசிவனுடைய திருவருள்வழியே நிற்பாராகி, முத்துச்சிவிகையில் ஏறி, திருப்புகலூரைக் கடந்து சென்று, “அப்பமூர்த்தி எங்கே சென்றார்” என்று வினவிப் போய், திருவம்பரை அடைந்து, மாகாளத்தில் இருக்கின்ற சுவாமியை வணங்கித் திருப்பதிகம் பாடி, அப்பமூர்த்தியோடும் அந்தத் திருப்பதியில் எழுந்தருளியிருந்தார். அங்கே கோச்செங்கட்சோழநாயனார் செய்த பெருந்திருக்கோயிலை அடைந்து, சுவாமிதரிசனஞ்செய்து, அந்நாயனரைச் சிறப்பித்துத் திருப்பதிகம் பாடினார். சிலநாட்சென்றபின், திருவம்பரை நீங்கி, அப்பமூர்த்தியோடு திருக்கடலூருக்குச் சமீபித்து, அங்குமின்று வந்து எதிர்கொண்டு வணங்கிய குங்குலியக்கலயநாயனார் முதலாகிய அடியார்களோடும், திருவீரட்டானத்திற் சென்று சுவாமிதரிசனஞ்செய்து, திருப்பதிகம்பாடி, அக்குங்குலியக்கலயநாயனார் வீட்டில் திருவமுது செய்து, திருக்கடலூர் மயானத்தையும் வணங்கிக்கொண்டிருந்தார்.

சிலநாளாயினபின் திருக்கடலூரை நீங்கி, திருவாக்கூர், திருமீயச்சூர், திருப்பாம்புரம் என்னுந் தலங்களை வணங்கிக்கொண்டு, திருவிழிமிழலையை அடைந்து, சுவாமிதரிசனஞ் செய்து திருப்பதிகம் பாடி, புறத்தணைந்து, அப்பமூர்த்தி ஒரு திருமடத்தை அடைய, தாம் வேறொரு திருமடத்திலே போயிருந்தார். அவ்விருவரும் பேணுபெருந்துறை, திலதைப்பதி என்னுந் தலங்களுக்கும் போய்த் தரிசனஞ் செய்துகொண்டு, மீண்டு திருவிழிமிழலையில் வந்திருந்தார்கள். இருக்குநாளிலே, சீர்காழியிற் பிராமணர்கள், திருஞானசம்பந்தமூர்த்திநாயனரைக் காவல்வேண்டும் என்னும் ஆசை செலுத்த, திருவிழிமிழலையை அடைந்து, தங்களை எதிர்

கொண்ட அவ்வூர்ப் பிராமணர்களோடு திருக்கோயிலிலே போய்ச் சுவாமிதரிசனஞ் செய்துகொண்டு, அந்நாயனார் எழுந்தருளியிருக்கும் திருமடத்திற் சென்று அவரை நமஸ் சரித்து, “சுவாமீ, தேவரீர் அடியேன்களோடு சீர்காழிக்கு எழுந்தருள்வோம்” என்று பிரார்த்தித்தார்கள். பின்னையார் அதுகேட்டு, “மிகநன்று. இன்று கழித்துத் திருவிழி மிழலையில் வீற்றிருக்கும் கடவுளுடைய அருளைப் பெற்றுக் கொண்டு, திருத்தோணியப்பரை வணங்குதற்கு உங்களோடு வருவேன்” என்றார். சீர்காழிப் பிராமணர்களுக்குத் திருவிழிமிழலைப் பிராமணர்கள் விருந்து செய்தார்கள். தோணியப்பர் அன்றிரவு பின்னையாருக்குச் சொப்பனத்திலே தோன்றி, “நாம் திருத்தோணியில் வீற்றிருக்குங் கோலத்தை இத்திருவிழிமிழலையிலே உள்ள விண்ணிழிந்த விமானத்திலே காட்டுவோம்; காண்” என்று சொல்லி, மறைந்தருளினார். பின்னையார் விழித்து எழுந்து, திருக்கோயிலிற்சென்று, அங்கே சுவாமியைத் தாம் முன்னே திருத்தோணியிற் கண்டபடியே கண்டு, திருவுளமகிழ்ந்து, “மைம்மருபுங்குழல்” என்னும் வினாவுரைப்பதிகம் பாடிப் போந்து, சீர்காழிப் பிராமணர்களை நோக்கி, “திருத்தோணியப்பர் தாம் வீற்றிருக்கும் ஸ்தலங்களெங்குஞ் சென்று தரிசித்துத் திருப்பதிகம் பாடி வருதலின் மேற்கொண்ட என் விருப்பத்தைக் கண்டு, தாம் அங்கே அமர்ந்த திருக்கோலத்தை இங்கே எனக்குக் காட்டியருளினார். நீங்கள் சீர்காழிக்குப்போங்கள்” என்றார். அதைக்கேட்ட பிராமணர்கள் சீர்காழிக்குப் போய் விட்டார்கள்.

பின்னையார் அப்பமூர்த்தியோடும் சுவாமிதரிசனஞ் செய்துகொண்டு திருவிழிமிழலையில் இருக்குநாளிலே, மழையின் மையாலும் காவேரீப்பெருக்கு இன்மையாலும் பஞ்சம் உண்டாக; அதனால் உயிர்களெல்லாம் வருத்தமுற்றன. சிவனடியார் சீரையும் பசினோய் வருத்திற்று. அதுகண்டு, பாலறவாயராகிய பின்னையாரும் அப்பமூர்த்தியும் “சிவபெருமானது விபூதியைத் தரித்த அடியார்களுக்கும் கவலைவருமோ” எனத் திருவுளமிரங்கி, பரமசிவனுடைய திருவடிகளைச் சிந்தித்துக்

கொண்டு, அன்றிரவு துயின்றார்கள். துயிலும்போது, பரமசிவன் அவ்விருவருக்கும் சொப்பனத்திலே தோன்றி, “கால பேதத்தினாலே நீங்கள் மனவாட்டம் அடையீர்களாயினும், உங்களை வழிபடுகின்ற அடியார்களுடைய வருத்தத்தை நீக்கும்பொருட்டு, இப்பஞ்சம் நீங்கும்வரைக்கும் நாம் தினந்தோறும் திருக்கேயிலின் கிழக்குப்பீடத்திலும் மேற்குப்பீடத்திலும் ஒவ்வொரு காசு உங்களுக்குத் தருகின்றோம்” என்று சொல்லி, மறைந்தருளினார். பின்னையார் விழித்தெழுந்து, திருவருளைத் துதித்து, அப்பமூர்த்தியோடு திருக்கோயிலிற் புகுந்தபோது, கிழக்குப் பீடத்திலே காசு இருத்தலைக் கண்டு, விருப்பத்தோடுந் தொழுது, அதனை எடுத்து, “நாடோறும் சிவனடியார்களெல்லாரும் வந்து அமுது செய்யக்கடவர்கள்” என்று இரண்டு காலங்களிலும் பறைசாற்றித் தெரிவித்து, தம்முடைய திருமடத்தில் வரும் அடியார்களுக்குக் கறி நெய் பால் தயிரோடு அன்னம் இட்டுக்கொண்டு இருந்தார். அப்பமூர்த்தியும் மேற்குப்பீடத்தில் வைக்கப்படுங்காசை எடுத்து, அப்படியே அடியார்களைத் திருவமுது செய்வித்தார். இப்படி நிகழ்நாளிலே, பின்னையார், அப்பமூர்த்தியுடைய திருமடத்திலே அடியார்கள் காலம்பெறத் திருவமுதுசெய்தலைக் கண்டு, தம்முடைய திருமடத்திற் பாகுக்களை நோக்கி, “நீங்கள் காலம்பெற அமுது பாகம்பண்ணி இங்கேவரும் அடியார்களுக்குக் கொடாமைக்குக் காரணம் யாது” என்று வினாவிருளினார். பாகுக்கள் பாலறவாயரை வணங்கி நின்று, “சுவாமீ, தேவரீர் கடவுளிடத்திற் பெறும் படிக்காசைத் தினந்தோறும் பண்டம் வாங்குதற்குக்கொண்டு போனால் அதற்கு வாசிகேட்கிறார்கள். அப்பமூர்த்திபெற்ற காசையோ வாசியின்றி ஏற்றுக்கொள்கின்றார்கள். இத்தனாலே காலந்தாழ்க்கின்றது” என்றார்கள். பின்னையார் அதைக்கேட்டு, அப்பமூர்த்திகைத்தொண்டு செய்தலால் அவர் பெறுங்காசு வட்டமின்றி ஏற்கப்படுகின்றது என்று சிந்தித்து, “இனி வரும் நாட்களிலே தருங்காசு வாசி தீரும் பொருட்டுப் பாடுவேன்” எனத் திருவுளங்கொண்டார். மற்ற நாள் திருக்கோயிலிலே புகுந்து சிவபிரானை வணங்கி, “வாசி தீரவே—காசு நல்கிடீர்—மாசின் மிழலையீ—ரேசு லிஸ்

லையே” என்னுந் திருப்பதிகம் பாடி, நற்காசு பெற்றார். அந்தக்காசைப் பாகுக்கள் கொண்டு போய்க் கடையிலே காட்ட, அங்குள்ளோர் “இக்காசு மிக நன்று, வேண்டிவன வற்றை நாந் தருவோம்” என்று கொடுத்தார்கள். அன்று தொடங்கிப் பாகுக்கள் அடியவர்களைக் காலம்பெறத் திருவமுது செய்வித்தார்கள். இருவருடைய திருமடங்களிலும் நாடோறும் எண்ணிறந்த சிலையடியார்கள் வந்து திருவமுது செய்து மகிழ்ந்திருக்குங்காலத்திலே; எங்கும் மறைபெய்து தானியமுதலியவைகள் மிக விளைந்தமையால், உயிர்களெல்லாம் துன்பரீங்கி இன்பமுற்றன.

திருஞானசம்பந்தமூர்த்திநாயனாரும் திருநாவுக்கரசுநாயனாரும், சிலநாட்களென்றபின், திருவிழிமிழலையை அகன்று, திருவாள்கியம், திருத்தலையாலங்காடி, திருப்பெருவேளூர், திருக்கரவீரம், திருவிளமர், திருவாரூர், திருக்காறாயில், திருத்தேவூர், திருநெல்லிக்கா, திருக்கைச்சினம், திருத்தென்கூர், திருக்கொள்ளிக்காடி, திருக்கோட்டிர், திருவெண்ணிறை, திருத்தண்டலேரீமணறி, திருக்காரமுதலிய தலங்களை வணங்கிக்கொண்டு, வேதாரணியத்தை அடைந்து, திருக்கோயிலிற் பி.வேசித்து வலஞ்செய்து, வேதங்கள் அருச்சித்துத் திருக்காப்புச்செய்த அந்நாண்முதல் இந்நாள்வரைக்கும் அடைக்கப்பட்டேயிருக்கின்ற திருவாயிலுக்கு முன் வந்து, வேதங்களாலே திருக்காப்புச் செய்யப்பட்ட அத்திருக்கதவை அவ்வேதங்களை ஒதும் அடியார்கள் நீக்கப்பெறுமையினால் வேறேரர் பக்கத்தில் ஒருவாயிலிட்டு அதன்வழியே செல்கின்றார்கள் என்பதைக் கேட்டறிந்தார்கள். திருஞானசம்பந்தமூர்த்திநாயனார் அப்பமூர்த்தியை நோக்கி, “அப்பரே, நாம் எப்படியும் சுவாமியை அபிமுகத்திருவாயில் வழியே சென்று தரிசிக்கவேண்டும். ஆதலால் இந்தத் திருக்கதவு திறக்கப்படும் பொருட்டு நீரே திருப்பதிகம் பாடும்” என்றார். அப்பமூர்த்தி திருப்பதிகத்தைத் திருக்கதவு திறக்கப்படும்பொருட்டுப் பாட, அது திறக்கப்படாமல் தாழ்த்தது. அது கண்டு, “இரக்கமொன்றிலீர்” என்று திருக்கடைக்காப்பிலே பாடி வணங்கினார். உடனே வேதாரணியேசுரருடைய திருவருளி

னாலே திருக்கதவு திறக்கப்பட்டது. அப்பொழுது நாயன்மாரிருவரும் விழுந்து நமஸ்கரித்தார்கள். அடியார்களெல்லாரும் ஆனந்தகோஷஞ் செய்தார்கள். நாயன்மாரிருவரும் பேரின்பவெள்ளத்திலே அமிழ்ந்திழுந்து, உள்ளே புகுந்து, சுவாமிதரிசனஞ்செய்து, திருப்பதிகங்கள் பாடி, அரிதில் வெளியே வந்தார்கள். அப்பொழுது அப்பமூர்த்தி திருஞானசம்பந்தமூர்த்திநாயனாரை நோக்கி, “எம்பெருமானுடைய திருவருளினாலே இந்தத் திருக்கதவு திறக்கப்படும் அடைக்கப்படும் என்றும் வழங்கும்பொருட்டுத் தேவரீர் இது அடைக்கப்படும்படி திருப்பதிகம் பாடியருளும்” என்றார். திருஞானசம்பந்தமூர்த்திநாயனார் திருப்பதிகத்திலே, “சதுரம்மறை” என்னும் முதற்றிருப்பாட்டுப் பாடியமாத்திரத்தில் திருக்கதவு அடைக்கப்பட்டது. அதுகண்டு நாயன்மாரிருவரும் திருவருளை வியந்து களிப்புற்று வணங்கினார்கள். திருஞானசம்பந்தமூர்த்திநாயனார் தாம் எடுத்த திருப்பதிகத்தை முடித்தருளினார். அன்று தொடுத்து அந்தத் திருக்கதவு திறத்தலும் அடைத்தலுமாகிய வழக்கம் என்றும் நிகழ்ந்தது. அங்கே நிகழ்ந்த அற்புதத்தைக் கண்ட அடியார்கள் சமஸ்தரும் ஆச்சரியங்கொண்டு, உரோமாளஞ்சங்கொள்ள, கண்ணீர் சொரிய, நாயன்மாரிருவருடைய திருவடிகளிலும் விழுந்து நமஸ்கரித்தார்கள்.

நாயன்மாரிருவரும் திருமடத்தை அடைந்தபின், திருநாவுக்கரசுநாயனார், “சிவபெருமான் ஆகியிலே அருளிச் செய்த முதனூலாகிய வேதங்களின் தாற்பரியங்களை அமைத்துத் தமிழ்வேதஞ்செய்தருளும் சிவாதுபூதிப் பெருவாழ்வாகிய திருஞானசம்பந்தமூர்த்திநாயனார் தாமே அக்கடவுளைப்போல அருட்செய்கை செய்யவல்லவர். அவரொழிந்த என்போலும் அடியார்களுக்கு அவ்வேதங்களோடு இடையீடு பெரிதாகும். அவ்வேதங்களாலே திருக்காப்புச்செய்யப்பட்ட திருக்கதவு என் பாடலினால் அரிதிற்திறக்கப்பட்டதும், அவர் பாடலினால் எளிகில் அடைக்கப்பட்டதும், இதனென்றோ” என்று சிந்தித்து, அருந்திறை செய்தார். அப்பொழுது பரமசிவன் அவரிடத்திற் சென்று, “நாம்.

வாய்மூரிலே இருப்போம் அவ்விடத்திற்குத் தொடர்ந்து வா” என்று அருளிச்செய்து போக, அப்பமூர்த்தி அவருக்குப்பின் விரைந்து சென்றார். நெடும்போது சென்றும், அவரைச் சமீபிக்கப்பெற்றிலர். சுவாமி சமீபத்திலே காட்சிகொடுப்பவர்போல ஒரு திருக்கோயிலே எதிரே காண்பித்து, அது னுள்ளே புகுந்தருள; அப்பமூர்த்தியும் அவ்விடத்திலே விரைந்து தொடர்ந்தார். பிள்ளையாரும் அப்பமூர்த்தி திருவாய்மூருக்குப் போகின்றார் என்று கேள்வியுற்று, வந்து சேர்ந்தார். அப்போது பரமசிவன் பார்வதியாரோடு ஆடல் காட்ட; பிள்ளையார் தரிசித்துத் திருப்பதிகம்பாடினார். பின் அப்பமூர்த்தியோடு திருவாய்மூருக்குப் போய், சுவாமிதரிசனஞ் செய்துகொண்டிருந்து, சிலநாளாயினபின், வேதாரணியத்துக்குத் திரும்பி வந்து சுவாமிதரிசனஞ் செய்து கொண்டிருந்தார். அது நிற்க.

பாண்டிநாட்டிலே, பாண்டியராஜன் தான் பூர்வஜென்மத்திலே செய்த தீவினையினால், உலகமெல்லாம் இப்படியே நித்தியமாய் இருக்கும் அருகேசுரன் குருத்துவமாத் திரித்திலே கருத்தாவாய் இருப்பன் எனப் பிதற்றுகின்ற கபடிகளாகிய சமணர்களுடைய தூர்ப்போதனையை மெய்யென்று துணிந்து, சத்தியமார்க்கமாகிய சைவத்தை விட்டு, அவர்களுடைய அசத்திய மார்க்கமாகிய ஆருகதமத்திலே பிரவேசித்தான். அரசன் அவ்வாறாயினமையால், “மன்னனெப்படி மன்னுயிரப்படி” என்னும் பழமொழிப்படி குடிகளும் அவ்வாறாயின. மயிர் பறிக்கப்பட்ட தலையையும், ஊத்தை வாயையும், உறிபொதிகலனும் மயிர்மீலியும் பொருந்திய கையையும், பாயுடையையும், மனம்போல மாசுண்ட சரீரத்தையும், நின்னுண்டலையும், வெற்றறையையும் உடைய சமணப்பதிதர்களே எங்கும் பரந்தார்கள். இங்ஙனம் பாண்டிநாடுடெங்கும் வைதிகமார்க்கமும் சைவமார்க்கமுமாகிய இரண்டுக்குன்றி, சமணசமயமே விருத்தியாகியும்; அப்பாண்டியனுடைய மனைவியாரும் சோழமகாராஜாவுடைய புதல்வியாருமாகிய மங்கையர்க்கரசியார் அவ்வரசனுடைய முதன்மந்திரியாகிய குலச்சிறைநாயனார் என்கின்ற இருவரும், தாங்

களும் அப்பாண்டியனும் பாண்டிநாட்டாரும் மற்றயாவருஞ் செய்த புண்ணியத்தினாலே சைவர்களாயே இருந்தார்கள். அவர்கள் அப்பாண்டிநாட்டுள்ளோர் பொருட்டுக் கவலைகொண்டு, தாங்கள் சைவவொழுக்கத்தில் நிம்குந்தன்மை அரசனுக்கு விளங்காவண்ணம் ஒழுகினார்கள். இங்ஙனம் ஒழுகுநாளிலே, உலகமெல்லாம் உய்யும்படி திருவவதாரஞ் செய்தருளிய உயர்வொப்பில்லாத சைவசமயாசாரியராகிய திருஞானசம்பந்தமூர்த்திநாயனாருடைய அளவிறந்த மகிமைகளையும் அவர் வேதாரணியத்திற்சென்று எழுந்தருளியிருத்தலையும், பாண்டிநாடுசெய்த பெருந்தவத்தினாலே கேள்விபுற்றார்கள். கேள்வியுற்றபொழுதே, அளவிறந்த மகிழ்ச்சியோடு, சில பரிசனங்களை, திருஞானசம்பந்தமூர்த்திநாயனாரிடத்திற்குச் செல்லும்பொருட்டு, ஏவினார்கள்.

ஏவப்பட்ட அப்பரிசனங்கள் பாண்டிநாட்டைக் கடந்து சென்று, வேதாரணியத்தை அடைந்து, திருஞானசம்பந்தமூர்த்திநாயனார் எழுந்தருளியிருந்த திருமடத்தை அணைந்து, தங்கள் வரவை வாயிற்காவலாளர்களுக்குத் தெரிவிக்க; அவர்கள் உள்ளே போய், நாயனரை வணங்கி நின்று, “சுவாமி, பாண்டிமாதேவியராகிய மங்கையர்க்கரசியாரும் மந்திரியராகிய குலச்சிறைநாயனாரும் ஏவுதலால் தேவரீருடைய மூர்த்தாரவிந்தங்களை வணங்குதற்குச் சிலர் புறத்துவந்து நிற்கின்றனர்” என்று விண்ணப்பஞ்செய்தார்கள். பிள்ளையார் திருவருள் காந்து, “அவர்களை இங்கே அழைப்புங்கள்” என்று அருளிச்செய்ய, வாயிற்காவலாளர்கள் அவர்களைக் கூவ; அவர்கள் உள்ளே புகுந்து, பிள்ளையாரை விழுந்து நமஸ்கரித்து எழுந்து, அஞ்சலியஸ்தராகி நின்றார்கள். பிள்ளையார் அவர்களை நோக்கி, “மங்கையர்க்கரசியாரும் குலச்சிறையாரும் சேஷமாய் இருக்கின்றார்களா” என்று வினாவி யருள; அவர்கள் “ஆம்” என்று சொல்லி, பின் “ஏழலகமும் உய்யும்படி திருவவதாரஞ் செய்தருளிய பரமகிருபானுவே, சைவசமயாசாரியமூர்த்தியே, பாண்டியனும் பாண்டிநாட்டாரும் சமணர்களுடைய தூர்ப்போதனையினாலே விபூதி சாதனங்களைவிட்டு ஆருகதமத்திலே பிரவேசித்தமையால்

மங்கையர்க்கரசியாரும் குலச்சிறைநாயனாரும் மிகக் கவலை கொண்டிருந்தார்கள். பின்பு தேவரீருடைய மகிமையைக் கேள்வியுற்று, அந்தச்சமாசாரத்தைத் தேவரீருக்கு விண்ணப்பஞ் செய்யும்பொருட்டு, அடியேங்களை அனுப்பினர்” என்று பிரார்த்தித்தார்கள். அதுகேட்ட சிவனடியார்கள் சமஸ்தரும் பிள்ளையாரை நமஸ்கரித்து எழுந்து நின்று, “சுவாமி, தேவரீர் பாண்டிநாட்டுக்கு எழுந்தருளி, நமது கடவுளாகிய பரமசிவனுடைய திருவடிகளை அடையாத அதிபாதகர்களாகிய சமணர்களை வாதிடலே வென்று, வேதசிவாக மங்களால் உணர்த்தப்படுஞ் சைவசமயத்தை ஸ்தாபனம் பண்ணி, பாண்டியனையும் விபூதிபிடுவித்து, உய்விக்கும்பொருட்டுத் திருவுளங்கொண்டருளவேண்டும்” என்றார்கள். பிள்ளையார் அவர்களுக்கு அருள்புரிந்து, அப்பமூர்த்தியோடு திருக்கோயிலிற் சென்று, சுவாமிதரிசனஞ் செய்துகொண்டு, திருக்கோயிலுள் இருந்து, பாண்டிமாதேவியாரும் குலச்சிறைநாயனாரும் சொல்லியனுப்பிய வார்த்தையை அவருக்குச் சொல்லி, பாண்டி நாட்டுக்கு எழுந்தருளுதற்குத் துணிக் தருளினார்.

அப்பொழுது அப்பமூர்த்தி “தேவரீர் சிறுபிள்ளையாய் இருக்கிறீர். அச்சமணர்களுடைய வஞ்சனைக்கோ ஓரெல்லையிலலை. தேவரீருக்கு இப்போது கிரகங்கள் வலியில்லை. ஆதலால் தேவரீர் அவ்விடத்திற்கு எழுந்தருளுதற்கு உடன்படுவது ஒண்ணது” என்று விண்ணப்பஞ் செய்ய, பிள்ளையார் “பரமசிவன் நம்முடைய சிந்தையே கோயில் கொண்டு வீற்றிருத்தலினால் நமக்குத் தீங்கு வராது” என்று சொல்லி, பரமசிவனுடைய திருவடிகளைத் துதித்து, “வேயுறுதோளி” என்னுங் கோளறுபதிகத்தைப் பாடியருளினார். அந்தத் திருப்பதிகத்தைக் கேட்டதன்பின், அப்பமூர்த்தியும் அதற்கு உடனப்பட்டு, தாமும் அவர்முன்னே எழுந்தருள் அமைந்தபொழுது; பிள்ளையார் “அப்பரே, நீர் இந்தச் சோழமண்டலத்திலேதானே எழுந்தருளியிரும்” என்று சொல்லி, கைகுவித்துவணங்கித் தடுக்க; அப்பமூர்த்தியும் வணங்கி, அதற்கு ஒருவாறு அருமையாக உடனப்பட்டார். பிள்ளையார் வேதத்தை

வளர்த்தற்கும் சைவத்தை விளக்குதற்கும் எழுந்து, வேதாசனியேசுரரை மீண்டும் போய், நமஸ்கரித்துப் பாடித் துதித்து, அதுஞ்ஞை பெற்றுக்கொண்டு, புறப்பட்டு, அப்பமூர்த்தி மறுதவண்ணம் அவரை வணங்கி விடைகொடுத்து நீங்கி, முத்துச்சிவிகையில் ஏறி; ஸ்ரீபஞ்சாட்சரத்தை ஓதி, சுவாமியுடைய விபூதியணிந்த திருமேனியைச் சிந்தித்துக்கொண்டு சென்றார். திருவகத்தியான்பள்ளி, கோடிக்குழகர்கோயில், திருக்கடிக்குளம், திருவிடம்பாவனம், திருவுசாத்தானம் முதலிய தலங்களை வணங்கிக்கொண்டு, சோழநாட்டைக் கடந்து, பாண்டி நாட்டை அடைந்து, திருச்செங்கோட்டிலுள்ள தீர்த்தி சென்று, சுவாமிதரிசனஞ் செய்துகொண்டு, மதுரைக்குச் சமீபித்தார். அது நிற்க.

எட்டிமலைகளிலும் வசிக்கின்ற சமணர்களெல்லாரும் தூர்நிமித்தங்களும் தூர்ச்சொப்பனங்களும் கண்டு, மதுரையிலே ஒருங்குவந்து கூடி, தார்தாங் கண்ட சொப்பனங்களை ஒருவருக்கொருவர் சொல்லி, பாண்டியராஜனுக்குத் தெரிவித்து, தங்களுக்குத் தீங்கு விளைவது திடமெனக் கருதி, உணவின்றிக் கவலைகொண்டிருந்தார்கள். சைவர்களாகிய பாண்டிமாதேவியாரும் குலச்சிறைநாயனாரும் அளவில்லாத மகிழ்ச்சியைக் காட்டுகின்ற நன்னிமித்தங்களைக் கண்டு, சமணசமயங்குன்றிச் சைவசமயம் விருத்திபாதல் திடமெனக் கருதி, மகிழ்ந்திருந்தார்கள். இருக்கும்பொழுது, “சர்வலோகங்களும் உய்யும்படி திருவவதாஞ் செய்தருளிய பரமசாரியாகிய திருஞானசம்பந்தமூர்த்திநாயனார் எழுந்தருளி வருகின்றார்” என்று சிலர் அவர்களுக்குப் போய்ச் சொன்னார்கள். மங்கையர்க்கரசியார் அதைக்கேட்டு அவ்வார்த்தையைச் சொல்லியவர்களுக்கு அளவிற்றத் திறவியங்களைக் கொடுத்து, எல்லையில்லாத மகிழ்ச்சியுடையாகி, தம்மை வணங்கி நின்ற குலச்சிறைநாயனாரை நோக்கி, “நமது தம்பி ராஜாாகிய திருஞானசம்பந்தமூர்த்தி நாயனாரை எதிர்கொள்ளும்” என்றார். குலச்சிறைநாயனார் பாண்டிமாதேவியாரை வணங்கிப் போந்து, “அரசனுக்கும் உறுதியே” என்று விரைந்து மதுரைக்குப் புறத்திலே போய், பிள்ளையாரை எதிர்

கொள்ளுதற்குச் செல்ல; பாண்டிமாதேவியாரும், தம்முடைய பரிசனங்கள் சூழ, ஆலயத்திற்குச் சென்று, சொக்கநாதசுவாமியை நமஸ்கரித்து, பிள்ளையாருடைய நல்வரவை ஏற்றுநின்றார்.

ஆருகதம் பௌத்தமுதலிய பரசமயவிருளை நீக்குகின்ற ஞானதித்தராகிய திருஞானசம்பந்தமூர்த்திநாயனார், தோற்கருவி துளைக்கருவி நரம்புக்கருவி கஞ்சக்கருவி என்னும் நால்வகை வாத்தியங்களும் ஒலிக்க, எண்ணிறந்த பிராமணர்கள் உதாத்த அதுதாத்த ஸ்வரிதப் பிரசயங்களோடு வேதகோஷஞ்செய்ய, அடியார்கள் ஹா ஹா என்று சொல்லும் ஓசையினாலே திக்குகளெல்லாஞ் செவிடுபட, செந்தமிழ்மாருதமாகிய தென்றல் எதிர்கொண்டு எம்மருங்குஞ் சேவிக்க, விபூதியைத் தரித்த திருமேனியையுடைய திருக்கூட்டம் சர்வலோகத்தாருஞ்செய்த சிவபுண்ணியங்களின் படையெழுச்சிபோலப் பொலிந்து விளங்க, சமணசமயம் பாழ்பட, சைவசமயம் தழைத்தோங்க, தம்முடைய திருநாமங்கள் பலவற்றையும் ஊதுகின்ற முத்துச்சின்னங்களெல்லாம் “பரசமய கோளரி வந்தார் பரசமய கோளரி வந்தார்” என்று பணிமாற, அடியார்கள் பலர் உரோமஞ்சிலிர்ப்ப, ஆனந்தவருவிசொரிந்து எங்கும் பெருகி அலைப்பத் தம்முடைய மகிமைகள் எல்லாவற்றையும் பாடி ஆட, இவற்றைக் கண்ட கேட்ட சமணப்புல்லர்களெல்லாரும் ஒட்டெடுக்க, அற்புத சின்மயத் திருவருள் வடிவாகிய முத்துச்சிவிகையின்மேலே, முத்துக்குடை நிழற்ற, எழுந்தருளிவந்தார். சத்திய நிர்மல சிவஞானானந்தவடிவாகிய பிள்ளையார் இப்படி எழுந்தருளிவரும்பொழுது, ஒப்பில்லாத முத்துச்சின்னம் உலகமெல்லாம் உய்யும்படி ஊதுகின்ற அகிமதுமாகிய பேரொவியானது குலச்சிறைநாயனாருடைய திருச்செவிகளிலே திவ்வியாமிர்தம்போலப் புகுந்து கவைக்க, உடனே அந்நாயனார் பூமியிலே விழுந்து நமஸ்கரித்து, அளத்தற்கரிய பெருங்களிப்பினைபுடையாராகி எழுந்து, இரண்டு கைகளும் சிரசின்மேல் ஏறிக்குவிய, உரோமாஞ்சுங்கொள்ள, எதிரே கடுகிடந்தார். பிள்ளையாரோடு கூடிவருகின்ற அடியார்கள் திருக்கூட்டத்தை நெடுந்தூரத்திலே கண்டு வணங்கி, எழுந்து விரைந்து சமீபத்திற்குச் சென்று,

ஆனந்தபரவசராகி அடியற்ற மாம்போல நிலத்திலே விழுந்து கிடந்தார். அக்குலச்சிறைநாயனரை எதிரே வந்த அடியார்கள் பலர் வணங்கி, அவர் பூமிபினின்று எழாமையைக் கண்டு, திரும்பித் திருஞானசம்பந்தமூர்த்திநாயனரை அடைந்து வணங்கி, வாய்பொத்தி நின்று, “சுவாமி, பாண்டியனுடைய மந்திரியராகிய குலச்சிறைபார் திருமுன்னே வந்து அடியற்ற மாம்போல விழுந்து கிடக்கின்றனர்” என்று விண்ணப்பஞ்செய்தார்கள். சர்வலதயாதித்யாகிய பிள்ளையார் அதுகேட்டு, திருமுகத்தாமரை மலர்ந்து, முத்துச்சிவிகையினின்றும் இறங்கி, விரைந்து சென்று, அவரை அணைந்து, தம்முடைய அருமைத்திருக்காங்களினாலே பற்றி எடுக்க; அத்திருக்காங்கள் தீண்டுதற்குப் பூர்வசன்மங்களிலே அநந்தகோடி சிவபுண்ணியங்களைச் செய்திருந்த குலச்சிறைநாயனார், அப்பிள்ளையாருடைய திருமுகமண்டலம் பொழியாநின்ற பெருங்கருணை வெள்ளத்திலும் தம்முடைய கண்களினின்று பொழியாநின்ற ஆனந்தவெள்ளத்திலும் முழுகி, உரை தடுமாற, உரோமஞ்சிலிர்ப்ப, சரீரம் நடுங்க, எழுந்து, கைகளைச் சிரமேற்குவித்து நின்றார். பிள்ளையார் அவர்மீது திருவருணைக் கஞ்செய்து, “அன்பரே, பாண்டிமாதேவியாருக்கும் உமக்கும் நமது கடவுளாகிய சிவபெருமானது திருவருள் பெருகும் நன்மைதான் வாலிதே” என்று சொல்லியருள; அம்மதுர வாசகத்தைக் கேட்ட குலச்சிறைநாயனார் வணங்கி நின்று, “அடியேங்கள் செய்த தவப்பயனே, அருட்குன்றே, சிவஞானதிபமே, அடியேங்களுக்குச் சென்ற காலத்திலே பழதடையாத்திறமும் எதிர்காலத்திலே வருஞ் சிறப்பும் இந்நிகழ்நாலத்திலே தேவரீர் இந்நாட்டில் எழுந்தருளுதலினாலே பெற்ற பெரும்பேறாகும். இதனால் அடியேங்கள் எக்காலத்தூர் திருவருளுடையேம். அஃதன்றியும், பொய்ச்சமயமாகிய சமணசமயத்தில் அமிழ்த்திய இந்நாடும் அரசனும் வெற்றி பொருந்திய விபூதிப்பிரகாசத்தினாலே விளங்கும் மேன்மையையும் பெற்றோம். பாண்டிமாதேவியார் தேவரீர் இங்கெழுந்தருளுதலைக் கேட்டு, பெருமகிழ்ச்சிகொண்டு, “நமது பெருவாழ்வு எழுந்தருளியது; நீர் போய் எதிர்கொண்டு திருவடிபணிவீர் என்று அடியேனை ஏவினார்” என்று விண்ணப்

பஞ்செய்து, மிக்க களிப்பினாலே மீளவும் பணிந்து, தோத்திரம் பண்ணினார்.

பிள்ளையார் அங்கனம் பணிந்து துதித்த குலச்சிறை நாயனருக்கு அருண்மொழி கூறியருளும்பொழுது, மதுராபுரி தோன்றுதலும், அடியாரை நோக்கி, “நமது சிவபெருமானுடைய திருவாலவாய் எம்மருங்கினது” என்று வினாவி யருள; அவ்வடியவர் பிள்ளையாருடைய திருவடிகளை வணங்கித் திருமுன்னே நின்று, கையினாலே காட்டி, “இங்கே கோபுரம் தோன்றுகின்றது. திருவாலவாய் இது” என்றார். அது கண்டு, பிள்ளையார் கைகுவித்து மிகுந்த அன்போடு பூமியின் மேலே விழ்ந்து நமஸ்கரித்து, “மங்கையர்க்கரசி” என்று எடுத்து, மங்கையர்க்கரசியாரும் குலச்சிறைநாயனருமாகிய இவருடைய திருத்தொண்டுகளைக் கொண்டமையைச் சிறப்பித்து, திருப்பாட்டிறுதிதோறும் “ஆலவாயாவதுமிதுவே” என்பதை அமைத்து, திருப்பதிகம் பாடிக்கொண்டு, அடியார்களோடுத் திருவாலவாயை அணைந்து, கோபுரத்தை வணங்கி, உள்ளே புகுந்து வலஞ்செய்து, மந்திரியாரோடு சந்திதானத்தை அடைந்தார். சொக்கநாதசுவாமியைத் தரிசித்து, அட்டாங்கபஞ்சாங்கமாகப் பலமுறை நமஸ்கரித்து, உரோமப்புளகங்கொள்ள ஆனந்தவருவி சொரிய நின்று, திருப்பதிகம்பாடி, திருமுன்றிலே அடைந்தார். முன்னே சுவாமிதரிசனஞ் செய்யும்பொருட்டுப் பிள்ளையார் உள்ளணையும்போது எதிர்செல்லாமல் ஒருபக்கத்திலே ஒதுங்கி நின்று பாண்டிமாதேவியார் முன்னே வர; குலச்சிறைநாயனார் பிள்ளையாரை வணங்கி நின்று, “சுவாமீ, இங்கே சிசின்மேற் கைகுவித்துக்கொண்டு வருகின்றவரே பாண்டிமாதேவியார்” என்று விண்ணப்பஞ் செய்ய; பிள்ளையார் பெருங்களிப்போடு விரைந்து எதிரே சென்றார். பாண்டிமாதேவியார் பிள்ளையாருடைய திருவடிகளை விழ்ந்து நமஸ்கரித்தார்; பிள்ளையார் திருவருள் சுரந்து, அவரைத் திருக்கரத்தினால் எடுத்தருளினார். பாண்டிமாதேவியார் தம்முடைய மனக்கருத்து முற்றியது என்று நினைந்து, கண்ணீர் சொரிய, வாய் குழறி, “அடியேனும் அடியேனுடைய பதிகமும் செய்த தவம் என்” என்று சொல்லி வணங்கினார்.

பிள்ளையார் “பரசமயத்தார்களுளிருந்தும் சைவநெறியிலே வாழும் அன்பரே, உம்மைக் காணுதற்கு வந்தோம்” என்று சொல்லி அவரை விடைகொடுத்து அனுப்பிக்கொண்டு, அடியார்கள் சூழ எழுந்தருளினார். எழுந்தருளும்பொழுது, திருவாலவாயிலே திருத்தொண்டு செய்துகொண்டிருக்கின்ற அடியார்களெல்லாரும் வந்து, பிள்ளையாரை நமஸ்கரித்து, “ஞானநித்தராகிய சுவாமீ, சமணருள் நீங்கும்படி தேவரீர் இங்கே எழுந்தருளிவருதற்கு அடியேங்கள் அளவிந்த தவங்களைச் செய்திருந்தோம்” என்றார்கள். பாலரவாயர் அவர்களுக்கு அருள்செய்து, புறத்தனைந்து, குலச்சிறை நாயனார் திருமடங் காட்ட, பரிசனங்களோடும் அதில் எழுந்தருளியிருந்தார். பாண்டிமாதேவியாருடைய ஆற்றலுயின் பயி குலச்சிறைநாயனார் பிள்ளையாருக்கும் பரிசனங்களுக்கும் விருந்தளித்தார்.

பகலிலே பிள்ளையார் அடியார்களோடு எழுந்தருளி வரக் கண்ட சமணர்களெல்லாரும் மனங்கலங்கி, சூரியன் அஸ்தமயனமானபின், ஒருங்கு கூடினார்கள். பிள்ளையார் எழுந்தருளியிருக்கின்ற திருமடத்திலே திருத்தொண்டர்கள் ஓதுகின்ற திருப்பதிகவிசையின் பேரொலி செவிப்புலப்பட; சமணர்கள் அது பொறாக்கி, “பாண்டியராஜனிடத்திற் சென்று சொல்லுவோம்” என்று துணிந்து அப்பாண்டியராஜனை அடைந்தார்கள். பாண்டியன் அவர்களுடைய மனத்துயரத்தைக் கண்டு, “நீங்கள் இங்ஙனம் திரண்டு வருதற்குக் காரணம் யாது” என்று பரிந்து வினாவி; சமணர்கள் “மஹாராஜாவே, உம்முடைய மதுரையிலே சைவப்பிராமணர்கள் வருதலால், இன்றைக்கு நாங்கள் கண்டுமுட்டு” என்றார்கள். உடனே அரசன் “நானும் கேட்டுமுட்டு” என்று சொல்லிக் கோபித்து, “அந்தச் சிவனடியார்கள் இன்றைக்கு இந்நகரத்திற்கு வருதற்குக் காரணம் யாது? அவர்கள் யாவர்” என்றான். அதற்குச் சமணர்கள் சோழநாட்டிலே சீர்காழியிலிருக்கின்ற ஒரு பிராமணப்பாலன் சிவனிடத்திலே ஞானம் பெற்றவனென்று முத்துச்சிவிகை மேற்கொண்டு, எங்களை வாதிடலே வெல்லும்பொருட்டு அடிகள்வாரோடு வந்திருக்கின்



றான்” என்றார்கள். பாண்டியன் மிகக்கோபித்து, “இதற்கு நாம் யாது செய்வோம்” என்று சொல்ல; தீயவர்களாகிய சமணர்கள் “நாங்கள் அந்தப்பிராமணப்பிள்ளை இருக்கின்ற மடத்திலே மந்திரவித்தைவினாலே அக்கனி பற்றச்செய்வோ மாயின், அவன் இந்நகரத்திலே இராமல் போய்விடுவான்” என்றார்கள். பாண்டியன் அதைக்கேட்டு, “விரைந்து சென்று அங்கனஞ் செய்யுங்கள்” என்று சொல்லி, அவர்களைப் போக்கி, யாதொரு பேச்சுமின்றி, மனக்கவலையோடு சயனத் திற்புக்கான். பாண்டிமாதேவியாரும் புகுந்தார். பாண்டியன் ஒன்றும் பேசாதிருக்க, மாதேவியார் “என் பிராணநாயகரே, நீர் முன்னுள்ள மகிழ்ச்சியின்றி முகம்புலர்ந்திருக்கின்றீர். உம்முடைய மனசிலே வந்த கவலை யாது? சொல்லியருளும்” என்றார். பாண்டியன் தேவியாரை நோக்கி, “என் அதிப்பிரியையாகிய பிராணநாயகியே, சோழநாட்டிலே சீர்காழியிலிருக்கின்ற ஒரு பிராமணப்பிள்ளை சிவனுடைய அருளைப் பெற்று நம்முடைய ஆசாரியர்களை வாதிலே வெல்லும் பொருட்டு அடியார்களோடும் இங்கே வந்திருக்கின்றான். ஆசாரியர்கள் அவர்களைக் கண்டுமுட்டு; நான் கேட்டுமுட்டு. இதுவே யென்கவலைக்குக் காரணம்” என்றான். மங்கையர்க்காசியார் “என் பிராணநாயகரே, நீர் கோபிக்கவேண்டுமெனில்லை. இருபக்கூத்தாரும் வாதுசெய்தால், வென்றவர் பக்கஞ் சேர்ந்து அவர் அதுட்டிக்குஞ் சமயத்தையே அதுட்டித்தல் உறுதியாகும்” என்று சொல்லிவிட்டு, பெருமகிழ்ச்சியோடு, தம்முடைய மாடத்திற் சென்றிருந்தார். குலச்சிறைநாயனார் அங்கே எய்த; பாண்டிமாதேவியார் இந்தச் சமாசாரத்தை அவருக்குச் சொல்லினார். குலச்சிறைநாயனார் கைகுவித்து நின்று, “இன்றைக்குத் திருஞானசம்பந்தமுர்த்தி நாயனார் இங்கே எழுந்தருளியைப் பெற்றுக்கொண்டோம். இனிச் சமணர்கள் செய்யும் வஞ்சனையை அறியேன்” என்றார். பாண்டிமாதேவியாரும் அஞ்சி, வஞ்சகப்புலையராகிய சமணர்கள் தீத்தொழில் செய்ய வல்லவர்கள் என்செய்வோம்” என்று நினைந்து “திருஞானசம்பந்தமுர்த்திநாயனாருக்கு யாதாயினும் ஒருறு வருமாயின், நாமும் உயிர் துறந்து விடுவோம்” என்றார். அது நிற்க.

தவமறைந்து அல்லனசெய்யுஞ் சமணர்கள், பிள்ளையார் எழுந்தருளியிருக்கின்ற திருமடத்திலே அக்கனிபற்றும்படியந்திரஞ் செய்தார்கள். உயர்வொப்பில்லாத ஸ்ரீ பஞ்சாக்ஷரத்தை ஒதும் மகான்கள் பார்க்குந் திசையிலும் மற்றை மந்திரங்கள் பலிக்குமோ, பலியா. அடியாருடைய திருமடத்திலே தங்கள் மந்திரசாதனைகள் பலியாமைபைக் கண்ட சமணர்கள் மனந்தளர்ந்து, “அரசன் இதனை அறியின் நம்மைச் சிறிதும் நன்குமதியான். நம்முடைய விருத்தியையும் ஒழித்துவிடுவான்” என்றுநினைந்து பயந்து, அக்கனியைக் கொண்டுபோய், திருமடப்புறச் சுற்றிலே கொளுத்தினார்கள். அத்தொழில் வெளிப்படுத்தலும்; பரிசனத்தவர்கள் மறுகிப் பதைப்புடனே சிதைத்து நீக்கி, அது செய்தவர்கள் பாதகர்களாகிய சமணர்களென்பதை உணர்ந்து சென்று, பிள்ளையாரை நமஸ்கரித்து நின்று, சமணர்கள் செய்த தீங்கை விண்ணப்பஞ்செய்தார்கள். உடனே பிள்ளையார் “சிவனடியார்கள் துயில்கின்ற இந்தத் திருமடத்திலே பாவிகள் பழுதுசெய்யலாமோ” என்று பரிந்தருளி, “அவர்கள் என்பொருட்டுச் செய்த தீங்காயினும், சிவனடியார்களுக்கு இப்படி வருமோ” என்று பின்னும் அச்சுற்று, மகாகோபங்கொண்டு, “இத்தீங்கு அரசனால் வந்தது” எனத் திருவுளங்கொண்டு, “செய்யனே திருவாலவாய்” என்னுந் திருப்பதிகத்தை, “அம்ணர்கொளுவுஞ்சுடர்—பையவேசென்று பாண்டியற் காகவே” என்று பாடியருளினார். சிவபத்தியிற் சிறந்த பாண்டிமாதேவியாருடைய திருமங்கலியத்தைப் பாதுகாத்தல் வேண்டினமையாலும், மந்திரியாராகிய குலச்சிறைநாயனாருடைய அன்பினாலும், அரசனிடத்தில் அபராதம் உறுதலாலும், அவனுக்கு மீண்டு சைவமார்க்கத்தை அடையும் விதி உண்மையாலும், அவன் வெப்புநீங்கும்படி தம்முடைய அருமைத் திருக்கரங்களினாலே தீண்டி விழுதி சாத்தும் பெடம்பேற்றை உடையதாலும், தீப்பிணியைப் “பையவே சென்று” என்று அருளிச்செய்தார். திருப்பதிகம்பாடியவுடனே, அக்கனி வெம்மைபோய்ப் பாண்டியனை அடைந்தது.

சூரியன் உதித்தபின், பாண்டிமாதேவியார் இரவிலே சமணர்கள் செய்த தீங்கைக் குலச்சிறைநாயனாரோடு கேள்வியுற்று, “திருஞானசம்பந்தப்பிள்ளையாரை இந்தப்பாதகர்களுடைய நாட்டிலே வர அழைத்த நாங்கள் இறப்பதே திண்ணம்” என்று மனமயங்கி அச்சுற்றுப்பதைப்பதைத்தார். பின்பு திருமடத்திலே தீதின்மையைத் தெளிந்து, “சமணர்கள் செய்த தீங்கு இறுதியில் எப்படி முடிவுமோ” என்று நினைக்கும்பொழுது; “அரசனுக்கு வெப்புநோய் அடுத்தது” என்று கஞ்சுகிகள் வந்து சொல்ல, மாதேவியார் பதைப்பதைத்துச் சென்றார். குலச்சிறைநாயனாரும் விரைந்து போனார். பாண்டியன் வெப்புநோயினாலே மிகவருந்தி, வைத்தியர்கள் வந்து பல வைத்தியங்களைச் செய்யவும், அந்நோய் சிறிதும் நீங்காமல் மேற்பட, அறிவிழந்து பேச்சின்றிக் கிடந்தான். சமணர்கள் அதனைக் கேள்வியுற்று, வெய்துயிர்த்து ஓடிவந்து, அந்நோயின்மூலம் இதுவென்று அறியாமல், தங்கள் மந்திரங்களைச் சொல்லி மயிற்றிலினைலே தடவ; பிலிகள் பிம்பினோடு தீந்து, பொரி சிதறி விழ்ந்தன. அவ்வெப்பின் அதிசயத்தை நோக்கி, தங்கள் கையிலே தூங்குகின்ற குண்டுகையிலுள்ள ஜலத்தை “அருகனே காவாய் அருகனே காவாய்” என்று சொல்லிப் பாண்டியன்மேலே தெளிக்க; அந்தச்சலம் மிகச் சுவாஸிக்கின்ற அக்கினியிலே சொரிந்த நெய்போலாக; பாண்டியன் மிகவருந்திச் சமணர்களை நோக்கி, “நீங்கள் ஒருவரும் இங்கே இராமல் போய்விடுங்கள்” என்று சொல்லி அறிவு சோர்ந்தான். பாண்டிமாதேவியார் பயமெய்திக் குலச்சிறைநாயனரை நோக்கி, “இராத்நிரியிலே திருஞானசம்பந்தமூர்த்தநாயனாருக்குச் சமணர்கள் செய்த தீங்கு இப்படி முடிந்ததோ” என்று சொல்ல; குலச்சிறைநாயனார் வணங்கி நின்று, “அசுரர்களுடைய முப்புரத்தையும் எரித்த சிவபெருமானுடைய அடியாராகிய திருஞானசம்பந்தமூர்த்தநாயனாருக்கு இவர்கள்செய்த தீங்கே அசனிடத்திலே பலித்தது. இவர்கள் தீர்க்கப்புகின், அது முதிர்வதேயாகும்” என்றார். மாதேவியாரும் மந்திரியாரும் அரசனை வணங்கி நின்று, “திருஞானசம்பந்தமூர்த்தநாயனாருக்குச் சமணர்கள் செய்த தீங்கினாலேயே உமக்கு இந்த வெப்புநோய் அடுத்தது. ஆத

லால் இந்தப்பாதகர்கள் செய்யும் மாயம் இந்நோயை வளர்ப்பதேயன்றித் தீர்ப்பதில்லை. அந்தத் திருஞானசம்பந்தமூர்த்தநாயனார் திருவுளமிருங்கித் திருவருளைக்கஞ் செய்வாராயின், இந்த வெப்புநோய்மாத்நிரமா எவர்களாலும் நீக்குதற்கரிய பிறவிநோயும் நீங்கவிடும். இது சத்தியம்” என்றார்கள். பாண்டியன், தன் செவியிலே, மெய்யறிவினையுடைய அவ்விருவருஞ் சொல்லிய, “திருஞானசம்பந்தமூர்த்தநாயனார்” என்கின்ற திருமந்திரம் புருந்தவுடனே, அயர்வு நீங்க, “இந்தச்சமணர்கள்செய்யுஞ் செய்கைகளெல்லாம் இந்நோய்க்கு ஏதுவாயேயிருக்கின்றன” என்று நினைந்து, அவ்விருவரையும் நோக்கி, “அந்தத் திருஞானசம்பந்தமூர்த்தநாயனரை இங்கே அழைப்புங்கள். என்னுடைய நோயை நீக்கி வென்றவர் எவரோ அவர்பக்கஞ் சேர்வேன்” என்றான்.

மங்கையர்க்கரசியார் அதுகேட்டு, பெருங்களிப்புடைய வராகி, சிவிகையிலேறி, பெண்கள் சூழ, குலச்சிறைநாயனார் குதிரையிலேறிக்கொண்டு முன்னே செல்ல, சென்று திருமடத்தை அடைந்தார். குலச்சிறைநாயனார் குதிரையினின்றும் இறங்கி, பரிசனங்களை நோக்கி, “அடியேங்கள் வந்து நிற்றலைச் சுவாமிக்கு விண்ணப்பஞ் செய்யவேண்டும்” என்றார். அவர்கள் உள்ளே புருந்து, திருஞானசம்பந்தமூர்த்தநாயனரை வணங்கி நின்று, “சுவாமீ, பாண்டிமாதேவியாரும் குலச்சிறைநாயனாரும் வந்து நிற்கின்றனர்” என்று விண்ணப்பஞ்செய்ய; பிள்ளையார் “அவர்களை இங்கே அழைப்புங்கள்” என்று அருளிச்செய்தார். பரிசனங்கள் மீண்டுபோய் அழைக்க; அவர்கள் இருவரும் உள்ளே பிரவேசித்த, திருஞானசம்பந்தமூர்த்தநாயனரைக் கண்களிக்கக் கண்டு, சமணர்கள் செய்த கொடுந்தொழிலை நினைந்து, நெடிதுயிர்த்து, சோக பாஷ்பஞ் சொரிய, ஸ்ரீ பாதங்களின் கீழே விழுந்தார்கள். உரை குழற, சரீரம் நடுங்க, ஒன்றும் அறியாதலாகி, நிலத்திலே புரண்டு அயர்ந்து, திருவடிகளைப் பற்றிக்கொண்டு, கவலைக்கடற்கு ஒரு கரைபற்றினார் போன்று மெய்யன்பினாலே விடாது கிடந்தார்கள். பிள்ளையார் அது கண்டு, அவ்விருவரையும் திருக்கரத்தினால் எடுத்தருளித் தேற்றவும்,

அவர்கள் தெளியாக அவர்களை நோக்கி, “அன்பர்களை, உங்கனிடத்திலே யாதாயினும் தீங்கு உண்டா” என்று வினா வியருளினார். அதற்கு அவர்கள் “அடியேங்கள் சமணர்கள் முன்செய்த வஞ்சனைக்கு மிக அஞ்சி வருந்தினோம். அது திருமேனிக்கு அடாது என்று உணர்ந்து, அது தீர்த்தோம். அவ்வஞ்சகர்கள் செய்த தீத்தொழில் வெப்புநோயாக, அரசனை அடைந்து, மிக வருந்துகின்றது. சமணர்கள் அதனைத் தீர்க்கப் புக, அது வளர்கின்றது. ஆதலால், தேவரீர் அவ்வரசன்முன் அவர்களை வென்றருளின், அவனுயிரும் அடியேங்களுயிரும் உய்யும்” என்று விண்ணப்பஞ்செய்தார்கள். அப்பொழுது கருணாகரமாகப் பிள்ளையார் “நீங்கள் சிறிதும் அஞ்சவேண்டாம். நாம் மெய்புணர்வில்லாத சமணர்களை இன்றைக்கு நீங்கள் மகிழும்படி சமஸ்தருங்காண வாதினே வென்று, பாண்டியனை விழுதி அணிவிப்போம்” என்று சொல்லியருளினார். அவ்விருவரும் அதைக் கேட்டு, “தேவரீர் அடியேங்களைத் துன்பக்கடலினின்றும் எடுத்தருளும் பொருட்டு இவ்விடத்துக்கு எழுந்தருளியவரப் பெற்றுக் கொண்ட நாங்கள் என்பெறோம்” என்று விண்ணப்பஞ்செய்து, வணங்கினார்கள்.

ஆளுடையபிள்ளையார் “பாவிளாகிய சமணர்களை நோக்கி வாதுசெய்து வெல்லுதற்குச் சொக்கநாத சுவாமியினுடைய திருவுள்ளத்தை அறிவேம்” என்று, திருமடத்தினின்றும் நீங்கி, திருக்கூட்டஞ் சூழச் சென்று, திருவாலவாயிலே புதுந்து, நோக்க விதியில்லாத சமணர்களை நோக்கி வாது செய்தற்குத் திருவுள்ளமோ என்பதை அறியும்பொருட்டு “காட்டமோவதுரித்து” என்னுந் திருப்பதிகம் பாடி, சுவாமியுடைய திருவுள்ளத்தை அறிந்து, பின்னும் சமணர்களை வாதில் வென்று அழிக்கும்பொருட்டும், சிவநாமத்தையே பரப்பும்பொருட்டும், “வேதவேர்வியை” என்னுந் திருப்பதிகத்தைப் பாடி, திருவருள் பெற்று, திருவுளமகிழ்ந்து விடைகொண்டு, கோபுரவாயிலைக் கடந்து, முத்துச்சிவிகையின்மேல் ஏறி முத்துக்குடை நிழற்ற, அடியார்கள் சூழ, பலவகைப்பட்ட வாத்தியங்கள் தொனிக்க, முத்துச்சின்னங்

கள் ஊத, மங்கையக்கரசிபார் சிவிகைமேலேறிக்கொண்டு பின்னாக வர, குலச்சிறைநாயனார் முன்னே அடியார் கூட்டத்திற் செல்ல, பாண்டியனுடைய கோயிலுக்கு எழுந்தருளினார்.

குலச்சிறைநாயனார் முன்னே விரைந்து பாண்டியனிடத்திற் சென்று, திருஞானசம்பந்தமூர்த்திநாயனாருடைய வரவைச் சொல்ல; பாண்டியன் தன்னுடைய துயரம் சிறிது நீங்கி, தன் முடியின் பக்கத்திலே இரத்தினசனத்தை இடுவித்து, குலச்சிறைநாயனாரைப் பின்னும் எதிர் செல்லும் பொருட்டு விரினான். குலச்சிறைநாயனார் மனமகிழ்ந்து எதிர் கொள்ளச் சென்றார். சமணர்கள் அரசனுடைய தன்மையைக் கண்டு, “மகாராஜாவே, நமது சமயத்தை ஸ்தாபிக்கும் நெறி இதுவோ” என்று சொல்லி, பின்னும் “உம்முடைய தருமநெறியை நீரே காத்தருளல்வேண்டும். ஆயின் அவரையிங்கே அழைத்தீர். உம்முடைய நோயை அவரும் நாங்களுமே ஒருங்கு தீர்க்கும்படி சொல்லி, முழுமையும் அவராலேயே தீர்க்கப்பட்டதாயினும் எங்களாலுந் தீர்க்கப்பட்டதாகச் சொல்லும்” என்றார்கள். அதுகேட்ட அரசன், தான் பூர்வஜென்மத்திலே செய்த தவப்பயனை அடைபுஞ்சமயம் சமீபித்தலால், சமணர்களை நோக்கி, “நீங்கள் இருபக்கத்திரும் உங்கள் உங்கள் தெய்வச்சார்பினாலே தீருங்கள், நான் வஞ்சகம் பேசேன்” என்றான். அதைக்கேட்ட சமணர்கள் “என்செய்வோம்” என்று கவலைகொண்டிருந்தார்கள் அப்பொழுது தமிழ்நாடு செய்த தவக்கொழுந்துபோலும் திருஞானசம்பந்தமூர்த்திநாயனார் அமர்வாயிலுள் அணைந்து, முத்துச்சிவிகையினின்றும் இறங்கி, குலச்சிறைநாயனார் முன் செல்ல, பாண்டியமாதேவியாரும் சிவிகைபிவின்றும் இறங்கி வர, உள்ளே எழுந்தருளினார். பாண்டியன், பிள்ளையாரைக் கண்டவுடனே, அஞ்சலி செய்து அவர் சமீபத்தில் வர, அவரை நோக்கி, தன் முடியின் பக்கத்தில் இருக்கின்ற இரத்தினசனத்தைச் காட்ட; அவர் அதிலே வீற்றிருந்தருளினார். சமணர்களெல்லாரும் அச்சங்கொண்டார்கள். பாண்டியன் பிள்ளையாருடைய திருமேனியைத் தரிசிக்கப்பெற்றதனால் வெப்புநோய் சிறிது நீங்கி, “சுவாமீ, தேவரீருடைய ஊர்

யாது” என்று வினாவு, பிள்ளையார் “பிரமணார் வேணுபுரம்” என்றெடுத்து, “கழுமலநாம் பரவுழரே” என்று திருப்பதி கத்தினாலே உத்தரங் கொடுத்தருளினார்.

பிள்ளையார் இரத்தினசனத்தில் எழுந்தருளியிருந்த பொழுது, சமீபத்தில் இருந்த சமணர்கள் பொறுமைகொண்டு, தங்கள் உள்ளத்திலுள்ள அச்சத்தை மறைத்து, கோபக் கினி சொலிக்கக் கண்கள் சிவந்து, பாலஞ்சரியணைச் சூழ்கின்ற கருமுகிருமுறாங்கன்போலப் பிள்ளையாரைச் சூழ்ந்து, அவரை வாதினால் வெல்லக் கருதி, தங்கள் சமயநூல்களை எடுத்துச் சொல்லிக் குறைத்தார்கள் பிள்ளையார் அதைக்கேட்டு, “உங்கள் சமயநூற்றுணியை உள்ளபடி கிரமமாகப் பேசுங்கள்” என்று சொல்லியருள; சமணர்கள் துள்ளி எழுந்து, அநேகர்களாய்ச் சூழ்ந்து, பதறிக்கதறினார்கள். பாண்டியமாதேவியார் அதுகண்டு பொறுராகி, மன நடுங்கி, பாண்டியனை நோக்கி, “சுவாமிகள் சிறுபாலர். இச்சமணர்களோ எண்ணில்லாதவர்கள். என் பிராணநாயகரே, எம்பெருமானார் உம்முடைய நோயை நீக்கியருளுக. பின்பு இச்சமணர்கள் பேச வல்லவராயிற் பேசக்கடவர்கள்” என்றார். பாண்டியன் தேவியாரை நோக்கி, “நீ வருந்தாதே” என்று சொல்லி, சமணர்களை நோக்கி, “நீங்களும் இந்தச் சிவபத்தரும் உங்களுங்கள் தெய்வத்தன்மையை என்னுடைய வெப்புநோயை நீக்குதலினாலே தெரிவியுங்கள்” என்றான். திருஞானசம்பந்தமூர்த்திநாயனார் பாண்டியமாதேவியாரை நோக்கி, “மாதேவியே, என்னை நீ பாலன் என்று அஞ்சுவெண்டாம். திருவாலவாயான் நிதிகநான் சமணர்களுக்கு எளியேனல்லேன்” என்னுங் கருத்தினையுடைய “மானி னேர்விழி மாதாராய்” என்னுந் திருப்பதிகத்தைப் பாடியருளினார். அதுகேட்ட அரசன் பிள்ளையாரையும் குறைத்தல் ஒழியாத சமணர்களையும் நோக்கி, “நீங்கள் என்னுடைய நோயை இகலித் திருங்கள். தீர்த்தவர் எவரோ அவரே வாதில் வென்றவர்” என்று சொல்ல; சமணர்சன் “மகாபாஜாவே, உம்முடைய இடப்பாகத்து நோயை நாங்கள் எங்கள் சமயமந்திரத்தினாலே தீர்ப்போம், அவர் வலப்பாகத்து நோயைத் தீர்க்கக்கடவர்”

என்று சொல்லி, அரசனுடைய இடப்பாகத்தைப் பீலியினாலே தடவியார்கள். அதினாலே வெப்புநோய் வளர; பாண்டியன் அதைப் பொறுக்கலாற்றாதவனாகி, பிள்ளையாரைப் பார்த்தான். பிள்ளையார் அரசனுடைய, நோக்கத்தைக் கண்டு, “மந்திரமாவது நீறு” என்னுந் திருநீற்றுப்பதிகத்தைப் பாடி, அவனுடைய வலப்பாகத்தை விழுதிகொண்டு திருக்கையினாலே தடவியருள; அவ்வலப்பாகம் வெப்புநோய் நீங்கிப் பொய்கைபோலக் குளிர்ந்தது. இடப்பாகத்து வெப்புநோய் முன்னையிலும் இருமடங்காய் மிகுந்து பொங்க சமணர்கள் மனநடுக்குற்று, மயிற் பீலிதிய, அவ்வெப்புத்தீ தம்மேலுந்தாவ, சரீரமுங்கன்றி, செருக்கு அழிந்து, அருகுவிட்டுத் தூரத்திலே நின்றார்கள். பாண்டியன் சமணர்களை நோக்கி, “சமணர்களே, நீங்கள் தோற்றுப்போனீர்கள். என்னைவிட்டு அகலப்போய்விடுங்கள்” என்று சொல்லி, பின் பிள்ளையாரை நோக்கி, “அடியேனை ஒருபொருளெனக்கொண்டு உய்வித்த காருண்ணிய சாகாமாகிய சுவாமி, இடப்பாகத்து வெப்பையும் தேவரீரே நீக்கியருளும்” என்று, மனசினால் வணங்கிப் பிரார்த்தித்தான். பிள்ளையார் இடப்பாகத்தையும் முன்போல விழுதி கொண்டு தடவியருள; பாண்டியன் வெப்புநோய் முழுதும் நீங்கி உய்ந்தான். அதுகண்ட பாண்டியமாதேவியாரும் குலச்சிறைநாயனாரும் பிள்ளையாருடைய திருவடிகளை விழுந்து நமஸ்கரித்து, “எங்கள் அரசர் பிறவாமேன்மை பெற்றனர்” என்று கனிப்படைந்தார்கள். பாண்டியர் சயனத்தை விட்டு எழுந்து, இரண்டு கைகளையும் சிரசின் மேலேறக் குவித்து, “பொய்யராகிய சமணர்கண்முன் அடியேனுடைய நோயை நீக்கியருளிய திருஞானசம்பந்தமூர்த்திநாயனாருடைய ஸ்ரீபாதங்களை அடைந்து உய்த்தேன் உய்த்தேன்” என்றார்.

சமணர்கள், பிள்ளையாருடைய சொல்வெற்றியை, அவர் தமிழ்ப்பதிகத்தினாலே பாண்டியனுடைய வெப்புநோயை நீக்கினமைபால் அறிந்தபின், “தருக்கம் பேசி இவரை வெல்லத் தல் கூடாது. அக்கினியினாலும் ஜலத்தினாலும் வெல்லல் வேண்டும்” என்று தங்களுள்ளே சிந்தித்தார்கள். பிள்ளை

யார் சமணர்களை நோக்கி, “இனி உங்கள் சமயநூற்றுணி வைப் பேசுங்கள்” என்று அருளிச்செய்ய: சமணர்கள் “தருக்கம்பேசி வெல்லவேண்டுமென்தில்லை. நாமிருபகஷத்தே மும் எங்கள் எங்கள் சமயவுண்மையை உள்ளபடி பிரத்தியக்ஷமாகக் காட்டி வெல்லுவோம்” என்று ஒட்டினார்கள். அப்பொழுது பாண்டியராஜர் “என்னுடைய வெப்புநேரையை நீங்கள் ஒழித்தீர்கள். உங்களுக்கு என்னவாது” என்று சொல்ல; சமணர்கள் அரசர் உங்களுக்கு என்னவாது என்றதையே வினவாகக்கொண்டு, “நாங்கள் இருபகஷத்தேமும் எங்கள் எங்கள் சமயக்கருத்தை ஏட்டிலே தீட்டி, அக்கினியில் இடக்கடவோம். வேவப்பெறுமையே வெற்றி” என்றார்கள். அப்போது அரசர் ஒன்று சொல்லுமுன், பிள்ளையார் “நீங்கள் சொல்லியது நன்று. அரசனெதிரே அப்படியே செய்வோம், வாருங்கள்” என்று சொல்லியருளினார். பிள்ளையாருடைய ஆளுனையினாலே பாண்டியர் சபைமுன்னே அக்கினி அமைக்கும்படி ஏவலாளர்களை ஏவ; அவர்களும் அக்கினி அமைத்தார்கள். பிள்ளையார் சமீபத்திலே எழுந்தருளி வந்து, பாம்பிவனே மெய்ப்பொருள் என்று தாம் பாடியருளிய தமிழ்வேதத் திருமுறையை ஸ்தோத்திரஞ் செய்து “நம்முடைய சிவபெருமானே பாம்பொருள்” என்று சொல்லி வணங்கி, திருக்கரத்தினால் எடுத்து, சிாசின்மேற் கொண்டு, திருக்காப்பிட்ட கயிற்றை, அவிழ்த்து, அத்திருமுறையைத் தமது திருக்கரத்தினால் மறிக்க; திருநள்ளாற்றின் மேலதாகிய “போகமார்த்த பூண்முலையாள்” என்னுந் திருப்பதிகம் வந்து நேர்ந்தது. பிள்ளையார் அத்திருப்பதிகத்தையே விரும்பி திருநள்ளாறரை வணங்கி, அது எழுதப்பட்ட திருவேட்டைக் கழற்றி, திருக்கரத்திலே கொண்டு, பாம்பிவனே மெய்ப்பொருள் என்பதைச் சமஸ்தருக்கும் உணர்த்தும்பொருட்டு, “இவை அக்கினியில் இடப்படுமாயிற் பழுதில்லை. இது சத்தியம்” என்னுங் கருத்தையுடைய “தளிரிளவளரோளி” என்னுந் திருப்பதிகத்தைப் பாடி, அங்குள்ளார்களெல்லாருங் காண சமணர்களுடைய சிந்தைவேவ, அவ்வக்கினியிலே அவ்வேட்டை இட்டருளினார். இட்ட ஏட்டில் எழுதப்பட்ட திருப்பதிகம், பாஞ்ஞானம் அபர

ஞானம் என்கின்ற இருதனங்களையுடைய உமாதேவிபாகரும் அட்டமூர்த்தியுமாகிய பாம்பிவனையே பொருளென உடைமையால், மிகச்சுவாலிக்கின்ற அக்கினியிலே பச்சையாய் விளங்கிற்று. சமணர்களும் தங்கள் நூற்பொருளை எழுதிய ஏட்டை, “இது உய்யுமோ” என்கின்ற கவலையோடு, நடுங்கி நின்று, அக்கினியில் இட்டார்கள். அது தகிக்கப்பட்டொழிந்தது. அது கண்டு பயத்தினாலே மனஞ் சோர்ந்து நின்றார்கள். திருஞானசம்பந்தமூர்த்திநாயனார் தாம் அக்கினியில் இட்ட ஏட்டை, குறித்த நாழிகையிலே ஈனமின்மைகண்டு, யாவரும் விபக்கும்படி எடுத்தருளினார். அது முன்னையிலும் பசுமையும் புதுமையும் உடைத்தாய் விளங்கிற்று. பிள்ளையார் அவ்வேட்டைச் சபைமுன்னே காட்டி, திருமுறையிலே முன்போலக் கோத்தருளினார். அரசர் அத்தியந்த ஆச்சரியம் அடைந்து, சமணர்களை நோக்கி, “நீங்கள் இட்ட ஏட்டைக் காட்டுங்கள்” என்றார். சமணர்கள் தாங்கள் இட்ட ஏட்டை எடுக்கும்படி சென்றனையும்போது, அக்கினி மிகச் சுவாலித்தலைக் கண்டு, திரும்பிவிட்டார்கள். அது கண்ட அரசர் ஜலத்தினாலே அக்கினியைத் தணிப்பித்தார். சமணர்கள் அங்கே சாம்பருங் கரியுமன்றி, மற்றொன்றுங் காணார்களாகி, செய்வதொன்றறியாது, திகைப்பினாலே, திரண்ட சாம்பரைக் கையினாலே பிசைந்து நூற்றிப் பார்த்தார்கள். அது கண்ட அரசர் புன்முறுவல் செய்து, “ஏட்டை இன்னும் அரித்துப்பாருங்கள். பொய்நெறியையே மெய்நெறியாகக்கொண்டு உலகின்றவர்களே, போங்கள். முன் நான் வெப்பாகிய தீபினின்றும் உய்ய, நீங்கள் அப்பொழுது தோற்றீர்கள். ஆதலால் அதுவே வழியாக இப்பொழுது அக்கினியில் இடப்பட்ட ஏடு உய்ந்ததில்லை என்றால், நீங்கள் தோற்றிலீர்கள்போலும்” என்றார்.

சமணர்கள், பாண்டியர் நகை உட்கொண்டு சொல்லிய சொற்பொருளை அறியாமாகி, திரித்துணர்ந்து, “முன்னே இரண்டுதாம் வாது செய்தோம். இன்னும் ஒருதாம் செய்ய வேண்டும். மூன்றுதாத்தில் ஒருதாமாயினும் வெற்றி பெறுவோம்” என்றார்கள். பாண்டியர் “இது என்னவார்த்தை”

என்று மறுத்தபின்னும்; பிள்ளையார் சமணர்களை நோக்கி, “இனி என்னவாதுசெய்வோம்” என்று வினாவியருள்; சமணர்கள் “நாங்கள் இருபக்ஷத்தேழும் எங்கள் எங்கள் சமய வுண்மையை எழுதிய ஏட்டை ஒடுகின்ற வைகையாற்றிலே இடுவோம். எதிர்த்து செல்லும் ஏடே மெய்ப்பொருளையுடையது” என்றார்கள். பிள்ளையாரும் “அப்படியே செய்வோம்” என்று அருளிச்செய்தார். அப்பொழுது குலச்சிறைநாயனார் சமீபத்தில் வந்து, “இனிச் செய்யப்படும் இவ்வாதிலே தோற்றவர்கள் செய்வது யாது” என்றார். அதைக் கேட்ட சமணர்கள் அவர்மேற் கோபங்கொண்டு, பொருமை காரணமாக, தங்கள் வாய்சொர்ந்து, “நாங்கள் வாதிலே தோற்றோமாயின், எங்களை இவ்வரசர் கழுவில் ஏற்றக்கடவர்” என்றார்கள். அதைக் கேட்ட அரசர் “வைகையாற்றிலே ஏறி இடும் பொருட்டுப் புறப்படுங்கள்” என்றுசொல்ல; முன்னே பிள்ளையார் இரத்தினசனத்தினின்றும் இறங்கிப் போய், முத்துச் சிவிகைமேற்கொண்டு சென்றார். அவர் பின்னே பாண்டியர் குதிரைமேற் கொண்டு சென்றார். சமணர்கள் மயக்கமேற் கொண்டு சென்றார்கள். சமுத்திரத்தை நோக்கித் திரையெறிந்து அதிவேதத்துடன் பாய்கின்ற வைகையாற்றின் கரையை அடைந்தவுடனே; பாண்டியர் “இருபக்ஷத்தாரும் தங்கள் தங்கள் சமயவுண்மையை எழுதிய ஏட்டை இடக் கடவர்கள்” என்றார். அரிசியாகிய உள்ளீட்டில்லாத நெற்பதர் போல அறிவாகிய உள்ளீடு இல்லாத மக்கட்பதராகிய சமணர்கள் “அத்திநாத்தி” என்று எழுதிய ஏட்டை, நதி அதிவேகத்துடன் பாய்தலைக் கண்டும், அவாமேலீட்டினாலே இற்தலும்; அது வினைந்துகொண்டு கடலை நோக்கி ஓடிற்று. சமணர்கள் ஆறுகொண்டோடும் ஏட்டைத் தொடர்ந்து எதிரே அணைப்பவர்போலக் கரைமேல் ஓடிப்போனார்கள். அவ்வேடு நூறுவிக்கடைக்கு அப்பாற்சென்றமையால், அதைக் காணுதற்கும் கூடாதவர்களாகி, வேறொரு செயலுமின்றி, தங்களுக்கு நாசகாலம் வந்தது என்று அஞ்சி நடுநடுங்கி, அரசருக்கு எதிரே வந்து, தங்கள் நெஞ்சில் அச்சம் வெளிப்பட ஒளிப்பார்போல, பிள்ளையாரை நோக்கி, “நீரும் உம்முடைய ஏட்டை இட்டால் அறியலாம்” என்றார்கள். பாண்டியராஜர்

அவர்களைவிட்டு, பிள்ளையாருடைய திருக்குறிப்பை நோக்க; தம்மை அடைந்த அன்பர்களுடைய சனன மாணங்களுக்கு ஏதுவாய் இருக்கின்ற மலமாயாகம்ங்களை நீக்கியருளுந் தேசிகோத்தமராகிய திருஞானசம்பந்தப்பிள்ளையார், பாண்டியராஜர் தம்முடைய அருமைத்திருக்காத்கினாலே தீண்டிவிடாதி பூசப்பெற்று மலபரிபாகமும் இருவினையொப்பும் உற்று நின்றலால், அவருக்கும் அவர்போலப் பக்குவப்படும் சர்வான்மாக்களுக்கும் சைவசமயத்துண்மைப்பொருளை விளக்கும் உபதேச மொழியாகிய “வாழ்கவந்தணர்” என்னுந் திருப்பாசுரத்தைப் பாடி, ஏட்டில் எழுதி, அத்திருவேட்டைத் தமது திருக்கரத்தினாலே வைகை நதியில் இட்டருளி னார். அத்திருவேடு நதியிலே எதிர்த்து, ஜலத்தைக் கிழித்துக்கொண்டு, சர்வான்மாக்களுக்கும் இதுவே மெய்ப்பொருள் என்று காட்டிக்கொண்டு சென்றது. பரமசிவனே எல்லாப் பொருளும் என்று எழுதிய திருவேட்டிலே “வேந்தனுமோங்கு” என்று பாடியருளியபடியால், பாண்டியராஜருடைய கூன் கிமிர்ந்தது. ஏறி எதிர்த்து செல்லும்பொழுது, தேவர்களெல்லாரும் ஸ்தோத்திரஞ்செய்து, புஷ்பமாரிபெய்தார்கள். பாண்டியர் அற்புதங்கொண்டு நின்றார். சமணர்களெல்லாரும் அஞ்சிப் பதைபதைத்துத் தலை குனிந்து நின்றார்கள். குலச்சிறைநாயனார் அத்திருவேட்டைத் தொடர்ந்து எடுத்ததற்கு விரும்பி, காற்றைப்போல அதிவேகத்தோடு செல்கின்ற குதிரைமேல் ஏறிக்கொண்டு, பின் சென்றார். பிள்ளையார் அவ்வேடு தங்கும்பொருட்டு, “வண்ணியுத்தமும்” என்னுந் திருப்பதிகம் பாட, குலச்சிறைநாயனார் சிவாலயத்துக்குப் பக்கத்தில் இருக்கின்ற நீர்நடுவிலே புகுந்து, அங்கே தங்கிய ஏட்டை எடுத்துச் சிரமேற்கொண்டு, பெருமகிழ்ச்சி பொங்க, கரையில் ஏறி, திருவேடகத்தில் எழுந்தருளியிருக்குங் கடவுளை வணங்கித் துதித்து, திருஞானசம்பந்தமூர்த்திநாயனார் சந்நிதியில் வந்து அவருடைய திருவடிகளை வணங்கிக்கொண்டு, பாண்டியர் முதலாயினோரெல்லாருக்குங் காட்ட; அடியார்கள் எல்லாரும் அத்தியந்த ஆனந்தத்துடனே ஹார ஹார என்று ஆரவாரித்தார்கள்.

பாண்டியராஜர் கண்டு, குலச்சிறைநாயனரை நோக்கி, “வாதிலே ஒட்டித் தோற்ற இந்தச்சமணர்கள் முன்னே எங்கள் பரமாசாரியராகிய சுவாமிகளிடத்திலே அதுசெய்து செய்தவர்கள் ஆதலால் இவர்களைக் கழுவினே ஏற்றுக்” என்று ஆஞ்ஞாபித்தார். கருணாகரராகிய பிள்ளையார் அதைக் கேட்டும், தாம் அவர்கண்மேல் சிறிதும் பகையிலராயினும், அவர்கள் சிவனடியார்கள் வாழ்ந்திருமடத்திலே செய்த தீங்கு அதிபாதகமாதலாலும், அகிபாதகஞ்செய்தார். யாவராயினும் அவரைக் கொல்லல்வேண்டுமென்பது சிவாகமநூற் றுணிவாதலாலும், பாண்டியருடைய குற்றமற்ற செய்கையை விலக்காதிருந்தார். திடபத்தியையுடைய குலச்சிறைநாயனார், கழுத்தறிகளை நிரையாக நாட்டுவித்து அவைகளில் ஏற்ற, அகிபாதகர்களாகிய சமணர்கள் எண்ணுபிரரும் ஏறினார்கள். பிள்ளையார் பாண்டியராஜருக்கு விபூதி கொடுத்தருள, அவர் அவருடைய மூப்பாதங்களை விழுந்து நமஸ்கரித்து எழுந்து வாங்கி, அணிந்து நின்றார். பாண்டி நாட்டிலுள்ள சமஸ்தரும் விபூதி அணிந்துகொண்டார்கள். ஆசர் சைவராயினமையால், சமணசமயம் பாழாக, சைவசமயமே தழைத்தோங்கிற்று, திருஞானசம்பந்தமூர்த்திநாயனருடைய திருப்புகழே எங்கும் பரந்தது. பிள்ளையார் சொக்கநாதசுவாமியைத் தரிசிக்கவேண்டும் என்று எழுந்து சென்று, முத்துச்சிவிகைமேற்கொண்டு போனார். பாண்டியரும் மங்கையர்க்காசியாரும் அவரை ஸ்தோத்திரஞ்செய்துகொண்டு, உடன்சென்றார்கள். அடியார்கள் சமஸ்தரும் பெருமகிழ்ச்சி பொங்க, பிள்ளையாரைத் துதித்துக்கொண்டு கூடிப்போனார்கள். பிள்ளையார் திருக்கோயிலே அணைந்து, முத்துச்சிவிகையினின்றும் இறங்கி, பாண்டியராஜரும் மாதேவியாரும் மந்திரியாரும் தம்மைத் தோத்திரஞ்செய்துகொண்டு உடன்புகப் புகுந்து வலஞ்செய்து சந்திதானத்தையடைந்து, சொக்கநாதசுவாமியை வணங்கி, “வீட லால வாயிலாய்” என்னுந் திருப்புகழ் பாடினார். பாண்டியர் சொக்கநாதசுவாமியை நமஸ்கரித்து நின்று, “திருவாலவாயில் எழுந்தருளியிருக்கும் எம்பெருமானே, சமணர்களுடைய மாயையினாலே மயங்கித் தேவரீரை அறியாதிருந்த சிறியேனைப் பிணி நீக்கி ஆட்கொள்

ளும் பொருட்டுத் திருஞானசம்பந்தமூர்த்திநாயனரைத் தந்தருளிய பெருங்கருணையை என்னென்று பேசவேன்” என்று தோத்திரம் பண்ணினார். பிள்ளையார் சுவாமியை வணங்கி அருள்பெற்று, அங்குமின்று அரிதின் கித்தி திருமடத்திற் சென்று, எழுந்தருளியிருந்தார். பாண்டியரும் மாதேவியாரும் பிள்ளையாரை வணங்கி, அதுமதிபெற்றுக்கொண்டு, தங்கள் மாளிகைக்குப் போனார்கள். பிள்ளையார் “ஆல நீழலு கந்த திருக்கையே” என்னுந் திருவியமகத்திருப்பதிகத்திலே திருநீலகண்டப்பெரும்பாணருக்கு அருளிய திறத்தையும்துதித்து, அவரோடும் அளவளாவியிருந்தார்.

பிள்ளையார், பாண்டியரும் மாதேவியாரும் குலச்சிறை நாயனரும் தினந்தோறும் வந்து தம்முடைய திருவடிகளை வணங்கித் துதிக்க, தாம் சொக்கநாதசுவாமியை வணங்கித் துதித்துக்கொண்டு எழுந்தருளியிருக்குநாளிலே; சீர்காழியிலிருந்த சிவபாதவிருதயர் “சமணர்களுடன் வாது செய்து வெல்லுதற்கும் பாண்டிநாடுங்கும் விபூதியைப் பரப்பதற்கும் போயருளிய திருஞானசம்பந்தமூர்த்திநாயனரிடத்தில் சிகழ்ந்தவற்றை அறிவேன்” என்று புறப்பட்டு, மதுரையை அடைந்து, திருவாலவாயிற் சென்று, சொக்கநாதசுவாமியை வணங்கிக்கொண்டு, பிள்ளையார் எழுந்தருளியிருக்கின்ற திருமடத்தை அணைந்தார். பிள்ளையார் தந்தையார் வந்தமையை அடியார்கள் சொல்லக் கேட்டு, திருவுளமகிழ்ந்து எழுந்தருள; சிவபாதவிருதயர் தொழுதுகொண்டு முன்சென்றணைய; பிள்ளையார் அவரை எதிர்தொழுது, தமக்குச் சிவஞானம் அருளிய திருத்தோணியப்பரை கினைந்து, சீர்காழிமேலே “மண்ணி னல்ல வண்ணம்” என்னுந் திருப்பதிகம் பாடியருளினார்.

சிலநாளாயினபின், பிள்ளையார் அடியார்களோடு பிற தலங்களையும் வணங்கும்பொருட்டுப் புறப்பட்டு, பாண்டியரும் மாதேவியாரும் குலச்சிறைநாயனரும் பிரிவாற்றாமையால் உடன் செல்லச் சென்று, திருப்பரங்குன்றம், திருவாப்பனூர், திருப்புத்தூர், திருப்பூவணம், திருக்கானப்பேர், திருச்சுழியல், திருக்குறட்டூர், திருக்குறும்பலா, திருநெல்

வேலி என்னுந் தலங்களை வணங்கித் திருப்பதிகம் பாடிக்கொண்டு, இராமேச்சரத்தை அடைந்து, சுவாமிதரிசனஞ் செய்து திருப்பதிகம் பாடி, அங்கே இருந்தருளினார். அங்கிருந்தே, சுழமண்டலத்தில் உள்ள திருக்கோணமலை, திருக்கேதீச்சரம் என்னுந் தலங்களை வணங்கித் திருப்பதிகம் பாடியருளினார். சிலநாட்சென்றபின் இராமேச்சரத்தை நீங்கி, திருவாடானை, திருப்புனவாயில் என்னுந் தலங்களை வணங்கி, குலச்சிறைநாயனாருடைய ஊராகிய மணமேற்குடியை அடைந்து, அங்கே எழுந்தருளியிருந்தார். இருக்குராளிலே அதற்குச் சமீபத்திலுள்ள சிவஸ்தலங்களுக்குப் போய்ச் சுவாமிதரிசனஞ் செய்துகொண்டு திரும்பிவிட்டார். சிலநாளாயினபின், திருஞானசம்பந்தமூர்த்தி நாயனார் சோழநாட்டுக்கு மீண்டு செல்லுதற்குத் திருவுளங்கொண்டருள, பாண்டியரும் மாதேவியாரும் குலச்சிறைநாயனாரும் அவருடைய திருவடிகளைப் பிரியலாற்றாமைமையால் அவருடன் போதற்கு ஒருப்பட்டார்கள். பிள்ளையார் அதுகண்டு, “அன்பர்களே, நீங்கள் நம்முடைய சொல்லை மறமல், சைவசமயத்தைப் பரிபாலனஞ் செய்துகொண்டு உங்கள் நகரத்திலேயே இருங்கள்” என்று அருளிச்செய்தார். அவர்கள் பிள்ளையாருடைய ஆஞ்ஞையை மறுத்தற்கு அஞ்சி, அவருடைய ஸ்ரீ பாதங்களை நமஸ்கரித்து, அதுமதி பெற்றுத் திரும்பி மதுரையை அடைந்து, அவரை ஒருபொழுதும் மறவாத சிந்தையுடன் சைவசமயபரிபாலனஞ் செய்துகொண்டிருந்தார்கள்.

பிள்ளையார் திருக்கூட்டத்தோடு பாண்டிநாட்டைக் கடந்து, சோழநாட்டை அடைந்து, திருக்களர், திருப்பாதாளீச்சரம் முதலிய தலங்களை வணங்கிக்கொண்டு, முள்ளிவாய்க்கரையை அணைந்தார். அங்கே ஆறு மிகப் பெருகுதலால், நீர் வாணர்கள் ஓடத்தை ஓடக்கோல் நிலையிலலாமை பற்றிக் கரையிலே நிறுத்திப் போய்விட்டார்கள். பிள்ளையார் அதுகண்டு, கரையிலே எழுந்தருளி நின்றபோது, திருக்கொள்ளம்பூதூர் எதிரே தோன்ற, அங்கே சென்று சுவாமிதரிசனஞ் செய்தற்குத் திருவுளம் விரும்புதலால், அதிசிக்கிரம் ஓடத்தின் கட்டை அவிழ்த்து, சிவனடியார்களை அதிலே

ஏற்றி, நாவலமேகோலாக அதன்மேல் நின்று, “கோட்டமே கமழும்” என்னுந் திருப்பதிகத்தைப் பாடியருளினார். பரமசிவனுடைய திருவருளினால் ஓடஞ் சென்று மறக்கரையை அடைந்தது. பிள்ளையார் அடியார்களுடனே இறங்கித் திருக்கோயிலை அடைந்து சுவாமிதரிசனஞ் செய்து, அங்கே எழுந்தருளியிருந்தார்.

சிலநாளாயினபின், வாதிலே அக்கினியில் வேவாத திருப்பதிகத்தையுடைய கடவுளை வணங்க விரும்பி, திருக்கொள்ளம்பூதூரை நீங்கி, திருநள்ளாற்றை அடைந்து, சுவாமிதரிசனஞ் செய்து, “பாடகமெல்லடி” என்னும் வினாவுரைப்பதிகம் பாடி, சிலநாள் அங்கெழுந்தருளியிருந்தார்.

பின்பு பிள்ளையார் திருத்தெளிச்சேரியை அடைந்து சுவாமிதரிசனஞ் செய்துகொண்டு செல்லும்போது, பெளத்தர்கள் இருக்கின்ற போதிமங்கை சமீபிக்க; அதனை அறிந்த அடியார்களுள்ளாரும் கடலொலிபோலச் சங்கு தாறை முதலிய பலவகைப்பட்ட வாத்தியங்களையும் முழக்கி ஆரவாரித்தார்கள். முத்துச்சின்னங்களெல்லாம் “பரசமயகோளரி வந்தார்” என்று ஊதின. பெளத்தர்கள் ஒருங்கு கூடி, பிள்ளையார் தங்கள் எல்லையில் எழுந்தருளும்போது அடியார்கள் எடுத்த ஆரவாரத்தினாலும் திருச்சின்னவொலியினாலும் பொறுமை கொண்டு, தங்கள் சமயநூலிலே மகாபாண்டித்தியமுள்ள புத்தநந்தி முதலியோருக்குச் சொன்னார்கள். அவர்களுடைய சொல்லும் பிள்ளையார்முன் வருகின்ற திருச்சின்னவொலியும் அடியார்களுடைய ஆரவாரமும் காதினுள்ளே புகுத்திப் நாராசம்போலப் புகுந்தபோது, புத்தநந்தி மிகக் கோபித்து எழுந்து, பெளத்தர்கூட்டஞ் சூழச்சென்று, சிவனடியார்களை அணைந்து, “நீங்கள் எங்களைத் தருக்கத்தில் வென்றன்றோ வெற்றிச்சின்னங்கள் ஊதல் வேண்டும்” என்று கோபங்கொண்டு விலக்கினான். அப்பொழுது திருத்தொண்டர்கள் மிகக்கோபித்து “இந்தக் கொடுஞ்செயலுக்கு இவர்களைக் கொல்லாது பொறுக்கின், இவர்கள் தங்கள் நிலையெடுப்பார்கள்” என்று முத்துச்சினைகமேல் எழுந்தருளியிருக்கின்ற திருஞானசம்பந்தப்பிள்ளையாரை அடைந்து வணங்கி, நிகழ்ந்



தைத் விண்ணப்பஞ்செய்தார்கள். பிள்ளையார் “நாம் வருமிடத்திலே இது நமக்கு அழகியதாய் இருக்கின்றது. புத்தநந்தி வாதுசெய்யப் புகுமிடத்து அவனுடைய பொய்ய்மேற் கோளை அறிகின்றோம்” என்று அருளிச்செய்தார். அதற்கு முன்னே, தேவாரத்திருமுறை எழுதும் அடியவர் பொறாமல், தேவாரத்திலே “புத்தர் சமண்கழுக்கையர் பொய்கொளாச்—சித்தத் தவர்க டெளிந்து தேறின—லித்தக் நீறணிவார்லி னேப்பகைக்—கத்திரமாவன வஞ்சே முத்துமே” என்று திருப்பாட்டை ஒதி, “இப்புத்தனுடைய சிரம் உருண்டு விழும்படி இடியிடித்து விழக்கடவது” என்று சொல்லியருளினார். உடனே இடியிடித்துப் புத்தநந்தியுடைய சரீர்தையும் தலையையும் வேறுகக் கூறுபடுத்தியது. அது கண்ட பொளத்தர் கூட்டம் அஞ்சிக் குலைந்தோடிற்று. பொளத்தர்களுடைய நிலைமையையும், புத்தநந்தியுடைய சரீரமும் தலையும் அற்று விழும்படி தமிழ்வேதலேககர் தேவாரத்திருப்பாட்டினால் அறுத்ததையும் கண்ட அடியார்களெல்லாரும் ஒடிப்போய், பிள்ளையாருக்கு விண்ணப்பஞ்செய்தார்கள். பிள்ளையார் “அங்கனம் எதிர்த விலக்கை நீக்கும் முறை அது வேயாம். நீங்களைவீரும் ஹரஹ என்று ஆரவாரியுங்கள்” என்று அருளிச்செய்ய; அவ்வொலி மிக்கோங்கிற்று. அஞ்சி ஓடிய பொளத்தர்களெல்லாரும் ஆச்சரியங்கொண்டு, மீண்டும் ஒருங்கூடி, “இச்செய்கை வஞ்சனையோ அவர்களுடைய சைவசமயத்து உண்மையோ” என மருண்டு, “நீங்கள் எங்க ளோடு மந்திரவாதமின்றி, எதிர்து தருக்கம் பேச வாருங்கள்” என்று, தங்களுக்குள்ளே தலைவனாகிய சாரிபுத்தனையே முன்கொண்டு, பின்னும் வந்தார்கள். பிள்ளையார் அதைக் கேட்டுத் திருவுளமிகமகிழ்ந்து, விடைந்து சென்று, முத்துச் சிவிகையினின்றும் இறங்கி, ஒரு சத்திரமண்டபத்தின்மேல் ஏறி, சைவர்கள் சூழ வீற்றிருந்துகொண்டு, திருமுன்னே நின்ற அடியார் சிலரை நோக்கி, “தருக்கம் பேசவிரும்பிய பொளத்தர்களை இங்கே அழையுங்கள்” என்று ஆஞ்ஞாபித்தருளினார். அடியார்கள் அவ்வாஞ்ஞையைச் சிமேற்கொண்டு, பொளத்தர் கூட்டத்தை அணைந்து, “வேதசிவாகமாதி சமஸ்த சாஸ்திரங்களையும் ஒதாதுணர்ந்தவரும், முத்தமிழ்

வேந்தரும், பாசமயகோளரியும், எங்கள் பரமாசாரியருமாகிய திருஞானசம்பந்தமூர்த்திநாயனார் உங்கள் விருப்பத்தின்படி வாது செய்தற்கு உங்களை மகிழ்ச்சியோடும் அழைக்கின்றார். வாருங்கள்” என்றார்கள். அது கேட்ட சாரிபுத்தன் பொளத்தர்களோடு வந்து, மண்டபத்திலே பிள்ளையாருக்குச் சமீபத்தில் நின்றான். அப்பொழுது திருச்சின்னத்தைத் தடுத்த புத்தநந்தியினுடைய சிரசைப்பொடிபடுத்திய தமிழ்வேதலேககர் பிள்ளையாருடைய திருவடிகளை வணங்கித் துதித்து, சாரிபுத்தனோடு வாதுசெய்து, பொளத்தசமயத்தை நிராகரணம்பண்ணி, அவனை வென்று, பிள்ளையாருடைய திருவடிகளை நமஸ்கரித்தார் பொளத்தர்கள் தோற்று, தங்கள் சமயம் பொய்நெறியென்று கண்டு, பிள்ளையாரை விழுந்து நமஸ்கரித்தார்கள். பிள்ளையார் சைவசமயமே சற்சமயமென்பதை அவர்களுக்கு ஐயந்திரிபற உணர்த்தியருள; அவர்கள் அவருடைய கருணைநோக்கம் பெற்றமையால், அதனை இனிதுணர்ந்து, அவரை வணங்கி, சைவர்களாயினார்கள்.

பிள்ளையார் அவ்விடத்தினின்று நீங்கி, திருக்கடவுளிலே சென்று, சுவாமிதரிசனஞ் செய்துகொண்டு, அங்கே எழுந்தருளியிருந்தார். சிலநாளாயினபின், திருநாவுக்கரசுநாயனார் திருப்பூந்துருத்தியில் இருத்தலைக் கேள்வியுற்று, அவரைக் காணவிரும்பிப் புறப்பட்டுச் சென்று, திருப்பூந்துருத்திக்குச் சமீபித்தார். அதைத் திருநாவுக்கரசுநாயனார் கேட்டு, மனமகிழ்ந்து, அவரை எதிர்கொண்டு வணங்கும்படி சென்று, அவர் வரும் எல்லையை அடைந்து, திருச்சின்னத்தின் ஓசையைக் கேட்டு அவரைத் தரிசிக்கும்படி சூழ்ந்த சனங்களுடைய நெருக்கத்தினாலே, தம்மை ஒருவரும் காணாதபடி உட்புகுந்து, அவர் ஏறிவரும் முத்துச்சிவிகையைத் தாங்குகின்றவர்களோடு தாமும் ஒருவராய்த் தாங்கிக் கொண்டு வந்தார். பிள்ளையார் திருப்பூந்துருத்திக்கு மிகச் சமீபித்தவுடனே “அப்பர் எங்குமற்றார்” என்று வினா; அதைக் கேட்ட அப்பமூர்த்தி “அடியேன் தேவாரைத் தாங்குவரும் பெருவாழ்வைப் பெற்று இங்குமேன்” என்

றார். உடனே பிள்ளையார் சிவிகையினின்றும் இறங்கி, மனப் பதைப்போடும் அப்பமூர்த்தியை வணங்க; அப்பமூர்த்தியும் தம்மை அவர் வணங்குதற்கு முன் தாம் அவரை வணங்க; அது கண்ட அடியார்களெல்லாரும் வணங்கி ஆனந்தகோஷஞ் செய்தார்கள். பிள்ளையார் அப்பமூர்த்தியோடும் திருப்பூந்துருத்தியிற் சென்று, சுவாமிதரிசனஞ் செய்துகொண்டிருந்தார். பிள்ளையார் தாம் பாண்டிநாட்டிற் சென்று, சமணர்களை வாதிட்வென்றதையும், பாண்டியனுடைய கூணரிமிர்த்ததையும், அந்நாடெங்கும் விபூதியை வளர்த்ததையும், மங்கையர்க்கரசியார் குலச்சிறைநாயனார் என்கின்ற இருவருடைய பெருமையையும், அப்பமூர்த்திக்குச் சொல்லியருளினார். அப்பமூர்த்தி தான் தொண்டைநாட்டுக்குச் சென்று அங்குள்ள சிவஸ்தலங்களை வணங்கியதைப் பிள்ளையாருக்குச் சொல்லியருளினார். அப்பமூர்த்தி விடைபெற்றுக்கொண்டு; பாண்டிநாட்டுக்குப் புறப்பட; பிள்ளையார் காவேரிக்கு வடகரையிற் சென்று திருநெய்த்தானம், திருவையாறு, திருப்பழனம் முதலிய தலங்களை வணங்கிக்கொண்டு, சீர்காழியை அடைந்து, சுவாமிதரிசனஞ்செய்து திருப்பதிகம் பாடிக்கொண்டிருந்தார்.

நெடுநாட் சென்றபின், பிள்ளையார் தொண்டைமண்டலத்துக்கு யாத்திரை செய்யத் திருவுளங்கொண்டு, தோண்டியப்பரை வணங்கி விடைபெற்றுக்கொண்டு, அடியார்களோடு புறப்பட்டு, தம்மோடு உடன்வருதற்குத் துணிந்த தந்தையாராகிய சிவபாதவிரதயரை நோக்கி, “அப்பே, நீர் இங்கே தானே யாகஞ்செய்து சிவதரிசனம் பண்ணிக்கொண்டிருந்” என்று சொல்லிச் சென்று, சிதம்பரம், திருத்தினைநகர், திருமாணிகுழி, திருப்பாதிரிப்புலியூர், திருவடிகூர், திருவக்கரை, திருவிரும்பைமாகாளம், திருவதிக்கை, திருவாபாத்தூர், திருக்கோவலூர், திருவறையணர்நல்லூர், திருவண்ணாமலை என்னுந் தலங்களை வணங்கிக்கொண்டு, தொண்டைநாட்டை அடைந்தார். அங்கே திருவோத்தூரின் சென்று, சுவாமிதரிசனஞ் செய்துகொண்டு எழுந்தருளியிருந்தார். இருக்குநாளிலே, அந்தத் தலத்திலே உள்ள சிவனடியார் ஒருவர்

வந்து, பிள்ளையாரை வணங்கி நின்று; பரசமயங்களைப் பாற்றிச் சைவஸ்தாபனஞ் செய்தருளும் எம்பெருமானே மெய்க்கடவுளாகிய பாமசிவனுக்கு அடியேன் ஆக்கும் பணிகளெல்லாம் மிக உயர்வாக வளர்ந்தும், ஆண்பணிகளாகி, காயாவாயின. அது கண்ட சமணர்கள் “நீர் ஆக்கும் ஆண்பணிகளெல்லாவற்றையும் காய்க்கப்பண்ணுதல் கூடுமோ” என்று நகைசெய்து இகழ்ந்து சொன்னார்கள். “தேவரீர் திருவருள் செய்பவெனும்” என்று விண்ணப்பஞ்செய்தார். பிள்ளையார் அது கேட்டுப் பரிந்தருளி, எழுந்து விரைந்து திருக்கோயிலிற் சென்று, சுவாமியை வணங்கி, “புத்தேர்ந்தாயன” என்னுந் திருப்பதிகம் பாடியருளினார். அத்திருப்பதிகத்தின் திருக்கடைக்காப்பிலே “குரும்பை யாண்பனை யீன் குலை போத்துர்” என்று அருளிச்செய்தார். அதனால் ஆண்பணிகளெல்லாம் குரும்பைக்குலைகளையுடையனவாய்ப் பெண்பணிகளாயின. அதனைக் கண்டவர்களெல்லாரும் ஆச்சரியங்கொண்டார்கள். பிள்ளையார் ஆண்பணிகள் காய்த்துப் பழகும்படி அன்பர்க்கு அருள்செய்து, சுவாமிதரிசனஞ் செய்து கொண்டு அங்கே எழுந்தருளியிருந்தார். சமணர்கள் பரசமய கோளரியராகிய பிள்ளையாருடைய செய்கையைக் கண்டு, அந்நாட்டைவிட்டு ஓடினார்கள். அவர்களிற்சிலர் பாமசிவனே மெய்க்கடவுள் என்று துணிந்து, சைவர்களாகி உய்ந்தார்கள். பிள்ளையாருடைய திருவாக்கிலே பிறத்தலால், அப்பணிகளெல்லாம் தங்கள் காலத்தைக் கழித்து, ஒழியாப்பிறவியை ஒழித்துச் சிவத்தை அடைந்தன.

பிள்ளையார், சிவநாளாயினபின், அத்திருப்பதியை நீங்கி, திருமாகறல், திருக்குரங்கணின்முட்டம் என்னுந் தலங்களை வணங்கிக்கொண்டு, காஞ்சிபுரத்தை அடைந்தார். அங்கே திருவேகம்பம், திருக்கச்சிநெறிக்காணாக்காடு, திருவனேக தங்காவதம், திருக்கச்சிமேற்றளி என்னுந் தலங்களை வணங்கிக்கொண்டு அங்கெழுந்தருளியிருந்தார். பின்பு புறப்பட்டு, திருமாற்பேறு, திருவல்லம், திருவிலம்பயங்கோட்டிர், திருவிழ்கோலம், திருவூறல் முதலாகிய தலங்களை வணங்கிக்கொண்டு, பழையூர்த் திருவாலங்காட்டுக்குச் சமீபத்திலே

போனார். அது காரைக்காலம்மையார் திருத்தலையாலே நடந்த திருப்பதியாதலால், அதை மிதிக்க அஞ்சி, அதற்குச் சமீபத்திலே உள்ள ஓரூரிலே அன்றிரவு பள்ளிகொண்டருளினார். திருவாலங்காட்டில் எழுந்தருளியிருக்கும் கடவுள் அர்த்தயாமத்திலே அவருக்குச் சொப்பனத்திலே தோன்றி, “நம்மைப் பாடுதற்கு மறந்தனையோ” என்று அருளிச்செய்ய; உடனே பிள்ளையார் விழித்து எழுந்து, திருவருளைத் துதித்து, “துஞ்சவருவாரும்” என்னுந் திருப்பதிகம் பாடியருளினார். மற்றநாள் உதயத்திலே, திருக்கூட்டம் தம்மை அணைந்தபொழுது, இரவிலே நிகழ்ந்ததை அவர்களுக்குச் சொல்லியருளினார். பின்பு திருப்பாகூர், திருவெண்பாக்கம், திருக்காரிகரை முதலிய தலங்களை வணங்கிக்கொண்டு, திருக்காளத்திமலைக்குச் சமீபித்து, அதன்மேலே கண்ணப்பநாயனருடைய திருத்தொண்டைச் சிறப்பித்து “வானவர்கடானவர்கள்” என்னுந் திருப்பதிகம் பாடிக்கொண்டு சென்று, மலைமேல் ஏறி, சந்திரனத்தை அடைந்து, சுவாமியை வணங்கினார். அவ்வணக்கத்தாற் பெற்றபயனைக் காண்பார்போல அன்புருவமாகிய கண்ணப்பநாயனரைக் கண்டு, ஆனந்தவருளி சொரிய விழுந்து நமஸ்கரித்தார். பின் மலைபினின்றும் இறங்கி, ஒரு திருமடத்தில் எழுந்தருளியிருந்தார். காலந்தோறும் திருக்காளத்தியப்பரை வணங்கிக்கொண்டு அங்கே எழுந்தருளியிருக்குநாளிலே வடதிசையிலும் மேற்றிசையிலும் தமிழ்மொழிவழக்கு இன்மையால், உத்தராகைலாசம், திருக்கேதாரம், திருக்கோகர்ணம், திருப்பருப்பதம், இந்திரலீலபருப்பதம் முதலிய தலங்களை அங்கிருந்தே வணங்கித் திருப்பதிகம் பாடினார். சிலதினங்கழிந்தபின், திருக்காளத்தியை நீங்கி, திருவேற்காடு, திருவலிதாயம் முதலிய தலங்களை வணங்கிக்கொண்டு திருவொற்றியூரை அடைந்து, சுவாமிதரிசனஞ் செய்துகொண்டு எழுந்தருளியிருந்தார். அது நிற்க

திருமயிலாப்பூரிலே, வைசியர்குலத்திலே, சிவபத்தி அடியார்பத்திகளிற் சிறந்தவரும், பாசமயங்களைப் பாற்றல் வேண்டும் என்னுஞ் சிந்தையுடையவரும், பெருஞ்செல்வரு

மாகிய சிவநேசரென்பவர் ஒருவர் இருந்தார். அவர் திருஞானசம்பந்தமூர்த்திநாயனார் ஞானப்பால் உண்டமையையும், உலகம் உய்யும்பொருட்டுத் திருப்பதிகங்களிலே ஆருகதத்தையும் பெளத்தத்தையும் இழித்துரைத்தலையும், சிவனடியார்கள் சொல்லக் கேள்வியுற்று, மன மிக மகிழ்ந்து, அவருடைய திருவடிகளிலே போன்புடையாகி, அகோராத்ரிம் அவருடைய திருவருட்டிறங்களையே பேசல் கேட்டலாகிய தொழிலினராயினார். அவர் பெருஞ்செல்வமும், பெருங்கீர்த்தியும் உடையாராயினும், பிள்ளைப்பேறின்மையால் மிகக் கவலையுற்று, சிவபூசை மாகேசரபூசைகள் செய்து, ஒரு பெண்பிள்ளையைப் பெற்றார். அப்பெண் செந்தாமரையாசனியாகிய இலக்குமிபோல மகா செளந்தரியம் உடையளாதலால், அவளுக்குப் பூம்பாவை என்னும் பெயர் கொடுக்கப்பட்டது. அவளுக்குப் பெதும்பைப்பருவம் வந்தபின், தந்தையார் அவளுடைய குணதீசயங்களைக்கண்டு வியப்புற்று, மனமகிழ்ந்து, “இவளை விவாகஞ்செய்யவாரே என்னுடைய அளவிறந்த திரவியங்களுக்கு உரியவர்” என்றார். அந்நாட்களிலே, திருஞானசம்பந்தப்பிள்ளையார் பாண்டிநாட்டிற் சென்று செய்தருளிய திருவருட்டிறங்கெல்லாவற்றையும் அறிந்தவர்கள் வந்து, சிவநேசருக்குச் சொன்னார்கள். சிவநேசர் அதைக்கேட்டு மனமகிழ்ந்து, அவர்கெல்லாருக்கும் அளவிறந்த திரவியங்களைக் கொடுத்து, பிள்ளையாரைத் திக்கு நோக்கி நமஸ்கரித்து, எழுந்து நின்று, தம்முடைய சுற்றத்தார்கள் சமஸ்தருங்கேட்க; “அடியேன் என்னுடைய புத்திரியாகிய பூம்பாவையையும் திரவியங்களையும் என்னையும் திருஞானசம்பந்தமூர்த்திநாயனாருக்குக் கொடுத்துவிட்டேன்” என்று சொல்லிப் பேரானந்தம் அடைந்தார். ஒருநாள், பூம்பாவை சேடியயோடு கன்னிமாடத்துக்குப் பக்கத்தில் இருக்கின்ற பூஞ்சோலையிற் சென்று பூக்கொய்யும்பொழுது, ஒரு பாம்பு மல்லிகைப்பந்தரிலே மறைந்து வந்து, அவளுடைய கிரவிலே காளி காளாத்தி யமன் யமதுதி என்னும் நான்கு தந்தங்களும் எலும்பிலே தாவக்கடித்து, நஞ்சை உகுத்து, மேலே படத்தை விரித்து நின்றாடி, அடங்கிற்று. பூம்பாவை மயங்கி விழ; சேடியர்கள் அச்சுற்று அவளைத்தாங்கி, கன்னி

மாடத்தினுள்ளே கொண்டுபோனார்கள். சிவநேசர் சுற்றத்தா ரோடு மனங்கலங்கி அழுதார். விஷவைத்தியர்கள் அநேகர் தனித்தனியே மந்திரத்யானபாவகங்கள் செய்தும், எண்ணி றந்த ஒளஷதங்களைப் பிரயோகித்தும், விஷம் நீங்காமல் ஏழு வேகமும் முறையே பொங்கித் தலைக்கொண்டது. ஆவி தங்கு தற்கு உரிய குறிகள் இல்லாமையால் விஷவைத்தியர்கள் கைவிட; சுற்றத்தார்கள் அவண்மேல் விழுந்து, அலறி அழு தார்கள். சிவநேசர் ஒருவாறு தெளிந்து, “இந்த விஷத்தை நீக்கினவர்களுக்கு என்னுடைய அளவிற்றந்த திரவியங்களைக் கொடுப்பேன்” என்று பறையறைவித்தார். மூன்றுநாளள வும் அரசரிடத்துள்ளோர் முதலாகிய மந்திரவாதிகள் சமஸ் தரும் வந்து, தங்கள் செய்கையினாலே தீராமையால் திரு ம்பிவிட்டார்கள். சிவநேசர் அதுகண்டு மயங்கி, பின்பு “இவ னைப் பிள்ளையாருக்கு என்று சொல்லியதனால் நான் துன்புற வேண்டுவதில்லை” என்று துன்பநீங்கி, “பிள்ளையார் வருமள வும் இவ்வுடலைத் தகனஞ்செய்து, எலும்பையும் சாம்பரையும் சேமித்து வைப்பேன்” என்று துணிந்து, அப்படியே தக னஞ்செய்து, எலும்பையும் சாம்பரையும் ஒரு குடத்தில் இட்டு கன்னிமாடத்திலே வஸ்திரஞ்சாத்தி ஆபாணங்கள் அணிந்து, பஞ்சணைமேல் வைத்தார். தினந்தோறும் தவறா மல் மஞ்சனம், மாலை, சந்தனம், அன்னம், விளக்கு முதலிய வைகளை அமைத்தார். அதனை அறிந்த யாவரும் வியப் புற்றார்கள்.

இப்படி நிகழ்நாளிலே, “பிள்ளையார் திருக்கூட்டத் தோடு திருவொற்றியூரில் எழுந்தருளியவந்து சுவாமிதரிசனஞ் செய்துகொண்டிருக்கின்றார்” என்று அவ்வூர்வர்கள் பலர் வந்து சிவநேசருக்குச் சொன்னார்கள். அவர் அவர்கள் எல் லாருக்கும் வஸ்திரங்களையும் பொன்களையும் கொடுத்து, பெருங்கனிப்புடையராகி, திருவொற்றியூர் வரைக்கும் நடைப் பந்தல் இட்டு, வஸ்திரங்களால் விதானித்து, கழுதகளும் வாழைகளும் நாட்டி, தோரணங்கள் நிறைத்து, கொடிகள் கட்டி, மாலைகள் தூக்கி அலங்கரிப்பித்தார். பின்பு “திரு வொற்றியூரிற் சென்று திருஞானசம்பந்தப்பிள்ளையாருடைய

திருவடிகளை வணங்குவேன்” என்று எழுந்து, அத்திருமயி லாப்பூரில் இருக்கின்ற சிவனடியார்களும் உடன்செல்லச் சென்று, திருவொற்றியூருக்குச் சமீபித்தார். அப்பொழுது பிள்ளையாரும் திருவொற்றியூரை அகன்று, திருமயிலாப் பூரை நோக்கி, அடியார் கூட்டத்தோடும் எழுந்தருளியவந் தார். சிவநேசரும் சிவனடியார்களும் அடியார்கூட்டத்தைத் தூரத்திலே கண்டு, சிவகுமாரராகிய திருஞானசம்பந்தமூர் த்திநாயனார் எழுந்தருளியருகின்றார் என்று அளவில்லாத மகிழ்ச்சிகொண்டு, விழுந்து நமஸ்கரித்தார்கள். பிள்ளையார் முத்துச்சிவிகைபின்னறுயிறங்கி அவர்களைதிரே தொழுது கொண்டெழுந்தருளி, சிவநேசருடைய செய்கையை அடியார் கள் சொல்லக் கேட்டு, திருமயிலாப்பூரை அடைந்தார்.

ஆளுடையபிள்ளையார் சிவநேசரிடத்து நிகழ்ந்ததைத் திருவுளத்தடைத்து, அவருடைய கருத்தை முற்றுவித்தற் கும் ஆருகதசமயத்தையும் பெளத்தசமயத்தையும் அழித்தற் கும் திருவுளங்கொண்டு, கபாலீச்சரம் என்னும் ஆலயத்திற் பிரவேசித்து, சிவபெருமானை வலஞ்செய்து, நமஸ்கரித்து, ஸ்தோத்திரஞ்செய்துகொண்டு, திருக்கோயிலுக்குப் புறத் திலே வந்து, சிவநேசரை நோக்கி, “உம்முடைய மகளினது எலும்பை நிறைத்த குடத்தைத் திருக்கோயிற்புறமதிற்றிரு வாயிலிலே கொண்டுவாரும்” என்று அருளிச்செய்தார். சிவ நேசர் பெருங்கனிப்புடையராகி, விழுந்து நமஸ்கரித்து எழு ந்து, தம்முடைய வீட்டை அடைந்து, கன்னிமாடத்திலே புகுந்து; வெந்தசாம்பரும் எலும்பும் நிறைந்த குடத்தை எடுத்து, மூடுகின்ற இரத்தினச் சிவிகையினுள்ளே வைத்து, சேடியர்கள் சூழ்ந்து செல்லும்படி, எடுப்பித்துக்கொண்டு வந்து, திருக்கோபுரத்துக்கு எதிரே சிவிகையை நீக்கி அக் குடத்தை எடுத்து, சிவலிங்கப்பெருமானுக்கு அபிமுகத் திலே வைத்து, நமஸ்காரம் பண்ணினார். திருமயிலாப்பூரில் இருக்கின்றவர்களும், மற்றையூர்களில் உள்ளவர்களும், சம ணர் முதலாகிய புறச்சமயிகளும், பார்க்கும்பொருட்டுப் பக் கத்திலே வந்து சூழ்ந்தார்கள். தேவர்கள் முதலியோர் ஆகா யத்திலே வந்து நெருங்கினார்கள். பசுகாணமின்றிச் சிவ

காணமுடைய திருஞானசம்பந்தமூர்த்திநாயனார் சர்வான்  
மாக்களுக்கும் உறுதியுறுத்தித் தம்பொருட்டு, அடியார் திருக்  
கூட்டம் பக்கத்திலே தம்மைச் சூழ்ந்து வரும்படி திருக்  
கோபுரவாயிலின் நேரே வந்து, பூம்பாவையினது அத்தி  
யிருக்கின்ற மட்குடத்தைக் கண்டு, சுத்த சாட்குண்ணிய பரி  
பூரணமாகிய பரமசிவனுடைய திருவருளின் பெருமையைச்  
சிந்தித்து, இப்பூமியில் இறந்தவர்களுடைய எலும்பைப்  
பின்னும் நன்னெறிப்படுத்த அந்நன்மை அவ்வெலும்போடு  
தொடர்ச்சியாகும் என்று, திருவருணைக்கிலே “பூம்பா  
வாய்” என்று விளித்து, பூமியிலே மானுடப்பிறப்பு எடுத்த  
வர்கள் பெறும்பயன் அன்புடனே சிவபெருமானுடைய அடி  
யார்களைத் திருவமுதுசெய்வித்தலும், சைவாகமவிதிப்படி  
செய்யப்படுகின்ற அவருடைய திருவிழாவைத் தரிசித்து  
ஆனந்தம் அடைதலுமே என்பது சத்தியமாயின், நீ இவ்  
வுலகமுன் வருவாய்” என்று; “மட்டிட்டபுள்ளை” என்  
னுந் திருப்புகைத்தை எடுத்தருளினார். அதில் அருளிச்செய்  
யப்பட்ட “போதியோ” என்னுந் திருவாக்காகிய அமிர்தம்  
அவ்வங்கத்திலே பொருந்த; அது குடத்தினுள்ளே சரீர  
மாய்ப் பரிணமித்தது. பூம்பாவை முதற்றிருப்பாட்டிலே  
வடிவுபெற்று, வேறெடுப்பாட்டிலே பன்னிரண்டு வயசு  
டைந்து, குடத்தினுள் அடங்கியிருந்தனன். பின்பு பிள்ளை  
யார், சமணர்களும் பௌத்தர்களும் இச்செய்கையை ஏற்ற  
தன்று என்று எடுத்துச் சொல்வார்கள் என்னுங் கருத்தினுற்  
பத்தார்திருப்பாட்டை அருளிச்செய்தார். அப்பொழுது பூம்  
பாவை தனக்கே வெளியே தோன்ற, குடமுடைந்து எழுந்  
தான். அது கண்டு பிள்ளையார் திருக்கடைக்காப்புச் சாத்தி  
யருளினார். அங்கனம் எழுந்து நின்ற பூம்பாவையைக் கண்  
டவர்களெல்லாரும் அற்புதம் எய்தினார்கள். சிவனடியார்க  
ளெல்லாரும் ஹா ஹா என்று சொல்லும் ஓசை மிக்கோங்  
கிற்று. தேவர்களும் முனிவர்களும் திருவருட்சிறப்பை  
நோக்கி, புஷ்பமாரி பொழிந்தார்கள். பூமியில் உள்ளவர்கள்  
“இது எம்பெருமானுடைய பெருங்கருணையே” என்று,  
கைகள் சிரசின்மேல் ஏறிக்குவிச ஆனந்தபராயணராய் வீழ்ந்  
தார்கள். அவ்வற்புதத்தைக் கண்ட சமணர்கள் முதலிய

புறச்சமயிகளெல்லாரும் ஏங்கித் தள்ளாடி விழுந்தார்கள்.  
எண்ணில்லாத வயசையுடைய பிரமதேவர், தம்மாலே படைக்  
கப்பட்ட திலோத்தமையினிடத்தே, அவளினது அழகின்  
வெள்ளத்தை நான்குமுகத்திலே கண்டார்; பதினாறு  
வயசையுடைய திருஞானசம்பந்தமூர்த்திநாயனாரோ, அத்  
திலோத்தமையினும் பார்க்க மிகுந்த செளந்தரியத்தை  
யுடைய தம்மாலே படைக்கப்பட்ட பூம்பாவையினிடத்தே,  
பரமசிவனது பெருங்கருணை வெள்ளத்தை ஆயிரமுகத்தி  
னிலே கண்டார். பூம்பாவையைக் கண்ட தந்தையாராகிய  
சிவநேசர் பிள்ளையாருடைய திருவடிகளிலே விழுந்து நமஸ்  
கரித்தார். பூம்பாவை சிவபெருமானை வணங்கி, பின்பு  
பிள்ளையாரை நமஸ்கரித்து எழுந்து நின்றான்.

பிள்ளையார் சிவநேசரை நோக்கி, “இனி உம்முடைய  
புத்திரியை விட்டிற்குக் கொண்டுபோம்” என்று திருவாய்  
மலர்ந்தருளினார். சிவநேசர் பிள்ளையாருடைய திருவடிகளை  
வணங்கித் துதித்து, “சுவாமீ, அடியேன் அருமையாகப்  
பெற்ற இப்புத்திரியைத் தேவரீர் திருமணஞ்செய்தருளல்  
வேண்டும்” என்று பிரார்த்திக்க; பிள்ளையார் அவரைநோக்கி,  
“நீர் பெற்ற பெண் விஷத்தினால் இறந்தபின், நாம் சர்  
வான்மாக்களும் உய்யும்படி அவர்களுக்குச் சிவபெருமா  
னது திருவருண்மகிமை விளங்கும்பொருட்டு உற்பலிப்பித்த  
மையால் இவ்வார்த்தை தகாது” என்று மறுத்தருளினார்.  
அது கேட்டுச் சிவநேசரும் அவர் சுற்றத்தார்களும் மயங்கி,  
பிள்ளையாருடைய திருவடிகளிலே விழுந்து அழ; பிள்ளையார்  
அவர்களுடைய பெருந்துயரம் தணியும்பொருட்டு, வேத  
சிவாகமத்துணியை அவர்களுக்கு எடுத்துப் போதித்தருளி  
னார். அதுகேட்ட சிவநேசரும் சுற்றத்தார்களும் கவலைநீங்கி  
னார்கள். பிள்ளையார் திருக்கோயிலினுள்ளே எழுந்தருளினார்.  
சிவநேசர் “பூம்பாவையை வேறொருவருக்கும் விவாகஞ்  
செய்து கொடுப்பதில்லை” என்று கொண்டுபோய், கன்னிமா  
டத்தில் வைத்தார். அவள் சிவத்தை அடைந்தனள். திருக்  
கோயிலினுள்ளே எழுந்தருளிய பிள்ளையார் சுவாமியை

வணங்கி, திருவருளைத் துதித்து, திருப்பதிகம் பாடிக்கொண்டு, புறம்போந்து எழுந்தருளியிருந்தார்.

சிலநாளாயினபின், பிள்ளையார் திருமயிலாப்பூரை அகன்று, அங்குள்ள திருத்தொண்டர்கள் விடை கொள்ள, சிவநேசருக்கு வருத்த நீங்கும்படி மதுமொழி அருளி, விடை கொடுத்துச் சென்று, திருவான்மியூர், திருவிடைச்சூரம், திருக்கழுக்குன்று, திருவச்சிறுபாக்கம், திருவரசி, திருப்புவார பனங்காட்டீர் முதலாகிய தலங்களை வணங்கிக்கொண்டு, சிதம்பரத்தை அடைந்து, காலந்தோறும் சபாநாயகரைத் தரிசனஞ்செய்துகொண்டு எழுந்தருளியிருந்தார். சிவபாதவிருதயரும் சீர்காழியில் உள்ள மற்றைப்பிராமணர்களும் அடியார்களும் “பிள்ளையார் சிதம்பரத்தில் வந்து எழுந்தருளியிருக்கின்றார்” என்று கேள்வியுற்று, வந்து சேர்ந்தார்கள். பிள்ளையார் அவர்களோடு சபாநாயகரை வணங்கி, அருள்பெற்று, சிதம்பரத்தை அகன்று, சீர்காழியை அடைந்து, காலந்தோறும் தோணியப்பரை வணங்கிக்கொண்டு எழுந்தருளியிருந்தார். இருக்குநாளிலே, முருகநாயனார் திருநீலக்கநாயனார் முதலாகிய திருத்தொண்டர்கள் மற்றத்தார்களோடு சீர்காழியில் வந்து, பிள்ளையாரைச் சேவித்துக்கொண்டிருந்தார்கள்.

சிவபாதவிருதயரும் அவர் சுற்றத்தார்களும் ஒருங்கு கூடி, “திருஞானசம்பந்தமூர்த்திநாயனார் திருக்கல்யாணஞ் செய்தருளுதற்கு இதுவே பருவம்” என்று எண்ணி, பிள்ளையாரை அணைந்து, “சுவாமி, தேவரீர் வைதிகச்சடங்கைப் பிறருக்குக் காட்டும்பொருட்டு, ஒரு கன்னியை விவாகஞ் செய்தருளல் வேண்டும்” என்று விண்ணப்பஞ்செய்தார்கள். பிள்ளையார் “அது கூடாது” என்று மறுத்தருள; பிராமணர்கள் பின்னுங் கைதொழுது, “தேவரீர் இப்பூமியின்கண்ணே வேதநெறியை ஸ்தாபிக்கப் புகுந்தீர். ஆதலால் அவ்வேதவிதிப்படி திருமணஞ்செய்தருளுதற்குத் திருவுளஞ் செய்தல் வேண்டும்” என்றார்கள். பிள்ளையார் வேதநெறி நிலைப்படும்பொருட்டு அதற்கு உடன்பட்டருளினார். அது கண்ட தந்தையாரும், மற்றைப்பிராமணர்களும் “இது சிவபெருமானு

டைய திருவருள்” என்று உருகி மனமகிழ்ந்து, “திருநல்லூரிலிருக்கின்ற பிராமணர்கள் நம்பாண்டார்நம்பி என்பவருடைய புத்திரியே திருஞானசம்பந்தப்பிள்ளையாருக்கு மனைவியாதற்குத் தகுதியுடையவள்” என்று எண்ணினார்கள். தந்தையாராகிய சிவபாதவிருதயர் பிராமணர்களோடும் திருத்தொண்டர்களோடும் விவாகம் பேசுதற்குத் திருநல்லூரைச் சமீபித்து, அங்குகின்று மற்றத்தாரோடு வந்து தம்மை எதிர்கொண்டு வணங்கிய நம்பாண்டார்நம்பியோடு அவர்வீட்டை அடைந்தார். நம்பாண்டார்நம்பி சிவபாதவிருதயரையும் மற்றையோரையும், உபசரித்து, “நீங்கள் இங்கே எழுந்தருளியுள்ளீர் என்பது என்னை” என்று வினாவு; அவர்கள் நம்பாண்டார்நம்பியை நோக்கி, “நாங்கள் திருஞானசம்பந்தப்பிள்ளையாருக்கு உம்முடைய புத்திரியை விவாகம் பேசி வந்தோம்” என்று சொல்ல; நம்பாண்டார்நம்பி பெருங்களிப்புடையதாகி, சிவபாதவிருதயரை நோக்கி, “சுவாமி, தேவரீருடைய பெருந்தவத்தினாலே திருவவதாரஞ் செய்தவரும், உலகமாதாவாகிய உமாதேவியாருடைய திருமுலைப்பாலே உண்டவருமாகிய திருஞானசம்பந்தப்பிள்ளையாருக்கு, அடியேன் யானும் என்னுடைய உய்யும்பொருட்டு, என் குலக்கொழுந்தை விவாகஞ் செய்து கொடுத்தற்கு என்னதவஞ் செய்தேனோ” என்றார். அதுகேட்ட சிவபாதவிருதயர் மற்றவர்களோடு மகிழ்ச்சியுடன் சீர்காழிக்கு மீண்டு சென்று பிள்ளையாருக்கு அதனைத் தெரிவித்து, சோதிடர்களைக்கொண்டு விவாகத்திற்குச் சபதினமும் சபமுகூர்த்தமும் நிச்சயிப்பித்து, எங்குந் திருக்கல்யாணபத்திரம் பெருஞ்சிறப்பினோடு அனுப்பி, திருக்கல்யாணத்துக்கு வேண்டும் முயற்சிகளைச் செய்வித்தார். நம்பாண்டார்நம்பியும் விவாகத்துக்கு வேண்டும் முயற்சிகளைச் செய்வித்தார்.

ஆளுடையபிள்ளையார், திருக்கல்யாணதினத்துக்கு முதற்றினத்திலே சமாவர்த்தனம்பண்ணி, ஸ்காபந்தனஞ்செய்து, மற்றநாட் காலையில் நித்தியகருமங்களைச் செய்து, திருத்தோணியப்பரை வணங்கிக்கொண்டு, முத்துச்சிவிகைமேல் ஏறி, திருக்கல்யாணத் தரிசிக்க வந்த சமஸ்தருஞ்சூழ, மங்

கலவாத்தியங்கள் ஒலிக்க, குடைகள் சாமாங்கள் ஆலவட்டங்கள் முதலியன நெருங்க, முத்துக்குடை நிழற்ற, மகா அலங்காரத்தோடு சென்று, திருநல்லூரைச் சமீபித்து, அங்கிருந்து வந்து அநேகர் எதிர்கொள்ளப் போய், அங்குள்ள திருப்பெருமணம் என்னும் ஆலயத்திற் பிரவேசித்து, சுவாமியை வணங்கித் திருப்பதிகம் பாடிக்கொண்டு, பிராமணர்களுடைய வேண்டுகோளின்படி திருக்கோயிலுக்குப் புறத்தில் இருக்கின்ற ஒரு திருமடத்திலே புருந்தருளினார். பிராமணர்கள் பிள்ளையாரைப் பத்துத்துவரையும் ஒமாவிகை முப்பத்திரண்டும் விரை ஐந்துமாகிய இருவகை வாசனைத் திரவியங்களையும் வெவ்வேறு சேர்த்து அரைத்துத் திருமேனியிலே பூசி, திருமஞ்சனரோட்டி, விலைமதிப்பில்லாத வஸ்திராபரணங்களாலே திருக்கோலஞ் செய்தார்கள். பின்பு பிள்ளையார் பரமசிவனது திருக்கண்ணினின்றும் உதிக்குந் திருவருட்குறியாகிய உருத்திராக்ஷமாலையைச் சர்வலோகத்தாரும் துதிக்கும்படி வணங்கித் தாமே எடுத்துத் தரித்து, பசுமலரீக்கத்துச் சிவத்துவக்குறியாகிய அழகுக்கு அணியாய் விளங்குகின்ற திருவெண்ணீற்றைத் திருவைந்தெழுத்தோதிச் சாத்திக்கொண்டு, மிக அலங்கரிக்கப்பட்ட திருவீதியிலே எழுந்தருளிவந்து, பரமசிவனை வணங்கி, முத்துச்சிவிகைமேல் ஏறியருளினார். அப்பொழுது பலவகைப்பட்ட வாத்தியங்களும் ஒலித்தன. ஆகாயத்திலுள்ள தேவர்கள் கற்பகப்பூமாரி பெய்தார்கள். பிராமணர்கள் வேதகோஷஞ் செய்தார்கள். பிள்ளையார் முத்துக்குடை நிழற்ற, முத்துச் சின்னங்களெல்லாம் தம்முடைய எண்ணில்லாத திருநாமங்களைவிடுத்து ஊத, எழுந்தருளிவந்தார். பூம்பந்தருக்குமுன் வந்தவுடனே, முத்துச்சிவிகையினின்றும் இறங்கி, பூக்களும் பொற்கண்ணாமும் பரந்த பாவாடைமேல் நடந்து, திருக்கல்யாண மண்டபத்துட்கென்று, இரத்தினசனத்தின்மேல் வீற்றிருந்தருளினார். அப்பொழுது நம்பாண்டார்நம்பி, தம்முடைய மனைவியார் பசுப்பாலும் சுத்தசலமும் ஏந்திப் பின்வரவந்து, பிள்ளையாரைப் பரமசிவனைப் பாலித்து, தம்முடைய மனைவியார் கரகீரை வார்க்க, அவருடைய பூர்பாதங்களை விளக்கி, அங்ஙனஞ்செய்த தீர்த்தத்தைத் தம்முடைய சிர

சின்மேலே புரோஷித்து, உள்ளும் பூரித்து, சுற்றத்தார் கண்மேலுந் தெளித்தார். பிள்ளையாருடைய திருக்கரத்திலே ஜலத்தை வார்த்து தம்முடைய கோத்திரத்தைச் சொல்லி, “என்னுடைய புத்திரியைத் திருஞானசம்பந்தமூர்த்திநாயனாருக்குக் கொடுத்தேன்” என்றார். விவாகமுகூர்த்தம் வர; மணமகளைக் கொண்டுவந்து பிள்ளையாருக்கு வலப்பக்கத்தில் இருத்தினார்கள். திருவீரக்கநாயனார் திருஞானசம்பந்தப் பிள்ளையார் திருமுன்பே பரமசிவனைத் தியானித்துக்கொண்டு, வேதவிதிப்படி சடங்கு செய்ய; வேதங்கள் ஒலிக்க, திருஞானசம்பந்தப்பிள்ளையார் திருமங்கலியத்தைச் சாத்தி, பாணிக்கரகனாம் பண்ணி, பொரியை அக்கினியில் இட்டு, பரமசிவனைத் துதித்து, அக்கினியை வலஞ்செய்யவேண்டி, “அக்கினியாவார் பரமசிவனை” என்று திருவுளங்கொண்டு, திருப்பெருமணம் என்னும் சிவாலயத்திற் செல்லக் கருதி, வேதவிதிப்படி வளர்க்கப்பட்ட அக்கினியை வலஞ்செய்து, “இந்த இல்லொழுக்கம் வந்து சூழ்ந்ததே. நான் இவளோடு சிவபெருமானது திருவடியை அடைவேன்” என்று திருவுளங்கொண்டு, சமஸ்தருஞ் சூழும்படி, மனைவியாரோடு சென்று, அச்சிவாலயத்திற் பிரவேசித்து, தம்முடைய திருமணத்தைத் தரிசித்தவர்களுடைய பாசத்தை ரீக்கத் திருவுளங்கொண்டு, “திருநல்லூர்ப்பெருமனத்தில் எழுந்தருளியிருக்கும் கடவுளே, தேவரீருடைய திருவடிகளை அடையும் பதம் இது” என்று, “கல்லூர்ப்பெருமணம்” என்னுந் திருப்பதிகத்தைப்பாடியருளினார்.

அப்பொழுது கருணாநிதியாகிய சிவபெருமான் “நீயும் உன்மனைவியும் என்னுடைய விவாகத்தைக் காணவந்தவர்கள் சமஸ்தரும் இந்தச் சோதியினுள்ளே வந்து நம்மை அடையுங்கள்” என்று அருளிச்செய்து, திருக்கோயில் உட்பட மேலோங்கிய சுத்தசோதிவடிவமாகி, அச்சோதிக்கு ஒரு திருவாயிலை வகுத்துக் காட்டியருளினார். கருபாசமுத்திரமாகிய திருஞானசம்பந்தமூர்த்தி நாயனார் சோதிவடிவாய் நின்ற கடவுளை வணங்கித் துதித்து, உலகம் உய்யும்பொருட்டு அதனை அடையும் நெறியை அருளிச்செய்யத் திரு

வுளங்கொண்டு, யாவருக்கும் ஞான மெய்நெறி நமச்சிவாய என்கின்ற மந்திரம் என்னுங்கருத்தைபுடைய “காதலாகிக் கசிந்து” என்னும் நமச்சிவாயத் திருப்பதிகத்தைச் சமஸ்த ருங் கேட்க அருளிச்செய்து, “இக்கலியாணங் கானாவந்த எல்லீரும் உங்கள் சன்னநோய் திரும்பொருட்டு, இந்தச் சோதியினுள்ளே பிறவேசியுங்கள்” என்று திருவாய்மலர்ந் தருளினார். பிறவிக்கடலிலே கரைகாணாது அழுந்தி அறி வின்றி மயங்குகின்றவர்கள், பிள்ளையாருடைய திருமணத் தைச் சேவிக்கப்பெற்றமையால், அந்தச் சோதியினுள்ளே புகுந்தார்கள். திருநீலநக்கநாயனார், முருகநாயனார், சிவபாத விருதயர், நம்பாண்டார்நம்பி, திருநீலகண்டப்பெரும்பாணர் முதலிய திருத்தொண்டர்கள் தங்கள் தங்கள் மனைவிய ரோடும் சுற்றத்தாரோடும் புகுந்தார்கள். பிள்ளையாருடைய முத்துச்சிவிகை முதலியவற்றைத் தாங்கிச்சென்றவர்களும் மற்றைப் பரிசனங்களும் தொழுது புகுந்தார்கள். சைவர், பாசுபதர், மகாவிரதர், காளாமுகர், வாமர், வைரவர் என் கின்ற அறுவகை உட்சமயிகளும் வைதிகசைவர்களும் சைவ சித்தாந்திகளும் ஆகிய சமஸ்தரும் அந்தச் சுத்தசோதியி னுள்ளே புகுந்தபின்; சர்வான்மாக்களையும் உய்விக்கும்பொ ருட்டுத் திருவவதாரஞ் செய்தருளிய சைவசித்தாந்த சமயா சாரியாகிய திருஞானசம்பந்தமூர்த்திநாயனார் தம்முடைய மனைவியாரைக் கைப்பற்றிக்கொண்டு, அந்தச் சோதியை வலஞ் செய்து, அதனுள்ளே புகுந்து, சிவசாயுச்சியம் அடைந்தார். அதன்பின் அந்தச் சோதி மறைந்துவிட, திருப்பெருமண மாகிய திருக்கோயில்தோன்றுதலும் உலகத்திலே பேறில்லா தவர்களெல்லாரும் கவலைகொண்டார்கள். பிள்ளையார் சோதி யுட் புகுந்தமையைத் தூரத்தே கண்டு நணுகப்பெறாத அரி பிரமேந்திராதி தேவர்களும் முனிவர்களும் கவலைக்க எடுத் துத் தோத்திரம் பண்ணினார்கள்.

திருச்சிற்றம்பலம்.

சோழநாட்டிலே, திருப்பெருமங்கலத்திலே, வேளா ளர் குலத்திலே, சோழராஜாக்களிடத்திலே, பரம்பரையாகச் சேனாதிபதித்தொழில் புண்ட ஏயர்குடியிலே, கலிக்காமநாய னார் என்பவர் ஒருவர் இருந்தார். அவர் குருவிக்க சங்கம பத்தியிலே சிறந்தவர். திருப்புன்கூரிலுள்ள சிவாலயத்திலே அளவில்லாத திருப்பணிகள் செய்தவர்.

அவர் சுந்தரமூர்த்திநாயனார் சிவபெருமானைப் பரவையாரிடத்திற்குத் தூதாக அனுப்பிய சமாசாரத்தைக் கேள்வி யுற்று, வெம்பி மிகக்கோபித்து, “நாயனை அடியான் ஏவுங் காரியம் மிகநன்று. இப்படிச் செய்வன் தொண்டனும். இது என்னபாவம்! பொறுக்கவொண்ணாத இந்தப் பெரும்பாதைத் தைக் கேட்டும் உயிரோடிருக்கின்றேனே” என்றார். “ஒரு வன் பெண்ணைசைமேலீட்டினால் ஏவ ஒப்பில்லாத கடவுள் தூதராய் ஓரிருமுழுதும் போக்கு வாவுசெய்து உழன்று ராம். அரிபிரமேந்திராதி தேவர்களாலும் அறியப்படாத கடவுள் இசைந்தாராயினும், அவன் அவரை ஏவலாமா! இதற்கு மனநடுங்காத அந்தத்துரோகியை நான் காணுநான் எந்நாளோ? பெண் பொருட்டுக் கடவுளை இரவிலே தூதனுப் பிய பாதகனைக் காண்பேனாயின் யாது சம்பவிக்குமோ” என்று சொல்லி மிகச் செற்றங்கொண்டிருந்தார்.

சுந்தரமூர்த்திநாயனார் அதனைக் கேள்வியுற்று அடியார்க் கெனியராகிய பரமசிவனுக்கு விண்ணப்பஞ்செய்ய; பரம சிவன் இருவரையும் கூட்டிதற்குத் திருவுளங்கொண்டு, கலிக் காமநாயனாரிடத்திலே சூலைநோயை ஏவ; அது அக்கிரி யிலே காய்ச்சப்பட்ட வேல் குடைதல்போல மிக்க வேதனை செப்ப; கலிக்காமநாயனார் அதனால் மிகவருந்தி வீழ்ந்து, உயிர்த்துணையாகிய பரமசிவனுடைய திருவடி களைச் சிந்தித் துத் துதித்தார். அப்பொழுது பரமசிவன் அவரிடத்தில் எழுந்தருளி, “சுந்தரனா லன்றி இந்நோய் தீராது” என்று அருளிச்செய்ய; அவர் “எம்பெருமானே, பரம்பரையாகத் தேவரீரே மெய்க்கடவுளென்று துணிந்து தேவரீருக்குத் திருத்தொண்டிகள் செய்து வருகின்ற குடியிலுள்ளேனாகிய



என்னை வருத்துகின்ற சூலைநோயை, நூதனமாக ஆண்டு கொள்ளப்பட்ட ஒருவனு வந்து தீர்ப்பான். அவனாலே தீர்க்கப்படுதலினும் தீராதொழிந்து என்னை வருத்துதலே நன்று. தேவரீர் செய்யும் பெருமையை அறிந்தவர் யாவர்! வன்றெண்டனுக்கு ஆகும் உறுதியையே செய்யும்” என்றார். உடனே பரமசிவன் அவர் முன்னே மறைந்து, சுந்தரமூர்த்தநாயனாரிடத்திற் சென்று, நம்முடைய ஏவலாலே கலிக்காமனை வருத்துகின்ற சூலையை நீ போய்த் தீர்ப்பாய்” என்றார். சுந்தரமூர்த்தநாயனார் அதைக் கேட்டுத் திருவுளமகிழ்ந்து, கலிக்காமநாயனாரிடத்திற்குப் போம்படி புறப்பட்டு, சூலை தீர்க்கும்படி தாம் வருஞ் சமாசாரத்தை அவருக்குத் தெரிவித்தற்கு முன்னே ஆள் அனுப்பினார். அவ்வாளினாலே சுந்தரமூர்த்தநாயனாருடைய வரவை அறிந்த கலிக்காமநாயனார் “எம்பெருமானைத் தூதுனுப்பியவன் சூலைநோய் தீர்த்தற்கு வந்தால் நான் செய்வது என்னும்! அவன் இங்கே வந்து தீர்த்தற்கு முன்னே இச்சூலையை வயிற்றினோடு கிழிப்பேன்” என்று உடைவாளினாலே தம் வயிற்றைக் கிழித்துக் கொண்டு இறந்துபோனார். அதுகண்ட அவர் மனைவியாரும் அதுமனனஞ்செய்யப் புகுந்தார். அப்போது, “சுந்தரமூர்த்தநாயனார் சமீபத்தில் எழுந்தருளிவந்துவிட்டார்” என்று முன்வந்தோர் சொல்ல; மனைவியார் “ஒருவரும் அழாதொழிக” என்று சொல்லி, பின்பு தம்முடைய நாயகரது செய்கையை மறைத்து, சுந்தரமூர்த்தநாயனரை எதிர்கொள்ளும்பொருட்டுத் தங்கள் சுற்றத்தார்களை ஏவ; அவர்கள் போய் எதிர்கொண்டு வணங்கினார்கள்.

சுந்தரமூர்த்தநாயனார் அவர்களுக்கு அருள்செய்து வந்து; கலிக்காமநாயனார் வீட்டிற்புகுந்து, ஆசனத்தில் எழுந்தருளியிருந்து, தமக்குச் செய்யப்பட்ட அருச்சனைகளை ஏற்றுக் கொண்டு, “கலிக்காமநாயனாருடைய சூலையை நீக்கி அவருடன் இருத்தற்கு மிக வருந்துகின்றேன்” என்றார். அப்பொழுது மனைவியாரது ஏவலால் வீட்டுவேலைக்காரர் வணங்கி நின்று, “சுவாமீ, அவருக்குத் தீங்கு ஒன்றும் இல்லை. உள்ளே பள்ளிகொள்கின்றார்” என்று விண்ணப்பஞ்செய்ய;

சுந்தரமூர்த்தநாயனார் “தீங்கு ஒன்றும் இல்லை என்றார். ஆயினும், என் மனைத் தெளிந்திலது. ஆதலால் அவரை நான் காணல்வேண்டும்” என்றார். அவர்கள் அதுகேட்டு, கலிக்காமநாயனரைக் காட்ட; சுந்தரமூர்த்தநாயனார் இரத்தஞ்சோரக்குடர் சொரிந்து உயிர் பொன்றிக் கிடந்தவரைக் கண்டு “புகுந்தவாறு நன்று. நானும் இவர்போல இறந்துபோவேன்” என்று சொல்லி, உடைவாளை எடுத்தார். உடனே பரமசிவனது திருவருளினால் கலிக்காமநாயனார் உயிர்த்து எழுந்து, அவர்கையில் வரோப்பிடித்துக்கொள்ள; அவர் விழுந்து நமஸ்கரித்தார். கலிக்காம நாயனாரும் சுந்தரமூர்த்தநாயனாரை நமஸ்கரித்தார்.

அதன்பின் இருவரும் அதிக நண்புள்ளவர்களாகித் திருப்புன்குருக்குப்போய், சுவாமிதரிசனஞ் செய்துகொண்டு, சிலநாட்சென்றபின்பு, திருவாரூரை அடைந்தார்கள். கலிக்காமநாயனார் சிலநாள் அங்கே சுவாமிதரிசனஞ் செய்துகொண்டிருந்து, பின்பு சுந்தரமூர்த்தநாயனாரிடத்திலே அதுமதி பெற்றுக்கொண்டு, தம்முடைய ஊருக்குத் திரும்பி வந்து, திருத்தொண்டிசெய்துகொண்டிருந்து, சிவபதம் அடைந்தார். திருச்சிற்றம்பலம்.

### திருமுலநாயனார் புராணம்.

திருக்கைலாசத்திலே, சிவபெருமானது ஆலயத்துக்கு முதற்பெருநாயகாகிய திருநந்திதேவருடைய திருவருளைப் பெற்ற மாணக்கர்களாகிய சிவயோகிகளுள் ஒருவர். அகத்தியமகாமுனிவரிடத்தே பொருந்திய நண்பினாலே அவருடன் சிலநாள் இருத்தற்கு, அவர் எழுந்தருளியிருக்கும் பொதியமலையை அடைதற்பொருட்டு, திருக்கைலாசத்தை அகன்று வழிக்கொண்டு, திருக்கேதாரம், பசுபதிநேபாளம், காசி, ஸ்ரீசைலம், திருக்காளத்தி, திருவாலங்காடு, காஞ்சிபுரம், திருவதிசை, சிதம்பரம் என்னுந் தலங்களை வணங்கிக் கொண்டு, திருவாவடுதுறையை அடைந்து, அங்கே சுவாமிதரிசனஞ் செய்துகொண்டிருந்தார்.

ஒருநாள் அந்தத்தலத்தை அகன்று செல்லும்பொழுது, காவிரியாற்றங்கரையிலுள்ள வனத்திலே பாக்கட்டங்கள் அழுதலை எதிரே கண்டார். சாத்தனூரில் இருக்கின்ற இடையனாகிய மூலனென்பவன் ஒருவன் அவைகளை மேய்க்கின்ற வன். அவன் அத்தினத்திலே அவ்விடத்தில் இறந்து கிடந்தான். அப்பசுக்கட்டங்கள் அவனுடைய சரீரத்தை வந்தணைந்து, சுற்றி மிகக் கதறிச் சுழன்று மோப்பனவாக; சிவயோகியார் கண்டு, “பரமசிவனது திருவருளினாலே இப்பசுக்களுடைய துயரத்தை நீக்கல்வேண்டும்” என்று ஆலோசித்து, “இவ்விடையன் உயிர்பெற்றெழுந்தாலன்றிப் பசுக்கள் துயரநீங்கா” என்று திருவுளங்கொண்டு, தம்முடைய திருமேனிக் குக் காவல்செய்து, தாம் அவ்விடையனுடைய சரீரத்தினுள்ளே பிழைவித்து, திருமூலநாயன் எழுந்தார். எழுதலும், பசுக்களெல்லாம் நாத்தழும்ப நக்கமோந்து, களைத்து, மிகுந்த களிப்பினாலே வாலெடுத்துத் தள்ளி, பின்பு போய் மேய்ந்தன. திருமூலநாயனார் அது கண்டு திருவுளமகிழ்ந்து, அவைகள் மேயுமிடத்திற்குச் சென்று, அவைகளை நன்றாக மேய்த்தார். சூரியன் அஸ்தமயனமாக; பசுக்கள் தத்தங் கன்றுகளை நினைந்து, தாமே முன் பைய நடந்து, சாத்தனூரை அடைந்தன. சிவயோகியார் அப்பசுக்களுக்குப் பின்சென்று, அவைகளெல்லாம் வீடுகடோறும் போகத் தாம் வெளிபிலே நின்றார்.

மூலனுடைய மனைவி “நாயகர் இன்றைக்கு மிகத்தாழ்ந்தார்” என்று பயங்கொண்டு சென்று, சிவயோகியார் நின்ற இடத்தை அடைந்து, “இவருக்கு சனம் அடுத்ததுபோலும்” என்று, அவருடைய திருமேனியைத் தீண்டி; அவர் அதற்கு இசையாராயினார். அவன் அச்சுற்று மயங்கி, “என்செய்தீர்” என்று தளர்; திருமூலநாயனார் “உனக்கு என்னோடு யாதொரு சம்பந்தமும் இல்லை” என்று மறுத்து, ஒரு பொதுமடத்தினுள்ளே புருந்து, சிவபோகத்தில் இருந்தார். மனைவி அவ்விரவு முழுதிலும் நித்திரை செய்யாது கவலைகொண்டிருந்து, மற்றநாள் அதனை விவேகிகள் பலருக்குத் தெரிவிக்க; அவர்கள் வந்து பார்த்து, அவனை நோக்கி, “இது பைத்தியமன்று, வேறு சார்புள்ளது மன்று. இவர் கருத்துச் சிவயோகத்தி

னிடத்தேயாம் இனி இவர் உங்கள் சுற்றவியல்போடு கூடார்” என்றார்கள். அவன் அது கேட்டுத் துயரம் எய்தி மயங்க, அவர்கள் அவனைக் கொண்டுபோய் விட்டார்கள்.

சிவயோகத்தில் இருந்த திருமூலநாயனார் எழுந்து, முதலுள்ளிலே பசுக்கள் வந்த வழியே சென்று, தாஞ் சேமித்த சரீரத்தைக் காணாது, மெய்ஞ்ஞானத்தையுடைய சிந்தையினால் ஆராய்ந்து, சிவபெருமான் ஆதிசூலத்திலே தம்முடைய பஞ்சவத்திரத்தினின்றும் தோற்றுவித்த காமிகமுதலிய சைவாகமங்களிலே பேசப்பட்ட மெய்ப்பொருளைத் தமிழ்நாட்டில் உள்ளவர்களுக்கு உபயோகமாகும்பொருட்டுத் தமிழ்நாட்டில் கொண்டு தமிழினாலே ஒருநூல் செய்வித்ததென்பொருட்டு அச்சரீரத்தை மறைத்தருளினார்” என்று தெளிந்து, திருவருளைத் துதித்து, திருவாவடுதுறையை அடைந்து, அங்குள்ள சிவாலயத்திலே பிழைவித்து, சிவபெருமானை வணங்கி, அதற்கு மேற்குப்பக்கத்திலே இருக்கின்ற அரசின்கீழே போய், சிவயோகத்தில் இருந்தார். அவர் மூவாயிரம் வருஷமளவும் அங்ஙனம் இருந்து, ஒவ்வொரு வருஷத்திற்கு ஒவ்வொரு திருப்பாட்டாக மூவாயிரம் திருப்பாட்டினால் சைவாகமங்களில் உணர்த்தப்பட்ட ஞானம் யோகம் கிரியை சரியை என்னுநான்கு பாதங்களையும் பேசுகின்ற திருமந்திரமென்னுந் தமிழ்நூலைப் பாடியருளி, பின் திருக்கைலாசத்தை அடைந்தார்.

திருச்சிற்றம்பலம்.

தண்டியடிகனையனார் புராணம்.

சோழமண்டலத்திலே, திருவாரூரிலே, தண்டியடிகனையனாரென்பவர் ஒருவர் இருந்தார். அவர் பிறவிக்குருடர். அவர் தம்முடைய அகக்கண்ணினாலே சிவபெருமானைத் தரிசித்துத் தோத்திரம் பண்ணுகின்றவர். எப்பொழுதும் பூப்பஞ்சாக்கூரத்தை மிகுந்த அன்பினோடு ஜபிக்கின்றவர். அந்தத் திருப்பதியிலுள்ள பூங்கோயிலைக் காலந்தோறும் வலஞ்செய்து வணங்குகின்றவர்.

இப்படியிருக்கு நாளிலே, அவ்வாலயத்துக்கு மேற்றி  
சையில் இருக்கின்ற திருஞ்ஞாநம் பக்கமெங்கும் சமணர்களு  
டைய பாழிகளாகி இடத்தினாலே குறைவடைந்தமையால்,  
தண்டியடிகள் அதனை அறிந்து அத்திருஞ்ஞாநத்தைத் தாம்  
பெருகக் கல்லல்வேண்டும் என்று நினைந்து, அவிடத்திற்  
சென்று, திருஞ்ஞாநத்தினுள்ளே கல்லுமிடத்தில் ஒருதறி  
நட்டு, அதிலே கபிறு கட்டி, கரையிலும் தறி நட்டு, அக்  
கபிற்றினுணியை அதில் இசைபக் கட்டி, மண்வெட்டியை  
யுங் கூடைபையும் எடுத்து, அச்சுபிற்தைத் தடனிக்கொண்டு  
சென்று, மண்ணைக் கல்லிக் கூடையில் எடுத்துக்கொண்டு,  
மீண்டும் அக்கபிற்றைத் தடனிப் போய்க் கரையிலே போடு  
வார். இப்படித் தினந்தோறும் பரிசுத்த விருப்பத்துடன் திருக்  
ஞாந் கல்லும்பொழுது சமணர்கள் பொறுமைகொண்டு  
அவரை அழைந்து, “மண்ணைக் கல்லிற் பிராணிகள் இறந்து  
போம், வறுத்தல்வேண்டாம்” என்று சொல்ல; தண்டியடிக  
கள் “அகிலேகுகளே, இது மெய்க்கடவுளாகிய பரமசிவனுக்  
குச் செய்யுங் குற்றமற்ற புண்ணியம். இதனருமை உங்க  
ளுக்கு விளங்குமா” என்றார். அது கேட்ட சமணர்கள்  
“நாஞ்சொன்ன தருமமுறையைக் கேட்டாயில்லை. நீ கண்  
னையன்றிக் காதுகளையும் இழந்தனியோ” என்று சொல்ல,  
தண்டியடிகள் “மந்தபுத்தியும் காணுக்கண்ணும் கேளாச்செ  
வியும் உங்களுக்கே உள்ளன” என்று சொல்லி, “திருபுரதக  
னஞ்செய்த கடவுளுடைய திருவடிகளையேயன்றி வேறென்  
றையும் நான் காணேன். அதனையறிதற்கு நீங்கள் யார்! அக்  
கடவுளுடைய திருவருளினால் உலகமெல்லாம் அறியும்படி  
என் கண் காணவும் உங்கள் கண் குருடாகவும் பெற்றால், நீங்  
கள் யாதுசெய்வீர்கள்” என்றார். சமணர்கள் “நீ உன் கடவு  
ளது அருளினால் கண் பெற்றாயாகில், நாங்கள் இவ்வூரில்  
இரோம்” என்று சொல்லி, அவருடைய மண்வெட்டியைப்  
பறித்து, குறித்தறிகளைப் பிடுங்கி எறிந்தார்கள். தண்டியடிக  
கள் மிகக்கோபங்கொண்டு, திருக்கோயில் வாயிலிலே சென்று  
நமஸ்கரித்து, “எம்பெருமானே, தேவரிசை நிந்தனை செய்யும்  
அதிபாதகர்களாகிய சமணர்கள் இன்றைக்குத் திருஞ்ஞாநங்கல்  
லுதலாகிய சிவபுண்ணியத்தையும் அதனைச் செய்யப்பெற்ற

அடியேனையும் அவமானஞ்செய்தமையால், அடியேன் அது  
பொறுது மிக வறுத்துள்ளேன். சர்வசாமர்த்தியமுடைய  
தேவரீர் இவ்வருத்தத்தை நீக்கியருள்வேண்டும்” என்று  
பிரார்த்தித்து, நமஸ்காரஞ்செய்து, தம்முடைய திருமடத்  
திற் சென்று, அழுதுகொண்டிருந்தார்.

அன்றிரவு அவர் நித்திரைசெய்யும்பொழுது, பரம  
சிவன் அவருக்குச் சொப்பனத்திலே தோன்றி, “தண்டியே,  
உன் கவலைபை ஒழி. நாளைக்கு உன் கண் காணவும் அந்தச்  
சமணர்களுடைய கண்கள் மறையவும் அருள்செய்வோம்.  
பயப்படாதொழி” என்று அருளிச்செய்து, சோழராஜாவுக்  
கும் சொப்பனத்திலே தோன்றி, “தண்டியென்பவன் நமக்  
குக் குளங்கல்ல, சமணர்கள் அதுகண்டு பொறுது, அப்பணி  
க்கு விக்கினஞ்செய்தனர். நீ அவாவிடத்திலே சென்று அவன்  
கருத்தை முடிப்பாய்” என்று ஆஞ்ஞாபித்து மறைந்தருளி  
னார். சோழராஜா விழித்து எழுந்து, பரமசிவனைத் தோத்திர  
ஞ் செய்து, சூரியன் உதித்தபின் தண்டியடிகளை அடைந்து,  
தான் கண்ட சொப்பனத்தைச் சொல்ல; தண்டியடிகள்  
“மகாராஜாவே, நான் திருஞ்ஞாநங்கல்லும்போது, சமணர்கள்  
வந்து, அது தருமமென்று பல சொல்லி, நான் நட்ட  
குறித்தறிகளைப் பிடுங்கி, என்னை வலிசெய்து, மண்வெட்டி  
யைப் பறித்துக்கொண்டார்கள். இன்னும் “நீ கண்ணையன்  
றிக் காதுகளையும் இழந்தனியோ” என்றார்கள். அதற்கு நான்  
நம்முடைய சிவபெருமானது திருவருளினால் என் கண் காண  
வும் உங்கள் கண்கள் மறையவும் பெற்றால் நீங்கள் யாது  
செய்வீர்கள் என்று கேட்க; “நாங்கள் இந்த ஊரில் இரோம்”  
என்று ஒட்டினார்கள். இனி நிகழ்வதைக் கண்டு, நீர் இந்த  
வழக்கை முடித்தல்வேண்டும்” என்றார். அப்பொழுது அரசன்  
சமணர்களை அங்கே அழைத்துக் கேட்க, அவர்கள் அத  
ற்கு உடன்பட்டார்கள். அதுகண்டு தண்டியடிகள் முன்  
செல்ல; அரசன் பின்சென்று திருஞ்ஞாநக்கரையிலே நின்று,  
தண்டியடிகளை நோக்கி, “சிவபத்தோ, நீர் பரமசிவனது  
திருவருளினாலே கண்பெறுதலைக் காட்டும்” என்று சொல்ல;  
தண்டியடிகள் “சிவபெருமானே மெய்க்கடவுளும் சிறியேன்

அவருக்கு அடியானுமாயின், இவ்வாசனுக்கு முன்னே நான் கண்பெற்றுச் சமணர்கள் கண் இழப்பர்கள்” என்று சொல்லி, ஸ்ரீபஞ்சாக்ஷரத்தை உச்சரித்துக்கொண்டு, திருக்குளத்திலே முழுகிக் கண்பெற்றெழுந்தார். சமணர்களோ கண்ணிழந்து தடுமாறினர். அது கண்ட அரசன் தன்னேவலாளரை நோக்கி, “தண்டியடிக்குடனே ஒட்டிக்கெட்ட சமணர்களைத் திருவாரூரின்னும் அகன்று போம்படி தூத்துங்கள்” என்று ஆஞ்ஞாபிக்க; அவர்கள் அவ்வாறே தூத்தலும் சமணர்கள் கண்காணாமையால் மனங்கலங்கிக் குழியிலே விழுவார்கள்; “கோலும் இல்லையே” என்பார்கள்; இது வழி என்று தூற்றை அடைவார்கள்; “பொய்ப்பொருளை மெய்ப்பொருளெனக் கொண்டு அழிந்தோம்” என்பார்கள்; பாய்களை இழப்பார்கள்; பீலிகளைத் தடவிக்காணாமல் திரும்புவார்கள்; மயங்கி நிற்பார்கள்; காலும் கையும் முறியக் கற்களின்மேல் இடறி விழுவார்கள்; மிக நெருங்கி ஒருவரை ஒருவர் முட்டிக்கொள்வார்கள்; ஒபிதற்கு வழியறியாது மயங்குவார்கள்.

இந்தப்பிரகாரம் சமணர் கலக்கங்கண்டு அவர்களை ஓடத்தூர்த்தியபின்னர், சோழராஜா சமணர்களுடைய பாழிகளையும் பள்ளிகளையும் புறித்து, திருக்குளத்துக்குக் கரை கட்டி, மனமகிழ்ந்து, தண்டியடிகளை வணங்கிக்கொண்டு போயினான். அவர் பரமசிவனைத் தியானித்து, ஸ்ரீபஞ்சாக்ஷரத்தை ஜபித்து, திருத்தொண்டு செய்துகொண்டிருந்து, சிவபதம் அடைந்தார்.

திருச்சிற்றம்பலம்.

### மூர்க்கநாயனார் புராணம்.

தொண்டைநாட்டிலே, திருவேற்காட்டிலே, வேளாளர் குலத்திலே தலைமைபெற்ற ஒருவர், தினந்தோறும் சிவனடியார்களைச் சிவனென வணங்கித் துதித்துத் திருவமுது செய்கித்துப் பின்பு தாம் உண்பவரும், அவர்கள் விரும்பும்பொருள்களையும் கொடுப்பவருமாய் இருந்தார். இப்படி

யிருக்குநாளிலே, அடியார்கள் அநேகர் எழுந்தருளியிருக்கின்ற மையால், அவர் தம்மிடத்துள்ள திரவிங்களுல்லாஞ் செலவாகிவிட; அடிமைநிலம் முதலியனவற்றை விற்றும், மாகேசரபூசையை வழுவாது மனமகிழ்ச்சியோடு செய்துவந்தார். அதன்பின், மாகேசரபூசைச் செலவுக்குப் பொருள் இன்மையாற் கவலைகொண்டு, தாம் முன்னே பயின்ற சூதிலுலையொருவர் சம்பாதிக்க நினைந்து, அவ்வூரிலே சூதாடவோர் இல்லாமையென்றி அவ்வூரை அகன்று, சிவஸ்தலங்கடோறுஞ் சென்று, சுவாமிதரிசனஞ்செய்து, சூதாடலால் வரும் பொருளினாலே தம்முடைய நியதியை முடித்து, சிவநாளிலே கும்பகோணத்தை அடைந்தார். அங்கே சூதாடிப் பொருள்தேடி மாகேசரபூசை செய்தார். சூதிலே முதலாட்டத்திலே தாந்தோற்று; பின்னாட்டங்களிலே பலமுறையும் வென்று, அதனாலே பொருள் ஆக்கி, சூதிலே மறுத்தவர்களை உடைவாளை உருவிக்குத்தி, நற்குதர் மூர்க்கர் என்னும் பெயர்களைப் பெற்றார். சூதிலுலையொருவரைத் திருவமுதாக்குவோர்கள் கொள்ள, தாந்திண்டார். அடியார்கள் திருவமுது செய்தபின், தாங்கடைப்பந்தியிலே அமுதுசெய்வாராயினர். இவர் இப்படிச் சிலகாலம் மாகேசரபூசை செய்துகொண்டிருந்து, அந்த மகத்தாகிய சிவபுண்ணியத்தினாலே சிவபதம் அடைந்தார்.

திருச்சிற்றம்பலம்.

### சோமாசிமாறநாயனார் புராணம்.

சோழமண்டலத்திலே, திருவம்பரிலே, பிராமணகுலத்திலே, சோமாசிமாறநாயனாரென்பவர் ஒருவர் இருந்தார். அவர் பரமசிவனது ஸ்ரீபஞ்சாக்ஷரத்தை மிகுந்த அன்பினோடு ஜபித்தலை நித்திய நியமமெனக் கொண்டவர். எந்தக் குலத்தினராயினும், எந்தக் குணத்தினராயினும், பரமசிவன் மேல் அன்புடையர்களாயின், அவர்களே நம்மை ஆள்பவர் என்னும் மெய்யறிவினையுடையவர். அவ்வன்பர்கள் தம்மு

டைய வீட்டுக்கு எழுந்தருளிவந்தால், அவர்களை எதிர் கொண்டு வணங்கித் திருவமுது செய்விப்பவர். பரமசிவனுக்குப் பிரீதியாகிய யாகங்களை, புகழ் பயன் முதலியன கருதாது நிஷ்காமியமாக வேதவிதிப்படி செய்பவர். அவர் திருவாருநிற் சென்று, சைவசமயாசாரியராகிய சுந்தரமூர்த்திகாயனாரை அடைந்து, அவருடைய திருவடிகளிலே பத்திபண்ணி, அதனாலே சிவபதத்தைப் பெற்றார்.

திருச்சிற்றம்பலம்.

வம்பருவரிவண்சேச்சுருக்க முற்றுப்பெற்றது.



ஆறுவது

வாரீகொண்ட

வனமுலையாள்சருக்கம்.

சாக்கியநாயனார் புராணம்.

திருச்சங்கமங்கையிலே, வேளாளர் குலத்திலே உதித்த ஒருவர் சனனமரணத் துன்பங்களை நினைந்து நினைந்து கவலைகொண்டு, அவைகளினின்று நீங்கு நெறி யாது என்று ஆராய்வாராயினார். அந்நாளிலே காஞ்சிபுரத்தை அடைந்து, பௌத்தர்களை அணுகி, அவர்கள் அதுப்டிக்கும் பௌத்த சமயத்திலே பிரவேசித்து, அச்சமயநூல்களை ஒதி, அவற்றின் பொருள்களை ஆராய்ந்தார். ஆராய்ந்தபொழுது, அச்சமயம் சற்சமயமன்றென்பது அவருக்குத் தெள்ளிதிற்புலப்பட்டது. அதுபோல மற்றைச்சமய நூல்களையும் ஆராய்ந்து, அவைகளும் மெய்யல்லவெனத் தெளிந்து, பரமசிவனது திருவருள் கூடுதலால், அறிவிக்க அறியும் சித்தாகிய ஆன்மாக்களும் அவ்வான்மாக்களினாலே செய்யப்படும் சடமாகிய புண்ணியம் பாவம் என்னும் கர்மங்களும் அக்கர்மங்களாலே பெறப்படுஞ் சுகம் துக்கம் என்னும் பலங்களும் அப்பலங்களைக் கொடுக்கின்ற தானே அறியுஞ் சித்தாகிய பதியும் எனப்பொருள்கள் நான்கு என்றும், அவைகளைப் பூர்வோத்தர விரோதமின்றி யதார்த்தமாக உணர்த்தும் நூல் சைவ சமயநூலே என்றும், அந்நூல் உணர்த்தும் பதி பரமசிவனே என்றும், அறிந்துகொண்டார். எந்த நிலையிலே நின்றாலும் எந்தவேஷத்தை எடுத்தாலும் பரமசிவனுடைய திருவடிகளை மறவாமையே பொருள் என்று கருதி, தாம் எடுத்த பௌத்தவேஷத்தைத் துறவாமல் பரமசிவனை மிகுந்த அன்பினோடு இடைவிடாது தியானஞ்செய்வாராயினார்.

சிவசாதாக்கியம், அழர்ந்திசாதாக்கியம், மூர்த்திசாதாக்கியம், கர்த்திருசாதாக்கியம், கர்மசாதாக்கியம் என்னும் பஞ்ச சாதாக்கியங்களுள், கர்மசாதாக்கியமாகிய சிவலிங்கத்தின் மகிமையை உணர்ந்து தினந்தோறும் சிவலிங்கதரிசனஞ் செய்துகொண்டே போசனம் பண்ணல்வேண்டும் என்று விரும்பி, சமீபத்தில் ஒரு வெள்ளிசையிலிருக்கின்ற சிவலிங்கத்தைத் தரிசித்து, பேரானந்தம் உள்ளவராகி, தாஞ்செய்யுஞ் செயல் இதுவென அறியாது, அருகிலே கிடந்த ஒரு செங்கல்லைக் கண்டு, அதைப் பதைப்புடனே எடுத்து, அச் சிவலிங்கத்தின்மேல் எறிந்தார். சிறுபிள்ளைகள் செய்யும் இகழ்வாகிய செய்கைகளும் தந்தையர்களுக்குப் பிரீதியா மாறுபோல, அந்தச் சாக்கியநாயனாருடைய செய்கையும் பாமசிவனுக்குப் பிரீதியாயிற்று. அந்நாயனார் அன்று போய் மற்றைநாள் அந்நியமத்தை முடித்தற்கு அணைந்தபொழுது, முதலாளிலே தாஞ்சிவலிங்கத்தின்மேல் கல்லெறிந்த குறிப்பை நின்று ஆலோசித்து, “நேற்று எனக்கு இவ்வெண்ணம் வந்தது பாமசிவனது திருவருளே” என்று துணிந்து, அதனையே திருத்தொண்டாக நினைந்து, எப்பொழுதும் அப்படியே செய்யக் கருதினார். எல்லாச்செயல்களும் சிவன் செயல் என்றே தெளிந்தமைபால், அந்நியதியைத் தினந்தோறும் வழுவாமல் அன்பினுடன் செய்ய, அது ஆன்மாக்கடோறும் வியாபித்திருந்து எல்லாவற்றையும் உணருஞ் சிவபெருமானுக்கு மிகச் சிறந்த திருத்தொண்டாகி முடிந்தது. ஒரு நாள் அந்நாயனார் திருவருளினாலே மறந்து போஜனஞ்செய்யப் புகும்பொழுது, “இன்றைக்கு எம்பெருமானை எறியாமல் மறந்துவிட்டேன்” என்று எழுந்து, அத்தியந்த ஆசையுடன் மிகவினாந்து புறப்பட்டு, சிவலிங்கத்தை அணைந்து, ஒரு கல்லை எடுத்து அதன்மேல் எறிய, பத்திலையிற் பரிவாராகிய பாமசிவன் உமாதேவியாரோடும் இடபாருடாய் ஆகாயத்திலே தோன்றி, அவரைத் தமது திருவடியிலே சேர்த்தருளினார்.

திருச்சிற்றம்பலம்.

சோழநாட்டிலே, திருவாக்கூரிலே, பிராமணகுலத்திலே, சிறப்புலிநாயனாரென்பவர் ஒருவர் இருந்தார். அவர் சிவனடியார்கள் எழுந்தருளிவந்தபொழுது, அவர்களை நமஸ்கரித்து இன்சொற்களைச் சொல்லி, அவர்களைத் திருவமுது செய்வித்து அவர்களுக்கு வேண்டித் தீரவியங்களெல்லாவற்றையுங் கொடுப்பவர். ஸ்ரீ பஞ்சாக்ஷரத்தை அன்பினோடு ஜபிப்பவர். பாமசிவனைக் குறித்து, யாகங்கள் செய்பவர். அவர் இன்னும் பல சிவபுண்ணியங்களைச் செய்துகொண்டிருந்து, சிவபதம் அடைந்தார்.

திருச்சிற்றம்பலம்.

### சிறுத்தொண்டநாயனார் புராணம்.

சோழமண்டலத்திலே, திருச்செங்காட்டங்குடியிலே, மகாமத்தூர் குலத்திலே, பாஞ்சோதியாரென்பவர் ஒருவர் இருந்தார். அவர் ஆபுள்வேதங்களிலும் படைக்கலத்தொழில்களிலும் குதிரையேற்றம் யானையேற்றங்களிலும் மிகச் சிறந்தவர். வேதமுதலிய நூல்களை மெய்ப்பொருளை அறிதல்வேண்டுமென்றும் அவாவினோடு திருவருளை முன்னிட்டு ஓதிபுணர்ந்தமைபால், பாமசிவனே மெய்க்கடவுள் என்றும், அவருடைய திருவாட்களை அடைதலே முத்திரெற்பென்றுத் தெளிந்து, அவருடைய திருவாட்களை அகோராத் திரம் இடைவிடாது அன்பினோடு தியானிப்பவராயினார். சிவனடியார்களுக்கு எக்காலமும் திருத்தொண்டு செய்பவர்.

அவர் அரசனிடத்திலே அணுக்கராகி, அவன்பொருட்டு யானைசெலுத்திக்கொண்டு சென்று, அவனோடு மாறுபட்ட பலவரசர்களை வென்று, அவர்கள் தேசங்களைக் கைப்பற்றி, அவனால் நன்குமதிக்கப்பட்டவர். ஒருமுறை உத்தர தேசத்திலே வாதாவிடுபன்னும் நகரத்திற் சென்று, அதனை வென்று, பலவகையிற் த்தினங்களும் நிதிக்குவைகளும் யானைக்கூட்டங்களும் குதிரைக்கூட்டங்களும் அரசனுக்குமுன் கொண்டுவந்தார். அது கண்டு, அரசன் அவருடைய யானையேற்

றத்தின் வலிமையை அதிகரித்துப் புகழ்ந்து பேசு; அவரை அறிந்த மந்திரிகள் அரசனை நோக்கி, “மகாராஜாவே, இவர் பாமசிவனுக்குத் திருத்தொண்டு செய்கையால் இவ்வலகத்திலே இவருக்கு எதிராவார் ஒருவருமில்லை” என்றார்கள். அரசன் அதைக்கேட்டு, அஞ்சி நடுநடுக்கி, இரண்டு கண்களினின்றொரு சோகபாஷ்பஞ் சொரிய, “இவர் நமது கடவுளாகிய பாமசிவனுடைய திருத்தொண்டர் என்பதை உணராத, கொடிய போர்முனையிலே விட்டிருந்தேன். ஐயையோ! இது எவ்வளவு கொடியபாவம்” என்று சொல்லி, பின்பு பாஞ்சோதியாரை நோக்கி, “சுவாமீ, இக்குற்றத்தைப் பொறுத்தருளல்வேண்டும்” என்று பிரார்த்தித்து நமஸ்கரித்தான். பாஞ்சோதியார் அரசன் தம்மை நமஸ்கரித்தற்கு முன் தாம் அவனை நமஸ்கரித்து, “மகாராஜாவே, நான் எனது உரிமைத் தொழிற்கு அடுத்த திறத்தைச் செய்வேன். அதனாலே என்ன தீங்கு” என்றார். அரசன் அவருக்கு நிறைந்த நிதிக் குவைகளையும் விருத்திகளையும் கொடுத்து, “நீர் உம்முடைய நிலைமையை நான் அறியாவண்ணம் நடத்திக்கொண்டுவந்தீர். இனி என் மணக்கருத்துக்கு இசைந்து, எனக்குப் பணிசெய்தலை ஒழிந்து, நீர் விரும்பியவாறே சிவபெருமானுக்கும் சிவனடியார்களுக்கும் வெளிப்படத் திருத்தொண்டு செய்யும்” என்று விடைகொடுத்தான். பாஞ்சோதியார் விடைபெற்றுக் கொண்டு, தம்முடைய திருப்பதியிற் சென்று, கணபதிச்சரத்தில், எழுந்தருளியிருக்கின்ற கடவுளை வணங்கி, அவருக்குத் திருத்தொண்டுகளை வழுவாது செய்வாராயினார். திருவெண்காட்டுநங்கையாரென்னும் மங்கையாரோடு கூடி, இல்லறத்தில் வாழ்ந்திருந்து, நாடோறும் முன்னே சிவனடியார்களைத் திருவழுது செய்வித்து, பின் தாம் உண்பார். சிவனடியார்களை மிகுந்த அன்பினோடு வழிபட்டு, அவர்கள் திருமுன்பே மிகச் சிறியராய் ஒழுகுகின்றமையால், அவருக்குச் சிறுத்தொண்டரென்னும் பெயர் கொடுக்கப்பட்டது. கணபதிச்சரருடைய திருவருளினாலே அவருக்குத் திருவெண்காட்டு நங்கையாரிடத்திலே, சீராளதேவரென்னும் புத்திரர் அவதரித்தார். அப்பிள்ளைக்கு ஐந்துவயசிலே வித்தியாம்பஞ் செய்வித்தார். அந்நாளிலே அத்திருப்பதிக்கு எழுந்தருளிவந்த திருஞான

சம்பந்தப்பிள்ளையாரை எதிர்கொண்டு அழைத்து, அவரை வணங்கித் துதித்து, அவராலே திருப்பதிகத்திலே சிறப்பித்துப் பாடியருளப்பட்டார்.

சிவபெருமான் சிறுத்தொண்டநாயனருடைய மெய்யன்பை துகர்ந்தருளுதற்குத் திருவுளங்கொண்டு, உட்சமயங்களாறனுள் ஒன்றாகிய வைரவத்துக்கு உரிய திருவேடங்கொண்டு, திருக்கைலாசத்தினின்றும் நீக்கி, திருச்செங்காட்டங்குடியை அடைந்து, சிறுத்தொண்டநாயனருடைய வீட்டிலாயிவிற் சென்று, “சிறுத்தொண்டர் வீட்டில் இருக்கின்றாரோ” என்று வினாவு; தாதியாாகிய சந்தனநங்கையார் முன் வந்து வணங்கி, “சுவாமீ, அவர் சிவனடியார்களைத் தேடிப் புறத்தே போய்விட்டார். தேவரீர் உள்ளே எழுந்தருளும்” என்றார். அதற்கு வைரவர் “பெண்கள் இருக்கும் இடத்தில் நாம் தனியே புகோம்” என்று அருளிச்செய்ய திருவெண்காட்டுநங்கையார் அதைக் கேட்டு, “இவ்வடியவர் போய்விடுவார் போலும்” என்று பயந்து, விடைந்து வந்து, “சுவாமீ, அடியேனுடைய நாயகர் எப்போதும் சிவனடியாரைத் திருவழுது செய்விப்பவர். இன்றைக்கு ஒருவரையுங்காணாமையால் தேடிப்போயினார். தேவரீருடைய திருவேடத்தைக் கண்டாராயின் மிகமகிழ்வார். இனித் தாழ்க்கார். இப்பொழுதே வந்துவிடுவார். எழுந்தருளியிரும்” என்று விண்ணப்பஞ்செய்தார். வைரவர் “நாம் உத்தரதேசத்திலுள்ளோம். சிறுத்தொண்டரைக் காணவந்தோம். எப்படியும் அவர் இல்லாதபோது நாம் இங்கே இரோம். கணபதிச்சரத்தில் உள்ள திருவாத்திமரத்தின்கீழ் இருக்கின்றோம். அவர் வந்தமாதிரித்தே அவருக்குத் தெரிவியுங்கள்” என்று சொல்லி, திருவாத்தியை அணைந்து, அதன்கீழ் இருந்தருளினார்.

சிறுத்தொண்டநாயனார் சிவனடியார்களைத் தேடி எங்கு காணாது, வீட்டுக்குத் திரும்பிவந்து, மனைவியாருக்குச் சொல்லித் துக்கித்தார். மனைவியார் “உத்தரதேசவாசியாகிய ஒரு வைரவர் இங்கு வந்து, நாங்கள் இங்கே எழுந்தருளியிருக்கும்படி சொல்ல, அது கேளாது கணபதிச்சரத்தில் உள்ள திருவாத்தியின்கீழே போய் இருக்கின்றனர்” என்றார்.

உடனே சிறுத்தொண்டநாயனார் மிகுந்த விருப்பத்தினோடு விரைந்து சென்று, அவரைக் கண்டு வணங்கி நிற்க; அவர் “பெரிய சிறுத்தொண்டர் நீரோ” என்று திருவாய்மலர்ந்தருளினார். சிறுத்தொண்டநாயனார் அவரை வணங்கி, “சுவாமீ, சிவனடியார்கள் தங்கள் கருணைமேலீட்டினாலே அடியேனையே அப்படி அருளிச்செய்வார்கள். அது நிற்க. இன்றைக்குத் திருவமுது செய்வித்தற்குச் சிவனடியார்களைத் தேடியுங் கண்டிலேன். இப்போது அடியேன் செய்த புண்ணியத்தினாலே தேவரீரைக் கண்டேன். தேவரீர் அடியேன் வீட்டுக்கு எழுந்தருளித் திருவமுது செய்யவேண்டும்” என்று விண்ணப்பஞ்செய்தார். வைரவர் “அன்பே, நாம் உத்தர தேசத்தில் உள்ளோம். உம்மைக் காணவந்தோம். நம்மை அமுதுசெய்வித்தல் உம்மால் முடியாது. அது மிக அருமை” என்றார். சிறுத்தொண்டநாயனார் “தேவரீர் திருவமுது செய்தருளும் இயல்பை அருளிச்செய்யும்; சீக்கிரம் பாகம்பண்ணுவிப்பேன். சிவனடியார்கள் தலைப்பட்டால் தேடுதற்கு அரியனவும் எளியனவாம்” என்று விண்ணப்பஞ்செய்ய; வைரவர் “நாம் ஆறுமாசத்துக்கு ஒருமுறை பசுவைக்கொண்டு உண்போம். அதற்கு உரிய நாளும் இந்நாளேயாம். அப்படியூட்டுதல் உம்மாலியலாது” என்றார். சிறுத்தொண்டநாயனார் “மிகநன்று. அடியேன் அநேக பசுக்களையுடையேன். தேவரீருக்குப் பிரிதியாகிய பசு இன்னது என்று அருளிச் செய்வீராகில், அடியேன் விரைந்து சென்று பாகம் பண்ணுவித்துக் காலந்தாழ்க்காமல் வருவேன்” என்று சொல்ல; வைரவர் “நாம் உண்பது நரபசு. அது ஐந்து வயசுள்ள யுடையதாயும், அவயவப்பழுதில்லாததாயும், ஒருகுடிக்குத் தான் ஒன்றேயாயும் இருக்கவேண்டும். அவ்வியல்புடைய சிறுவனை மனமகிழ்ச்சியோடு தாய் பிடிக்கத் தந்தை அரிதல் வேண்டும். இப்படிச் சமைக்கப்பட்ட கறியே நாம் இட்டு உண்போம்” என்றார். சிறுத்தொண்டநாயனார் “தேவரீர் திருவமுதுசெய்வீராகில், அடியேனுக்கு இதுவும் அரிதன்று” என்று சொல்லி, அவரை வணங்கி விடைபெற்றுக்கொண்டு வீட்டுக்குப்போயினார்.

சிறுத்தொண்டநாயனாருடைய வரவை நோக்கி நின்ற மனைவியார் அவருடைய மலர்ந்த முகத்தைக் கண்டு, அவரை வணங்கி, அடியாருடைய செய்கையை வினாவு; அவர் மனைவியாரை நோக்கி, “ஒருகுடிக்கு ஒரே சிறுவனாக ஐந்துவயசுடையனுமாய் அவயவப்பழுதில்லாதவனுமாய் இருக்கும் பிள்ளையை மனமகிழ்ச்சியோடு தாய்பிடிக்கத் தந்தையரிந்து சமைத்தால் திருவமுதுசெய்தற்கு உடன்பட்டருளினார்” என்றார். அப்பொழுது மனைவியார் “அவ்வடியவரை அவர் விரும்பியபடி திருவமுதுசெய்விக்கும்பொருட்டு ஒருகுடிக்கு ஒருவனாஞ் சிறுவனைப்பெறுவது எப்படி” என்று சொல்ல; சிறுத்தொண்டநாயனார் “என் பிராணநாயகியே, இத்திறத்துச் சிறுவனை வேண்டிய திரவியங்களைக் கொடுத்தால் தருவாருளாயினும், நேர்நின்று அச்சிறுவனை அரியத்துணியுந் தந்தை தாயரோ இல்லை. இனித் தாழ்க்காது நாம் பெற்ற சிறுவனையே அழைப்போம்” என்றார். மனைவியார் அதற்கு இசைந்து, “நம்மைக் காக்கும்பொருட்டு அவதரித்த புதல்வனைப் பள்ளிக்கூடத்தினின்றும் அழைத்துக்கொண்டு வாரும்” என்று சொல்ல; சிறுத்தொண்டநாயனார் மனமகிழ்ச்சியோடு பள்ளிக்கூடத்துக்கு விரைந்து சென்று தம்முடைய புதல்வராகிய சீராளதேவரை எடுத்துத் தோண்மேல் வைத்துக் கொண்டு, வீட்டுக்குத் திரும்பிவந்தார். மனைவியார் எதிர்வந்து புதல்வரை வாங்கி, திரும்பஞ்சனமாட்டி, கோலஞ் செய்து, நாயகர் கையிற் கொடுத்தார். அவர் அடுக்களையிற் செல்லாது உலகத்தவர்கள் அறியாவண்ணம் ஒருமறைவிடத்திற் கொண்டுபோனார். அப்பிள்ளையைப் பெற்ற தாயார் பாத் திரங்களைக் கழுவிக்கொண்டு வந்தார். தந்தையார் புதல்வரையெடுத்து அவருடைய தலையைப் பிடிக்க; தாயார் அப்புதல்வருடைய இரண்டு கால்களையுந் தம்முடைய மடியிலே இடுக்கி, அவர் கைகள் இரண்டையும் தம்முடைய கைகளினாலே பிடிக்க, அப்புதல்வர் தம்முடைய தந்தைதாயர் மிக மகிழ் இன்றனென்று மகிழ்ந்து நகை செய்ய, தந்தையார் மனமகிழ்ச்சியோடு ஆபுதத்தினாலே அவருடைய தலையை அரிதலாகிய அரிய செய்கையைச் செய்தார். திருவெண்காட்டுநங்கையார் அறுத்த தலையின் இறைச்சி திருவமுதுக்கு ஆகாது



என்று கழித்து, அதனை மறைத்து நீக்கும்பொருட்டுச் சந்தனநங்கையார் கையிற்கொடுத்துவிட்டு, மறைபுறுப்புக்களின் இறைச்சிகளெல்லாவற்றையும் அறுத்துப் பாகம் பண்ணி, வேறு கறிகளும் அமைத்து, சோறுஞ் சமைத்துக் கொண்டு, நாயகருக்குத் தெரிவித்தார்.

நாயகராகிய சிறுத்தொண்டநாயனார் பெருங்களிப்புடையதாகி, விரைந்து சென்று, திருவாத்திரிசீழ் இருந்த வைரவரை வணங்கி, “சுவாமீ, தேவரீர் பிரீதிப்படி பாகம்பண்ணுவித்தேன். எழுந்தருளிலுந்து திருவமுதுசெய்தருளல்வேண்டும்” என்று விண்ணப்பிப்பெய்தி, அவரை வீட்டுக்கு அழைத்துக்கொண்டுபோய், அசனத்தில் இருத்தி, அவருடைய திருவடிகளை ஜலத்தினால் விளக்கி, அந்தத் தீர்த்தத்தைத் தங்கள் சிரசின்மேலே தெளித்து, வீட்டுவரும் புரோஷித்தி, அவரைப் புஷ்பங்களினால் அருச்சித்துத் தூபதிபங்காட்டி வணங்கினார். வணங்கியபின், நாயனாரும் மனைவியாரும் வைரவரை நோக்கி, “சுவாமீ திருவமுது படைக்கும் வகை எப்படி” என்று கேட்க; வைரவர் “அன்னத்துடன் கறிகளெல்லாம் ஒருங்கே படைக்கவேண்டும்” என்றார். மனைவியாராகிய திருவெண்காட்டுநங்கையார் பரிகலந்திருத்தி, அன்னமும் கறியமுதும் படைத்தார். வைரவர் அதைப் பார்த்து, “நாஞ்சொல்லிய முறையே கொன்ற பசுவினது உறுப்புக்களெல்லாவற்றையும் பாகம்பண்ணினீர்” என்று வினாவு; திருவெண்காட்டுநங்கையார் “தலையிறைச்சி மாத்திரம் திருவமுதுக்கு ஆகாது என்று கழித்துவிட்டோம்” என்றார். வைரவர் “அதுவும் நாம் உண்பது” என்றார். அதுகேட்டுச் சிறுத்தொண்டநாயனார் மனைவியாரோடு திகைத்து அயர; சந்தனநங்கையார் “நான் அத்தலையிறைச்சியை அடியவர் திருவமுது செய்யும்பொழுது நினைக்கவரும் என்று முன்னமே பாகம்பண்ணி வைத்தேன்” என்று சொல்லி எடுத்துக்கொடுக்க; திருவெண்காட்டுநங்கையார் முகமலர்ந்து, வாங்கிப் படைத்தார். அதன்பின் வைரவர் சிறுத்தொண்டநாயனரை நோக்கி, நாந்தனியே உண்ணேம். சிவனடியார்களைக் கொண்டுவாரும்” என்று

அருளிச்செய்ய; சிறுத்தொண்டநாயனார் ஏங்கி, “ஐயோ! அடியவர் திருவமுது செய்தற்கு இடையூறு இதுவோ” என்று நினைந்து, வீட்டுக்குப் புறத்திலேபோய் சிவனடியார் களைத் தேடிக்காணாது, துக்கத்தோடு திரும்பி வந்து, வைரவரை வணங்கி, “சுவாமீ, சிவனடியார்களைக் காணேன். அடியேனும் திருநீறிடுவாரைக் கண்டு அன்னங்கொடுப்பேன்” என்று விண்ணப்பஞ்செய்ய, வைரவர் சிறுத்தொண்டநாயனரை நோக்கி, “உம்மைப்போலத் திருநீறிட்டார் உளரோ? நீர் இருந்து உண்ணும்” என்று சொல்லி, பின் திருவெண்காட்டுநங்கையாரை நோக்கி, “இவருக்கு வேறொரு பரிகலந்திருத்தி, அன்னமும் இறைச்சியும் நமக்குப் படைத்ததில் எடுத்துப் படையும்” என்று அருளிச்செய்ய; அவரும் அப்படியே எடுத்துப் படைத்தார். சிறுத்தொண்டநாயனார் வைரவரை ஊட்டவேண்டி, உண்ணப்புகலும்; வைரவர் தடுத்தருளி, “ஆறுமாசத்துக்கு ஒருமுறை உண்ணுகின்ற நாம் உண்ணுமளவும் தரியாமல்; எப்பொழுதும் உண்கின்ற நீர் முன் உண்பது என்னை! நம்முடன் உண்ணும்பொருட்டு உமக்குப் புத்திரன் உண்டேல் அழையும்” என்றார். சிறுத்தொண்டநாயனார் “இப்போது அவன் உதவான்” என்று சொல்ல; வைரவர் “அவன் வந்தாற்றான் நாம் உண்போம். தேடி அழையும்” என்றார். சிறுத்தொண்டநாயனார் தரியாது எழுந்து, மனைவியாரோடு விரைந்து வீட்டுக்குப் புறத்திலேபோய், “புதல்வனே வா” என்று அழைக்க; மனைவியாரும் நாயகரது பணியில் நிற்பாராகி, சீராளனே, சிவனடியார் அடியேங்கள் உய்யும்பொருட்டு உடனுண்ண உன்னை அழைக்கின்றார், வா” என்று அழைத்தார். அப்பொழுது அப்புதல்வர் பரமசிவனது திருவருளினாலே பள்ளிக்கூடத்தினின்றும் ஓடிவருபவர்போல வந்தார். தாயார் அவரை எடுத்துத் தழுவிய நாயகர்கையிற்கொடுக்க, அவர் “தூனிச் சிவனடியார் திருவமுது செய்யப்பெற்றோம்” என்று மனமிகமகிழ்ந்து, அப்புதல்வரை விரைவிற்கொண்டு அடியவரைத் திருவமுது செய்வித்தற்கு உள்ளே வந்தார். அதற்குமுன் வைரவர் மறைந்தருள; சிறுத்தொண்டநாயனார் அவரைக் காணாமையால் மனங்கலங்கித் திகைத்து விழுந்தார். கலத்திலே இறைச்சிக்

கறியமுதைக் காணமையால் அச்சமுற்றார். “வைரவர் அடியேங்கள் உய்யும்பொருட்டித் திருவமுது செய்யாமல் எங்கே ஒளித்தனரோ” என்று தேடி மயக்கங்கொண்டு, புறத்திற் செல்ல; அச்சிறுத்தொண்டநாயனார் செய்தது கிஷித்தாதுட்டானமாயினும், அவர் சிவானந்தானுபவமேவிட்டு நிற்கையால் கருவிகாணங்கள் தற்போதச் சிவப்பாய் நின்று செய்யாது சிவபோதச் சிவப்பாய் எழுந்து செய்தமைபற்றி அதனை விகிதானுட்டானமாகவே கொண்டருளிய சிவபெருமான்; அரிபிரமேந்திராதிகேவர்கள் முனிவர்கள் முதலாயினோர் சேவிக்க, உமாதேவியாரோடும் சுப்பிரமணிய சுவாமியோடும் இடபாருடராய் ஆகாயத்திலே தோன்றியருளினார். கிறுத்தொண்டநாயனாரும் மனைவியாரும் புதல்வரும் தாதி யாருமாகிய நால்வரும் அவர்களைத் தரிசித்து, ஆனந்தவருவி சொரிய, எலும்பும் மனமும் நெக்கு நெக்குருக, பரவசர்களாய் விழுந்து நமஸ்கரித்து, எழுந்து அஞ்சலியஸ்தர்களாகி நின்று, தோத்திரம்பண்ணினார்கள். பின்பு பரமசிவனும் பார்வதியம்மையாரும் சுப்பிரமணியசுவாமியும், அவர்கள் நால்வரையும், தங்களை எக்காலமும் பிரியாது வணங்கிப் பேரின்பத்தை நுகர்ந்துகொண்டிருக்கும்பொருட்டி, உடன்கொண்டு திருக்கைலாசத்தை அடைந்தார்கள்.

திருச்சிற்றம்பலம்.

### சேரமான் பெருமானாய் புராணம்.

மலைநாட்டிலே, இராஜதானியாகிய மகோதைபென்னும் பெயரையுடைய கொடுங்கோளராலே, சேரர்குடியிலே, பெருமாக்கோதையாரென்னும் பெயரையுடைய ஒரு சம்புத்திரர் சைவநெறி வாழும்படி அவதரித்தார். அவர் பாலியதசையிலேதானே, வியாதிபிடையினால் வருஞ் சன்னவைராக்கியம், தன்னுடைய தேகதோஷத்தைக் கண்டவருந் தேகவைராக்கியம், சகலசம்பத்துக்களைபுற குறைவற அனுபவித்து இனிப்போதும் என்று வரும் ஐசவரியவைராக்கியம், ஆன்மிக தைவிட உற்பொளதிகங்களினாலே வரும் பி

பஞ்ச வைராக்கியம், அருத்தத்தைத் தேடிதலினாலும் காத்தலினாலும் கள்ளர் கொண்டுபோதலினாலும் உண்டாகுந் துக்கம்பற்றி வருந் திரவியவைவராக்கியம், தாய் தந்தை மனைவி மைந்தர் சுற்றத்தார் நண்பர் முதலாயினரைப் பிரிந்த துக்கத்தினாலே கூட்டமெல்லாம் பிரிந்த காலத்திலே துக்கத்துக்கு ஏதுவென்று வருஞ் சங்கவைவராக்கியம், காழுகையிருக்கின்றவன் தான் மோகிக்கப்பெற்ற ஸ்திரீயினிடத்திலே குணத்திலாயினும் தேகத்திலாயினும், வைராக்கிய ஏதுவாகிய ஒருதோஷத்தைக் கண்டபோது வரும் ஸ்திரீவைவராக்கியம், அன்னபானாதிகள் ஒருபொழுது இல்லாதிருக்கினும் தேகம் நில்லாது எத்தனைநாள் எத்தனைவகையாகப் புசித்தாலும் திருத்தியடையாது என்று வரும் போசன வைராக்கியம், தானத்துக்குப் போய்த் தள்ளுண்டதனால் வரும்பிதிக்கிரகவைவராக்கியம், இகத்திலே இப்படிப்பட்டதொரு ஏதுவுமின்றிப் பூர்வஜன்ம சிவபூஜா புண்ணியபலத்தினாலே தேகாதியாகிய சர்வவஸ்துக்களிலும் வரும் வைராக்கியம் என்னும் பத்துவகை வைராக்கியங்களுள் இறுதியில் நின்ற நிருகேதுகமாகிய உத்தமவைவராக்கியத்தைபுடையவராகி, சிவபெருமானுடைய திருவடிபை அடைதல்வேண்டுமென்கருதி, இராஜபுத்திரருக்குரிய தொழில்களைச் செய்தவின்றி, திருவஞ்சைக்களமென்னுஞ் சிவஸ்தலத்தை அடைந்து, “பரமசிவன் சுவதந்திரர், நாம் பரதந்திரர்” என்று உணர்ந்து, சிவாதீனமாய் நின்று, தினந்தோறும் பிராமமுகூர்த்தத்தில் எழுந்து, ஸ்நானம்பண்ணி அறுட்டானஞ் செய்துகொண்டு, திருநந்தனவனம் வைத்தல், பூக்கள்பறித்தல், திருமாலேகட்டல், திருவலகிடல், திருமெழுக்கிடல், திருப்பாட்டுப்பாடல் முதலிய திருத்தொண்டுகளைச் செய்வாராயினார்.

இப்படி நிகழங்காலத்திலே, செங்கோற்பொறையன் என்னும் சேரமகாராஜனுக்கு இது நித்தியம் இது அசித்தியம் என்கின்ற பகுத்தறிவும் அசித்தியமாகிய இம்மை மறுமையின்பங்களில் வெறுப்பும், பிறவித்துன்பங்களும், அவன் செய்த புண்ணியபலத்தினாலே தோன்றின. அவை தோன்றவே, நித்தியமாகிய மோகத்திலே ஆசை உண்டாயிற்று.

அதனால் அவன் பிறவிக்குக் காரணமாகிய யோகமுயற்சியைச் செய்யல்வேண்டுமென்று தெளிந்து, அசியற்றுதலினின்று நீங்கி, தவஞ்செய்யும்பொருட்டித் தபோவனத்தை அடைந்தான்.

மந்திரிமார்கள் சிலநாள் ஆலோசித்துத் தெளிந்து, திருவஞ்சைக்களத்திலே திருத்தொண்டு செய்துகொண்டிருக்கின்ற அச்சேரம்மாபிற்கு முதல்வராகிய பெருமாக்கோதையாரிடத்திலே போய், அவரை வணங்கி நின்று, “இம்மலே நாட்டை நீரே முடிசூடி அசியற்றல்வேண்டும்” என்று விண்ணப்பஞ்செய்ய; பெருமாக்கோதையார் “இவர்கள் வார்த்தை இன்பமயமாகிய திருத்தொண்டுக்கு இடையூறாயிருக்கின்றது. சிவபத்தியிலே சிறிதும் வருவாது அசியற்றுதற்குத் திருவருள் உளதாயின், இதனை எம்பெருமானுக்கு விண்ணப்பஞ்செய்து அறிவேன்” என்று, ஆலயத்தினுள்ளே பிரவேசித்து, சிவபெருமானை வணங்கி விண்ணப்பஞ்செய்து, அவருடைய திருவருளினாலே அவரிடத்தே வைத்த பத்திவழுவாது அசியற்றுஞ் சத்தியையும், யாரும் யாவும் கழறினவைகளனைத்தையும் அறியும் அறிவையும், நாசமில்லாத மகாபராக்கிரமத்தையும், பெருங்கொடையையும், அரசருக்கு உரிய படை வாகனமுதலிய வெல்லாவற்றையும் கைவரப்பெற்று, நமஸ்கரித்துக்கொண்டு, புறத்தினைந்து, மந்திரிமார்களுடைய வேண்டுகோளுக்கு உடன்பட்டார். மந்திரிமார்கள் பெருங்களிப்புடையர்களாகி, அவரை நமஸ்கரித்தார்கள்.

கழறிற்றறிவாராகிய அப்பெருமாக்கோதையார், ஆன்மாக்களெல்லாம் உய்யும்பொருட்டிச் சுபதினத்திலே சுபமுகூர்த்தத்திலே முடி சூடி, சிவாலயத்தை வலஞ்செய்து, சந்திதானத்திலே விழுந்து நமஸ்கரித்து எழுந்து, யானைமேற்கொண்டு, கொற்றக்குடையும் வெண்சாமரமும் உரியவர்கள் தாங்க, மகா அலங்காரத்தோடு நகர்வலஞ் செய்தார். செய்யும்பொழுது, ஒரு வண்ணன் தோளிலே உவரப்பொதி சுமந்துகொண்டு தமக்கு முன்னே வரக்கண்டு, அவனுடைய சரீரம் மழையினாலே கரைந்த உவர ஊறப்பெற்று வெளுத்திருத்தலால் விபூதியை உத்துள்ளனஞ்செய்த சிவனடியாராது

திருவேடம்போலுதலே உணர்ந்து, அந்தக்ஷணத்திலேதானே யானையினின்றும் இறங்கி, பேராசையோடு விரைந்துசென்று, கைதொழுதார். அது கண்டவுடனே அவ்வண்ணன் மனங்கலங்கி, அவரை விழுந்து நமஸ்கரித்து, “அடியேனே யார் என்று கொண்டது! அடியேன் அடிவண்ணன்” என்று சொல்ல; சேரமான்பெருமானாயனாரும் “அடியேன் அடிச் சேரன். தேவரீர் திருநீற்றுவேடத்தை நினைப்பித்தீர். வருந்தாதே போம்” என்று சொல்லியருளினார். மந்திரிமார்கண் முதலாயினோரெல்லாரும் சேரமான்பெருமானாயனருடைய சங்கமபத்தி மிகுதியைக் கண்டு, ஆச்சரியமடைந்து, சிரசின் மேலே அஞ்சலிசெய்து தோத்திரம் பண்ணினார்கள். சேரமான்பெருமானாயனார் யானைமேலேறி, நகரியை வலங்கொண்டு, மாளிகைவாயிலிலே புகுந்து, யானையினின்றும் இறங்கி, மண்டபத்தை அடைந்து, இரத்தினசிங்காசனத்திலேறி, வெண்கொற்றக்குடை நிழற்ற, வெண்சாமரம் வீசி, அரசர்கள் மலர்தூவி வணங்கித் துதிக்க, வீற்றிருந்தருளினார். இங்ஙனமிருந்து, மனுநீதிநெறியை நடத்தி, எண்ணிறந்த அரசர்கள் திறைகொணர அகத்தும் புறத்தும் பகையை அறுத்து, சைவசமயம் அபிவிருத்தியாகும்படி அரசியற்றுவாராயினார்.

அந்நாயனார் தில்லையின்கணுள்ள திருச்சிறம்பலத்திலே ஆனந்ததாண்டவஞ் செய்தருளுஞ் சபாநாயகருடைய திருவடித்தாமரைகளே தாந்தேடும்பொருளும் தமக்குரிய பெருந்துணையுமென்று தெளிந்த மெய்யறிவினாலே, அத்திருவடியை மிகுந்த அன்பினோடு சைவாகம விதிப்படி எந்நாளும் பூசிப்பாராயினார். பூசைமுடிவிலே சபாநாயகர் அவரைத் தமது திருச்சிலம்பொலியைக் கேட்பிப்பாராயினார். சேரமான்பெருமானாயனார் சிவனடியார்களுக்குத் தரித்திரர்களுக்குங் கனகமாரி பொழிகின்றவராகி, பரமசிவனுக்கு உரிய பல யாகங்களைச்செய்தார்.

இப்படி நிகழுங்காலத்திலே, பாண்டிநாட்டிலே மதுரையில் எழுந்தருளியிருக்குஞ் சோமசுந்தரக்கடவுள் தம்மை அன்பினோடும் இசைப்பாட்டினாலே துதிக்கின்ற பாணபந்திரருக்குப் பெருஞ் செல்வத்தைக் கொடுத்தருளுதற்குத்

திருவுளங்கொண்டு, இரவில் அவருக்குச் சொப்பனத்திலே தோன்றி, “உனக்குப் பொன் இரத்தினம் பட்டாடை முதலியவைகளெல்லாவற்றையும் நீ வேண்டியாடி குறைவின்றித் தரும்பொருட்டு, நம்மேல் எப்பொழுதும் அன்புடையனாகிய சேரனுக்கு ஒலை தருவோம். தாழ்க்காமற்போய்வா” என்று அருளிச்செய்து, “மதிமலி புரிசை மாடக் கூடம்—பதிமிகை நிலவு பாணிற் வரிச்சிற—கன்னம் பயில்பொழி லால வாயின்—மன்னிய சிவன்யான் மொழிதரு மாற்றம்—பருவக் கொண்மூப் படியெனப் பாவலர்க்—குரிமைபி னுரிமைபி னுதவி யொளிதிகழ்—குருமா மதிபுனா குலவிப குடைக் கீழ்ச்—செருமா வுகைக்குஞ் சேரலன் காண்க—பண்பா லியாழ்ப்பயில் பாண பத்திரன்—றன்போ லென்பா லன்பன் றன்பார்—காண்பது கருதிப் போந்தனன்—மாண்பொருள் கொடுத்து வரவிடுப் பதுவே” என்னுந் திருப்பாசுரத்தை வரைந்த திருமுகத்தைக் கொடுத்தருளினார்.

பாணபத்திரர் அத்திருமுகத்தைத் தலைமேற்கொண்டு, அப்பொழுதே புறப்பட்டு, மலைநாட்டிற்சென்று, கொடுங்கோ ளுரை அடைந்து, மாளிகைக்கு முன்வந்து, சேரமான்பெரு மானையுரைக்கு அறிவித்தார். உடனே அவர் சிசின்மேலே கைகுவித்து, மிகுந்த அன்பினோடுங் கண்ணீர் சொரிய, எழுந்து மாளிகைக்குப் புறத்தில் வந்து, பாணபத்திரரைப் பல முறை வணங்கி, “சுவாமி, தேவரீர் அடியேனை ஒருபொரு ளென மதித்துத் திருமுகங்கொண்டு வந்தீரே” என்றார். அப்பொழுது பாணபத்திரர் சிவபிரானுடைய திருமுகத் தைக் கையிலே கொடுத்து வணங்க, சேரமான்பெருமானையுரை அதனை முடிமேற்கொண்டு கூத்தாடி, மொழி குழற, ஆனந்தவருவி சொரிய, பரவசராய்ப் பூயியிலே பலமுறை விழுந்தார். திருமுகத்தைப் பலதரம் வணங்கி, அதனை வாசித்து, திருவருளைத் துதித்து, மாளிகைபிணுள்ளே புருந்து, மந்திரிமார்களை நோக்கி, “நம்முடைய குலமாளிகையில் இருக்கின்ற பண்டாரமுழுவதையும் பொதிகெய்து ஆளின்மேல் ஏற்றிக்கொண்டு வாருங்கள்” என்று ஆஞ்ஞாபிக்க; அவர்கள் ஏற்றிக்கொண்டுவந்து வணங்கினார்கள். சேரமான்பெருமா

னையுரை பாணபத்திரருக்கு அந்தத்தனங்களை வெவ்வேறாகக் காட்டி, “சுவாமி, தேவரீர் இவைகளையும் யானை குதிரை தேர் காலாள் என்னுஞ் சதுரங்கங்களையும் அடியேனுடைய அரசையும் கைக்கொண்டருளும்” என்று சொல்ல, பாண பத்திரர் தமக்குச் சேரமான்பெருமானையுரை தந்ததனங்க ளெல்லாவற்றையுங் கண்டு, மனமகிழ்ந்து, அதிசயித்து, அவரை நோக்கி, சுவாமி, அடியேன் எனக்கு வேண்டு வனவற்றைமாத்நீங் கொள்ளும்பொருட்டே சிவாஞ்ஞை. அரசையும் அரசுறுப்பையும் தேவரீரே கைக்கொண்டரு ளும்” என்று சொல்லி வணங்கினார். சேரமான்பெருமானையுரை சிவாஞ்ஞையை மறுத்தற்கு அஞ்சி, அதற்கு உடன் பட்டார். பாணபத்திரர் தனங்களெல்லாவற்றையும் யானை குதிரை உள்விட்டனவற்றுள் வேண்டுவனவற்றையுங்கொ ண்டி, ஒரு யானைமேல் ஏறிக்கொண்டுபோனார். சேரமான் பெருமானையுரை பாணபத்திரருக்குப்பின், கண்ணீர்சொரிய, கைதொழுதுகொண்டு செல்ல, பாணபத்திரர் நகர்ப்புறத்தில் அவரிடத்திலே விடைபெற்றுக்கொண்டு போய், மதுரையை அடைந்தார்.

சேரமான்பெருமானையுரை, ஒருநாள் முன்போலப் புஜாந்தத்திலே சபாநாயகருடைய திருச்சிலம்பொலி தமக் குக் கேளாதொழிய, மனமயங்கி, “அடியேன் யாது பிழை செய்தேனோ” என்று பொருமி, “இனி இந்தத் தேகத்தி னால் அடையும் வேறின்பம் யாது” என்று உடைவானை உரு வித் தமது மாற்பிலே நாட்ட, சபாநாயகர் விரைந்து திருச் சிலம்பொலியைக் கேட்பித்தார். உடனே நாயுரை உடை வானை அகற்றி நமஸ்காரம்பண்ணித் தோத்திரஞ்செய்து, “எம்பெருமானே, இத்திருவருளை முன்செய்யாதொழிந்தது என்னை” என்றார். அப்பொழுது சபாநாயகர் சைவசமயா சாரியாகிய சுந்தரமூர்த்தநாயனாரை நினைப்பிக்கும்பொரு ட்டு, எதிர்கின்றருளாது, “வன்றொண்டனாகிய சுந்தரன் கணகசபையின்கண்ணே நமது ஆனந்த நிருத்தத்தை வந்து வணங்கிப் பதிகம் பாடுதலால், நாம் நின்று அதனைக் கேட்டு வரத் தாழ்த்தோம்” என்னுந் திருவாக்கை அருளிச்செய்து

தார். சேரமான்பெருமானையுரை “அடியார்களுக்கு இவர் அருளுங்கருணை இருந்தவாறு என்னை” என்று வியந்து, கனகசபையை வணங்கி வன்றெண்டரையும் தரிசித்தல் வேண்டும் என்று விரும்பி, சபதினத்திலே திருவஞ்சைக் களத்தில் எழுந்தருளியிருக்குங் கடவுளை வணங்கிக்கொண்டு, சேனைகளோடு புறப்பட்டுப்போய்ச் சிதம்பரத்தை அடைந்து கனகசபையிலே திருநிருத்தஞ்செய்தருளுஞ் சபாநாயகரை வணங்கி, சிவானந்தக்கடலுள் அமிழ்த்தி, பொன்வண்ணத் தந்தாதி பாடியருளினார். சபாநாயகர் அதற்குப் பரிசிலாகத் தமது குஞ்சிதபாதத்தினது திருச்சிலம்பின் ஓசையை எதிரே கேட்பித்தார். சேரமான்பெருமானையுரை காலந்தோறுஞ் சபாநாயகரைத் தரிசனஞ்செய்துகொண்டு அத்திருப்பதியில் இருந்தார்.

சிலநாளாயினபின், சுந்தரமூர்த்திநாயனரைத் தரிசித்து வணங்குதற்கு விரும்பிப் புறப்பட்டு, இடையில் உள்ள சிவஸ்தலங்களை வணங்கிக்கொண்டு, திருவாருரை அடைந்து தம்மை எதிர்கொண்ட சுந்தரமூர்த்திநாயனரை நமஸ்கரித்து, அவரோடு திருக்கோயிலிற்சென்று, வன்மீகநாதரை வணங்கி, திருமும்பணிக்கோவை பாடி, பரவையார் வீட்டிலே போய், சுந்தரமூர்த்திநாயனரோடும் இருந்தார். சிலதினஞ் சென்றபின், சுந்தரமூர்த்திநாயனரோடு திருவாருரை அகன்று, வேதாரணியத்தை அடைந்து, சுவாமிதரிசனஞ்செய்து, திருவந்தாதிபாடினார். அதன் பின் பாண்டிநாட்டிற் சென்று, அங்குள்ள மதுரைமுதலாகிய திருப்பதிகளை வணங்கிக்கொண்டு, சுந்தரமூர்த்திநாயனரோடும் திருவாருருக்குத் திரும்பி வந்து, அவரோடுஞ் சுவாமிதரிசனஞ்செய்துகொண்டிருந்தார். பலநாட்சென்றபின், சுந்தரமூர்த்திநாயனரைத் தம்முடைய ஊருக்கு வரும்படி பிராத்தித்து, அழைத்துக்கொண்டு சென்று, தம்முடைய கொடுங்கோளுரை அடைந்து, அவரோடும் இருந்தார். ஒருநாள் சுந்தரமூர்த்திநாயனர் வன்மீகநாதரை நினைந்து உருகி, திருவாருருக்குப் போம்படி எழுந்து செல்ல, சேரமான்பெருமானையுரை பிரிவாற்றாதவாகி, எழுந்து அவரைப் பின்றொடர்ந்து, போகாதபடி தடுத்து

அதற்கு அவர் உடன்படாமை கண்டு, மந்திரிகளைக்கொண்டு தம்முடைய திருமாளிகையில் உள்ள பண்டாரமுழுவதையும் பொதிசெய்து ஆட்களின் மேலே ஏற்றுவித்து, சுந்தரமூர்த்திநாயனருக்கு முன் செல்லும்படி அனுப்பி, அந்நாயனரை விழந்து நமஸ்கரித்தார். சுந்தரமூர்த்திநாயனர் சேரமான் பெருமானையனரைத் தழுவி, விடைகொடுத்துச் சென்று, திருவாருரை அடைந்தார். சுந்தரமூர்த்திநாயனரிடத்திலே விடைபெற்ற சேரமான்பெருமானையுரை சுந்தரமூர்த்திநாயனரை மறவாத சிந்தையோடு, கொடுங்கோளுரிலே அரசு செய்துகொண்டிருந்தார்.

நெடுநாளாயினபின், சுந்தரமூர்த்திநாயனர் பின்னுங் கொடுங்கோளுருக்குவந்து, சேரமான்பெருமானையனரோடும் எழுந்தருளியிருந்தார். பலநாளாயினபின், ஒருநாள் சேரமான்பெருமானையுரை ஸ்நானம்பண்ணும்பொழுது, சுந்தரமூர்த்திநாயனர் திருவஞ்சைக்களத்துக்குப் போய், சுவாமி தரிசனஞ்செய்து, திருக்கைலாசத்தினின்றும் சிவபெருமானால் அனுப்பப்பட்ட வெள்ளையானையின்மேல் ஏறி, தம்முடைய தேர்முராகிய சேரமான்பெருமானையனரை நினைத்துக் கொண்டிசென்றார். சேரமான்பெருமானையுரை சுந்தரமூர்த்திநாயனருடைய செயலை அறிந்த, அந்தக்ஷணத்தில் அருகிலே நின்ற ஒரு குதிரையில் ஏறிக்கொண்டு திருவஞ்சைக்களத்துக்குப்போய், வெள்ளையானையின்மேற்கொண்டு ஆகாயத்திற் செல்லுஞ் சுந்தரமூர்த்திநாயனரைக் கண்டு, தாம் ஏறிய குதிரையின் செவியிலே ஸ்ரீபஞ்சாக்ஷரத்தை ஓதியருளினார். உடனே அந்தக் குதிரையானது ஆகாயத்திலே பாய்ந்து, சுந்தரமூர்த்திநாயனருடைய வெள்ளையானையை அடைந்து, அதனை வலஞ்செய்து அதற்கு முன்னாகச் சென்றது. சேரமான்பெருமானையனருடைய படைவீரர்கள் குதிரையிற்செல்லும் அந்நாயனரைத் தங்கள் கண்ணுக்குப் புலப்படும் எல்லை வரைக்கும் ஆகாயத்திலே கண்டு, பின் காணாமையால், மிகுந்த திடபத்தியினாலே உருவிய உடைவாட்களினால் தங்கள் தங்கள் தேகத்தை வீழ்த்தி, வீரயாக்கையைப் பெற்றுப் போய், சேரமான்பெருமானையனருக்கு முற்பட்டு, அவரைச்

சேவித்துக்கொண்டு சென்றார்கள். சேரமான்பெருமானாயனாரும் சுந்தரமூர்த்திராயனாரும், திருக்கைலாசத்தில் தெற்குவாயிலுக்கு முன் போனவுடனே, குதிரையினின்றும் யானையினின்றும் இறங்கி, பலவாயில்களையும் கடந்து, திருவணுக்கன் திருவாயிலை அடைந்தார்கள். அங்கே சேரமான்பெருமானாயனார் தடைப்பட்டு நிற்க; சுந்தரமூர்த்திராயனார் உள்ளே போய்ச் சிவசந்திதானத்திலே விழுந்து நமஸ்கரித்து எழுந்து ஸ்தோத்திரம்பண்ணி, “சுவாமீ, தேவரீருடைய திருவடிகளை அடையும்பொருட்டுச் சேரமான்பெருமாள் திருவணுக்கன் திருவாயிலின் புறத்திலே வந்து நிற்கின்றார்” என்று விண்ணப்பஞ்செய்தார். பரமசிவன் சேரமான்பெருமானாயனாரை உள்ளே அழைப்பிக்க; அவர் வினாந்து வந்து, சந்திதானத்திலே நமஸ்கரித்துத் தோத்திரம்பண்ணினார். பரமசிவன் திருமுறுவல் செய்து, “இங்கே நாம் அழையாதிருக்க, நீ வந்ததென்னை” என்று அருளிச்செய்ய; சேரமான்பெருமானாயனார் அஞ்சலிசெய்து நின்று, “சுவாமீ, சுந்தரமூர்த்திராயனாருடைய திருவடிகளைத் துதித்து அவர் ஏறிய வெள்ளையானைக்குமுன் அவரைச் சேவித்துக்கொண்டு வந்தேன். தேவரீர் பொழிகின்ற பெருங்கருணைவெள்ளம் முன்கொண்டு புகுதலால், திருமுன்பு, வரப்பெற்றேன். இனி ஒரு விண்ணப்பம் உண்டு, அரிபிரமேந்திராதி தேவர்களாலும் முனிவர்களாலும் வேதங்களாலும் துதிக்கப்படுதற்கு அரியபெருமையை யுடைய தேவரீர் மேல் அன்பினாலே தேவரீரது திருவருள் கொண்டு திருவுலாப்பாடினேன். அதனைத் தேவரீர் திருச் செவ்சாத்தல் வேண்டும்” என்று விண்ணப்பஞ்செய்தார். அப்பொழுது சிவபெருமான் “சேரனே, அவ்வுலாவைச் சொல்லு” என்று திருவாய்மலர்ந்தருள; சேரமான்பெருமானாயனாரும் அதனைக்கேட்டித்தார். சிவபெருமான் அதற்கு அருள்செய்து, “நம்முடைய கணங்களுக்கு நாதைய் இரு” என்று திருவாய்மலர்ந்தருளினார். சேரமான்பெருமானாயனார் சிவகணநாதராகிச் சுவாமியைச் சேவிப்பாராயினார். அவர் அருளிச்செய்த திருக்கைலாச ஞானவுலாவைத் திருக்கைலாசகிரியிலே அன்று கேட்ட மாசாத்தாரானவர் அதனைத்

தரித்து, தமிழ்நாட்டில் உள்ள திருப்பிடவூரிலேவெளிப்படச் சொல்லி, பூமியிலே விளங்கும்பொருட்டு நாட்டியருளினார்.

திருச்சிற்றம்பலம்.

கணநாதநாயனார் புராணம்.

சோழமண்டலத்திலே, சீர்காழியிலே, பிராமணகுலத்திலே, கணநாதநாயனாரென்பவர் ஒருவர் இருந்தார். அவர் திருத்தோணியப்பருக்கு மிகுந்த அன்பினோடு தினந்தோறும் திருப்பணிகள் செய்பவர். தம்மை விரும்பிவந்து அடைபவர்களை, திருந்தனவனம் வைத்தல், பூக்கொய்தல், திருமலை, கட்டல், திருமஞ்சனமெடுத்தல், திருவலகிடுதல், திருமெழுகிடுதல், திருவிளக்கேற்றல், திருமுறையெழுதல், திருமுறை வாசித்தல் முதலாகிய திருத்தொண்டுகளுள் அவரவர்க்கு ஏற்ற திருத்தொண்டுகளிலே பயிற்வித்து, அவர்களைச் சிவனடியார்களாக்குவார். கிருகத்தாச்சிரமத்தில் இருந்து சிவனடியார்களை வழிபடுவார். சமயகுரவராகிய திருஞானசம்பந்தமூர்த்திராயனாரைத் தினந்தோறும் முப்பொழுதினும் பேராசையோடு விதிப்படி பூசைசெய்துகொண்டு வந்தார். அந்தப் பூசாபலத்தினாலே திருக்கைலாசமலையை அடைந்து, சிவகணங்களுக்கு நாதராயினார்.

திருச்சிற்றம்பலம்.

கூற்றுவநாயனார் புராணம்.

களந்தையென்னும் பதியிலே, குறுநிலமன்னர் குலத்திலே, கூற்றுவநாயனாரென்பவர் ஒருவர் இருந்தார். அவர் ஸ்ரீபஞ்சாக்ஷாததை விதிப்படி உச்சரிப்பவர். சிவனடியார்களுக்குத் திருத்தொண்டு செய்பவர். அவர் திருவருள் வலியினாலே பெருஞ்செல்வமுடையவராகி, கசரத துரக பதாதி யென்னுஞ் சதுரங்கங்கள் நிறைந்த வீரச்செருக்கில் மேலாயினார். பலவாசர்களோடு யுத்தஞ்செய்து, அவர்களைவென்று,

அவர்களுடைய நாடுகளெல்லாவற்றையும் கவர்ந்து, அரசர் திருவில் முடி ஒன்று தவிர் மற்றவைகளெல்லாவற்றையும் உடையராயினார். உலகத்தை ஆளுதற்குத் தமக்கு முடிசூட்டுமென்பாருட்டித் தில்லைவாழந்தணர்களை வேண்டி; அவர்கள் “நாங்கள் சோழகுலத்தாருக்கேயன்றி மற்றவர்களுக்கு முடிசூட்டோம்” என்று மறுத்து, தங்களுள் ஒருகுடியை முடிபைக்காத்துக்கொள்ளும்படி இருத்தி, சோமண்டலத்துக்குப் போயினார்கள்.

கூற்றுவநாயனார் ஐயுறவினாலே மனந்தளர்ந்து, சபாநாயகரைப்பணிந்து, அற்றைநாள் இரவிலே “எம்பெருமானே அடியேனுக்குத் திருவடியையே முடியாகத் தந்தருளல்வேண்டும்” என்று பிரார்த்தித்துக்கொண்டு நித்திரைசெய்ய; சபாநாயகர் அவருக்குச் சொப்பனத்திலே தோன்றி, தம்முடைய திருவடிகளை முடியாகச் சூட்டியருளினார். கூற்றுவநாயனார் அவைகளையே முடியாகச்சூடி, பூமிமுழுதையும் பொதுரிக்கி ஆண்டார். சிவபெருமான் எழுந்தருளியிருக்கின்ற முக்கியஸ்தலங்களெங்குஞ் சென்று வணங்கி, திருப்பணிகள் செய்து, சிவபதம் அடைந்தார்.

திருச்சிற்றம்பலம்.

வார்கொண்டவனமுலையாள்சருக்க முற்றுப்பெற்றது.



ஏழாவது

## பொய்யடிமையில்லாத புலவர் சருக்கம்.

பொய்யடிமையில்லாதபுலவர் புராணம்.

பாண்டிநாட்டிலே சிறந்து விளங்குகின்ற துவாதசாந்த புரமாகிய மதுராபுரியிலே, சோமசுந்தரக்கடவுளிடத்திலே, சதுரமாய் இரண்டிசாணளவினதாகி மெய்ப்புலவர்களுக்கெல்லாம் முழும் வளர்ந்து இருத்தற்கு இடங்கொடுக்கின்ற சங்கப்பலகையைப் பெற்று, அதனில் இருந்துகொண்டு தமிழ் மொழியை வளர்த்த கடைச்சங்கப்புலவர்கள் கபிலர், பரணர், நக்கீரர் முதலாக நார்பத்தொன்பதின்மர். அவர்கள் விபூதி ருத்திராக்ஷதாரர்களாய், துரிபஞ்சாக்ஷரஜபரர்களாகி, அகத்தியம் தொல்காப்பியம் என்னும் இலக்கணநூல்களின்படி, ஆசுமதும் சித்திரம் வித்தாரம் என்னு நாற்கவிகளினாலும் மெய்யன்போடு பரமசிவனையே பாடி, பொய்யடிமையில்லாத புலவர்கள் எனப் பெயர்பெற்று, சிவபதம் அடைந்தார்கள்.

திருச்சிற்றம்பலம்.

புகழ்ச்சோழநாயனார் புராணம்.

சோழநாட்டிலே, உறையூரிலே, புகழ்ச்சோழநாயனாரென்பவர் ஒருவர் இருந்தார். அவர் மற்றையரசர்கள் பணிகேட்க, உலகத் தம்முடைய செங்கோலின்முறை நிற்க, சைவசமயத் தழைக்க அரசியற்றினார். சிவாலயங்களெல்லாவற்றிலும் நித்திய நைமித்திகங்களை வழுவின்றி நடத்துவிடார். சிவனடியார்களுக்கு வேண்டிவனவற்றைக் குறிப்பறிந்து கொடுப்பார்.

இப்படியிருக்குநாளிலே, கொங்கதேசத்தரசரும் குடகதேசத்தரசரும் தருந்திறையை வாங்கும்பொருட்டு, தங்கள் குலத்தார்களுக்கு உரிய கருவூர் என்னும் இராஜதானியிலே அரசரிமைச்சுற்றத்தோடு வந்தணைந்தார். அங்குள்ள ஆனிலே என்னுந் திருக்கோயிலில் எழுந்தருளியிருக்கின்ற பரமசிவனே வணங்கி, மாளிகையிலே புகுந்து, அத்தாணிமண்டபத்திலே சிங்காசனத்தில் வீற்றிருந்துகொண்டு, கொங்கதேசத்தரசர்களும் குடகதேசத்தரசர்களும் கொணர்ந்த திறைகளைக் கண்டு, அவர்களுக்கு அருள்புரிந்து, மந்திரிமாரை நோக்கி, “நம்முடைய ஆளுஞ்சாசக்கரத்துக்கு அமையாத அரசர்கள் இருக்கின்ற அரணங்கள் உளவாகில், தெரிந்து சொல்லுங்கள்” என்றார். இப்படி சிகழநாளிலே, சிவகாமிபாண்டாரர் கொணர் கின்ற புஷ்பங்களைச் சிதறிய தம்முடைய யானையையும் பாகர்களையும் கொன்ற எறிபத்தநாயனரை அணைந்து, “என்னே யுங் கொன்றருளும்” என்று, தமது வாளைக் கொடுத்து, திருத்தொண்டிலே மிகச்சிறந்து விளங்கினார்.

மந்திரிமார்கள் புகழ்ச்சோழநாயனரை வணங்கி, “திறை கொணராத அரசன் ஒருவன் உளன்” என்று சொல்ல, புகழ்ச்சோழநாயனார் வியப்பினாலே புன்முறுவல் செய்து, “அவன் யாவன்” என்று வினாவு, மந்திரிமார் “அவன் அதிகன் என்பவன். அவன் சமீபத்திலே மலையரணத்துள்ளே இருப்பவன்” என்றார்கள். அதுகேட்ட புகழ்ச்சோழநாயனார் “நீங்கள் படைகொண்டு சென்று அவ்வரணத்தைத் துளாகப் பற்றறுத்து வாருங்கள்” என்று ஆளுஞ்சாசக்க, மந்திரிமார் சேனையோடு சென்று அம்மலையரணப் பொடிபடுத்தி, அதிகனுடைய சேனைகளை வதைத்தார்கள். அதிகன் அஞ்சி, ஓடிப்போய்ச் சுரத்தில் ஒளித்துவிட்டான். புகழ்ச்சோழநாயனருடைய படையீரர்களிற் பலர் அதிகனுடைய படையீரர்களின் தலைகளையும், மற்றவர்கள் நிதிக்குவைகளையும் யானை குதிரைகளையும் கொண்டு, மந்திரிமாமோடு கருவூரிலே வந்து சேர்ந்தார்கள். புகழ்ச்சோழநாயனார் தமக்கு முன்னே படையீரர்கள் கொண்டுவந்த தலைக்குவைகளுள் ஒருதலையின் நடுவிலே ஒரு புன்சடையைக் கண்டார். கண்டபொழுதே நடுங்கி, மனங்

கலங்கி கைதொழுது, பெரும்பயத்தினுடனே எதிர்சென்று, அத்தலையிற் சடையைத் தெரியப்பார்த்து கண்ணீர் சொரிய அழுது, “நான் சைவநெறியைப் பரிபாலித்து அரசியற்றிய படியிக அழகிது. சடைமுடியையுடையவர் பரமசிவன் அருளிச்செய்த மெய்நெறியைக் கண்டவர். அவருடைய சடைத் தலையைத் தாங்குவரக் கண்டும் அதிபாதகனாகிய நான் பூமியைத் தாங்குதற்கு இருந்தேனே” என்று சொல்லி, ஒன்று செய்யத் துணிந்து, மந்திரிமாரை நோக்கி, “பூமியைக் காத்து அரசளித்துப் பரமசிவனுக்கு வழித்தொண்டு செய்யும்பொருட்டு என்னுடைய குமாரனுக்கு முடிசூட்டுங்கள்” என்று விதித்து, அதனைக் கேட்டு அயரும் மந்திரிகளைத் தேற்றி அக்கினி வளர்ப்பித்து, விபூதியை உத்தாளனஞ் செய்து, சடைச்சிரத்தை ஒரு பொற்கலத்தில் ஏந்தி, தம்முடைய திருமுடியிலே தாங்கி, அவ்வக்கினியை வலஞ் செய்து உயிர்த்துணையாகிய பூபஞ்சாக்ஷரத்தை எடுத்து ஒதிக்கொண்டு, அதனுள்ளே புகுந்து, பரமசிவனது திருவடி நிழலிலே அமர்ந்திருந்தார்.

திருச்சிற்தம்பலம்.

நரசிங்கமுனையரையநாயனார் புராணம்.

திருமுனைப்பாடி நாட்டிலே, குறுநிலமன்னர் குலத்திலே, நரசிங்கமுனையரையநாயனாரென்பவர் ஒருவர் இருந்தார். அவர் தமக்குப் பெருஞ்செல்வமாவது விபூதியே என்னுஞ் சிந்தையுடையவர். சிவனடியார்களது திருவடியை அடைதலே தமக்குப் பெரும்பேறெனத் துணிந்தவர். அதித்தியமூர் துக்கமுமாகிய அரசியற்கையில் வைத்த விருப்பத்தாலன்று, சர்வான்மாக்களுஞ் சம்சமயமாகிய சைவத்தைக் கைக்கொண்டு முத்திரின்பத்தை அடைதல்வேண்டுமென்னும் பெருங்கருணையினாலே பல சத்துருமுனைகளைக் கடந்து, சைவநெறி வாழும்படி திருவருளை முன்னிட்டு நின்று அரசாள்வார். சிவாலயங்கடோறும் நித்திய நைமித்திகங்களை ஒழுங்குபெற நடத்துவிப்பார். திருவாதிரை நகஷத்திரந்



தோறும் விசேஷபூசை செய்வித்து, தம்மிடத்தில் எழுந்தருளிவரும் சிவனடியார்களைத் திருவழுது செய்வித்து, அவர்களுக்குத் தனித்தனியே நூறுபொன் கொடுப்பார்.

ஒரு திருவாதிரை நகரத்திரத்திலே அப்படியே அடியார்களுக்குப் பொன் கொடுக்கும்பொழுது, தூர்த்தவேடமுள்ள ஒருவர் விபூதி அணிந்துகொண்டு வந்தார். அவருடைய வடிவு இருந்தபடியைக் கண்டு, பக்கத்தில் உள்ளவர்கள் இகழ்ந்து ஒதுங்க; நாகிங்கமுனையரையர் அதுகண்டு, எதிரே சென்று, அவரை அஞ்சலிசெய்து, அழைத்துக்கொண்டுபோய், அவரை மிக உபசரித்து, சீலம் இல்லாதவர்களாயினும் விபூதியை அணிந்தவர்களை உலகத்தார் இகழ்ந்து நாகத்தில் வீழாவண்ணம் அவருக்கு இருநூறு பொன்கொடுத்து, அவரை வணங்கி, இன்சொற்சொல்லி, விடைகொடுத்து அனுப்பினார். இந்தப்பிரகாரம் அருமையாகிய திருத்தொண்டிகள் பலவற்றைச் செய்து சிவபதமடைந்தார்.

திருச்சிற்றம்பலம்.

### அதிபத்தநாயனார் புராணம்:

சோழமண்டலத்திலே, நாகபட்டணத்திலே, சமுத்திரதீரத்திலே உள்ள நுளைப்பாடியிலே, பாதவர்குலத்திலே, அதிபத்தநாயனாரென்பவர் ஒருவர் இருந்தார். அவர் பாதவர்களுக்குத் தலைவராகி, அவர்கள் வலைப்படுத்துக் குவிக்கும் மீன்குவைகளைப் பெற்றுவாழ்வார். சிவபத்தியின் மிகச் சிறந்தவராதலால், அகப்படும் மீன்களிலே, ஒரு தலைமீனை “இது பரமசிவனுக்கு” என்று மிகுந்த அன்பினோடு எப்பொழுதும் விட்டுவந்தார். ஒருநாளிலே ஒருமீனை வரினும், அதனைப் பரமசிவனுக்கு என்றே விடுவார். இப்படி ஒழுகு நாட்களிலே, அடுத்தடுத்து அநேகநாட்களில் ஒவ்வொரு மீனை அகப்பட; அதனைக் கடலிலே விட்டுவந்தார். மீன்களிலே மிகுஞ் செல்வம் மறுத்தமையால், தம்முடைய சுற்றத்தார்கள் உணவின்றி வருந்தவும்; தாம் வருந்தாது பட்டமீனைப் பரமசிவனுக்கு என்றே விட்டு மகிழ்ந்தார். இப்

படி நெடுநாள்வர; உணவின்மையால் திருமேனி தளரவும் தம்முடைய தொழிலிலே நிலைதின்றமையைப் பரமசிவன் அறிந்து, அவரது அன்பென்னும் அமுதை உண்பாராயினார்.

இப்படி நிகழ்நாளிலே, வேறு ஒருநாள் பாதவர்கள் அவ்வொருமீனையும் அவ்வாறே விட்டு, விலைமதிப்பில்லாத மகா திவ்வியப்பிரகாசங்கொண்ட நவரத்தினங்களால் உறுப்பமைந்த அம்புதமயமாகிய ஒரு பொன்மீனை வலைப்பிடுத்து, கரையில் ஏறியபோது, அம்மீன் சூரியன் உதித்தாற்போல உலகமெல்லாம் வியக்கும்படி மிகப்பிரகாசிக்கக் கண்டு, அதனை எடுத்து, “ஒருமீன் படுத்தோம்” என்றார்கள். அதிபத்தநாயனார் அம்மீனைக் கண்டு, “இது ரத்தினங்களால் உறுப்பமைந்த பொன்மீனாதலால், என்னை ஆட்கொண்டருளிய பரமசிவனுக்கு ஆகும்” என்று கடலிலே விட்டார். அப்பொழுது பரமசிவன் இடபாருடராய் ஆகாயத்திலே தோன்றியருள; அதிபத்தநாயனார் ஆனந்தவருவி சொரிய மனங்கசிந்துருகி நமஸ்கரித்து, சிரசின்மேலே அஞ்சலிசெய்தார். சிவபெருமான் தமது உலகத்திலே அடியார்களோடு இருக்கும்படி அவருக்கு அருள்செய்தார்.

திருச்சிற்றம்பலம்.

### கலிக்கம்பநாயனார் புராணம்.

நெடுநாட்டிலே, திருப்பெண்ணாகடத்திலே, வைசியர்குலத்திலே, கலிக்கம்பநாயனாரென்பவர் ஒருவர் இருந்தார். அவர் அந்தத் திருப்பதியில் உள்ள திருத்தூங்கானை மாடமென்னுந் திருக்கோயிலில் எழுந்தருளியிருக்கும் பரமசிவனுக்குத் திருத்தொண்டு செய்பவர். சிவலிங்கத்தை வழிபடும் சிவனடியார்களை வழிபடாதொழியின் அவ்வழிபாடு சிறிதும் பயன்படாது என்று சிவாகமஞ் செப்புதலால், தினந்தோறும் சிவனடியார்களைப் பேராசையோடு திருவழுது செய்வித்து, அவர்களுக்கு வேண்டித் திரவியங்களெல்லாவற்றையுங் கொடுப்பார்.

இப்படி யொழுதுநாளிலே, ஒருநாள் தமது வீட்டிலே திருவமுதுசெய்யவந்த சிவனடியார்களெல்லாரையும் பழைய முறைப்படி திருவமுதுசெய்யத் தொடங்குவித்தற்கு, அவர்களை முன்பு அழைத்து, தமது மனைவியார் காகரீர் வர்க்க அவர்களுடைய திருவடிகளை விளக்கும்பொழுது, முன்பு தமக்குப் பணிவிடைக்காரராய் இருந்து பணிவிடையை வெறுத்துச் சென்ற ஒருவர் சிவவேடந் தாங்கி வர; அவருடைய திருவடிகளையும் விளக்கப்புகுந்தார். மனைவியார் “இவர் எங்களிடத்திலே பணிவிடைக்காரராய் இருந்து போனவர்போலும்” என்று சிந்தித்தலால் காகரீர் வர்க்கத் தாழ்க்க, கலிக்கம்பநாயனார் அது கண்டு, “இவன் இந்தச் சிவனடியாருடைய முந்திய நிலையைக்குறித்து வெள்கி நீர் லாராதொழிந்தான்” என்று துணிந்து, வாளை எடுத்து, அம் மனைவியார்கையிற் காகரீரை வளங்கி வைத்துவிட்டு, அக்கையைத் தறித்து, அக்காகரீரை எடுத்து, தாமே அவருடைய திருவடியை விளக்கி, அத்தியந்த ஆசையோடு தாமே வேண்டிவனவெல்லாஞ்செய்து, அவ்வடியார்களைத் திருவமுது செய்வித்தார். அந்நாயனார் பின்னுஞ் சிலகாலம் திருத்தொண்டின்வழி நின்று, சிவபதத்தை அடைந்தார்.

திருச்சிற்றம்பலம்.

### கலியநாயனார் புராணம்.

தொண்டை மண்டலத்திலே, திருவொற்றியூரிலே உள்ள சக்கரப்பாடியிலே, செக்கார் குலத்திலே, கலியநாயனா ரென்பவர் ஒருவர் இருந்தார். அவர் பெருஞ்செல்வராகி செல்வ நிலையாமையையும் யாக்கைநிலையாமையையும் உணர்ந்து, சிவபுண்ணியஞ் செய்தல்வேண்டும் எனத் தெளிந்து, அந்தத் திருப்பதியில் உள்ள சிவாலயத்தின் உள்ளும் புறம் புறம் அல்லும் பகலும் எண்ணிந்த திருவிளக்கு ஏற்றுவாராயினார்.

பரமசிவன் நெடுங்காலம் இத்திருத்தொண்டைச் செய்துவரும் அவ்வடியாருடைய பத்திவலிமையைப் பிழர்க்குப்

புலப்படுத்தும் பொருட்டு, அவரிடத்து உள்ள செல்வமெல்லாம் குன்றும்படி அருள்செய்தார். அவர் தாம் வறுமையெய்தியும், தமது மரபில் உள்ளோர் தரும் எண்ணெயை வாங்கிக் கூறிவிற்புக் கொணர்ந்து, கூலிபெற்று, தாஞ்செய்யுந் திருத்தொண்டை வழுவாது செய்தார். சிலநாளாயின பின் அவர்கள் கொடாதொழிய; அவர் மனந்தளர்ந்து, எண்ணையாட்டும் இடத்திற் சென்று, தொழில்செய்து கூலி வாங்கி, திருவிளக்கிட்டார். பின்பு அத்தொழில்செய்வோர்கள் பலராய்ப் பெருகினமையால், அத்தொழிலால் வரும் பேறுங் கிடையாது முட்ட, ஒருநாள் கவலைகொண்டு, தம்முடைய மனைவியாரை விற்பதற்கு நகரொங்குங் கூறி, வாங்குவார் இன்மையால் மனந்தளர்ந்து, ஆலயத்தை அடைந்து, திருவிளக்கேற்றஞ்சமயத்திலே, “திருவிளக்குப்பணி மாறில் நான் இறந்துவிடுவேன்” என்று துணிவுகொண்டு, திரியிட்ட அசுல்களைப் பரப்பி, எண்ணெய்க்குப் பிரதியாகத் தமது இரத்தத்தை நிறைக்கும்பொருட்டு ஆபுத்தத்திலே கழுத்தை அரிந்தார். அப்பொழுது கிருபாசமுத்திரமாகிய பரமசிவன் நேர் வந்து, அவருடைய கையைப் பிடித்து, அவருக்குமுன்னே இடபாருடராய்த் தோன்றியருள; அவர் தாம் உற்ற ஊறு நீங்கி, சிரசின்மேல் அஞ்சவிசெய்துகொண்டு நின்றார். சிவபெருமான் அவரைத் தமது திருவடியிலே சேர்த்தருளினார்.

திருச்சிற்றம்பலம்.

### சத்திராயனார் புராணம்.

சோழநாட்டிலே, வரிஞ்சியூரிலே, வேளாளர் குலத்திலே, சத்திராயனா ரென்பவர் ஒருவர் இருந்தார். அவர் பரமசிவனுடைய திருவடித்தாமரைகளைச் சிறிதும் மறவாது திருத்தொண்டு செய்பவர். அவர் சிவனடியார்களை இகழ்ந்து பேசும் அதிபாதகர்களுடைய நாக்கைத் தண்டாயத்தால் இடுக்கித் தமது கையிற் கத்தியினால் அரிதலாகிய அருமைப்பெருமைத் திருத்தொண்டை நெடுங்காலம் அன்பி

னோடு செய்துகொண்டிருந்து, பரமசிவனுடைய திருவடி நீழலை அடைந்தார்.

திருச்சிற்றம்பலம்.

ஐயடிகள் காடவர்கோயனார் புராணம்.

தொண்டைமண்டலத்திலே, காஞ்சிபுரத்திலே, பல்லவர் குலத்திலே சைவத்திருநெறி வாழும்படி அரசியற்றும் ஐயடிகள் காடவர்கோயனாரைன்பவர் ஒருவர் இருந்தார். அவர் எவ்வுயிர்களும் இம்மைமறுமையின்பங்களையும் முத்தியையும் அடைதல்வேண்டும் என விருப்பி, பிறதேசங்களை யுந் தமக்கு அதினைப்பித்தி, சைவந்தழைத்தோங்க அரசர் சளும் பணிசெய்ய அரசியற்றினார். சிலகாலஞ்சென்றபின், அரசாட்சி துன்பமயமெனக் கருதி, அதனை வெறுத்து, அப் பாரத்தை இறக்கித், தம்முடைய புத்திரன்மேல் ஏற்றி, பூமியிலுள்ள சிதம்பரமுதலாகிய சிவஸ்தலங்கடோறுஞ் சென்று, சுவாமிதரிசனம்பண்ணி, திருப்பணிசெய்து, ஒவ்வொரு திருவெண்பாப்பாடினார். இந்தப்பிரகாரம் நெடுங் காலந் திருத்தொண்டு செய்துகொண்டிருந்து சிவபதத்தை அடைந்தார்.

திருச்சிற்றம்பலம்.

போய்யடிமையில்லாதபுலவர்கருக்க முற்றுப்பெற்றது.



எட்டாவது

கறைகீகண்டன்சருக்கம்.

கணம்புல்லநாயனார் புராணம்.

வட வெள்ளாற்றுக்குத் தென்கரையில் உள்ள இருக்கு வேளூரிலே, சிவபத்தியிற் சிறந்தவரும் பெருஞ்செல்வருமாகிய ஒருவர் இருந்தார். அவர் செல்வம் பெற்றதினால் அடையும்பயன் இதுவே என்று, சிவாலயத்தினுள்ளே திருவிளக்கேற்றித் தோத்திரம்பண்ணுவாராயினார். நெடுங்காலஞ்சென்றபின், வறுமை எய்தி, சிதம்பரத்தை அடைந்து, சபாநாயகரைத் தரிசனஞ்செய்துகொண்டு, தம்முடைய வீட்டில் உள்ள பொருள்களை விற்று, அங்குள்ள திருப்புலீச்சரமென்னும் ஆலயத்திலே திருவிளக்கேற்றிவந்தார்.

இப்படி யொழுநாளிலே, வீட்டுப்பொருள்களும் ஒழிந்துவிட; கணம்புல்லங்களை அறிந்துகொண்டுவந்து விற்று நெய் வாங்கித் திருவிளக்கெரித்தார். அதனால் அவருக்குக் கணம்புல்லநாயனார் என்னும் பெயர் உண்டாயிற்று ஒருநாள்தாம் அறிந்துகொண்டு வந்த புல்லு விலைப்படாதொழியவும், தம்முடைய பணி தவறாமல் அப்புல்லையே மாட்டி விளக்கெரித்தார். முன்பு, விளக்கெரிக்கும் யாமம் வரையும் எரித்தற்கு அப்புல்லுப் போதாமையால் அடுத்த விளக்கிலே தம்முடைய திருமுடியை மறித்து எரித்தார். அப்பொழுது பரமசிவன் பெருங்கருணை செய்தருள; கணம்புல்லநாயனார் சிவலோகத்தை அடைந்தார்.

திருச்சிற்றம்பலம்.

காரிநாயனார் புராணம்.

திருக்கடவூரிலே, தமிழ்மொழியிலே மிகவல்ல காரிநாயனாரைன்பவர் ஒருவர் இருந்தார். அவர் சொல்விளங்கிப்

பொருண்மறைந்து கிடைக்கும்படி தம்பெயரினிலே தமிழ்க் கோவைபாடி, தமிழ்நாட்டு மூவேந்தரிடத்துஞ் சென்று, அவர்கள் மகிழும்படி, அதற்குப் பொருள் விளங்கச் சொல்லி அவர்களிடத்திற் பெற்ற திரவியங்களைக் கொண்டு, சிவாலயங்கள் பலவற்றைக் கட்டுவித்தும், சிவனடியார்களுக்கு வேண்டித் திரவியங்களைக் கொடுத்தும், திருக்கைலாசமலையை மறவாத கருத்தினராகி, உலகமெங்குந் தம்முடைய சிவகீர்த்தியை நிறுத்தி, பரமசிவனது திருவருளைப் பெற்று, மனம் போல உடம்புந் திருக்கைலாசமலையை அடையப்பெற்றார்.

திருச்சிற்றம்பலம்.

### நெடுமாறநாயனார் புராணம்.

பாண்டிநாட்டிலே, மதுராபுரியிலே, கூன்பாண்டிய ரென்பவர் ஒருவர் இருந்தார். அவர் சமணர்களுடைய தூர்ப் போதனையினாலே பொய்மார்க்கமாகிய ஆளுகதமத்திலே பிரவேசித்தும், சோழராஜாவுடைய புத்திரியாருஞ் சைவசிகாமணியுமாகிய மங்கையர்க்கரசியாரை மனைவியாக்கவும் குலச் சிறைநாயனரை மந்திரியாக்கவும் பெற்றிருந்தமையால், சமய குரவராகிய திருஞானசம்பந்தமுர்துகிராயனார் திருக்கரத்தினாலே திண்டி, விபூதிசாத்தப்பட்டு, அவர் அருளிய மெய்யுப தேசத்தைப் பெற்று, கூன் நிமிர்ந்து நெடுமாறநாயனாரைப் பெயர்பெற்றார். தம்மோடு பொர வந்த வடபுலத்தரசர்களோடு திருநெல்வேலிப் போர்க்களத்திலே யுத்தஞ்செய்து வென்று, சைவசமயம் அபிவிருத்தியாகும்படி நெடுங்காலம் அரசிபற்றிக்கொண்டிருந்து, சிவபதம் அடைந்தார்.

திருச்சிற்றம்பலம்.

### வாயிலார்நாயனார் புராணம்.

தொண்டைநாட்டிலே, திருமயிலாப்பூரிலே, வேளாளர் குலத்திலே, வாயிலார்நாயனாரென்பவர் ஒருவர் இருந்தார்.

அவர் பரமசிவனை ஒருபொழுதும் மறவாத மனமாகிய ஆலயத்துள் இருத்தி, ஞானமாகிய திருவிளக்கை ஏற்றி, ஆனந்தமாகிய திருமஞ்சனமாட்டி, அன்பாகிய திருவமுதை நிவேதித்தலாகிய ஞானபூசையை நெடுங்காலஞ் செய்துகொண்டிருந்து, சிவபதத்தை அடைந்தார்.

திருச்சிற்றம்பலம்.

### முனையடுவார்நாயனார் புராணம்.

சோழநாட்டிலே, திருநீரிலே, வேளாளர்குலத்திலே, சிவனடியார்களிடத்திலே மிகுந்த பத்தியுடைய ஒரு பெரியவர் இருந்தார். அவர் சத்துருக்களுடைய போர்முனையிலே தோற்றவர்கள் தம்மிடத்தில் வந்து கூலி பேசினால், அவர்களுக்காகப் போய்ப் போர்செய்து வென்று, பொருள் சம்பாதித்து, சிவனடியார்களுக்குச் சொன்ன சொன்னபடியே நிரம்பக்கொடுத்து, அவர்களைத் திருவமுது செய்வித்துக்கொண்டிருந்தார். அதனால் அவருக்கு முனையடுவர் நாயனாரென்னும் திருநாமம் உண்டாயிற்று. அவர் நெடுங்காலம் இவ்வருமையாகிய திருத்தொண்டைச் செய்துகொண்டிருந்து, சிவபதம் பெற்றார்.

திருச்சிற்றம்பலம்.

கறைக்கண்டன்சருக்க முற்றுப்பெற்றது.

ஒன்பதாவது

## கடல்குழந்தைசருக்கம்.

கழற்சிங்கநாயனார்புராணம்.

காடவர்குலத்திலே, பரமசிவனுடைய திருவடிகளையே யன்றி மற்றொன்றையும் அறியாத கழற்சிங்கநாயனாரென்பவர் ஒருவர் இருந்தார். அவர் பரமசிவனது திருவருள் வலிமையினால் வடபுலத்தரசர்களைப் போரிலே வென்று, அவர்கள் நாடுகளைக் கவர்ந்து, எங்குஞ் சைவசமயத் தழைத்தோங்கும்படி அரசாண்டார்.

இப்படி யொழுகுநாளிலே மாதேவியோடு சிவஸ்தலங்க டோறுஞ் சென்று, சுவாமிதரிசனம் பண்ணித் திருத்தொண்டு செய்வாராகி, திருவாரூரை அடைந்து திருக்கோயிலிலே பிரவேசித்துச் சுவாமியை வணங்கினார். அப்பொழுது அவருடைய மாதேவி திருக்கோயிலை வலஞ்செய்து, அங்குள்ள சிறப்புக்களெல்லாவற்றையுந் தனித் தனியே பார்த்துக்கொண்டு வந்து, திருமலைகட்டும் மண்டபத்தின் பக்கத்திலே விழுந்து கிடந்த ஒரு புதுப்பூவை எடுத்து மோந்தாள். உடனே செருத்துணைநாயனார் இதனைப் புஷ்பமண்டபத்துள் எடுத்து மோந்தாள் என்று நினைத்து, விரைந்து ஓடிவந்து, அவளைக் கூந்தலிலே பிடித்து இழுத்து வீழ்த்தி, அவளுடைய மூக்கைப் பிடித்துக் கத்தியினாலே அரிந்தார். அவள் சோர்ந்து புலம்பினாள். அப்பொழுது கழற்சிங்கநாயனாரும் சுவாமிதரிசனஞ் செய்துகொண்டு, அவளுக்குச் சமீபத்தில் வந்து, அவளைப் பார்த்து, மிகக் கோபித்து, “சிறிதும் அஞ்சாமல் இந்தக் கொடுஞ்செய்கையைச் செய்தவர் யாவர்” என்று வினாவ; செருத்துணைநாயனார் “இவள் சுவாமிக்குச் சாத்தற்பாலதாயிவ்வுஷ்பத்தை எடுத்து மோந்தமைபால் நானே இப்படிச் செய்தேன்” என்றார். அப்பொழுது கழற்சிங்கநாயனார் அவரை நோக்கி, “புஷ்பத்தை எடுத்த கையை யன்றோ முன் துணிக்க வேண்டும்” என்று சொல்லி, கட்டிய உடைவாளே உருவித் தம் முடைய மாதேவியினது புஷ்பமெடுத்த கையைத் துணித்தார். அது கண்டு, தேவர்கள் புஷ்பமாரி பொழிந்தார்கள். இவ்வரிய திருத்தொண்டைச் செய்த கழற்சிங்கநாயனார் நெடுங்காலஞ் சைவநெறி தழைத்தோங்க அரசியற்றிக்கொண்டிருந்து, பரமசிவனுடைய திருவடிகளையே அடைந்தார்.

திருச்சிற்றம்பலம்.

## இடங்கழிநாயனார் புராணம்.

கோடாட்டிலே, கொடும்பாளூரிலே குறுநிலமன்னர் குலத்திலே, கனகசபையின் முகட்டைக்கொங்கிற்செம்பொன் னால் வேய்ந்த ஆதித்தன்குடியிலே, இடங்கழிநாயனாரென்பவர் ஒருவர் இருந்தார். அவர் சைவநெறியும் வைதிகநெறியும் தழைக்க, சிவாலயங்களெங்கும் நித்திய நைமித்திகங்கள் சிவாகம விதிப்படி நடக்க, அரசியற்றுங் காலத்திலே; சிவனடியார் களைத் திருவமுதசெய்விக்கும் ஓரடியவர் ஒருநாள் திருவமுத செய்வித்தற்குப் பொருள் எங்கும் அகப்படாமையால் மனந்தளர்ந்து, மாகேசரூபசமேல்வைத்த அத்தியந்த ஆசையினால் விழுங்கப்பட்டமையால் செயற்பாலது இது என்பது தெரியாமல், அவ்விடங்கழிநாயனாருடைய பண்டாரத்திலே நெற்குட்டு நிரைகள் நெருங்கிய கொட்டகாரத்தில் அர்த்த ராத்திரியிலே புகுந்து முகந்து எடுத்தார். காவலாளர்கள் அதைக்கண்டு, அவரைப் பிடித்து, இடங்கழிநாயனாருக்கு முன் கொண்டுவந்தார்கள். இடங்கழிநாயனார் அவ்வடியவரைப் பார்த்து, “நீர் ஏன் நம்முடைய நெற்பண்டாரத்தைக் கவர்ந்தீர்” என்று வினாவ; அவ்வடியவர் “நான் சிவனடியார் களைத் திருவமுத செய்வித்தற்குப் பொருள் இன்மையால் இங்ஙனஞ்செய்தேன்” என்றார். இடங்கழிநாயனார் அது கேட்டு மிக இரங்கி, “எனக்கு இவரன்றோ பண்டாரம்” என்று சொல்லி, “சிவனடியார்களெல்லாரும் நெற்பண்டார

ரத்தைமாத் திரமன்றி மற்றை நிதிப்பண்டாரங்களையும் எடுத்துக்கொள்க” என்று எங்கும் பறையறைவித்தார். பின்னும் நெடுங்காலம் திருநீற்றின் நெறி தழைக்கும்படி தண்ணளியோடு அரசியற்றிக்கொண்டிருந்து, சிவபதத்தை அடைந்தார்.

திருச்சிற்றம்பலம்.

### செருத்துணைநாயனார் புராணம்.

சோழமண்டலத்திலே, மருகனுட்டிலே, தஞ்சாவூரிலே, வேளாளர்குலத்திலே சைவசிரோமணியாகிய செருத்துணைநாயனாரென்பவர் ஒருவர் இருந்தார். அவர் திருவாரூரை அடைந்து, காலந்தோறும் வன்மீகநாதரை வணங்கித் திருத்தொண்டிகள் செய்துகொண்டிருந்தார். இருக்குநாளிலே, அங்கே சுவாமிதரிசனஞ் செய்யவந்த கழற்சிங்கநாயனருடைய மாதேவி பூமலை கட்டும் மண்டபத்தின் பக்கத்திலே விழுந்துகிடந்த ஒரு பூவை எடுத்து மோந்ததைக் கண்டு, அம்மண்டபத்தில் பூவை எடுத்து மோந்தாள் என்று நினைத்து, கத்தியினாலே அவளுடைய மூக்கை அரிந்தார். பின்னும் நெடுங்காலம் திருத்தொண்டின் வழி நின்று சிவபதத்தை அடைந்தார்.

திருச்சிற்றம்பலம்.

### புகழ்த்துணைநாயனார் புராணம்.

செருவிவிபுத்தூரிலே, ஆதிசைவர்குலத்திலே, புகழ்த்துணைநாயனாரென்பவர் ஒருவர் இருந்தார். அவர் சிவாகம விதிப்படி பரமசிவனை அருச்சுனைசெய்து வருங்காலத்திலே, பஞ்சம் உண்டாயினமையால் பசி மிகப் பெற்றும், “அருச்சுனையை விடுவேனல்லேன்” என்று, அல்லும் பகலும் அருச்சிப்பார். ஒருநாள் திருமஞ்சனமாட்டும்பொழுது, மிகுந்த பசிரோயினால் கைசோர்ந்து கலசந் திருமுடிமேல் விழ, தான் திருவடியிலே விழுந்து அயர்ந்து, திருவருளினாலே நித்திரை

அடைந்தார். அப்பொழுது பரமசிவன் அவருக்குச் சொப்பனத்திலே தோன்றி, பஞ்சம் நீங்கும் வரைக்கும் உனக்குத் தினந்தோறும் இங்கே ஒவ்வொரு காசு வைப்போம்” என்று அருளிச்செய்தார். புகழ்த்துணைநாயனார் விழித்து எழுந்து, பீடத்தின்கீழே ஒரு காசு இருக்கக் கண்டு, அதனைக் கைக் கொண்டு வாழ்ந்தார். அந்நாளிலே போல எந்நாளிலும் அப்படியே ஒவ்வொருகாசு பெற்று, பஞ்சநீங்கியபின்னும் நெடுங்காலம் மெய்யடிமைத்தொழில் செய்து, பரமசிவனது திருவடிநீழலே அடைந்தார்.

திருச்சிற்றம்பலம்.

### கோட்புலிநாயனார் புராணம்.

சோழநாட்டிலே, நாட்டியத்தான்குடியிலே, வேளாளர்குலத்திலே, சிவபத்தியிற்சிறந்த கோட்புலிநாயனாரென்பவர் ஒருவர் இருந்தார். அவர் அரசனிடத்திலே சேனாதிபதித்தொழில் பூண்டு, அதனாலே தமக்குக் கிடைக்கும் வேதனத்தைக் கொண்டு சிவாலயங்களுக்குத் திருவமுதின்பொருட்டு நெல்லு வாங்கிக் கட்டுதலாகிய திருப்பணியை நெடுங்காலஞ் செய்துவந்தார்.

இப்படி யொழுகுநாளிலே, அரசனது ஏவலினால் போர் முனையிற் செல்லவேண்டி, சுவாமிக்குத் திருவமுதின்பொருட்டுத் தான் திரும்பிவரும் வரைக்கும் வேண்டும் நெல்லைக் கட்டி, தம்முடைய சுற்றத்தார்களெல்லாருக்குத் தனித் தனியே அதில் எடுத்துச் செலவழியாதிருக்கும்படி ஆணையிட்டுக் கொண்டு, போருக்குப் போயினார். சிலநாளிலே பஞ்சம் வந்தமையால், அந்தச் சுற்றத்தார்கள் “நாங்கள் உணவின்றி இறப்பதினுஞ் சுவாமிக்குத் திருவமுதின்பொருட்டுக் கட்டப்பட்ட நெல்லைக் கொண்டாயினும் பிழைத்து, பின் கொடுத்துவிடுவோம்” என்று, நெல்லைக் கூடு குலைத்து எடுத்துச் செலவழித்தார்கள். கோட்புலிநாயனார் அரசனுடைய பகைஞரைப் போர்முனையிலே வென்று அவனிடத்திலே நிதிக்குவை பெற்றுக்கொண்டு, தம்முடைய ஊரை அடைந்து,

தம்முடைய சுற்றத்தார்கள் அதிபாதகஞ் செய்தமையை உணர்ந்து, ஒன்று செய்யத்துணிந்து, தம்முடைய வீட்டிலே புகுந்து, அவர்களெல்லாரையும் அழைப்பித்து, தமது கோட்புலியென்னும் பெயரையுடைய காவலாளன் கடை காக்க, சிவத்திரவியத்தை எடுத்துச் செலவழித்த அதிபாதகனாகிய தந்தை, தாய், உடன்பிறந்தார், மனைவி முதலிய சுற்றத்தாரெல்லாரையும் பணிவிடைக்காரரையும் வாளினாலே துணித்தார். அப்பொழுது காவலாளன் அங்கே பிழைத்த ஒரு ஆண்பிள்ளையைப் பார்த்து, “இக்குழந்தை அவ்வன்னைத்தை உண்டதன்று. இது இக்குடிக்கு ஒருபிள்ளை; இதனைக் கொல்லாதருள்செய்யும்” என்று வேண்ட; கோட்புலிநாயனார் “இது இந்நெல் உண்டவளுடைய முலைப்பாலை உண்டது” என்று, அதை எடுத்து எறிந்து, வாளினாலே துணித்தார். உடனே சிவபெருமான் கோட்புலி நாயனாருக்குத் தோன்றி, “அன்பனே, உன் கைவாளினாலே தங்கள் பாவத்தினின்றும் நீங்கிய உன் சுற்றத்தார்கள் சுவர்க்கத்தை அடைய, நீ இந்தப்படியே நம்முடன் வருவாய்” என்று கருணைசெய்து எழுந்தருளினார்.

திருச்சிற்றம்பலம்.

கடல்குழந்தசருக்க முற்றப்பெற்றது.



## பத்தராய்ப்பணிவார்சருக்கம்.

பத்தராய்ப்பணிவார் புராணம்.

சிவனடியார்களைக் கண்டால் அவர்களுடைய சாதியை விசாரியாமல் அவர்களைச் சிவபிரானைப் பாவித்து நமஸ்கரித்து, குதுகுதுத்துக் கொண்டாடி மனமகிழ்ந்து அத்தியந்த ஆசையுடன் பசுவுக்குப் பின் கன்று அணைதல்போல அணைந்து, அவர்களுடன் பேசுங்காலத்து அவர்களைப் பேசும் பூச்சியவசனமும் தங்களைப் பேசும் நைச்சியவசனமும் தப்பிமோன்னுங் கூச்சத்துடனே பேசி, அவர்களுக்கு வேண்டிக் கருமமே தங்களுக்கு வேண்டிக் கருமமாகச்செய்தலும், சிவபெருமானை மிகுந்த அன்பினோடு எவ்விடத்தும் யாவர்களும் விதிப்படி அருச்சித்தலைக் கண்டால் மனமகிழ்தலும், சிவபெருமானையும் அவருடைய அடியார்களையும் தெனிட்டாத வீருப்பத் தோடு சைவாகமவிதிப்படி அருச்சித்தலும், தங்கள் உடம்பினாலே செய்யும் புண்ணியங்களெல்லாவற்றையும் சிவபெருமானது திருவடிக்கே கொடுத்தலும், சிவசரித்திரங்களையே அன்பினோடு கேட்டலும், சிவபெருமானையே வணங்கி மனநெக்குநெக்குருகிச் சரீரநதிக்குற்று உரோமப்புளகம் உண்டாக மதகினிற் புறப்படுஞ் சலம்போல ஆனந்தபாஷ்பம் பொழிய நாத்துழும்பப் பரவசமாதலும், நின்றாலும் இருந்தாலும் கிடந்தாலும் நடந்தாலும் உண்டாலும் துயின்றாலும் விழித்தாலும் சிவபெருமானை ஒருபோதும் மறவாதிருத்தலும், சிவவேடந்தரித்துத் திருத்தொண்டர்போல் நடத்து அதனால் வேனஞ்செய்யாமையும், ஆகிய இவ்வெட்டினையும் உடையவர்களே பத்தராய்ப்பணிவாரென்று சொல்லப்படுவார்கள்.

திருச்சிற்றம்பலம்.

பரமனையேபாடுவார் புராணம்.

சம்ஸ்கிருதம் தமிழ் என்னும் பாடைகளைக் கற்று வல்லர்களாகி, சனை மாணப்பட்டு உழல்கின்ற பசுக்களாகிய பிரம

உஅ0 சித்தத்தைச்சிவன்பாலேவைத்தார் புராணம்.

விட்டுணு முதலிய தேவர்களையும் மனிதர்களையும் மதித்து அவர்களுக்குக் கர்மானுகுணமாகக் கிடைத்த அநித்தியமுந் துக்கமுமாகிய வாழ்வை மெய்யெனக்கருதி அவர்களைப் பாடி வாணனை விண்ணாகப் போக்காது, பதியாகிய சிவபெருமானது மகிமையை வேத சிவாகமபுராணவழியால் உள்ளபடி அறிந்து அவருடைய திருவடிகளை அடைந்து, மனங்ககிந்துருக உரோமஞ்சிலிர்ப்ப ஆனந்தவருவி சொரிய அவரையே மெய்யன்போடு பாடி, “நாம் சுவதந்திரராகிய பரமசிவனுக்கே ஆளாயினோம். பரதந்திரராகிய மற்றுள்ளோர்களில் ஒருவருக்கும் குடியல்லேம். அவர்களெல்லாருக்கும் மேலானோம்” என்று இறுமாப்பு அடைந்து திரிகின்றவர்களே பரமனையே பாடுவார் என்று சொல்லப்படுவார்கள்.

திருச்சிற்றம்பலம்.

சித்தத்தைச்சிவன்பாலேவைத்தார் புராணம்.

உச்சவாசம் நிச்சவாசம் இரண்டையும் அடக்கி, சுரு முனமார்க்கத்திலே பிரானவாயுவை நிறுத்தி, விஷயங்களின் வழி மனைசப் போகவொட்டாமல் திருப்பி, ஒருகுறிப்பிலே நிறுத்தி, மூலாதாரம், சுவாதிட்டானம், மணிபூகம், அநாகதம், விசுத்தி, ஆக்கியென்னும் ஆறாதாரங்களின் அந்தர்மாதிருகாக்கிரமத்தை அறிந்து, அவ்வவ்வாதாரங்களின் அதி தேவதைகளைத் தியானித்து, அவ்வாறுதாரங்களினும் அசுபாசத்தி சிவான்மிகையாய் நிற்கும் முறைமையைப் பார்த்து, மூலாதாரந்தொடங்கி விநாயகர் முதலாகிய தேவதைகளைப் பொருந்தி அபிமுகம் பண்ணிக்கொண்டு ஆறாதாரத்துக்கும் மேலாகிய பிரமரந்திரமளவும் அசுபைபுடன் சென்றணைந்து, அந்தப் பிரமரந்திரத்திலே அதோமுகமாய்ச் சகஸ்ரதளமாய் இருக்கிற தாமரை முகையைச் சோதிசோதிபதோச்சாரணத்தாலே உதிக்குஞ் சிவார்க்கனலே அலாச்செய்து, அந்தத் தாமரைப்பூவின் கேசராக்கிரத்திலே உள்ள சந்திரமண்டலத்தை ஆகுஞ்சனஞ்செய்தவினாலே மூலாக்கினியை அக்கினி பீசாக்கர உச்சாரணத்தினாலே எழுப்பி, நாடி சக்கரத்தைப் பேதித்து, அவ்வக்கினியினாலே சந்திரமண்டலத்தை இளகப்

முப்பொழுதுந்திருமேனித்தீண்வார் புராணம். உஅக

பண்ணி, அந்த அமிர்தத்தைச் சர்வநாடிவழியாககிரப்பி, அவ் விடத்தில் உண்டாகிய அகோதயத்தில் அந்தமயமான ஞான மிர்தாவத்தையை அடைந்துநின்று, சோமசூரியாக்கினிப் பிரகாசாதிகளாகிய பிரத்தியேகப்பிரகாசங்களெல்லாஞ் சூரியோதயத்திலே நகூத்திராதிப்பிரகாசங்கள் அடங்குகிறப்போலத் தன்னிடத்தடங்கச் சர்வதோமுகமாய் ஸ்வயப்பிரகாசமாய் இருக்கின்ற பூரணப்பிரகாசத்தைப் பாவிக்கின்றவர்களே சித்தத்தைச் சிவன்பாலே வைத்தாரென்று சொல்லப்படுவார்கள்.

திருச்சிற்றம்பலம்.

திருவாரூர்ப்பிறந்தார் புராணம்.

பூர்வஜன்மத்திலே செய்த புண்ணியத்தினாலே திருவாரூரென்னுஞ் சிவஸ்தலத்திலே சைவமரபினராய்ப் பிறந்தவர்கள் பிராமணர் கூத்திரியர் வைசியர் சூத்திரர் என்னும் நான்கு வருணத்தாராயினும், சங்கராசாதியாராயினும், பரமசிவனுடைய திருவருளை அடைதலால், சிவகணநாதர்களாய் இருப்பார்கள். திருவாரூர்ப்பிறந்தாரெல்லாருஞ் சிவகணநாதர்கள் என்று சிவபெருமானே நயிந்தியடிகளுபனருக்கு அருளிச்செய்தனர். அந்நாயனாரும் அவர்களெல்லாருஞ் சிவகணநாதவடிவினராய்த் தோன்றக் கண்டனர்.

திருச்சிற்றம்பலம்.

முப்பொழுதுந்திருமேனித்தீண்வார் புராணம்.

சிருட்டிகாலத்திலே அநாதைசைவராகிய சதாசிவமூர்த்தியுடைய சத்தியோசாதம், வாமதேவம், அகோரம், தற்புருடம், ஈசானம் என்னும் பஞ்சவத்திரத்தினின்றும் தோன்றிய கௌசிகர், காசிபர், பாரத்துவாசர், கௌதமர், அகத்தியர் என்னும் பஞ்சரிஷிகோத்திரத்திலே ஜனித்த சிவப்பிராமணர்கள் ஆதிசைவரென்று சொல்லப்படுவார்கள். அவர்களுள்ளே சமயதீசைகூடி விசேஷதீசைகூடி திருவானாதீசைகூடி ஆசாரியாபிஷேகங்களைப் பெற்றவர்களே சர்வாதிகாரிகளென்றும்,



உத்தமோத்தமசிவாசாரியர்களென்றும், சிவாகமங்கள் செப்  
பும், பார்த்தப்பிரதிட்டை பார்த்தபூசைகள் செய்தற்கு  
அவர்களே உரியவர்கள். மற்றையர்கள் உரியர்களல்லர். அத  
னால் அவர்களே சிவாகம விற்பன்னர்களாகக் கருதகருத்தி  
யர்களாய் முப்பொழுதினுஞ் சிவலிங்கத்தை அருச்சிப்பார்  
கள். ஆதலால் அவர்களே முப்பொழுதார் திருமேனிதீண்  
வொடுன்று சொல்லப்படுவார்கள்.

திருச்சிற்றம்பலம்.

### முழுநீறுபுசியமுனிவர் புராணம்.

உற்பத்தியினாலே கற்பம் அறுகற்பம் உபகற்பம் என  
மூவகைப்படும் விபூதியையாயினும், நித்தியாக்கினியில்எடுத்த  
விபூதியையாயினும், சிவபெருமான் முன்னும் அக்கினிமுன்  
னும் குருமுன்னும் அசுத்தநிலத்தும் வழிநடக்கும்போதும்  
பூசாது, உத்தானம் திரிபுண்டாம் பிறைவடிவம் முக்கோ  
ணம் வட்டமாகச் சிவாகமவிதிப்படி அன்பினாலே பூசுகின்ற  
வர்கள் முழுநீறுபுசிய முனிவரென்று சொல்லப்படுவார்கள்.

திருச்சிற்றம்பலம்.

### அப்பாலுமடிச்சாரந்தார் புராணம்.

சேச்சோழபாண்டியர் என்னும் முவேந்தருக்கும் உரிய  
தமிழ்நாட்டுக்கு அப்புறத்திலே சிவபெருமானுடைய திருவடி  
களை அடைந்தவர்களும், சுந்தரமூர்த்திநாயனருடைய திருந்  
தொண்டத்தொகையிலே சொல்லப்பட்ட திருத்தொண்டர்க  
ளுடைய காலத்துக்கு முன்னும் பின்னும் சிவபெருமா  
னுடைய திருவடிகளை அடைந்தவர்களும், அப்பாலுமடிச்  
சாரந்தாரென்று சொல்லப்படுவார்கள்.

திருச்சிற்றம்பலம்.

பத்தராயப்பணிவார்சருக்க முற்றுப்பெற்றது.

பதினொராவது

## ம ன் னி ய சீ ர் ச் ச ரு க் க ம்.

பூசலார்நாயனார் புராணம்.

தொண்டைமண்டலத்திலே, திருநின்றவூரிலே, பிராம  
ணகுலத்திலே, பூசலார்நாயனாரென்பவர் ஒருவர் இருந்தார்.  
அவர் சிவனடியார்களுக்கு வேண்டுவனவற்றை எப்படியுந்  
தேடிக்கொடுத்து, பரமசிவனுக்கு ஓலையங் கட்டுதற்கு விரு  
ம்பி, எங்கும் வருந்திப்பொருள்தேடி, அற்பமுங் கிடையாமை  
யால் நைந்து, “இதற்கு யாது செய்வேன்” என்று ஆலோ  
சித்து, மனோபாவையினாலே ஆலயங் கட்டத்துணிந்து, மன  
சினாலே அதற்கு வேண்டித் திரிவிங்கலாயும் உபகரணங்களை  
யும் சிற்பரையுந்தேடி, சுபதினத்திலே அடிநிலைபாரித்து, இர  
விலும் நித்திரையின்றி, நெடுநாட்கூடக் கோயில் கட்டி  
முடித்து, பிரதிட்டை செய்தற்கு உரிய சுபதினத்தை எதிர்  
பார்த்துக்கொண்டிருந்தார். அது நிற்க.

காடவராஜாவானவர் காஞ்சிபுரத்திலே ஒரு சிவாலயங்  
கட்டுவித்தார். அதிலே பிரதிட்டை செய்ய நிச்சயித்த சுபதி  
னத்துக்கு முதற்றினத்திலே பரமசிவன் பூசலார்நாயனாரு  
டைய அன்பை விளக்கும்பொருட்டு அவ்வரசருக்குச் சொப்ப  
னத்திலே தோன்றி, “நின்றவூரில் இருக்கின்ற பூசலென்பவன்  
நமக்கு ஒரு கோயில் கட்டி யிருக்கின்றான். அதிலே நானேக்கு  
நாம் போவோம். உன் கோயிலில் பிரதிட்டையை நானே  
ஒழிந்து பின் கொள்வாய்” என்று அருளிச்செய்து மறைந்த  
ருளினார். காடவராஜா விழித்து எழுந்து, அந்தப் பூசலார்  
நாயனாரை வணங்குதற்கு விரும்பி, திருநின்றவூரை அடைந்து  
அங்குவந்தார் சிவரை நோக்கி, “பூசலார்நாயனார் கட்டிய திருக்  
கோயில் எவ்விடத்தது” என்று வினாவு; அவர்கள் “அவர்

இங்கே கோயில் கட்டிற்றிலா” என்றார்கள். உடனே காடவராஜா அவ்வூர்ப்பிராமணர்களை அழைப்பித்து, பூசலார் நாயனார் என்பவர் யாவர்” என்று வினாவு; அவர்களெல்லாரும் “அவர் பிராமணர் இவ்வூரார் என்று சொல்லி, அவரை அழைத்தற்குப் புறப்பட்டார்கள். அப்பொழுது காடவராஜா அவரை அழைக்கவொட்டாமல், தாமே அவரிடத்திற்சென்று அவரை வணங்கி, “சுவாமீ, நீர் ஒரு சிவாலயங்கட்டியிருக்கின்றீர் என்றும், பிரதிட்டை செய்யும்நாள் இன்று என்றும், சிவபெருமானால் அறிந்து, உம்மைத் தரிசித்து வணங்குதற்கு வந்தேன். அவ்வாலயம் யாது” என்று விண்ணப்பஞ்செய்ய; பூசலார்நாயனார் மருண்டு நோக்கி, “சிவபெருமான் என்னை ஒரு பொருளாகக்கொண்டு அருளிச்செய்தது நான் திரவியம் இல்லாமையால் மனோபாவணியினாலே கட்டிய கோயிலையே” என்று நினைந்து, நிகழ்ந்ததை எடுத்துச் சொன்னார். காடவராஜா அதைக்கேட்டு வியந்து, அவரைச் சாஷ்டாங்கமாக நமஸ்கரித்துத் தோத்திரஞ்செய்து, அநுமதி பெற்றுக்கொண்டு, தமது ஊருக்குத் திரும்பிவிட்டார். பூசலார்நாயனார் தாம் மனசினாலே கட்டிய திருக்கோயிலிலே சுபமுகூர்த்தத்திலே பரமசிவனைப் பிரதிட்டைசெய்து, நெடுங்காலம் பூசைசெய்து கொண்டிருந்து, சிவபதத்தை அடைந்தார்.

திருச்சிற்றம்பலம்.

### மங்கையர்க்கரசியார் புராணம்.

மதுரையில் இருந்த நெடுமாறநாயனாருக்கு மனைவியார் சோழராஜாவுடைய புத்திரியாகிய மங்கையர்க்கரசியார். அவர் சமயகுரவராகிய திருஞானசம்பந்தமூர்த்திநாயனரால் திருப்பதிகத்திலே சிறப்பித்துப் பாடப்பட்டவர். அந்தப் பரமாசாரியருடைய திருவருளினாலே நெடுங்காலம் தம்முடைய நாயகருக்குச் சைவவழித்துணையாகி, பாண்டிநாடுடெங்கும் சைவத்திருநெறியைப் பரிபாலனஞ்செய்துகொண்டிருந்து, அந்நாயகரோடு சிவபதத்தை அடைந்தார்.

திருச்சிற்றம்பலம்.

காம்பிலிநகரத்திலே, சாஷியர் குலத்துக்குத் தலைவராகிய நேசநாயனாரென்பவர் ஒருவர் இருந்தார். அவர் தம்முடைய மனத்தின் செய்கையைப் பரமசிவனுடைய திருவடிக்கு ஆக்கி, வாக்கின்செய்கையை ஸ்ரீபஞ்சாக்ஷரத்துக்கு ஆக்கி, கையின் செய்கையைச் சிவனடியார்களுக்கு ஆக்குவாராகி, வஸ்திரமும் கீளுங் கோவணமும் நெய்து, தம்மிடத்திலிருந்து சிவனடியார்களுக்கு இடையருது கொடுத்து, நாடோறும் அவர்களை வணங்கித் துதித்துக்கொண்டிருந்து, சிவபதத்தை அடைந்தார்.

திருச்சிற்றம்பலம்.

### கோச்செங்கட்சோழநாயனார் புராணம்.

சோழமண்டலத்திலே, சந்திரதீர்த்தத்தின் பக்கத்திலே ஒருவனம் இருந்தது. அதிலே நின்ற ஒரு வெண்ணைவன்மரத்தின் கீழே ஒரு சிவலிங்கம் வெளிப்படலும், ஒரு வெள்ளாளை அதைக் கண்டு, நாடோறும் புழைக்கையினாலே தீர்த்தம் மூகந்து ஆட்டி, புஷ்பங்களைச் சாத்தி, வழிபட்டு ஒழுகுவதாயிற்று. அதனால் அந்த ஸ்தலத்துக்குத் திருவாணைக்கா என்று பெயராயிற்று. அறிவினையுடைய ஒரு சிலந்தி, அந்தச் சிவலிங்கத்தின்மேலே சருகு உதிராவண்ணம், தன் வாய்நூலினாலே மேற்கட்டி செய்தது. சிவலிங்கத்தை வணங்க வந்த வெள்ளாளை அதைக் கண்டு, அது அதுசிறம் என்று நினைந்து, அதைச் சிதைக்க; சிலந்தி மீளவும் மேற்கட்டிசெய்தது. வெள்ளாளை மற்றநாளும் அதைச் சிதைத்தது. அது கண்டு சிலந்தி “எம்பெருமான்மேலே சருகு உதிராவண்ணம் நான் வருந்திச்செய்த மேற்கட்டியை இது அழிக்கலாமா” என்று கோபித்து, வெள்ளாணையினது புழைக்கையினுள்ளே புகுந்து கடிக்க; வெள்ளாளை கையை நிலத்திலே மோதிக்கொண்டு விழுந்து இறந்தது. கையை மோதியபோது, அது னுள்ளே புகுந்த சிலந்தியும் இறந்தது. வெள்ளாளை சிவகணநாதராகித் திருக்கலாசமலையை அடைந்து, சிவபெருமானைச் சேவித்துக்கொண்டிருந்தது.

சுபதேவனென்னுஞ் சோழமகாராஜன் தன் மனைவியாகிய கமலவதியுடன் சிதம்பரத்தை அடைந்து, சபாநாயகரை உபாசனை செய்துகொண்டிருக்குராளிலே; கமலவதி புத்திர பாக்கியம் இன்மையால் வரம் வேண்ட; அந்தச் சிலந்தி சபாநாயகரது திருவருளினாலே அவளுடைய வயிற்றிலே மகவாய்வந்து அடைந்தது. கமலவதிக்குப் பிரசவகாலம் அடுத்த பொழுது, சோதிடர்கள் “இந்தப் பிள்ளை ஒருநாழிகை கழித்துப் பிறக்குமாயில், முப்புலனங்களையும் அரசாளுந்” என்றார்கள். கமலவதி “என்பிள்ளை இப்போது பிறவாமல் ஒருநாழிகைகழித்துப் பிறக்கும்படி என்னைத் தலை கீழாகக் கட்டித் தூக்குங்கள்” என்று சொல்ல; அங்குள்ளவர்கள் அங்ஙனங் கட்டித் தூக்கி, சோதிடர்கள் குறித்த காலம் அணையக் கட்ட விழ்த்துவிட்டார்கள். கமலவதி பிள்ளையைப் பெற்று, அது பிறக்குங்காலம் தாழ்த்தமையார் சிவந்த கண்களையுடையதாய் இருத்தல்கண்டு, “என்கோச்செங்கண்ணோ” என்று சொல்லிக்கொண்டு, உடனே இறந்துவிட்டாள். சுபதேவன் அப்புதல்வரை வளர்த்து முடிசூட்டி, அரசை அவரிடத்தில் ஒப்பித்து, தான் தவஞ்செய்து சிவலோகத்தை அடைந்தான்.

கோச்செங்கட்சோழநாயனார் பரமசிவனது திருவருளினாலே பூர்வசன்மவுணர்ச்சியோடு பிறந்து, சைவத்திருநெறி தழைக்க அரசியற்றுவாராகி, சிவாலயங்கள் பலவற்றைக் கட்டுவிக்கத் தொடங்கினார். திருவாணைக்காவிலே தாம் முன்னே அருள் பெற்றதை அறிந்து, அங்கே வெண்ணுவதுடன் பரமசிவனுக்குத் திருக்கோயில் கட்டுவித்தார். மந்திரிகளை ஏவி, சோழநாட்டில் வெவ்வேறிடங்களிலே சிவாலயங்கள் கட்டுவித்து, அவ்வாலயங்களோறும் பூசைமுதலியவற்றிற்கு நிபந்தங்கள் அமைத்தார். பின்பு சிதம்பரஸ்தலத்தை அடைந்து, சபாநாயகரைத் தரிசித்து வணங்கி, தில்லைவாழ்த்தணர்களுக்குத் திருமாளிகைகள் கட்டுவித்து, பின்னும் பல திருத்தொண்டுகளைச் செய்துகொண்டிருந்து, சபாநாயகருடைய திருவடிநீழலை அடைந்தார்.

திருச்சிற்றம்பலம்.

நடுநாட்டிலே, திருவெருக்கத்தம்புலியூரிலே, திருநீலகண்டயாழ்ப்பாணநாயனாரென்பவர் ஒருவர் இருந்தார். அவர் பரமசிவனுடைய திருப்புகழை யாழில் இட்டுப் பாடுவாராகி, சோழநாட்டில் உள்ள சிவஸ்தலங்களை வணங்கிக்கொண்டு சென்று, பாண்டிநாட்டிற்கேர்ந்து, மதுரையில் இருக்கின்ற சொக்கநாதசுவாமியினுடைய திருக்கோயில்வாயிலை அடைந்து நின்று, பரமசிவன் மேலனவாகிய பாணிகளை யாழில் இட்டி வாசித்தார். சொக்கநாதசுவாமி அதனைத் திருவுள்ளத்துக்கொண்டு, அன்றிரவிலே தம்முடைய அடியார்களெல்லாருக்கும் சொப்பனத்திலே தோன்றி ஆஞ்ஞாபிக்க; அவர்கள் மற்றநாள் திருநீலகண்டப்பெரும்பாணரைச் சுவாமிக்குத் திருமுன்பே கொண்டுவந்தார்கள். திருநீலகண்டப்பெரும்பாணர் அது சுவாமியுடைய ஆஞ்ஞா என்று தெளிந்து, திருமுன்பே இருந்து யாழ் வாசித்தார். அப்பொழுது “இந்தப்பாணர் அன்பினோடு பாடுகின்ற யாழ் பூமியிலே உள்ள சீதம் தாக்கினால் வீக்கு அழியும் ஆகலால் இவருக்குப் பொற்பலகை இடுங்கள்” என்று ஆகாயத்தினின்றும் ஓரசிரிவாக்கு எழுந்தது. அதைக்கேட்ட அடியார்கள் பொற்பலகையை இட; திருநீலகண்டப்பெரும்பாணர் அதில் ஏறி, யாழ் வாசித்தார்.

பின்பு பலதலங்களையும் வணங்கிக்கொண்டு, திருவாரூரிற்கேர்ந்து, திருக்கோயில்வாயிலை அடைந்து, யாழ் வாசிக்க; பரமசிவன் வடதிசையிலே ஒரு திருவாயில் வகுக்க; திருநீலகண்டப்பெரும்பாணர் அதன்வழியாகப் புகுந்து, திருமூலட்டானப்பெருமானாகிய வன்மீகநாதரை வணங்கினார். நெடுநாளாயினபின், அவ்விடத்தினின்றும் நீங்கி, சீர்காழியை அடைந்து, சமயகுரவராகிய திருஞானசம்பந்தமூர்த்தநாயனருடைய திருவடிகளை வழிபட்டு, அவரை ஒருபொழுதும் பிரியாது அவர் பாடியருளுந் திருப்பதிகங்களை யாழில் இட்டு வாசிக்கும் பெரும்பேற்றைப்பெற்று, திருநல்லூர்ப்பெருமணத்திலே அவருடனே சிவபதத்தை அடைந்தார்.

திருச்சிற்றம்பலம்.

## சடையநாயனார் புராணம்.

திருநாவலூரிலே, ஆதிசைவகுலத்திலே, சடையநாய  
னாரென்பவர் ஒருவர் இருந்தார். அவர் உலகமெல்லாம்  
மெய்ஞ்ஞானவொளியைப் பெற்று உய்யும்படி சம்பகூர்வரா  
கிய சுந்தரமூர்த்திநாயனரைப் புத்திரராகப் பெற்ற பெரும்  
பேற்றை உடையவர்.

திருச்சிற்றம்பலம்.

## இசைஞானியார் புராணம்.

சடையநாயனாருடைய மனைவியார் இசைஞானியாரென்  
பவர். எம்பிரான்றேழராகிய சுந்தரமூர்த்திநாயனரைப் பெற்  
றருளிய அவருடைய பெரும்புகழைச் சிறியனுடைய புன்  
மொழியினாலே புகழ்முடியுமோ! முடியாது.

திருச்சிற்றம்பலம்.

மன்னியசீர்ச்சருக்க முற்றுப்பெற்றது.

என்று மின்பம் பெருகு மியல்பின  
லொன்று காதலித் துள்ளமு மோங்கிட  
மன்று னாரடி யாரவர் வான்புகழ்  
நின்ற தெங்கு நிலவி யுலகெலாம்.

திருத்தெண்டர்புராண முற்றிற்று.

திருச்சிற்றம்பலம்.

அருண்மொழித்தேவரடியிணைசாணம்.

